

శ్రీ తిరుపతి వేంకటేశ్వరులచే రచింపబడిన గ్రంథములు

—: నాటకములు :—		—: లఘుకావ్యములు :—	
1 పాండవజననము	1 4	24 వ్రతకథలు	2 0
2 పాండవప్రవాసము	1 8	25 పురాణాధలు	2 0
3 పాండవోద్యోగము	1 12	26 శనిగ్రహము	0 2
4 పాండవ విజయము	1 12	27 ఓసికానందము	0 2
5 పాండవాశ్వమేధము	1 8	28 గౌరవసింహము	0 4
6 పాండవరాజనూయము	0 8	29 సంగదోషము	0 4
7 దంభవాచనము	0 10	30 విదాలోపాఖ్యానము	0 4
8 అనర్థనారదము	0 10	31 వ్యాసనిష్కాసనము	0 4
9 సుకన్య	0 10	32 వైరాగ్య శతకము	0 4
10 పండితరాజము	1 0	33 దైవతంత్రము	0 8
11 ప్రభావతీ పర్వద్వయము	1 4	34 శుకరంభాసంవాదము	0 8
12 చవితి చంద్రితు	0 10	35 శివశంకర విజ్ఞప్తి	0 4
13 వ్యసన విజయము	0 10	36 రాసభకుమారుడు	0 4
14 ఎడవర్లు పట్టాభిషేకము	1 0	37 దివ్యతీరుపతి	0 4
15 మృచ్ఛకటికము	2 0	—: సంస్కృతగ్రంథములు :—	
16 ముద్రారాక్షసము	1 8	38 కాళీసహస్రమ్	1 0
17 బాలరామాయణము	3 8	39 దాశురత్నాకరమ్	2 8
18 సౌవర్ణసాత్వికము	0 8	40 శృంగార శృంగాటకమ్	1 0
—: ప్రహసనములు :—		41 క్షమాపణమ్	2 8
19 రసాభాసము	0 4	42 విష్ణుపేషణమ్	0 8
20 త్రిలోకీవిజయము	0 12	43 శలధాలభనమ్	0 8
21 పల్లెటూళ్ళ పట్టదలలు	0 12	—: పరిశిష్టము :—	
22 అపూర్వ కవితావివేచనము	0 8	44 కవితా వివేచనము	1 0
23 కవి సింహగర్జితములు	0 8	45 అత్యద్భుతవిమర్శనము	1 0

వలయువారు :

చెల్లవిల్ల వెంకటేశాస్త్రి సన్న్య

వేంకటేశ్వర పబ్లికేషన్సు

కడియం P. O.

తూర్పు గోదావరి జిల్లా. అని వ్రాయుడు.

శ్రీ మత్పరదేవతాయై నమః

బాలరామాయణము

— రాజశేఖర మహాకవి కృతికి తెనుగు —

శ్రీ తిరుపతి వేంకటేశ్వర కవులు

శతావధానులు

మూడవ కూర్పు — వెయ్యి పాతలు.

ప్రొత్తిపాసము :

చిత్తవీత్త వేంకటశాస్త్రి సన్ము,

బొంకటేశ్వర పబ్లికేషన్సు

కడియం P. O.

తూర్పుగోదావరి జిల్లా.

1955

★

ఇందు వచ్చు పాత్రలు ~~246~~ *

సూత్రధారుడు	హేమల్యపంతుడు	వైతాళికుడు
పారి పార్శ్వకుడు	ప్రభంజనికుడు	కర్పూరచండుడు
కునశ్శేపుడు	వామదేవుడు	సుగ్రీవుడు
రాక్షసుడు	సుమంతుడు	విభీషణుడు
రావణుడు	రత్నశేఖండుడు	హనుమంతుడు
ప్రహస్తుడు	సీత	సముద్రుడు
జనకుడు	చెలులు	కపిత్థుడు
శతానందుడు	పుష్పకము	దధిత్తుడు
భృంగిరిటుడు	సువేగ	సింహనారుడు
నారదుడు	హేమ	సముఖుడు
ప్రతీహారి	సౌదామిని	దుర్ముఖుడు
మాయామయుడు	చామరగ్రాహిణి	కరంకుడు
పరశురాముడు	సిందూరిక	కంకాశకుడు
మాతరుడు	శూర్పణఖ	ఇంద్రజిత్తు
ఋచీకుడు	కైకేయి	యమకింకరుడు
పులస్త్యుడు	కౌసల్య	చిత్రగుప్తుడు
శిష్యులు	సుమిత్ర	పురందరుడు
చిత్రశేఖండుడు	గంగ	చారుణుడు
కోహలుడు	యమున	రత్నశేఖరుడు
రాముడు	త్రిజట	అగస్త్యుడు
అశ్రమిణుడు	వేదవతి	వసిష్ఠుడు
విశ్వామిత్రుడు	చారిణి	భరతుడు
ఉపాధ్యాయుడు	అంక	శత్రుఘ్నుడు
దశరథుడు	అలక
మాతలి	లోపాముద్ర

శ్రీమత్పరదేవతాయైనమః

బాలరామాయణము

ప్రథమాంకము

చం. వెలయు నిలన్ శ్రుతివ్రసృతి పేయమధుచ్యుతిమై రుచించు వ
స్తులకు మొద లక్కుళాత్మకము సూక్తివిభూష్యము సుప్రసత్తికిన్
నెల వభిధేయకాయరమణీయము నైన వచోనిగుంభ మా
జలనిధిచంద్రితారకము సత్కవిగోపతిసేవ్యమానమై.

మాతృధారుడు—(నాంద్యంతమందు సంరంభముతోఁ బరికిమించి సవినయముగఁ
బుప్పదోసిలియొగ్గి) సకలకళాప్రవీణులగు నోసభానదులారా : ఈగుణనిధి మీ
కందఱకు నొక పిన్నవ మాచరించుచున్నాఁడు. నాట్యాచార్యుండగు ధూర్తిలుం
దొనరించిన పగితి న తమ రంద తెఱింగినదియేకదా.

గీ. అటచు వీరరసంబద్భుతరస మున్ను
రూపకములందు మిగులఁ నేర్పున జెలంగు
నతఁడె గేయంబునందు నృత్యంబునందు
వలఁతయగు నాకొమార్తకు వల్లభుఁడని.

అందుదక్షిణాపథమునుండివచ్చిన రంగవిద్యాధరుఁ డను భరతపుత్రుండు మీ
చేతఁ బరీక్షితుఁడై నిర్వాహమందఁడయ్యెఁగదా! ఇక నన్నును బరీక్షిం
పుఁడు. (ఆకనముడెనకుఁ జెవియొగ్గి) ఏమనుచుంటి? విలక్షండగునా కర్ణా
టనటుండు, కర్ణాటకుల పౌరుషంబు లెందును వెనుదీయునవి కావుగాన,
విర్మర్యాదముగ నిట్లుపలికె :

గీ. ఎదుటఁ బరిజేత యుండుఁగా కేన దాని
సవహరించెద నిజముగా శపథ మిదియ
వెలఁదిబన్నంబులను నైచుఁవిధముగల్గు
చదువులను దాక్షిణాత్యులు చదువలేదు.

అని యనుచుంటిరా? (దోసిలియొగ్గి) అయిన నావల్కు పల్కులఁగూడ
నవధరింపుడు. నేన పెండ్లియాడినయెడల

గీ. కడలి నదీమిటి తిన్నెకై కడఁగివాడు
 తీసికొనిపోయినను నేను దిరిగి తేర
 సవుడు, వర్జవలంఘనం బనఁగ నెంత?
 యనుఁగుఁ బెండ్లము నింకొక్కఁ డవహరింప.

ఏమంటరి? అయిననిక నుపక్రమింపుమనియా? (అలోచించి యెదుటికిఁ జూచి) అదియేమి?

పారిపార్శ్వకుఁడు—(ప్రవేశించి) ఇదే అది.

సూత్ర—ఇదేమిటి?

పారి—సభానదు తొనంగిన పత్రము. చదువుము.

సూత్ర—(స్వగతము) ఎండ కావలయువానికి మబ్బు తటస్థించినగతి నుపక్రమించి నది యొకటియుఁ దటస్థించినది. మఱియొకటియు నాయెఁగదా! (విచారముతో) సత్కావ్యారంభములకు విఘ్నపుతుపర లడ్డుదగులుచుండును. (నిరూపణ ముతో) అవును. అనిర్వేదము కార్యసిద్ధికి మూలము (నిశ్చయించి) ఇట్ల పునుగాక, (ప్రకాశముగ) మారిషా! రసాంతర తిరస్కారముచే నాడెందము నకు స్వస్థత కానరాకున్నయది, కావున నీపత్రము నీవేచదువుము.

పారి—(తానేచదువుచున్నాఁడు.)

గీ. పూర్వకపులు రచించిన పుణ్యచరిత
 మెద్దియేనియు రూపకం బెవరుగాని
 మించుగతిదోప నాంధ్రీకరించిరేని
 శ్రేష్ఠమగుఁగాన దాని దర్శింపవలయు.

సూత్ర—(విని, అలోచించి, స్మృతికొందెచ్చుకొని) దైవమనుకూలించిన నందఱికిని ఖండిము రాఁగలదు, సభానదుల యానతియు నాతలంపును నేకీభవించుట యిష్టించినది. మున్ను భుజస్తంభాలానితలక్రిక్కిరేణుండును రఘువంశైక భూషణంబును నగు మహేంద్రహేలమహారాజుచే నియోగింపఁబడిన సభానదులయెదుటఁ బ్రదర్శింపఁబడినవియు రాజశేఖరకవికృతమున యలరామాద జనాటకము తెల్లినవఱియున్నది, అయ్యదిప్రయోగించి యీసభాస్థారుల యుల్లంబులు రంజిల్లఁజేసెదనుగాక, (పరిక్రమించుచున్నాఁడు.)

పారి—బావా! బాలరామాయణ మాంధ్రీకరించినవా రెవరు?

సూత్ర—ఇంతదనుక నీవెఱుంగవాయేమి?

సీ. తనకు వేంకటేశాస్త్రి తగిన సహాధ్యాయిగాఁ బాణినీయాబ్ధి కడచి, రెండు
భాషలలోఁ దత్కృపం గవియయ్య ననేకముల్పతలేఖనీకవిత్వ
తంత్రముల్ పెక్కుగ్రంథము లాతనిసహాయమునఁ గావించి యయ్యనఘఁగూడి
శ్రీప్రోలవరపురీషాపాలుఁ డాంగ్లేయభాషాప్రవీణుండు బహుకళాధు

గీ. రంధరుఁ డతిశాంతుండు సరసుఁడునునగు
రామచంద్ర వేంకటకృష్ణరాయచంద్రు
నొద్ద బుధుఁడును గవియు మాన్యుండునై చె
లంగుతిరుపతిశాస్త్రి తెలుంగుజేసె.

పారి—బావా: నీనుడివలన నిది గావించినవా రొకరో లేక యిరువురో నాకుఁ దెలియ
కున్నది గన నేర్పఱచి చెప్పుము.

సూత్ర—ఎవరేదిరచించినను నాసహాధ్యాయు లిర్వరును రచించినట్లే గ్రంథాంత గద్యం
బునం దుదాహరించుకొందురు.

పారి—మున్నుమహర్షియగు వాల్మీకిరచించిన రామాయణముకంటె నీరాజశేఖరకవి
యీనాటకమునఁ బ్రదర్శించిన విశేషమేమి ?

సూత్ర—ఒక్కొక్కచో నొక్కొక్క మిగులఁబొద్దిమ వాటిల్లుఁగాని యందఱకు నన్నిటి
యందును నేర్పుగలుగదు.

పారి—బావా: దివ్యదృష్టికతంబున నఖిలప్రాపంచికశబ్దార్థంబులు కరతలామలకంబులు
గానుండు మహామునులకుఁ బెక్కువగా నీచర్మదృష్టియగు కవికిఁ దెలియునే ?

సూత్ర—మారిషా! అట్లుగాదు,

తే. గీ. కిల్వరేకులచేత సంఘటితమైన
నేత్ర మబలలమొగముల న్నెలలయందుఁ
గ్రాలుగతి సుకవీంద్రుల రసనలందుఁ
దనరు సారస్వతంబు నేత్రంబొకండు.

అదియునుంగాక యీకవిమిగులఁ బ్రాజ్ఞుండు తుల్యవస్త్రవస్తరముల నతిక్ర
మించుచేకదా ప్రజ్ఞాప్రకర్షము ; యీసూక్తిని మహామంత్రి పుత్రుఁడగు
నాకవియే వక్కాణించె.

చ. పుడమికినాల్గుప్రక్కల సముద్రముహద్దు, సముద్రమన్న నా
మడలొకనూలు, మింటిపరిమాణము. గొల్పుచునుండు ద్వాదశా
త్ముఁడు దినమంతటం బథిమపోలిక, నిట్లు సమస్తవస్తువుల్ :
పడమునుమేర, సత్కవులప్రజ్ఞకుమాత్రము మేరలేదిలకా.

పారి—అతైన నమస్కరింపుము.

సూత్ర—అమహాకవియే నమస్కరించినాడు.

గీ. పుట్టఁబుట్టినవాఁడు పృథ్వుతసుకవి
యగునుఁ గావించినాఁడు రామాయణంబు
యోగి చందఃప్రజేత ప్రాచ్యుండుమౌని
చెలఁగుఁగావుత మెపుడుఁబ్రాచేతసుండు

మఱియునమ్మహాకవి పృథ్విభారంభమున నిట్లుపలికినాఁడుఁ

చ. పనిని చెప్పయంటిమొక వస్తువుమేలగు మీకు బ్రాహ్మణుల్ :
వినిగ్రహియింపుఁడయ్య : యిదె వెట్టితి దోసిలి యోగ్యులార : హా :
వినయములేలనాకుఁ? గృతివిన్ననువైనఁ దదు క్తిమాధురిన్
దనియకపోరు పండితులు దైన్యముఁడేదొకొ యాచ్ఛ యేరికిఁ?

అన్నిభాషలును నేర్చిన యక్కవియే మఱియునిట్లుపలికినాఁడు.

ఉ. వేలుపుపాన వీనులకు విందగుచుండు స్వభావమాధురీ
లాలితమల్ల ప్రాకృతము లాల్యము మిక్కిలి సూతభాషయున్
జూరికమున్నుగాఁ గలుగుసూక్తుల తోవలు వేలువేలు; భా
షాలలితుండివన్నియును సత్కవిసత్కృతులందుఁ జేరుచున్.

వెండియు నేతత్ప్రబంధ గౌరవముంగుఱించి యతండ యిట్లువాక్కుచెప్పె.

చ. ఇదియొక పెద్దకబ్బుమని యీరసమాడెదరేని, శయ్య యె
ట్టిది. రసమెట్టిదంచు నొకటేపలుకఁగెద; లెస్సయంటిరేఁ
జదువుఁడు షట్ప్రబంధముల చాడ్చునదీనిని; చెట్టయంటిరే
నదుకులబొంత యిద్ది యడఁగాఱుత నట్టువునాల్క-పట్టునన్.

పారి—బావా! నీకును మహేంద్రప్రసాద మహారాజునకును గడువిశ్వాసపాత్రుఁడగు
నిమ్మహాకవి యేగోత్రమందు జనించినవాఁడో?

సూత్ర—ఓరీ, తెలివితక్కువవాఁడా! గగనాలంకారమణియగు సూర్యునిగూర్చి కూడ
వితఁడెవ్వరని యనుగుదువు కాఁబోలును,

గీ. మూర్తసద్గుణ గణమన మొదలఁ గాలి
జలదుడై సురానందుఁడలఘుబుద్ధి
తరళ కవిరాజముఖు లనంతరము పుట్టు
వందినకులంబు దనరు యాయావరంబు.

తత్కుల సంభవుండును నకాలజలదునకుఁ జతుర్థపురుషుండును మహారాష్ట్ర
చూడామణియును శీలవతీమర్దుక తనయుండును నగునుపాఞ్చాయ రాజశేఖరకవి యను
నది గొప్పప్రతిష్ఠకాదా : (ఏదోవినినట్లభినయించి) ఆహా : కవి తనకుఁదా నాశీర్వదించు
కొనిన యాశీర్వాద మెంతబాగుగనున్నది :

గీ॥ వేదవిద్యాలతలకెల్ల నాదికంద
మింకనాల్కపై నవిమేషవృష్టి కవుల
కెవ్వరేదికోరిన నదియిచ్చుదేవి
చెలఁగి వాఙ్మూర్తి ననుఁగటాక్షించుఁగాత.

వెండియు నిట్లువలికినాఁడు

శా. భ్రాజిష్ఠుండగు రాజశేఖరుఁడు నిన్బ్రార్థించుచున్నాఁడు దే
వీ : జిహ్వ : ధరియింపు నీపయిగుఱపీఠన్ వచోదేవతన్
రాజన్యః నిజవంశశేఖరుని శ్రీరాముఁ ద్విషద్రీము నెం
తేజెప్పం దొరకొన్న మత్ప్రతిభ కుద్దీపించె సంకోచముఁ.

పారి—ఇటులు పార్థింపినవాఁ డేల పొగడ్త కెక్కఁడు?

నూత్ర—పొగడ్తగాంచినాఁడుగదా యిట్లుదైవజ్ఞునిచే.

గీ. మొదట వాల్మీకి కవియయి పొల్పుగాంచె
భర్తృమేంతుడై పిదపఁబేర్వాసికెక్కె
నవలభవభూతియయ్యె నేయతఁ డతండె
రాజశేఖరుడై నేఁడు రాజకెక్కె.

మఱియు నభ్యుదగు శంకరవర్మ యతని వర్ణించిన వర్ణనము వినలేదా :

చ. శ్రుతులరసాయనంబు చవిచూడ, సదుక్తులకూర్పొనర్ప, న
వృత్తిహతయౌ రసావగతుఁ బాకముగన్గొన, జీవితాహ్వాయ
క్షితిజపు సత్ఫలంబుల భుజింపఁ దలంపగునేని, చేయుఁడీ
జతనము రాజశేఖరుని సత్కవితల్ విన నార్యసోదరుల్ :

శా. ఆపన్నార్తిహరుండు వికృమధనుం డౌర్జిత్యవారాశి ధూ
తాపాయం డతిదాత సత్యజలధిప్రాయభానుండు స
ద్వ్యాపారుం డతనిన్ సుతింపఁ దరమౌనా? యేమిచెప్పవలెన్
భూపాలుండు మహేంద్రపాలుఁ డతనిం బూజించు శిష్యాకృతిన్,

(నేపథ్యమందు ధుర్వాగానముఁ జేయుచున్నారు.)

క. విభుమండలసాన్నిధ్యము బుధవిబుధోత్కరము విడిచివుచ్చి మఱి తమో
విభురుడగు గగనమణిసన్నిధికేఁగి సముల్లిఖించె నింగిం గనుమా.

సూత్ర—సభాసదుల యానతి విని కుశలులగు కుశీలపు బసకృమించినట్లున్నది.
తేనియెడఁగ కునశ్శేపుని ప్రవేశసూచకంబగు ద్రువయేలవినఁబడు (విమర్శించి)
ధృవవయనఁగా నాటకమునకుఁ దొలిపాఠము.

గీ, వచ్చుభూమిక లెల్లను వ్యక్తపఱచు
సభ్యులమనంబునకుఁ జేయు సంతసంబు
సకలరసములఁ గూర్చు నాటకములందు
ధృవకుఁజాలినగీతి లే దవనియందు.

మనమును ననంతర కర్తవ్యంబునకై యత్నింతము రమ్ము.

(ఇదిపఱిస్తావన.)

(అంతట కునశ్శేపుఁడు పృవేశించుచున్నాఁడు.)

కున—పాత్రస్థవనమంద యజమానునిఁ జూడవలయునని తలచితిని. సంధ్యావంద
నముఁజేయుచుఁ గూరుచున్న నాకుఁ గలాతిక్రమణంబు కాలేదుకదా ?
(యాకసమువంకకుఁజూచి)

గీ, ముజ్జగముమేడమొగసాల మొనయు హస్త
దీపికలు, పొద్దుఁబవడపుఁదీవెలేత
చిగురుటాకులు, పవలేన్నచెవుల కరుణ
చామరము లినకాంతులు కోమలములు,

గీ. ముందునడచుచు నాకసమందుఁ జెలఁగు
తేజమిదియే పురాణమూర్తి యగుతరణి
యాజ్ఞ్యవల్క్యుండు శిష్యుఁడీయనమూర్తి
కెతనిశిష్యుండు జనకుఁడు నృపుఁడు యోగి.

రాక్షసభీతిందొలఁగించు మందగురామచంద్రుని వెంటఁగొనిరా నయోధ్యకుం
జనినవిశ్వామిత్రుండు తన్నుం జన్నంబునకుఁ బిలిచిన శోత్రియ క్షత్రియుండును
మిత్రుండును నగుజనకభూపాలుని సత్కృత్యంపూర్తికై తనకుం బ్రతినిధినిగానన్ననిపె.
అధ్వరకాలంబున కవ్యసద్ధిగాఁ బయనమైతి. నేబోవునాటి కవబృథంబు మిగులుగా
నుండునేమో ! అవబృథపునుస్సానమడిగియైనను గురువులదెస నపరాధంబుఁ జేయవి
వాడనవుదు. (సరికృమించున్నాఁడు.)

(అంతట విప్రవేషంబున నొకరాక్షసుఁడు ప్రవేశించుచున్నాఁడు)

గీ, రాచపాటుని వార్తనరయుమటంచు

మాల్యవంతుఁడు పంప నమ్మదముమీఱ

నేను పోనుంటి మిథిలకు నిమిపురంబు

నకు నయోధ్యకు రాఘవనగరమునకు.

కులధురంధరుండ ననికదా యేను నియోగింపఁబడితి. సీతయను నయోనిజాత యగుకన్యను జనకుండు గిరిశధనురాచోపణంబు పణంబుఁగాఁ జెండ్లిసేయుదునని యొనర్చిన ప్రతిపదశాననుండు వినియె. అతనికి, మర్త్యలోకసంచారమున కానతి యీఁబడిన, శూర్పణఖ యనుచెలియ లనుదిన మిటువంటిరాచపనులు నెఱవేర్చుటకు వలంతి. అయ్యది యుచితత్వముగూడ నెఱిగినదియే. సేవకజనంబునకు ప్రభుచిత్తాను వర్తనంబు సిద్ధవిద్యకదా. దశాననమహారాజును సీతకౌటకు మిథిలాపురికి రానున్న వాఁడు. వేయేలః గండముమీఁదఁ బిండిక జనించినగతి నొకయకార్యము నైతము జరగినది. పయనంబగుచున్న యన్నిశాచరచక్రవర్తి శివశిష్యుండును పార్వతీధర్మపు త్రుండును భగవంతుఁడునగు పరశురామునిగండ్రొగొడ్డలి నసహరించుటకై మాయా మయుండను రక్కసు నక్కడకుంబనిచెనట. ఇదిపనికిమాలినపని యని తలఁతును. ఏలనః—

ఉ. పౌరుషశాంతులన్ బఱపి పాలనతంత్రమునల్పు నేని చె

ల్వారును తేఁడు సిక్తతరువట్లు; బహుచ్చలముల్ ప్రభుత్వముల్

చారులు లేనివారల కసాధ్యములేల్పుడు లెప్పుఁ. జంబలా

చారన్మపాలలక్ష్మి మతిచాలనివానిని మోసగించెడికా.

(ఆలోచించి) అమాత్యులమీఁద కార్యసిద్ధిని నిలువని తేనిదగ్గఱ మంత్రిత్వము కాల్యనా ?

గీ, ఏవియోకొన్ని దుష్కృతులెందుకొఱకొ

చేయుచుందురు తమయిచ్చఁ జెనఁటిరాజు

లకట యవి సఫరింపఁగా నతకుతలయి

మంతుఁ లెంతేని సంకటంపడవలయును,

గీ. కలుగనున్న యాపద దీర్పఁగడఁగుకంటెఁ

గలిగినట్టిదానిన తీర్పఁగడఁగవలయుఁ

గాన నేమొట్టమొదట సీతానిమిత్త

మునకె ప్రతికారమును జేయఁబూనవలయు.

మాల్యవంతుండు నన్నుంబిలిచి “భద్రముఖా : నీవు మేనకాముకుండును ద్రిశంకుయాజియు క్షత్రియభాగ్యహ్మణుండు నగువిశ్వామిత్రుని యుదంతంబు మాకుంజెలుప వలయు. అతండు సిద్ధాశ్రమమునుండి వెడలెనని వింటి. అతనికి జనకుండును దశరథుండును సమానమిత్రులే. దశరథునిఁజూడ నేగిన యెడల నే నొకకపటంబుఁబిన్ని దశకంతుని నిుద్దిలినగరప్రయాణంబు మాన్పింతు. ఆవిశ్వామిత్రుఁడు రాక్షసులకు సహజవిరోధి. వ్రతచర్యకును వీరవ్రతచర్యకుంగూడఁ జాలినవాఁడు. దశరథుండును నట్టివాఁడే. యోగియగుజనకుండును శమదమాదిగుణసంపన్నుండునుమీ. యని యానతిచ్చె. కావున నేనును ముందు మిద్దిలాపురంబున కేగి పదపడి రఘురాజునికింబోయెద. (యారోచించి) మునులదెసకుంబోవు చారుండును మునియొకావలయునని యేనును గృతతాపసవేషుండనయ్యు ఋషులవలని భయంబునంగలఁగుచుంటిని. (ఎదుటకుం దృష్టివఱపి) ఓహో : ఎవరో భాగ్యహ్మణుఁడు : (గుర్తించి) విశ్వామిత్రధర్మపుత్రుండగు శునశ్శేపుండు కాఁబోలును. అగుఁగాత. ఇతనివలననే యవ్వార్తనరసెద. (వెనుకకుందీరిగి) భగవానుఁడా! నమస్కారము. శున—నీమనోరథము సిద్ధించుఁగాత.

రాక్ష—సాప్తపదీనంసఖ్య మనువచనము నన్నుంజేరేయిన్నదిగాన. నేదియో యొక పిచ్చిమాటగుట కుద్యుక్తుఁడనయితి.

శున—అడుగుము.

రాక్ష—విద్యార్థివలెనున్నా విట్లు విద్యావిఘ్నంబుఁ జేసికొన నీకేమివచ్చె?

శున—మాగురుపుగారియందేశము.

రాక్ష—మీగురువెవ్వరు?

శున—భగవంతుం డగువిశ్వామిత్రుఁడు.

రాక్ష—(తనలో) అపుఁగాక యితనిం గోపింపఁజేయుదు, నిద్రయును మదమును గోపంబును జెందినవారి యింగితము సులభముగఁ దేటపడును.

(ప్రకాశముగా) విశ్వామిత్రుఁడననెవరు?

శున—ద్వీపాంతరమునుండి వచ్చితివా యేమిరా? భగవంతుండగు విశ్వామిత్రుని నైత మెఱుంగకున్నావు :

చ. జమునిదెనఁ మఱొక్కఁబుషిసప్తకముం దివి నన్యతారకా
సముదయ మాహవిష్యము ద్యుసత్తతి ముచ్చిల్లినట్టి యధ్వరాం
గములు వసిష్ఠశాప మడఁగార్చి త్రిశంకునికోస మొండు స్వ
ర్గమును రచించె నెవ్వఁడు సురప్రభునైనఁ దృణీకరించుచుకా.

చ. తపమునఁ బ్రాభవంబున నుదారమునీందుల రాజచంద్రులన్
గృహణులఁ జేసె నెవ్వఁ, డిరుగేల నృచంబును విల్లుఁబూను భూ
మిపముని యెవ్వఁ, డాభవనమిత్తుని గాఢిజఁగాడె యవ్విరిం
చి పటుమతిన్ రచించె నల చిత్రశిఖండులయందు నొక్కనికా.

జన్మబొనర్చువాడై యమ్మహానుభావుఁ డనుపదంబు రాక్షసులవలని భయంబున
రక్షకుఁడగు రామచంద్రునిఁ గొనిరా నయోధ్యాపురంబునకుంజనియె.

రాక్ష— (భయముతో) మహాత్మా ! కోపింపకుము. బ్రహ్మచారిస్వభావసులభంబగు
చాపలంబ యిట్టియపరాధం బొనరించెఁగాని యమ్మహానుభావు నెఱుంగమి
కాదు. రంభనుగూడ స్తంభింపఁజేసిన యయ్యనఘు నెఱుంగని వారెవరు ?
(తనలో) ఆ. చేయఁదగినది చేసితి, నింక చారవ్యాపారమునకుఁ దఱివచ్చినది
(పైకి) మహాత్మా ! ఒజ్జలపనుపు నిన్నెచటికిఁ బంపుచున్నదో ?

శున— మిధిలానగరంబునకు.

రాక్ష— అచటంగల కార్యమేమి ?

శున— ఉపాధ్యాయమిత్రుంబగు సీరధ్వజుని జన్మంబునం దార్తిజ్యము. మహాత్మా !
పరదేశివలెనుంటి వెటనుండి యేతెంచుచున్నావు ?

రాక్ష— (తనలో) ఇట్లగుఁగాక (ప్రకాశముగా) రోహణాచలవసినరారణ్య భూషణం
బగు నగస్త్యాశ్రమమునుండి వచ్చుచుంటిని.

శున— (కొంచెమనుశయముతో) అగస్త్యుఁడన నెవరు ?

రాక్ష— (నవ్వి) మహాత్మా ! విను జేసినదానికిఁ బ్రతిచేసితివి. తనపొడుపుననెల్ల
యుదకంబులును స్వచ్ఛంబులుగఁ జేయునగస్త్యు నెఱుంగనివారెవరు ?

మ. గరువం బేదఁగఁజేసె వింథ్యగిరికిం, గంఢూషమాత్రుంబ సా
గర మాచాంతముఁజేసె, నాపదకుఁ బాల్గొనించె నాతాపి నె
వ్వ రగస్త్యుం దెలియంగఁబో రతఁడె లోపాముద్రకున్భర్త వే
దరసంబుం జవిఁగొంచు రోహణముచెంతం గాగ్రిలు మానీందుగడై.

శున— అన్యోన్యగురుతిరస్కారంబునంజేసి యిరువురమును బ్రాయశ్చిత్తార్థులమైతిమి.

రాక్ష— అట్లైన నమమర్షణబుగ్గపంబుకోటకు నాకానతియిమ్ము.

శున— గురునానతి యొనర్చినపిదప నేనును బ్రాయశ్చిత్తార్థంబు యత్నింతుఁగాని
యిపుడు విన్నొకమా టడుగనుంటిని.

రాక్ష— ఆఙ్ఞాపింపుము.

శున— అంకకు సమీపంబున నుండు మీయాశ్రమపదంబున దశకంఠునివృత్తాంత
మేమియుం దెలియలేదుగదా.

రాక్ష— శివధనురాలోపణంబొనర్చి యడియ పందెముగాఁగల సీతను బెండ్లియాడునని
మాతృము తెలిసినది.

శున— (తనలో) చులుకఁదనంబుగల మనంబున నింగితంబు వెలువరించు నితఁడు
రక్కసుఁడై యుండునా : అఁ, రాక్షసుఁడే.

క. కడుపునఁబుట్టనికన్యం గడు జగములనెల్ల గెల్పుఁగాంచిన దశకం
తుఁడు పురహరుదాపం బెక్కిడి పెండ్లాడఁదొకొ యెట్టికీడు కటకటా.

(ప్రకాశముగా) ఏనింక మిదిచానగరంబునకుం బోయెద.

రాక్ష— నేను మత్కర్తవ్యంబు నిర్వర్తించి పిదప బ్రాహ్మిత్వంబు జేసికొనియెద.

(ఇరువురును విష్కరించుచున్నారు.)

[ఇది శుద్ధవిష్కంభము.]

(పిదపఁ బుష్పకముతో రావణుఁడును బ్రహ్మస్తుఁడును బ్రవేశించుచున్నారు.)

రావ— శా. ఏవిలెక్కిడలేక తూలిరి ధరిత్రీశుల్ మదంబేది వీ
రావేశంబు లయోనిజాత యగుకన్యారత్నముంగోరు నా
కా విలెక్కిడఁగావలెం దొడిశరం, బాచేతమై వేడ్క ని
చ్చోనర్థిలుతఁ గన్నులిర్వదియ విచ్చుందమ్మిపూఁదోఁటయై.

ప్రహ— ఇదిగో దశాననమహారాజదర్శనాకాంక్షంజేసి వేల్పులమూఁక యాకనంబునం
గికిటిబలాడుచున్నది. (ఆక్షేపముతో)

శా. నీరుం జిమ్ముచు బోవుమబ్బుదరి కగ్ని చేరుమా : వేడి చ
ల్లాలున్, గీర్వమ్మ : యూష్మవాయు నటు పొమ్మా : శీతుతోఁగూడ నో
సూరా : నీవును నాడిఁజల్లనగు మిచ్చో నిల్వరాఁబోకు మో
రారా : వీరుఁడు రావణుండు పరుశౌర్యంబోర్చునే యెన్నఁడున్,

రావ— సభర్తృపుష్పమా : పుష్పకమా : ఒకమాట :

శా. నాతైంకర్యము సేయవచ్చిన మరున్నానావిమానంబులున్
జీకాఁజై యెడమీయ వేగమున చుచ్చిత్తంబు నిర్జించి సీ
తాతాంతాపురవై రిచాసములచేతన్ వింతవిందో నిమి
త్వైకాంతాగ్రజీ రాజధానికి సముత్పాహంబుతో నేఁగుమా :

ప్రహ— ఆకనంబును సంద్రంబునం దిరుగు పుట్టియగు నీ విమానంబెక్కి యితండు

జనకునిపురంబుఁ జేరియు నేవొకో తొందరపడుచున్నాఁడు. అవుగాక యీతనిరాక సీరధ్వజున తెలింగించెద. (బిగ్గరగా)

శా. శ్రీకంఠం దగఁదన్నఁగాఁ బదితలల్ రెట్టించు పెంజుట్లతో
దాకేల్లంపు పదింటఁబట్టుకొని వెంటన్ శత్రుముల్ దాల్చి క
న్నాతై వర్తిలు లాఁతిచేతులు పదింటం గోయుచోఁ జేసె బ
వ్వికఁ బాహుదశద్వయిదశముఖీవేషంబు లెవ్వనికిన్.

ఉ. అట్టేఁడు రావణుండు తనయంతన బల్మినిఁ బట్టువాఁడు నీ
పట్టిని బందెముంగెలిచి పట్టఁదలంచెడుఁ; గన్యనిచ్చటం
బట్టి విదేహరాట్టులము పావనమౌ ధరయుండునంతకుఁ
బట్టపుదేవి నీయనుఁగువత్సయసుమ్ము విదేహభూపతీ.

(ఆకనమువంకఁజూచి) “పురాణబ్రహ్మవాదియు యాజ్ఞవల్క్యశిష్యుండును రాజహర్షియు నగుజనకుండు పురోహితుండగు శతానందునితోఁగూడ వచ్చుచుండెఁ గాన నందనుక నాస్థానమండప సమీపమునం గూరుచుండుఁ” డనుచున్నారాయేమి ?

(పిదప శతానందుండును జనకుఁడును బ్రవేశించుచున్నారు.)

జన- ఉ. యోజనసేయుచుఁ శతపథోపనిషత్తులు దెచ్చి బ్రహ్మమున్
రాఁజరియింతు మాకుశికరాట్టుతు నెమ్మది కేనియుం దురా
భోజికషాయపానపరిపూతమయైన సమాధి వీడి యి
ప్రోజ నటించు మామన మహాః ! తగు గానము తోడులేకయుఁ.

శతా- సూర్యప్రశిష్యుండవగు రాజర్షిః మీగుర్వాశిష్యు లమౌఘములు; ఏలనఁ
భగవంతుడగు పిశ్వామిత్రుఁడును నీయందు వాత్సల్యంబు వాటించుచున్నాఁడు.

ప్రహ- (మరల వెనుకటి పద్యములు రెండును జదువుచున్నాఁడు.)

జన- అన్నా ! తపోధనులకుఁగూడ సుఖప్రత్యయము నిరాటంకముకాదుగదా !
ఏమన, సీతార్థియై దశకంఠుఁడుగూడ నగరికేతెంచుచున్నాఁడు :

శతా- అహహా ! ఆశ్చర్యము ! ఒక్కఁడైనను గొప్పతప్పిదము గుణసముదాయమును
పాడుచేయును ! అంతేకదా !

సీ. ఎవనియాజ్ఞాపనం బెల్లవేల్పులనేలు దేవేంద్రులమీఁది పూవుదండ
ఎవ్వనికాపురం బివ్వసుంధర సాటిమాఁపగారాని లంకాపురంబు
ఎవనిభక్తిపరత్వ మీశ్వరేశ్వరునందుఁ బార్వతీపతియందుఁ బాయకుండు
ఎవనికొంగన్నులు వివిధశాస్త్రంబు, లుత్పత్తి వేనికి బ్రహ్మవంశమందు

గీ. వాడు వరుడౌట మెచ్చఁగావలయు నదియ,

కాని రావణుడనుమాట కానిమాట,

ఉర్విలో నెందునేఁగాని సర్వగుణము

లొక్కచోఁగూడియుండుట చిక్కదుగద :

జన— మహాత్మా ! ఉతధ్వనందన ! సీత నిమ్మనుచు నింటికివచ్చిన లంకేశ్వరున

కేమి పృథ్వీతరము నెప్పుడును ?

శతా— పృథ్వీతరమిచ్చి చిరకాలమాయెనుగదా !

జన— ఎవరిచ్చిరి ?

శతా— ఈశ్వరుడు.

జన— ఏమని ?

శతా— తనవిల్లని.

జన— (నిట్టూర్పు నిగుడించి)

క. హరునిల్లితఁ డెక్కిడు, బల్గిరిరాజం బతని దెత్తలేదే ? యిది దు

ష్కరమే ? నిమల కితని పొత్తురువేయని చిత్త మెఱియుచుండె మహాత్మా !

శతా— రాజునీ : విచారింపకుము. తనకేలంగలచాపము మనకుం బ్రసాదంబుగా నిచ్చినపార్శ్వతీవతి కభిమతుడగు సీతావరుం డెవ్వఁడో యెఱుంగము. కాని దశకంతుండయ్యనఘమనోరథంబున కన్యధాకరణంబుఁ గావింప నేరఁ డని మాత్రము చెప్పఁగలము. కనుక దుర్బలత్తుండయినను నామునిపుత్రుని సంభావితము రమ్ము. (తిరుగుచున్నాడు.)

జన— (ఎదుటికింజూచి) మాయవృష్టంబునఁగదా పులస్త్యసంతానముం గనుఁగొనుట లభించె. లంకేశ్వరా ! యిటురమ్ము. ఈపీతం బలంకరింపుము.

శతా— లంకేశ్వరా ! ఋషిపుత్రుండ వదియుంగాక దివ్యుండవు కావున నీకేతెఱఁగున నతిధిపూజ గావించుము,

గీ. శోభితియుం డింటికేతెంచుచో వృషభము

నొందె మేఁకనొందెను గోయు టుచితమగును

దివ్యుఁ డేతేర సుగ్రుక్కుగంధినిధియగు ని

వేదనము సేయఁదగు నిది విధిహితంబు.

రావ— బ్రహ్మానీ శతానంద ! మాకీపని యొనర్చితిరే నిదియే యతిధిపూజ.

చ. సురుల గురుస్థిరాంశముల సూతివహించి, వసుంధరాసుతన్

పరిణయ మౌటకుం గ్రయధనం బయి, మున్ను ధరాశ్మశాకుచాం

బరహతకర్షణక్రియల మాన్యత గాంచిన చేతులందు వ
త్సరములు వేయునున్న పురదాహకుచాపముఁ దేరఁబంపుఁడీ.

ప్రహ— అయోనిజాతయగు సీతతోఁగూడఁ దీసికొనిరండు.

రావ— మ. తొగ నిర్మాల్యమఁ బంబకచ్చవికిఁ గాంతుల్ మేనికింగోటఁ బ
త్తైగఠేఁ దాననకింకరుండఁట జగచ్చూరుండు పౌలస్త్యుఁ డిం
పుగ నీకిర్వదిచేతులున్ మొగిడిచెంటో ! చిత్తమా ! యగ్గజేం
ద్రగతిఁ సీతను జూచువేళ నయనద్వారంబులం దుండుమా.

శతా— దశాననా : ఇదిగో ! మహేశ్వరచాపంబుఁ దేరఁబంపుచున్నాము.

రావ— (మనమునుద్దీరించి) ఓమనమా ! హరచాపం బావిర్భవించుచున్నదికాని
మన్మథచాపంబు వచ్చుట కాన్పింపదు.

శతా— (విలాసముగఁజూచి)

మ. పవిత్ర సుగ్ధగు పైడికొండ పొడిలేపన్మించు కాంతిచ్చటా
నివహంబుల్ నలుదిక్కులం గవిసి వన్నెందేఁగ ఘోరాత్మకం
బవు నీ ముమ్మొనవలుదాల్పు ధనువాహో ! నేఁడుగావించుఁ గాం
తివడిన్ లోకమువారి కన్నులకు దౌస్థిత్వప్రదానత్వముఁ.

(తెరవంకఁజూచి) కంచుకులలో నెవఁడురా అక్కడ ? కన్యాంతఃపురంబును
కేగి జనక రాజకన్యకం దోడితెండు.

(తెరలో) ఇదిగో ? వచ్చుచున్నది. వచ్చుచున్నది.

(పిదప సీతయు నిరువురు చెబులును ప్రవేశించుచున్నారు)

సీత— రక్కసుఁడని తెలిసి భయప్రమోదంబుల నందునఁబడి తందరఁజెందుచుంటిని.

ఒకచెలి— కుమారికా ! రక్కసుఁడని పీనిం దిరస్కరింపకుము. రాక్షసచక్రవర్తియమీ.

సీత— అట్లయిన నెక్కువగా భయపడఁదగినవాఁడు.

రెండవది— ఏమి యాలోచించుచుంటిరి ? ఇతం డివటికి వచ్చినవనియేమి !

మొదటిది— శివునివిల్లెక్కు వెట్టుటకఁట.

రెండ— అట్లుచెప్పుము. సీతను బెండ్లిచేసికొనుటకా ?

మొద— ఓసి ! చంచలచిత్తులాలా ! శంకరుఁడో శంకరప్రసాదపాత్రుఁడోతక్క
నితరులం దాచాపం బెక్కుపెట్టువారలెవరే !

సీత— అమ్మయ్యో : బ్రతికితిని. మబ్బులేని వర్షమువంటి దీనిమాటచేత. (ఎదుటికిఁ
జూచి) ఒకపీటమీఁదనే కూరుచున్నారు, వీరెందఱో !

చెబులు— ఒక్కఁడే రక్కసుఁడమ్మా. వీనికిరువదిచేతులును బదితలలును గలవు.

సీత— శతానందులవారికి, నాయనగారికి నడుమగూర్చుందును.

రావ— (వేడుకతోఁ జూచి తనలో) మన్మథు నుజ్జీవింపఁజేయఁజాలు దీనిచక్కఁ దనము ముజ్జగంబుల నతిశయించుచున్నది. ఓహోహో !

చ. మసి యొడలెల్లఁ బూసికొనుమాడ్కి విధుండును, జింకచూడ్కియు॥
ససి విడివడ్డరీతి, నరుణత్వముఁ బాసినఖాతి విద్రుమం
బు, సిరిదొరంగి నల్లఁబడుపోలిక బంగరు, నెమ్మిప్పింఛముల్
పనచెడిన, ట్లడంగుపడుఖాతి పికర్షని యయ్యె సీత రాన్.

తనచేసినపనులన్నిటియందును వివేచకుం డగుకర్త కేదియో యొకటి రుచిం చునుగాని యన్నియును రుచింపవు. ఏలన.

గీ. తనమదికిఁ దోచినట్ల విధాత యీ వి
శాలలోచనరూపు సంసారసార
కలితముగఁజేసి మదనుఁ బైగాఁపువెట్టఁ
బోలు; లేకున్న మరుఁడు న న్నేల యేచు.

శతా— పులస్త్యనందనా ! చూడు మిదిహరునిచాపం బిది జనకునికూతురు.

రావ— ఆఁ, చూచితిని నిదిహరునిచాపంబు, నేరావణుండ, ఏమిది యసంభావనాగర్భ ముగా దశకంతునికిం దగని పలుకాడితివి ! చూడుము.

మ. హరుఁడుం దేవియు నేకదంతుఁడుఁ గుమారాదు ల్మహోత్సంబు భృం
గిరిటాదిపర్వముధుల్ గలట్టి సభతోఁ గేళిగతిన్ వెండికొం
డ రయంబొప్పఁ గదల్చినట్టి దశకంఠస్వామికిం బ్రాతవి
ల్లురువే రావణుదోర్బలంబు గనుఁగో నూహింతువే దీనిచేన్.

ప్రహ— (తనలో) ఈవిల్లపురాసురభంజనునకుందక్కఁ దక్కినజోదుల కనారో పణీయంబు (ప్రకాశంబుగా) మామహారాజుదోర్బలం బరయుటకు మహా దేవుండును సమర్థుండుకాఁడు.

గీ. సురలసారంబుఁదీసి యీహరుశరాస
నంబుఁ గావించె మున్ను వనజభవుండు
సురలు మాదేవునింటి కింకరులుగారె
యీశరాసన మెక్కిడు టేమిలెక్క.

రావ— (రోషముతో విల్లుకేలంబూని)

శా. వీకన్ నే బిగ లాగ నల్లముడితో వేవంగు రెండంచులన్
బైకై నడ్కికి రెండుగా విరుగుచూపన్ మ్రోగు నీవిల్లు ఘా

రాకారుం డగుశూలిచే డమరునం బ్రాపించు రావంబునా
నాకౌకుల్ భయమందు టాంక్మతుల దిజ్నాశంబులన్ నిండుతఁ.

శతా— (చాటుగాఁదిరిగి) అహో! అపూర్వంబులగు లంకానాథు గర్వాలాపంబులు
విని రాజకేళరచాపంబు దురాచోపంబగుటయు రావణభుజంబు అనివార్యంబు
లగుటయు నాలోచింపఁగ శతానందుడనగు నాకును భవిష్యత్కార్యంబు
తోచకున్నది.

జన— (తనలో) భగవానుడా! పురారీ! నీచాపంబునం బ్రవేశించి నాకూతుం
జనకకులాలంకరణంబుగ నొనర్చుము. జగజ్జీతయమునను రావణుండల్లుడగు
నేమో యని లజ్జించుచున్నాను.

సీత— (వినియముతో) తల్లీ భూదేవీ! అనుగ్రహించి సీతవిన్నపమాలించి ముందుగ
నీలోనికిం గొంపొమ్ము పిదప రావణుడు ధనురాచోపణంబు జేయుగాత.

చెలు— భగవంతుడా! మూరుడా! నీకు ననుస్కారము, వలదు వలదు. నుకు
మారునిమీఁదికింబలె నీరాకాసిపైఁగూడ మృదువృహరణంబులు వ్రయోచుగించు
చున్నావేమి ?

పృహ— సర్వదా యొకరీతిగఁ గాలమెవరికిని జరగదుకదా.

చ. కలితరణచ్చలద్వలయకం బగుడాపలిచేత గౌరియుఁ

వలయితసర్పమైన కుడిబాహున శూలియు లాగ పైచి, త
ట్టులిపుడు గాదు రావణు డటుల్ రజతాద్రినదల్చినట్టి చే
తుల నినునెక్కువెట్టు నెటు తూలక తాళెదో! చాపరాజమా.

అవునుగాక (ఆలోచించి) పాతాళచరులును ద్విదివసంచారులును సావధానులు
కావుటకై యత్నింతు.

చ. కదలకుమమ్మ భూమి! కడఁకఁ దలఁదాల్చుమ దీనిఁ గుండలీః
బెదరక మోయుమిర్వరను వీపునఁగూర్చుమః వీరీమువ్వరక
బదిలముగాఁగ మోయుడు సమంబుగ దిగ్గజవర్యులారః యీ
త్రిదశులసూడు నేడు హరదేవునికొర్ముకమెక్కు పెట్టెడున్,

(ఆకసమువంకకుంజూచి)

ఉ. లాలనసేయుమీ హయములం దగఁ బిచ్చకకుంటః సీపు స్వః
పాలకః తెల్లయేగ్గు మెడపట్టునఁ గట్టిగఁ బట్టుకొమ్ము మీ
వేళులఁ జొన్నుడి సురలుః వీనులః రావణపాణిపీడనో
చ్చాలనమాతృభగ్నుహరచాపరవంబు దివంబుఁ బర్యేడిన్.

రావ— ఆహా! దశాననునియజ్ఞః యానాస్సానయవంబులకు సైత మిట్లు జితగగన చాటుకారంబగు వ్యాపారంబు సెల్లునే.

చ. అనుపమ మైనపట్టుదల యబ్బుటఁజేసి పరస్పరంబుఁ ద
ర్జన మొనరించుకొంచు నొకసారిగ వామభుజాదశాగ్రముల్
ధనువుఁ బరిగ్రహింపఁ బదితక్కినచేతులు నేననేన యం
చును దివిఁబెనులాడు పనిసుంతగుఁటెంచియు నారి లాగఁగన్.

(జుగుప్సావశ్చాత్తాపాతిశయముతోఁ దనలో) ఏవనియేనియు నాలోచింపక
చేయువానికిఁ బరాభవంబువచ్చును. పాగ్రికృతునివలె నపాగ్రికృతుఁడగు రావణుండును
ధనురాలోపణంబు పణంబుగా సీతం బెండ్లియాడుటకై యత్నింపఁ గూడదు.

(ప్రకాశముగా)

మ. రజతాద్రిం గదలించు టాత్మదశమూర్ధచ్ఛేదనం బయ్యతా
గ్రిజఁ గారాగృహబద్ధఁజేయుట మొదల్గాఁ బెక్కుకార్యంబులన్
భుజశక్తిన్ బొనరించినట్టి దశకంఠం దేవయానాపహా
రు జనంబెన్నునె ప్రియతల్లికటి యారోపించినన్ దుగించినన్.

(తిరస్కారంబిభినయించుచుఁ జాపంబుఁ గిందఁబడవేయుచున్నాఁడు)

చెలు— భర్తృదారికా! నీయదృష్టము మంచిది. భవత్పరిణయాశతోఁగూడ రావణుండు
శివచాపంబు వదలినాఁడు.

సీత— హృదయమా! నీకు దైవంబును మన్మథుండును ననుకూలించినగతినున్నారు.
శతా—ఓలంకేశ్వరా! పరమశ్రేష్ఠుఁడవైతి. విదియేమి కొనియాడుటకుందగని పనిజేసితివీ
జన— (కోపముతో లేచి)

మ. ఆపంజాలరు నామనంబు గురుఁడౌ నాయాజ్ఞావల్క్యుండు దు
ష్కోపావేశ విగర్హణంబు బహుశక్రుత్యర్థవేత్తృత్వమున్
బాపంబౌ శివచాపధిక్కరణమోర్వన్ లేక యుద్ధేకియై
చాపంబెత్తుదు శాపమిత్తునను హస్తం బీజరా జీర్ణతన్.

(అలోచించి తెరవంకకుంజుచి) ఎవఁడురా! ఆక్కడ. విల్లు విల్లు విల్లు.
(పిదప నొకపురుషుండు ధనువిచ్చి మగుడిపోవుచున్నాఁడు. జనకుండును. పడికట్టు
గట్టి గ్రహించుచున్నాఁడు.)

రావ— (కోపహాసములతో)

శా. వ్రాయంగన్నొమ లెత్తి. జందెము భుజావస్థాయీఁ గావించుచున్,
గేందాల్చిన యక్షమాల చెవిపైనింజుట్టి, చేరంబు డా

కేలం బట్టి పిఱుందుఁగవచ్చు నొగిన్ గేల్పించి విల్వాను శాం
త్యాలంబున్ జనకుఁ విరక్తుఁగని యాహా చెందితిన్ నేటికిన్.

శతా— ఆహా! మహాప్రభావుఁడగు మాయాజ్ఞుని ప్రభావము.

మ. ముదిమిన్ జెప్పినయట్లు రాఁదగని యీభూపాలుపాణిద్వయం
బుదితాహంకృతిఁ జాపమెత్తుటకు నుద్యోగింపఁగా మౌర్ఖియ
య్యదియే యంచులపైఁ దగుల్కొనె, శరంబా మధ్యముంజేరె; వి
య్యది తద్దివ్యతపఃప్రభావమవు నాహా! యెన్నఁగాశక్యమే.

సీత— హా! ఎంతకష్టము! ఎంతకష్టము! ఉపశమైకధనులగుతండ్రిగారు విల్వానియుద్ధ
సన్నద్ధులగుట చంద్రకాంత మగ్ని నార్పఁబూనుటకదా!

ప్రహ— ఓవృథావృద్ధగురుష్టక్షత్రియుఁడా! దశానను నుద్దేశించి చాపమెత్తుచున్నావు
నిన్ను రావణశత్రుఁబగు చంద్రహాసము నైరింపదు సుమీ.

రావ— (బిగ్గరగానప్పి పరిహాసముగా)

గీ. శిథిలమై తుర్రుపవట్టిన శివునిప్రాంత
ధనువు వజ్రీముఖుఁడు దోర్బదమున విడిచె
జనకుఁ డిదిపైఁచ కనికఁజొచ్చునఁట! పోరు
తగదనుచు నవ్వుఁ దొకపెట్ట మొగములార.

జన— పులస్త్యపుత్ర! శత్రుంబు కరంబునంబూని రమ్ము. పరమకైపుండగు జనకుఁడు
నీయపరాధంబు సహింపఁడు.

రావ— ఆహా! సీతాన్నేహం జెంతగాఁ బీడించుచున్నదో! కాదేని దశవదనుం డెన్నఁ
దేని యిట్టిపల్కులు సహించెనే!

ఆ॥ వె॥ సోమయాజి వృద్ధ మౌమయౌ వేదాంతి
యోగ్యుఁడన్న గుఱము లొక్కటొకటె
నన్ను శాంతుఁజేయుచున్నవి చంద్రహా
సంబు చాల్చుకుఁడు కరంబులార!

జన— రావణా! ఇటు మగుటము. శరంబుఁ బ్రయోగించుచున్నాను. (అనిభాణంబు
సంధించుచుండఁగాఁ దెరలో)

శా. శాంతింజెందుము కోపమాగు జనకా! సన్యస్తశస్త్రుండ వీ
పంతంజే లలయాజ్ఞావల్క్యుఁడు శమోపాధ్యాయుఁ డా నీవు దుః
ఖాంతంబుం బరిణామహీనమగుయధ్ధాబోసముం బూనెదే!
చింతంబాయుము చాపమున్ విడుపుమా సిగ్గయ్యె నీచేతకున్.

జన— బాలరీ కునశ్శేపః నీ చెప్పినయట్లు శస్త్రంబు విడుచుచున్నాను. (అనిచాపంబును శరంబులును విడిచి) జగం బరాక్షసం బగుట కీశాబోధకంబులు విడుచుచున్నాను. (అని కమండలువు పుచ్చుకొనుచున్నాడు.)

శతా— ఇదియేమి? సూర్యశిష్యుడును భగవంతుడునగు యాజ్ఞ్యవల్క్యునివలన సంప్రాప్తమయిన తత్త్వవిద్యను, నాజన్మసంభృతంబగుతపంబును వ్యయమొనఁచుచున్నావు. (అని శాబోధక మువసంహరించుచున్నాడు)

జన— భగవంతుడా: విశ్వామిత్రధర్మపుత్ర! కులగురూ! శతానందా:

గీ. హరశరాసనపరిభవ మాచరించె

నద్దై దుర్గర్వుడైన యాయసురరాజు

గురువు లిం దానతీ నెఱుంగుదురు తగవు

నాకు మీమాటజవదాట న్యాయ్యమగునె:

రావ— మిథిలేశ్వరా: ఎందుకీయాబోపము? రభసనిర్జితైరావణుండగు రావణుండు సుమీ పీడు :

గీ. తలలు తెగఁగోసికొని పురాంతకుని దృష్టి

పఱచినట్టిదశాస్యుని భక్తిబాహు

బలము లరసి మునుల్ భూమిపులుఁ దపములు

శస్త్రములు వంతురనుట కసంశయంబు.

నీవు సంబంధజ్యేష్ఠుండవనియు వేదాంతవిద్యావరిష్ఠుండవనియు నైరించితిని.

చెలు— చచ్చినవాడా: సీమాటలు మాజనకకులదేవతలు పరిహరింతురుగాక.

శతా— నిశాచరచక్రవర్తి: మిన్నక పొగడుకొనకుము. హరధనురారోపణంబొనరించి నవాని కీపొగడ్త శోభించును గాని నీకుశోభింపదు.

రావ— (కోపముతో) ఏమంటి వేమంటివి? హరధనురారోపణం బొనర్చినవానికే గాని నాకుశోభింపదా? (అలోచించి) ఏమిచేయుదు:

గీ. ఋషులసభ, రాజు ముదునలి, యేను సీత

యందుబద్ధానురాగుడ; నంద టివటి

వారు దోర్మదమత్తులై మీఱువార;

లైనను దశాస్యుఁ డేరితి ననియొనర్చు;

(అదోపముతో) వినుండయ్యా నిశాచరపతి పృతిజ్ఞను.

చ. ధరణీయు నింగియుం బగిలి దారుణమౌగతి డాంకరింపగా

హరునిశరాస మెక్కిడి ధరాత్మజ నెవ్వఁడుగొన్నఁగాని నేఁ

గరకరఁ దగ్గఱాస్థికలు గ్రంధియుఁ గోయఁగ మోతమోయు భీ
గురువగు చంద్రహాసమునకుం బలియిచ్చెద వానిరక్తమున్.

(నేపథ్యమందుఁ గలకలంబు పుట్టుచున్నది.)

రావ— ప్రహస్తాః విస్తీర్ణజలధరద్వానతానవకారి యగునీరొద యేదెననుండి వచ్చినదో
కనుఁగొనుము.

ప్రహ— దేవరవారి ననుసరించుటకువచ్చిన మనరాజువల కోలాహలంబు.

(తెరలో వైతాళికుఁడుప్రవేశించి.)

జయజయ దశాననమహారాజా! మాధ్యందినసంధ్య దేవరకు సుఖమొనరించునుగాత.

సీ. చమరీమృగంబులు నెమరువేయుచు నమేరుల యాకుఁగొమ్మనీడలకుఁ జేరె
జల్లదనంబుకోసము మంచిగందపుఁ జెట్టిన ఫణి చుట్టచుట్టుకొనియె
ఖండితయగుకాంత మర్మితుండగుకాంతుఁగాంచి యీసునఁగొఁగిలించుకొనియెఁ
గస్తూరిలేడి చక్కఁగఁ బిల్లకాల్వలోఁ జీరంబుద్రవిష్ట భక్షింపఁబొడఁగె

గీ. గానరంబులు నదుల మున్మృణుపొనరెచ్చె.

గోటరంబులఁ దూతెఁ బక్షులును, ఖాంధ

చయము చలివేంద్రవంకకుఁ జనియె నతుల

చండమార్తాండమండలచండిమమున.

రావ— అట్లైన మేమును నిసర్గరమణీయంబు లగు మిథిలాపురీ పరిసరారామంబుల కేగి.
ప్రీడించుచు రెండుమూఁడుదినంబు లాత్మకు పినోద మాపాదించుకొనియెదము
గాననో పైనికులారా?

మ. లవలీ నాగలతావృతకృముకమూలప్రస్తరచ్చాయలన్
స్వవధూనంఘముతోడఁగూడి కదళీపత్రంపుఁ బాత్రంబులన్
దవులంద్రావుఁడు నారికేళజలముం దాత్యూహకేళీసము
ద్భవకోలాహలభాసురంబు లగు కాంతారప్రదేశంబులన్.

(అందఱును నిష్క్రమించుచున్నారు.)

గద్య.

ఇది శ్రీ....తిరుపతి వేంకటేశ్వరప్రణీతంబగు నాంధ్రీకృత

బాలరామాయణ నాటకమునం

బ్రభుమాంకము.

శ్రీమత్పరదేవతాయైనమః

బాలరామాయణము

ద్వితీయాంకము

(అంతట భృంగిరిటుండు పోవేసించుచున్నాడు)

భృంగి— (పరికిమించుచుఁ దనవంకఁ జూచికొని) అహో! వికృతరూపమునకు
పైత మొక్కొకచోట నెక్కువసన్మానము సంపాద్యమగును. ఏలనః—

మ. నరముల్ పట్టుగ నున్న యెమ్ములగు నీనామేను చాముండికా
కరతాళంబుల నర్తనంబు లయఁగాఁ గావించుట లూచి యీ
శ్వరుండుం దేవియుఁ బెండ్లివేళనె తృపాసంకోచమున్ వీడి న
వ్వరి; దానం దయమానఁ దప్పింపుడు నాపేరెత్తినన్ నేటికిన్.

(మరలఁజూచికొని యొకసక్కెముగా) అహో : త్రిభువనాధిపతి యనుచ
రుండ నగు నాకేగొప్పవేషము.

గీ. గోచి యుత్తరీయంబు నొకటియె వల్క
లంబు రుద్రాక్షమాల జడలు సటలును
భస్మపుండ్రంబు నుదుటిపైఁ జాణి కుల
మిట్టివేషముగలవాఁడు భృంగిరిటుండు.

(అలోచించి) నాస్వామియగు నీశ్వరునకును నాకును వేసమం దిసుమంతయు
విశేషంబు లేదు.

గీ. కట్టఁబుట్టంబు లేదు నాగములు నగలు
పాణిఁ బునుక గళంబునఁ బాడదండ
బూది మైపూత వార్ష మాఁబోతు హరుని
చరితమిది యిందుఁకతము విచార్యమెందు.

మఱియును లింగంబునం జనించె. భైరవాచారంబు వహించె, దుంబురుం
డయ్యె, బాల్మీకిం బెండ్లియాడి యామె కర్దశరీరంబొసంగె, జందమామనుదలపై
ధరించె, యమునికొప్పుడంచె, గాలకూటంబుఁద్రావె, జంభారిభుజస్తంభనం బాచ
రించె, దక్షయాగధ్వంసంబుసేసె, మన్మథునిం దహించె, ద్విపురంబులుగాల్చె,

మఱియుం బెక్కు దుర్బటకార్యంబులొనర్చె నిట్టి పరమేశ్వరుని చరిత మిదమిద్దమని వచింపఁగ హఠివిరించులు నైతము సమర్థులు గారిఁక భృంగిరిటుండన నెంతవాడు. అయినను నమ్ముహాత్ముని యనంతకల్యాణగుణంబులతోఁ గొన్ని వక్కాణించెన.

ఉ. పుట్టముఁ గట్టఁ డట్లయిన మొక్కుదురెల్లరు వేలుపుల్ జరి
పట్టులుగట్టువారు; పృషభంబును నెక్కును నేన్గు నెక్కునా
జెట్టియె మొక్కిక్కెడుకా; నగలు చిల్వలెయైనను మెచ్చుశీర్షిదుఁడే
యిట్టులు గల్మిలేములకు నీశ్వరుఁడొక్కఁడె యీశ్వరుండహో :

అసమయమందేల యీస్తోత్రప్రపంచ మమ్ముహాత్మునియానతి యొనర్చెదను గాక. (పరిక్రమించుచు నెదుటికిఁజూచి) ఓహోహో ! నారదుఁడా ! ఈముని కలహ కుతూహలిగదా !

గీ. ఎదురుగా వచ్చె నీతఁడు కదనమొకటి
యెవరితోనై నజరగు నిక్కువము నాకు
లింగముదయించునాఁడు పోరంగనయ్యె
ధాతకు హరికి నితనికతమునఁగాదె.

అవుఁగాక : ఇతనివలనన రామరావణులయుదంతంబు సాంతంబుగాఁ దెలిసి కొనియెద. (పరిక్రమించుచున్నాఁడు)

(పిదప నారదుఁడు ప్రవేశించుచున్నాఁడు)

నార— నిజము నిజము : ఎవ్వరికైనను సహజంబగు గుణంబు విడువదు.

గీ. పోరెనెవ్వం డెవండింకఁ బోరుచుండుఁ
బోరనున్నాఁడెవండను తీరుగల్గు
పోరుచింతతో నువ్విళుబూరు నాకు
నేఁగె నేఁగుచుండెను గాల మేఁగనుండె.

మ. సరముల్ ద్రెళ్ళినవారువంబులుఁ గృపాణధాతధారానికృ
త్తరణత్కర్షదనేకపంబులు సదాధావత్కృజంధోద్ధత
త్వరదాట్యంబులు గల్గు భీషణపుయుద్ధంబుల్ చివారాత్రమున్
సరిగాఁ జూచుటకై జగత్త్రితయసంచారంబుఁ గావించెదకా.

(ఆలోచించి) అందఱును దనకుఁ దనకుఁ బ్రియం బగువని నగ్గించుచు లాఁతి పనుల నిరసించురు.

క. యుద్ధంబ పరిబ్రహ్మము యుద్ధంబ తపంబునాఁకు యుద్ధమ జపమా
యుద్ధమ యాగాదికమగు నుద్ధతయుద్ధంబ చూచుచుండెద నెప్పుడున్.

ఏదియో యొకదానియందు వ్యసనముగల మనజున కది తటస్థింపనియెడలఁ దత్ప్రతినిధియును వినోదకరంబగుఁ గావున నేనును; —

గీ. వీరయుద్ధంబు దొరకనివేళలందుఁ
జేతులాడగ గోరులఁ జెనకుకొనుచుఁ
గవిసి కామినులొనరించు సవతిపోరు
వినియుఁ గాంచియు నానందవిధముఁగాంతు,

మఱియును,

గీ. లావుకంబులు తీతువుల్ మహిషములును
గుక్కుటంబులు మేషముల్ గూర్చుపోరు
సంతతామోదకరముగా సంచరింతు
హరికి బ్రహ్మకుఁ బోర్వెట్టినట్టియేను.

గీ. వీరులకుఁ గత్తిపోట్లు చేకూరెనేని
కరులకును దంతములురాల విటిగెనేని
బులులగోరులు వగిలి చేదొలసెనేని
సంతసముఁజెందుఁ గలహాభోజనుఁడు మఱియు.

చ. హరిగనఁ నాదురూపము, బురారి యడంచెఁ బ్రసూనబాణు, ని
ర్జరవతి పోరిలో నురుఁగు శత్రుముగాఁ గొని వృక్షుఁజంపె, భూ
ధరసుత కాశినఁ బరమదారుణరూపముఁ దాల్చెఁ బోర మే
ల్చిరమర గల్గు నారదునిచెయ్యు లివన్నియు నెంచిచూడగన్.

ఇప్పుడే నామనోరథసిద్ధి కాఁబోవుచున్న దని తలంచుచున్నాను. తనగండ్ర
గొడ్డలి యాచించుటయుఁ బరమేశ్వరు నధిక్షేపించుటయు మున్నగు సకార్యంబు
లొనర్చిన దశకంతు నెదిరి జయించుటకై పరశురాముండు మిథిలాపురంబున కరిగె
నని యతని శిష్యుండగు మాతరుండు నాకుందెలిపె. (అలోచించి) కావున నేనును
జనకపురంబునకేగి రామరావణుల కిర్వురకును నబుకలు రెట్టించి నామనోరథంబు
సఫలీకరించుకొనియెద. (అని పరిక్రమించుచున్నాడు.)

శృంగి— (వేగముగాఁ గొన్నియడుగులు నడచి) సురమునియగు నారదునకు
స్వాగతము.

నార— ఓహోహో! మహాదేవానుచరుండగు శృంగిరిటుడా? (బద్ధకుఁబోయి)

శృంగిరిటా! నీకు శుభమగుఁగాక. ఎచటికిఁ బ్రయాణము?

శృంగి— విక్రమాగ్రగిగ్మ్యులగు పరశురామరావణు లున్నయెడకు.

నార— ఓపగిమధవధమా! బాగుబాగు. మంచిమాట స్మరింపజేసితివి. పరాక్రమ
మందు రామరావణులలో నెవ్వ రెక్కువో చెప్పుము.

భృంగి— మునీంద్రా! హెచ్చులొచ్చులు చాలగలవు.

చ. ఇరువదియొక్కమాటు ధరణీందులగెల్చిన జెట్టి తాపసే
శ్వరుఁ డఖిలాగమంబులకుఁ జక్కనిభావముఁదెల్పు వీధికా
గురువు స్వమాతృమాతకుఁడు కోరినమానికి భూమియెల్ల న
ధ్వరియయి యిచ్చినట్టి యతిదాత నుతింపఁగ రాముఁడల్పుఁడే.

నార— ఈశ్వరానుచరా! విక్రమంబున రావణుడును లాఠియోధులచే వంచింపఁదగిన
వాడు కాఁడు సుమీ.

ఉ. పుట్టిరి పుట్టఁబోవుదురు పుట్టియుముండిరి కాని యట్టిమే
ల్లటలు మూఁడులోకముల దబ్బఱ, రావణు మీ రెఱుంగరే
గట్టితపంబునందుఁ దనకంఠము లన్నియు నిచ్చినట్టి యా
జెట్టికి శూలి సుంతయని సిగ్గరె లోకము లన్ని యిచ్చియున్.

భృంగి— మునీంద్రా! నీవనినమాట సత్యమేకాని —

శా. కైలాసంబుఁ గదిల్చెనొక్కఁ డొకఁడా కౌంచాచి భేదించి స్వః
పాపం గెల్చె నొకండు హైహయనిఁ జల్పించె నన్యుం డొకం
దాలంకంగొనె శ్రీదుగెల్చి యితరుం డాకొంకణంబందె మే
ల్మేలా యిర్వురకుం జయేందిరయు సామీప్యంబునం గొల్చెడున్.

నార— (సంతనముతో హస్తంబెత్తి)

ఉ. కంటికివిందు నిర్జరతఁగైకొన పెదకుభంబు ముత్తిపే
రింటికి దల్పులేనితెరు వేను ముదంబు వహించుభేషజం
బొంటిరి రామరావణులయుద్ధము క్రొంబతులన్ వరించు వా
ల్గంటులతోడ వచ్చి సురలార! కనుంగొనుఁ డేను జెప్పెదన్.

భృంగి— యుద్ధైక్తురవీ! నారద! ఊరక లేనిపోని సంతనముఁ జెందకుము. మహా
దేవుండు తనవిల్లు నిరసించె ననియుం దలంపక రామరావణుల సంగరంబు
మాన్వింపుఁడని ఋచీకపులస్త్యసహితంబుగా నన్నుం బనిచెఁ గావున నీమనో
రథమునకు విఘ్నంబుకలిగె.

నార— (విషాదముతో తనలో) అయ్యో! అతికష్టముగ మొలచిన సంతోషవృక్షంబు
వెనువెంటనే నశించె. అపుఁగాక రావణున కీరామునితో పోరుట లేక
పోయినను మఱియొకరామునితో నైనను గయ్యంబుఁ బురికొల్పిన రాదేని

యారామునికి మఱియొకరామునితోనైనను జగదంబు వెట్టెనగావున నిప్పుడే
యయోధ్య కేగవలయును (ప్రకాశముగా) భృంగిరిటా! ముల్లోకంబలవారి
తైనను శివుని యాజ్ఞ దాటరాదు. నేను మాతందియింటికి బోయెద.

భృంగి— నేనును బ్రస్తుతకార్యంబు నెఱవేర్చుటకై యత్నించు.

(అని నిష్క్రమించుచున్నారు.)

(పిదప రావణుడును బ్రతీహారియుఁ బ్రవేశించుచున్నారు.)

రావ— చ. చిటునగవున్నచో సుధ రుచింపదు, నెమ్మొగ మున్నచోట పెం
పటు శశి, కన్నులున్న దొగ లందముఁ దక్కును, బల్కులున్న నే
దైజచెడుఁ దేనె, మేనిపస డించును బంగరుతేజు నిక్క ము
తైజవ సృజించి ధాత సరితీరు సృజింపఁగ నేరఁడయ్యెడున్.

ప్రతీ— ఈదశాననుం డిప్పటికి నాగోడయందే యాచిత్తరువేషాయుచు గాఢాభి నివి
ప్రందై యున్నాఁడు. మదనుండుమాత్ర మితనియెడ శతమన్యువక్ష పాతంబున
జూపించుచున్నాఁడు. ఓమన్యుఁడ! సకలజననిందనీయుండ వగు నీవు దశాననుఁ
కనుగ్రహంబురాదగిన సమయమందును నింద్రపక్షపాతంబువిడువక రావణునిం
దాడించుచున్నావు. సీతపై దయఁబూనుచున్నావు. చాలు, జాలు. ఇది నీకుం దగిన
పనియే (ప్రకాశముగా) దేవా! మాయామయుఁడు ద్వారమందున్నాఁడు.

రావ— (వినక) ఓమదనా! యెంతదుర్మార్గుండ వైతివి.

గీ. నన్నుఁ బీడించుచుంటి వైనను సమస్త
సురలలో నాకు నీవ యిష్టుడ వో మృ
గాంకభాంధవ! రావణునం దమర్పు
బాణములు సీతపైఁగూడఁ బఱపుచుంటె?

ప్రతీ— దేవా! మాయామయుఁడు ద్వారమం దున్నాఁడు

రావ— (వినక) అయ్యో! మదనునిచెయ్యి లనేక విధంబులుగా నున్నవిగదా! ఏలన,
నే నావై దేహిని జూచినది మొదలు—

మ. వికసించు స్మృకుళించు నున్ముఖనుగున్ వీక్షించు మూయున్ నగున్
జికిలించు న్మరలున్ భ్రమించుఁ గదలున్ తేపించు గుండున్ సము
త్సుకదూ మించు హరించుఁ బ్రియబదయించు స్మిరునించుం జలిం
పకయుండున్ బొమలెత్తు లోచనము లవ్వైదేహిపైఁ జేరిమిన్.

ప్రతీ— (తనలో) మందోదరీస్నేహంబును గూడ వదలిన యీతని యుల్లాసంబు
లన్నియు సీతామయంబులుగా నున్నవి. అవుఁగాక, నిస్సర్గదుస్సహం బగు

పరశురాముని పేరు తలంచి యీసీతావేశంబు మరలెచ్చెద. (వ్రకాశము) దేవా!
పరశురాముని యొద్దనుండి వచ్చినాడు.

రావ— మాయామయుడా? అట్టెన శిష్యముగఁ దీసికొని రమ్ము.

(అంతట మాయామయుండు పగవేళించుచున్నాడు.)

రావ— మాయామయా! గండర్గొడ్డలి యడిగినఁ బరశురాముండేమి ప్రత్యుత్తరమిచ్చె
మాయా— ఓత్తైలోక్యమాణిక్యమా! రావణ! పరశురాముండు నిన్నుద్దేశించి నాతోడం
బల్కిన పల్కు లాకర్ణింపుము.

చ. పరశువు గోరనంపితివి పత్తిఱుఁ బేర్కి నటంచు మోదముఁ,
హరునిపగిసాద మీదగనిదంచు వివారముఁబుట్టె నాకు; భూ
సురులకు మున్నె యిచ్చితి వసుంధర; స్వర్గము నాగలోకముం
దిరముగ గెల్చి యిచ్చెదను నీ కవి కావలెనేని రావణా.

రావ— ఏమీ! పరశురాముండు రసాతలత్తిగిదివంబులు జయించి యిచ్చువాడును రావ
ణుండు పరిగ్రహించువాడునా; తరువాత నీవేమంటివి?

మాయా— న క్తంచరచక్రివ ర్తి: యిదె యిదె చెప్పుచున్నాను.

చ. హరునకు శిష్యుడైతి వటులై నను నిర్వదియొక్కమారు భూ
వరులజయించి తట్లయినఁ బల్కెదనొక్కటి విన్ను నీవు కం
ధరమున నీకుతారమునె తాలించి మాదశకంతుమోలకున్
గంములు మోడ్చి వచ్చుటది గాంచఁగలన్ భృగువర్జిత త్తమా.

రావ— (అనుగ్రహముతో) మాయామయా! యిట్టిపల్కులు పల్కుటకు నిన్ను వదలిన
మఱియెవ్వరు సమర్థులు, తరువాత తరువాత:

మాయా— (ఊరకొనుచున్నాడు)

రావ— ఒక రన్నపల్కులకు నీకింత సందేహమేల చెప్పుము.

మాయా— నోటికివచ్చినట్లు పేర్లుట బాగ్మాణులకు నైజము. అట్టిమాట లుచ్చరింప
రాని పై నను దేవరయానతింజేసి మనవిచేయుచున్నాను.

క. “ఈరానిదనక గొడ్డలి గోరితి పనికిం, బురారి గురువావతిర
స్కారముఁ జేసితివి పరశుభార నిను సహింప దోరి దశవదన యిరకఁ.”

రావ— (కోపహాసములతో) గట్టివాడవు చక్కనిమాట చెప్పితివి. “ఇచ్చవచ్చినట్లు
పేర్లుదురు బాగ్మాణు” అని, ఊదగ్గిత్రయవిజయ యగు నయ్యధమ
మునీండ్పడిఁకఁ దనచాపల్యంబునకు ఫలం బినుభవించునులే.

మాయా— ముజ్జగంబులం దనకుం దగిన వీరుండు లేడని యాభ్యాహ్మణవీరుండు పొగరుకొని యున్నాడు.

రావ— ఎక్కడ నున్నాడవురా : బ్రహ్మవీర :

మాయా— (తనలో) మన ప్రభువుగారు కోపించుచున్నట్లు తోచుచున్నది. అవు గాక. పాణిముపొయినను భృత్యులనుచితాలాంపము లాడగూడదు.

చ. కృతువిది ఋత్విజుండయిన కాశ్యపమౌనికి భూమియెల్ల యి
చ్చి తివిరి చండమార్గణవిశీర్ణజలంబగు సాగరాంతర
క్షితి నలభార్గవుం డనటిచెట్టులు గొబ్బెరచెట్టులున్ ఫణి
వృతతులు పోకలేలకులుఁ బండెడుదేశమునందు నుండెడున్.

రావ— అటలేని మన మీ మిథిలనుండి లంకకుం బోవునపు డుత్తరమువై పునఁ దట స్థించును.

మాయా— సహజక్రోధుండగు నారేణుకాపుత్రుం డిచ్చటికే వచ్చినట్లు తోచుచున్నది.

రావ— అట్లయిన మిగులఁ బ్రియంబు, మిగులఁ బ్రియంబు.

(తె ర లో)

చ. చిలావలతాల్పు దేవతకు శిష్యుఁడు భార్గవమౌని గండ్రగౌ
డ్డలిమొన నిష్పమంటల హుటాహుటి రాజులనెల్ల వేల్చి పే
ర్వెలసినవాఁడు వచ్చె గురువిల్ నిరసించె నటంచుఁ గిన్న-మైఁ
గలఁగుచుః రావణుండెచటఁ గౌరెనొ పూనుతఁ జంద్రహాసము॥

రావ— (విననియట్లభినయించి) మాయామయా! హాస్యంబులకై యనుచుంటివాయేమి?

మాయా— మహారాజా : అసత్యముగాదు.

రావ— మదనతాపంబున నసిమిరియై త్తిన యీభుజదండమండలమునకుఁ గొంత వినో దంబుఁ గావించునుగాక.

మాయా— ఇదిగో : పరశురాముఁడు సహహస్తాస్పాల్మమానమార్జనామనోహరంబగు రవంబుతో వచ్చుచున్నాడు.

(పిదపఁ జేత నమ్ము లాడించుకొనుచుఁ జాపధరుండగు పరశురాముఁడును శిష్యుండగు మాతరుండును బ్రవేశించుచున్నారు)

మాత— (తనలో)

గీ. భృగుకులంబునఁ బుట్టి పెంపెనసినట్టి
యితఁడెపో పుణ్యమూర్తి యదేల యనిన

నువనిషద్వేదవేద్యుడైన పరతేజ
మింబుమీఱగ నాచార్యకంబుసేసె.

మఱియును మహాత్ములు తమసత్వసంరంభమును బ్రకటింపనివారగుకతంబున
భీషణంబును రమణీయంబునగు నాకారంబు కలవారు గదా.

గీ. సర్పరాజంబుగల క్షీరజలధిమాడ్కి
ఘర్మమునమండుచుండు భాస్కరునిపగిదిఁ
దాపసుండయ్యు వీరుడై తనరునితని
భవ్యరూపంబు ముదమును భయముఁజేయు.

(అలోచించి ప్రకాశముగా) భగవంతుడా ! భార్గవ ! చ్యవనాదిమునీంద్రీవచ
శృంఖలావినంస్థులంబగు నుపకృమం బుపకృమించినా వేమి ?

పర— (వినక మఱియొకవృత్తాంతము స్మృతికిం దెచ్చుకొని) ఆహా ! గురుకులంబునఁ
బార్యతి నాయందుపవరించిన వాత్సల్యము :

గీ. తండ్రి వలదన్న మానక తల్లి పెంచి
నట్టి కైశ్యంబు స్నాతకం బైనపిదప
హరునిసేవయు మాని భూధరకుమారి
జటలు గాకుండ వేణిగా సంతరించె.

మాత— (“భగవంతుడా ! భార్గవ ! ” యనునది మరలఁ బరించుచున్నాఁడు)

పర— మహాబ్రాహ్మణః వీరవ్రతాచార మెఱుంగనివాఁడ వగుటచే నిట్లనుచుంటివి:
ముక్తిమార్గ మెఱింగినవారికి వీరవ్రతమునందును బ్రహ్మానందము కలదు
సుమీ ! ఇట్టిసమయంబునను నేను వీరవ్రతం బనుష్ఠింపక యుంటినేని—

శా. తా విల్విద్దియ నేర్చునాఁడు కచబంధం బూడఁగాఁ గడై బ్రే
మావేళేంబున గౌరి షణ్ముఖుఁ డసూయంజూడఁ నాభార్గవుం
డేవెంటఁగనె పజ్జీవక్రకృతగుర్విష్వానభంగం బనం
గా వింతొనని యగ్గణంబులు నగంగా శూలి లజ్జింపఁడే.

మాత— అట్టి శిష్యానుగ్రహమే నన్నును బ్రేరించుచున్నది! అందుల కాచార్యులే
ప్రమాణము.

పర— (“చిలువలతాల్పుడేవతకు”) అనుపద్యము మరలఁ జదువుచున్నాఁడు”

రావ— ఓభార్గవా! బాగు! బాగు! నిజంబుగఁ బురారికి శిష్యుడవే యగుదువు.

ఉ. వారక యింద్రదంతికటభాగము నొయ్యన వ్రయ్యనేసి పెం
పారిన చంద్రహాసమునునైన గణింపక పోరవచ్చు బ

వీరుని నిన్ను లోకనుతు వికృతచిత్రిచరిత్రుఁ గాంచుటన్
జేరిమి వీరమాతయని పేర్కొనఁగా నుచితంబ రేణుకఁ.

పర— పులస్త్యగోత్రాపత్యమాః విపలీకృతకృతాంతకోధహాసంబగు నీచంద్రహాసము
మున్ను నీలకంఠసంతుష్టికై నీకంఠదశకంబుం దెగనరకుఁజేసి మాకతర్కిత
వీరవృత్తప్రఖ్యాపకం బయినదోయీ.

రావ— అవును! జమదగ్నిపుత్ర! సహజకరాళం బగు నీకరవాలమేనుమీ భూర్భువస్సు
వర్లోకములనుగూడ నాపాదపీఠికయందుం దొర్లుచున్నట్లుఁ జేసినది.

పర— నిజముగా నీచంద్రహాస మట్టిదే.

గీ. చంద్రహాసంబుఁ గన్గొన్న సమయమందు
మరలఁదెగఁగొట్టునని భ్రాంతిఁ గెరలిపడెడు
నీతలల కట్లు శాత్రువనికరమార్థ
ములకు నైతము కంపంబు పొడముచుండు.

రావ— భార్గవా! భార్గవా! వలదిటువలదు. ఇప్పుడు ఏమన్న నేమున్నది. అతీతవ్యవహా
రంబులు సాక్షిప్రత్యయవరతంత్రములు గదా:

చ. రమణగఁ జంద్రహాసము శిరాతతి తస్మనునాదుగా మెడల్
గుమిగ బుజంబుదాకఁ దెగఁగొట్టిననాఁ డొకకంఠమేనిఁ గ
న్పామలను వంప దేడ్వడు కనుంగవకుం నడితేడు గడ్గిం
బ్రమయదు నవ్వుమానదు ప్రమాణము శర్వుఁడె దీనికంతకుఁ.

పర— అహో! ఆత్మహత్య పాతకములలో మొదటిది. దానికే నీవింతఁగాఁ బొగడు
కొనుచున్నావు! నీకు శాస్త్రముల యందుం గలపాండిత్య మింతదని తేటపడినది.

గీ. సూర్యతేజంబులేని వసుర్యములన
కటికచీకట్లుగల్గు లోకములు గలవు
ఆత్మహత్యయొనర్చువా రందుఁజొత్తు
రనివచించుట యెఱుంగవే యాప్తవాక్కు.

రావ— ఓరీక్షత్రియాపుత్ర! బ్రాహ్మణుండవుంటోలే వేదార్థము మీమాంసించుచు వేద
త్రయమును బాడుచేయుచున్నావేమిరా! యీయపరాధంబునకై రాజగు రావ
ణుడు నిన్ను దండించుఁజూమి:

పర— (నవ్వి) అబ్బో! రాజుగారికింగలవర్ణాశ్రమధర్మవివేకము!

గీ. సకలలోకమువారికి జననిజాతి

తమకు ఘటియించు నంచు వేదములు నెప్పు;

నిగమవేత్తలు స్వాధ్యాయనిరతులునగు
తాపసులకెల్లను ఘటించుఁ దండిజాతి.

రావ— నీవనినట్లయినఁ గావచ్చును.

వర— బడబాసలంబునందుఁ గాష్టానలం బస్తమించు టాశ్చర్యమాయేమి?

చ. హరునికరంబునం దునికియైనకతంబునఁ బూతమైగజా
సురుని వదించె నెద్ది పరశువ్రవరం బిది సర్వశక్తికా
గురువగు దానితేజమునకుఁ సరిగాన జగానఁ గాన న
బ్బురముగఁ జంద్రహాసముఖముల్ తదురుప్రభ నస్తమించెడున్.

రావ— ఈకుతారమా! మాచంద్రహాసంబునకు విలయంబుఁ జేయునది; భగవంతుండగు
ఖండపరశుండు విరిగి ముక్కుయిన యిది తనయొద్దనుండుట యమాంగల్య
కరంబనియెంచి కదా నీకొనంగె. తపంబుఁ జేసికొనువాడవు గాన నమిత్తు-
శాదిహరణంబునకైన నుపయోగించునులే.

వర— ఔనురా! రావణ! భగవంతుండగుభర్గుని యనుగ్రహంబు స్మరింపజేసితి వీకు
తారంబు తపంబుఁ జేసికొనుతటి నమిత్తుశాదిహరణంబునకే కాదు యుద్ధం
బొనర్చుతటి దుర్బుధరిపుకంఠకాండఖండనంబునకుం గూడ నుపయోగించును.
చూడుము దీనిప్రతాపము.

రావ— శివునికరంబునం దున్నసమయమందు మాత్ర మికుతార మటువంటిదే. ముత్తై
పుఁజిప్పలయందుం బడిననీటిబిందువులు ముత్తైములుగా మాటున ట్లాధారము
ననుసరించి యాదేయమునకును గుణాధీశ్వము లభించునులే.

వర— నిశాచరచక్రవర్తి! నీవన్నమాట సార్వత్రికముగాదు. సలిలగర్భంబునం బ్రీతి
ఫలించినను సూర్యమండలంబు దురాలోకం బగుగతిఁ బరశురాముని చేతంబడి
నను నీపరశువు సారవంతమే యనుకొనుము.

రావ— అట్లే యొప్పుకొనియెద, దుర్నిషేధము కాదేనిఁ దల్లియగు రేణుకాదేవి తల
యెట్లు ఖండింపఁగలదు ఓరీ! బ్రహ్మబంధువా :

గీ. ధరణిధరపుత్రి సౌబగుటద్దంబు దంతి
దైత్యమౌళిమణీశాతధారము నగు
గండ్రగొడ్డలి రేణుకాకంఠరుధిర
శాదితంబుగఁ గని యేరు జాలిపడరు?

కటకటా! చంద్రశేఖరస్వామీ! తనశౌర్యంబు తల్లియెడంగూడఁ జూపునీక్షత్రి
యధర్మం బితని కేగుదు పుషదేశించె; భార్గవా! మాతృవధంబొనరించినను నీవు సర్వ

జనాదరణీయుండ పైతివి ధైరాః లోకయాత్రయెంత స్వతంత్రమయినది: లేక దుర్మార్గులకేనియు సత్పురుషసేవ యెంత ఫలప్రదము:

గీ. ఆమరవందితవరణాబ్జః దై నచంద్ర
శేఖరుఁడు గౌరవము దయసేయకున్న
బ్రహ్మవర్చసవంతులు పజ్జనైన
నుండఁగానీరు పరశురాముండః నిన్ను.

ఐనను నీతో నిట్లు పలుకుచున్నాను.

మ. ధనురాచార్యుఁగ నప్పురాసురనిహంతం జేరి, తత్కార్తవీ
ర్యునిఁ జక్కడితి. వుంటి వమ్ములను నీరుంజిమ్మి మున్నీటిభూ
మి నిదెల్లన్ శుభమైన రేణుకతలం బీడించి తాగంటఁజెం
దిన నీగొడ్డలితోడఁ బోరు త్రవగాదే చంద్రహాసానికిన్.

పర— నినర్గదుస్సహంబగుపరశురాముని కుతారముతోడ మార్కొంటకుఁ దలపెట్టిన
నీచంద్రహాసంబునకు సిగ్గెక్కడిది?

శా. రేవాతీర్థములందు నైకవిధనారీహ స్తయంతోర్మిత్తుతాం
భోవల్లీతతినాడు హైహయుఁడు నిన్మున్నేమిగావించెనో
యావార్తల్ స్మరియింతె? రామభుజవాహ్యం బీశతారంబు త
ద్గ్రీవాభాహువు లేమిచేసె నదియెంతే కైకసీపుత్రకా?

ప్రశ్న— (తనలో) రాక్షసులకుఁగూడ రాక్షసుఁ డున్నాఁడనుట యిదియే కాఁబోలును.

రామ— (నవ్వి) మనుజుండు రావణునకుఁ బరాభవంబుసేయువాఁ డనుటమాత్రము
చాల దొడ్డమాట. ప్రతీహరీః ఋచీకపౌత్రుండగు పరశురాముఁడు యుద్ధముఁ
జేయఁదగినవాఁడుగాని వృథాదోషంబు లారోపింపఁదగినవాఁడు కాఁడు (ఆలో
చించి) శాత్రువులు దండమునకుం దగినవారుగాని సామముఁ బ్రయోగింపఁ
దగినవారు కాదు (చేయెత్తి) భర్గవా! భర్గవా! నిశాచర చక్రవర్తి యత్ర
ములు దాల్చునివారిపై బాణము విడువఁడు. పీరవ్రతచరి త్రోక్కర్ష కంఠ
రాయంబు లేదేని—

ఆ. వె. కరమునందు ఖండపరశుపరశ్వధం

బేని హరిశరాసమేని యిపుడు

తాల్చు; మంతదనుకఁ దాల్చుదు నాచేయి

చంద్రహాస మోయి జామదగ్న్యః

పర- ఏమిది: నముద్రోదక పానంబునకై బడబానలంబు బ్రార్థించునట్లు పరకు రాముడు సైతమిట్లు వచింపఁబడుచున్నాడు.

మ. అమరుల్ వజ్రియు వెండికొండతలపైయం చెక్కి దర్శింప ము
ధ్యమునం భర్గుడు పుత్రశిష్యకుల యుద్ధౌచిత్యముంజూడ దం
తిముఖండుం బ్రమధుల్ సహాయులగువానిన్ స్కంధు నోడించిన
ట్టి మహావీరునితోడఁ ద్వాదృశు లనిం దీకొందులే రావణా.

రావ- ఇయ్యది గురువున కొసంగందగిన గురుదక్షిణ గురుపుత్రుని కొసంగితివి :
గురువునందుంబలె గురుపుత్రునియెడ నడచుకొనవలయు ననునీతిఁ జక్కఁగాఁ
జదివితివి కాఁబోలును.

పర- నీవెఱిగినట్లు శుక్రార్థ మితరులెఱుఁగరు. గురువునందుంబలె గురుపుత్రుని
యందుఁ బ్రవృత్తి నీకేకలదు. మేము శాస్త్రవాసన లేనివారము. మాపలుకిట్టిది.

ఉ. నీవును రాజరాజువలెనే నలకూబరుతండ్రివోడు, రం
భావనతాంగి కీవు నలకాధిపుఁడుంబలె మామవోడు: విం
కావలిమాట నాకు హృదయంబున నుండియు బైటరాదు పా
పావహమాట నిట్లు లవినందులకే శివు సంస్మరించెదన్.

రావ- ఒరులవిక్రమంబునహింసలేనివా రేదియోయొకయవపాదయెదిరిపై మోపుచుందురు

గీ. గజముఖండును నందియుఁ గమలవైరి
యును సహాయులుగాఁ గలరని కుమారుఁ
డకట నినుఁ దండిశిష్యుండ వనియు వదలి
నంతనే నీవు విజయంబునందితోయి.

పర- దళకంఠా! అన్నా! పరకురామునివాక్కులయందును సత్యా సత్యవిచారము సేయు
చున్నావు: నీళ్ళభేదింపని వస్తువులును దురాత్మలమాషింపని మహాత్ములునులేరు.

గీ. హరుఁడు జనకుండు జనయిత్రి గిరికుమారి
వారితో నేమి మద్బాణదారితాగ్ర
చంద్రకంబగు నెమ్మిపింఛంబు బర్హి
వాహనుం దోడె ననుట కిప్పటికి సాక్షి.

రావ- ప్రకృక్షప్రమాణమునే పరిగణింపని బుద్ధిమంతున కనుమానప్రమాణమున
నా యాచరముండును! (కరమునందు ఖండపరకుపరశ్వధం బను పద్యము
మరలఁ జదువుచున్నాడు)

పర— అవకారంబు సేయఁదలఁచియు నువకారంబే యొనర్పితి; వేలన నీనంగతి స్మృతికి వచ్చినది.

మ. పతిచావంబుఁ దిరస్కరించితని కోపస్వాంతయై యున్నపా
ర్వతివత్త్రంబున నై జకాంతి మగుడం బర్వంగఁ దచ్చాపది
క్కుతిఁ గావింపఁగ మేటియైన కరమేదీ తెల్పు మీ గొడ్డటఁ
గ్రతుభుగ్గుండిక లందఱున్ భోగడఁగా ఖండించెదన్ రావణా.

అట్లుఁగాదేని యొక్కఁడవచారంబు సేసినఁ దత్సహచారు లందఱును నవ
చారంబు సేసినవారే కావున—

కా. కైలాసాచలచాలకంబులును సంగ్రామస్ఫురచ్ఛంద్రహా
సాలంబంబులు యుద్ధసంచకీతరంభాలింగనానందచా
రాళంబుల్ భవదీయభాషాలు కుతారచ్చిన్నహస్తాగ్రముల్
గాలింతుం దనువల్లి నిష్కమలనాళంబైననీరేజినిన్.

రావ— అట్లేని నిన్నుం జేరఁదీసిన ప్రమధనాథుండు దిక్కుమాలినవాఁడు కాఁడు భవా
నియు నవమానంబుచే పంచినతల నీక నెత్తగలదు. (ఆలోచించి)

ఉ. యక్షపతిం జయించి సురయానముఁ దెచ్చినజెట్టి దేవతా
ధృక్షిని బందిపెట్టిన మహాభుజుఁ డమ్ములసంచి వల్కలం
బక్షపుమాల గొడ్డలి శరాసనముం గల మౌనితోడనే
కక్షవహించెనా యని పకొలున నవ్వు దళాననంబులున్.

పర— బలివధూపరీక్షితపరాక్రమంఁద వగునీవు మావంటివారలను మౌనులని యాక్షే
పింపవలసినదే.

మ. మునుపాతాళమువంక కేగుతఱి నాముం బాపఁగా న వ్విరో
చనుకోడండ్పురు వేడ్క నీతలలపైఁ జప్పట్లు వాయించుచుకా
నిను నాడించిరి చేతులంద వికసన్నీలోత్పలాకారలో
చనలై జ్ఞప్తివచ్చునే యిప్పుడు తత్సందర్భముల్ రావణా.

రావ— ఆఁ, అంతయును యథార్థమే. భార్గవునివగిది రావణుఁ డాఁడువాండ్రొపై భుజ
శక్తిఁ గనఁబఱచువాఁడు కాఁడు.

పర— రావణునివగిదిఁ బరశురాముఁడును జతుస్పాఞ్జంతువులపైఁ బోరుషంబుఁ జూపఁ
జాలవివాఁడు కాఁడు.

ఉ. కోటిగదా సురాధిపునకుం దనుజుండగువారి చంకలో
నీతలలన్నియుం దిగిచి నీరధు లన్నిటియందు వార్చునాఁ

దూతములేక యూరైదల కుక్కిరిబిక్కిరియో మొగాలతో

నేతడవుంటివోరి రజనీచర యెవ్వరెటుంగ రింతయున్.

రావ— (కోధహాసములతో) మూఢబుద్ధులు చెప్పినసంగతియే తెలిసికొనలేక సత్యా సత్యము లెట్లు వివేచింపగలరు.

క. నగమాడుది నగము మగండగు శంభునివిల్లె విఱచుట నభిమతం బీ
జగతీపీరున కింక వడుగుపయి వానరముపయిఁ బడునె యంపగముల్.

పర— దశాననా : యిట్టి యద్వాతద్వావాక్యంబులతో నేమిప్రయోజనము : భార్గవుండు పీరులవిషయమై జాతిపరీక్ష సేయఁడు.

క. పురుషునకెపుడుఁ బ్రతిష్ఠాకర ము త్తమచరిత మగునుగాని కులముగా
దరయుము కుంభభవుండు సాగర మాచమనంబుసేసి కనఁడేకీర్తిన్.

రావ— ఓరీ : దుర్ముఖ బ్రహ్మచారి : వైభావసపక్షి : ప్రతారితపురాంతకాచార్య : పరశు
ధారానికృత్తజననీకంఠసీమా : మూర్ధాబిషి క్తమూర్ధరుద్ధిరజలనివాసాంజలి తర్పిత
పితృకా : త్పితృయాగర్చపాతనమహాపాతకీ : ఇదిగో : దశాననుండ స్వదో
ర్లండసామర్థ్యముం జూపించుచున్నాఁడు.

గీ. మాతఁ జంపినయట్టి నీమస్తకంబుఁ

దూఁడు నఱకినరీతిగా నూడనఱకి

వికృతిఁ గావించుకొను మరున్నేతృమోః

శాతధారము చంద్రహాసము కడంగి.

చ. కలితజయాంకవర్ణములుగా సురదంతిశిరంబునంద యే

టులిడిన చంద్రహాసము వటున్ నిను పాటుని జంపునేఁ యటు

ల్నిలుపుము వామవంకకనిష్ఠకలాంగుళులం గనిష్ఠికాం

గుళినఖమే భవచ్చిరముఁ గూల్చు రణన్నిగమంబు వందకా.

పర— రేరేపునరుక్తాకార : దుదాచార : నిశాచరాధమ : విరించికుంకలంక : లంకోపవతీ :
కుభేరశాశ్రవా : పాతకీభూతకరాసీ : అభిలషితరంభాపరీరంభా : దాక్షయతీప్రజా
మహరిహరీ : ఏదీ సీదోర్లండమండలీ సామర్థ్యముఁ జూపుము.

రావ— (నవ్వి) భార్గవుండు రావణునిబలంబును దనబలమువంటిదే యనుకొను
చున్నాఁడు కాఁబోలును (తెరవంకఁజూచి) పుష్పకమా : యిటురమ్ము

పుష్పకము— (ప్రవేశించి) ఇదిగో వచ్చితిని

రావ— (సగమెక్కియు సగమెక్కునిగతి నభినయించుచు) ఆహాహా : పీరులకు ధర్మము
గాని యాచారము పవలంబించుచున్నామే (అని దిగఁబోవుచున్నాఁడు.)

పర—

ఉ. ఈయన పాదచారి యయియే యనిసేయఁగ నే నిటుండుటల్
న్యాయముగా దటంచు సురయానము డిగ్గకుమో దశాన్యః క
ర్ణాయతనేత్ర లక్ష్మనస లందఱుఁ గిరిందికిఁ బైకిఁ గిరిందికిన్
దాయు శరంబులం గని ముదంబువహించుచు సుంద్యుగావుతఁ.

రావ—నీకు యుద్ధ మభ్యుత్తమైనదిగాదని యిట్లు రావలఁచితినిగాని వేటొందుగాదు

పర— పశుపతియు ననుగ్రహింపనినన్ను నీ వనుగ్రహించెద వేమీ, నీకరుణ! నా
కభ్యాసములేదని యేల నుడివెదవు.

గీ. నీవు నేర్చినకొలదిగ నీశరంబు

లేగు నంతకు హెచ్చుగా నేగలేవు

హరునిశిష్యుండ నైన నాయంబకముణ

సకల దిక్కుల కేగు నిస్సంశయంబు.

రావ— అదైన యుద్ధంబుసేయుతఁడే బురారి నీకుసాహాయ్యంబొనర్చును గాఁబోయి
చేయని. (ఇరువురును శరములు ప్రయోగించుటకు సుద్యుక్తులగుచున్నారు.
అంతట సశిష్యులగు ఋచీకపులస్త్యులతో భృంగిరిటుఁడు ప్రవేశించుచున్నాడు.)

శిష్యు— (ఎదుటఁజూచి) అఖండపిండితశిఖా సంఘాతచండీకృతచిత్రభానుబింబంబు
లును దక్షిణోపనతదాహోత్తరణతారతరజాత్య కాంచనమయకేతుదండంబు
లును నమందస్వచ్ఛందనంపతితజటిలజ్వాలావళి ప్రకృతిన సవిశేషనముజ్జ్వల
దగ్ని రాశిచయసంస్థితధ్వజపటాడంబరంబులును విబిధోష్ణప్రాగ్భారభారపరిగ
మంబునందును నమాయమానసరసోత్పలావిచ్ఛిన్న కోకనదపరికరంబుచే విరా
జమానంబులు నగువిమానంబు లట్టిటునంచరించుచున్నవి; ఇది యేమీవింతః

ఋచీ— నాయనా! దాక్షిణ్యంబు!

చ. గగనము సర్వమున్ మెఱుపుగల్గొనరించినభాతి నుండె నిం
పుగ మణిదేవయానముల మోసల మేల్కొటికిలలో మెడ
ల్లగిలిచి చూచుచుండిరి బుధప్రమదల్ మనకుఱ్ఱ లిద్వరుఁ
జగడములోన నగ్నిమయశస్త్రములం బరఁగించిరేమొకో.

పుల— (బాగుగఁజూచి) సఖా! ఋచీక! నాయూహయు నీయూహనే యనుసరించినది.

చ. ఒలనెడు నొక్కచో నొకఁ డిక్కొక్కయెడం బది, యిట్లులోకము
ల్లలఁచుచు నేకమై పదునొకండు ధనుర్ధను లాలికించితే

కలనువానర్ప రామదశకంతులు చొచ్చిరటంచు నెంతుఁ బే
శలకుశనిర్జరీకుచ కచగ్రహచంగములై న చేతులన్.

శిష్యు— అమందసిందూరసుందరిత కుంభస్థలప్రాగ్భారభాసురంబులును బ్రచండముం
డమండలిమండితకుండాదండ డంబరోడ్డామరంబులును బ్రవృత్తమదధారా
ధోరణీ నిరుద్ధరేణురమణీయమార్గంబులును గళగుహనికుంజపుంజితనిర్జితజలద
జాల స్తనితవిస్తారంబులును నగుగజసముదాయంబు లట్టిటు సంచరించుచున్నవి.

భృంగి— భద్ర! దాక్షిణ్య! బాగుగ నిరూపించితివి! రావణుండు వారణాశ్రమంబుఁ
బ్రయోగించినాఁడు. ఏలన :

చ. గులగులలాడు పెంగళపుఁగూతలు మ్రోగఁగ డిండిమధ్వనిం
దలఁకుచు దర్పహేలలు సదా చెలువారఁగ మావటీండ్రితో
మొలయుచు నంకుశద్విగుణమూర్ధములం దనరారు దంతివ
జ్జులొదవె లోలకేతువులతో జలశీకరపూరితాశలై.

శిష్యు— ఉత్తుంగలాంగూలాగ్గినమాలింగిత గగనోత్సంగంబులును ఘనఘోషముర
ఘరాఘోషఘర్షురితగళగుహకుహరస్పృరప్పల్లగల్ల వ్యతికరంబులునువిద్యుత్ప్లిం
జపింజరితదృష్టిచ్చటా కటాక్ష దుష్ప్రేక్షంబులును నగుసింగంబు లివిగో
వచ్చు చున్నవి.

పుల— వారణాశ్రమప్రతిద్వంద్వీయగు పంచాననాశ్రమును భార్గవుండు ప్రయోగించె
నని తోచుచున్నది.

చ. గురిజపుఁగాంతి కన్గవలకుం జెలువీగ సటాచయంబు గం
ధరమువయి న్నటీంప మెయి నాణెపుఁబింగళకాంతి మీఱ ఘు
ర్జురఘుర మ్రోగఁగ పెన్మోదలకుఁ జగమూఁగఁగవచ్చుచుండె ధీ
కరనఖరాశితో గజహకాండము నిండుచు నంతరిక్షమున్.

(భావగర్భితముగా నందలును) ఇట్టిటు రండు: వీరాగ్గిగణ్యులగు నీవీరుల యిరువుర
మధ్యమున వసంతము.

ఆ. దె. విండ్లు పదియుఁగూడ విడువు మోదశకంత ?
దురము మానుమయ్య పరశురామ!
యుద్ధభూమి మీర లొండొరుల్మార్కొంట
కొడఁబడంగఁబోడుచుఁడు పురారి.

రావ— అక్కటా! యిది దహించుచున్న దాగ్నికి వానజడి గదా.

గీ. భార్గవుం డనియును దశవదనుఁ డనియు
రెండు తెఱఁగులఁ బాటు కీర్తిప్రవాహ
మేకముఖముగఁజేయ నేనీహసేయఁ
జంద్రఖండధరుం దెటునమ్మతించు?

పర- (తిరస్కారముతో)

మ. గురుచాపంబుఁ దిరస్కరించె ననుచుం గోపంబురామాన దీ
శ్వరుఁడే నందిముఖంబునం దురము మాన్పఁగా నియోగించె మ
త్కరణీయం బిఁక నేది? నీయెడకు మార్గం బిచ్చి కొంపోగదే
ధరణీ! గొడ్డలి నన్నుఁగాల్చుము మహాత్మా! కాలవైశ్వానరా!

రావ- ఈశ్వరనియోగంబునంజేసి మనము మితులమైతిమి. కావున మహాత్మా!
సెలవొనంగుము.

(తెరలో)

భగవంతుడా! భార్గవ! పరబ్రహ్మధ్యానము సేయుచున్న పూజ్యురాలగు
నాత్రేయితోడను లోకయాత్రాపరతంత్రాత్మయగు కాత్యాయనితోడను సూర్యశిష్యుండు
నిన్నిట్లు పార్థింపుచున్నాఁడు.

గీ. హరునిశిష్యుండ! మాయంటి కతిఫివైతి
దారలును మేము నగ్ను లీదాఁపునంద
గాఁపురంబుంటిమయ్య! రాఁగదవె వటుచ
యంబునకు నేఁ దనధ్యయనంబుగాఁగ

పర- సూర్యాంశేవాసి యానతిచ్చినట్లే యొనర్చెద.

(అని యందఱును నిష్క్రమించుచున్నారు.)

ఇది

శ్రీ....తిరుపతి వేంకటేశ్వర ప్రణీతం
బగునాంధ్రీకృత బాలరామాయణమునందుం
ద్వి తీయాంకము.

శ్రీమత్పరదేవతాయై నమః

బాలరామాయణము

తృతీయాంకము

(పిదప సువేగా చిత్ర శిఖండులను గృధ్రమిథునము ప్రవేశించుచున్నది)

చిత్ర— ప్రియరాలా ! సువేగా : భగవంతుడగు తామరకంటికి నిదంబును బాము
లకుఁ బగవఁడును సుధాహరణవిదితపరాక్రముండును బతత్రికులసార్వ
భౌముండును మనకుఁ గూటస్థుండునగు వైనతేయుని యేల్పడికి లోబడిన
పక్కికొలంబులలో నెక్కువ యశంబు నిక్కువంబుగా గాంచఁదగువానిఁ
గుమారునిఁ గడుపున భరియించి యుంటినిగానఁ దదనుకూలంబుగ రక్కసుల
పౌలయును నెత్తురును నీకు దోహదం బగునమయంబు తటస్థించినది.

సువే— ఓచిత్రశిఖండా ! ముల్లోకంబులు జయించి మించుచున్న రక్కసులతోడగు
దశకంధరుండు జీవించియుండగానేనా !

చిత్ర— అది దొరకుట సామాన్య మయినపనియా ! ఏమి ! నిజముగా నతనిపేరే
రావణుడు.

ఉ. ఆఁడుదియంచు హైమవతికైన నెవండు నమస్కరింపఁడీ
రేడుజగంబు లెవ్వనియహీనవిభూతికి సాక్ష్యమిచ్చు నె
వ్వఁడు జగద్విధాతయగు బ్రహ్మకు ముమ్మనుమండఁ ఠేరి నో
రాడును వాని నెన్నియుఁ దదన్యుల నెన్నుటకై పతత్రిణీ.

ముత్తైంబులు లతలయం దుదయించు ననుకాలము గతించి యాలిచిప్పలయం
దుదయించు ననుకాలము తటస్థించినది ! ఏలన, రామభద్రుండు, తాటకనుసంహరించె
నని వినియు నాదళాననుం డింకను దనబాహుమదంబునకుం దగిన పను లాచరించు
చునే యున్నాఁడు.

సువే— పతత్రికులాంకారమా ! రామచంద్రుం డాసుందసుందరి నెట్లు వధించెనో
యా యుదంతము రవంత చెప్పుము.

చిత్ర— ప్రియరాలా ! ఒకానొకనాఁడు విశ్వమిత్రుండగు విశ్వమిత్రుండు మఱ

సంరక్షణార్థంబుగా దశరథకుమారులగు రామలక్ష్మణులను సాకేతపురినుండి సిద్ధాశ్రమమునకుంగొంపోయి యొకవంక నుద్ధాత సామవేదపారాయణంబొనర్చుచుండ నొకచెంత హోత హోమంబు జాచరింప నొకవంక నధ్వర్యుడు సప్తతంతువిధానంబు నెఱవేర్చు నొకయోర యజమానుడు యాజమాన్యంబు లుచ్చరింప నొకదెస బ్రహ్మ కర్మలోపంబు గాకుండఁ బరీక్షించు చుండ జన్మం బొనర్చునప్పుడు సూర్యాచంద్రమోవీతిహోతేరమ్మదవ్యతి రిక్తంబగు నొక పెనుమంట పుట్టినది.

సువే— ఏమివింత యేమివింత : తరువాతఁ దరువాత ?

చిత్ర— పుత్రమిత్రకళతగ్రంబుతోఁ బెక్కుదెసలనుండి వచ్చినజడదారు లిదియేమి యనుభయంబునఁ బాఠిపోవ నచ్చటిజను లిట్లుఘోషించిరి.

సీ. పొలదిండివేళను సెలవుల జాతీననెత్తురు కెడల ఘనీభవింప
గండదేశవ్యతికరమున మిగులు పీత్యారంబుచేత జగంబు లదరఁ
జిజుతలగతి రెండుచేతుల మోగించుశవమాలొద చటవృటని వెడలఁ
గండనంజుడు నోటఁగఱచి మెనపువేళదల్పులగఱి కాకుదములు కదల

గీ. ఘటితదంష్ట్రాంకురచ్చటాకషజజనిత
రణరణత్కారభయదసంరావముఖర
తాశవృక్షోపమాకార తాటకాభి
ధానరక్కసి చనుదెంచె దండకదిగొ.

సువే— హా ! హా ! ఈచచ్చినది భయంకరులకుఁగూడ భయంకర యనవలయు.
తరువాతఁ దరువాత ?

చిత్ర— అట్లు చనుదెంచిన తాటకం గాంచి విశ్వామిత్రుండు దానిం జంపుటకై రామభద్రునే నియోగించెను.

సువే— అయ్యో ! భగవంతుడయ్యు విశ్వామిత్రుడు చేయరానివని చేసెను గదా.

చిత్ర— పిదప రామచంద్రుండును శ్రీవధంబునకై సంశయించుచు నమ్మునిచంద్రున కిట్లనియె.

చ. ననుఁ గరుణింపుమా ! కుశికనందన ; దాసుడ నాడువాండ్రఁ జం
పను శరమైత్తికోలు రఘువంశ్యుల ధర్మము గాదు; మంత్రవే
దిని జడదారి నొక్కని సత్త్విజలాక్షతపాణి నిందుఁ బం
పిన నతఁ డేపుమాపు నడపీనుఁగురక్కసి నొక్కవ్రేల్చిడిక.

మవే— ఏను! ఈరమువంశకుమారుని యౌచిత్యము!

చిత్ర— ఇట్లు నుడిచిన రామభద్రునిం గని శిరంబు మూర్కొని చిటుకందెత్తి ముద్దు వెట్టుకొని రాచపాటుం డిట్లుపదేశించె.

గీ. కాలమునఁగాని ఘోరంపుఁగాకరాత్రి

గాని యాదుదిగా దాళుగంబుదొడిగి

నంశయింపక నాతండ్రి! చంపుచుయ్య

ముజ్జగంబులు సంతోషమునను బొంగ

చిత్ర— పిదప మునివచనంబులు త్రోయలేక జగదేకవీరుండగు నారమువంశం
కూరంబు కూర్పరంబగు నాళుగంబు వింటు బూరించి పఱపినంతట సౌమిత్రి
రామున కిట్లనియె!

గీ. ధ్వస్తహస్తంబు దళితాంత్రితంత్రచయము

గళితరక్తంబు ఖండితకాలఖండ

మగుచు ధరఁగూలె జడదారు లద్భుతపడఁ

దాటకాడేహ మార్గసంతాడితంబు.

మవే— పనితనమైనను బదుఁచుఁదనపురాఘవుం దొనరింపఁదగిన పనిచేసెను రామ
భద్రుఁడు! తరువాత?

చిత్ర— పదంపడి త్రిశంకుశోకశంకుపరిహర్త సుందాసురసుందరీ వధంబున
కాశ్యర్యపడి—

గీ. తనకుమున్ను కృతాశ్వుఁడత్యంతమోద

మొదవనిడిన ధనుర్వేదమది నమంత్ర

కములుగా వెల్లు జృంభకాస్త్రములతోడఁ

గరుణనప్పుడు రామలక్ష్మణుల కొనఁగె.

మవే— దేశకాలపాత్రంబు లెఱిగి తగినకార్య మొనర్చుటకు నీభరతమాతామహా
నకే తగును.

చిత్ర— తాటకం జంపినకతంబునం దేటతెల్లంబయిన పరాక్రమంబుగల రాఘవునకుఁ
దనధనుర్వేదమంతయు నుపదేశించిన యాశకుంతలాజనకుండు జన్మంబు
యథోక్తముగా నిర్వర్తించి హరుశరాసనంబు గూడ విఱిపించి సీతం బెండ్రి
చేయింపఁ దలంచి యానిసువుల నిరువురఁ దోడ్కొని మిథిలాపురంబున కరిగె.

మవే— తరువాతఁ దరువాత.

చిత్ర— ఇట్లమ్మువ్వరును మిథిలాపురంబున కరుగుచుండ మధ్యేమార్గంబునఁ దాటక
కొడుకులు మారీచసువాహంబువారడంబునచ్చి యుద్ధంబునకుందలపడిరి.

సువే- దుష్టులగునాటాటకేయులు మంచివానితో వైరంబు పూనిరిలే వదంపడి వారికి జరిగిన మహోత్సవ మేమిటి?

చిత్ర- తల్లికిజరిగిన మహోత్సవమే జరిగెను.

క. పదితేరులదొరకొమరుడు వదలినశర మాసుబాహు వ్రక్కలుసేసెన్
దదనుజు మారీచునిఁ బడఁబొదివెన్ దనపక్షవాతముల నక్కడలిన్.

సువే- ఇక రామ యనునక్షరంబులు రాక్షసవిశాళకరము లనవలయు.

చిత్ర- ఆపోరం దొరకిననెత్తురును బొలయు నీకు దోహదం బగుఁగాత.

సువే- నాథా : ఇట్లుపలాలించుచు మదీప్సితం బొడఁగూర్చుచున్న నీవలన సకల పత్రు సీమంతిసీమాననీయ సౌభాగ్యగౌరవ నయితినిగాని నామది నొందొక సంశయంబు బాయకున్నది.

చిత్ర- ప్రియురాలా : ఆజ్ఞాపింపుము.

సువే- దళాననుం డిట్టిరాక్షసావమానంబు పైఁచి యెట్లున్నాఁడో :

చిత్ర- పతిత్రిణీమణీ : సీతావిషయకం బగువిరహంబు వానిం బట్టుకొని పీడించుచున్నది. లేకున్న నెన్నఁడును సర్వావమాని యగురావణుం డీట్లురకుండఁడు మంచులేకున్న సూర్యుండు చల్లఁబడునే.

సువే- అట్లైన వాఁడసీతావిరహదుఃఖంబు బాపుకొన నేమేమి వినోదోపాయము లాచరించుచున్నాఁడో?

చిత్ర- త్రికూట పర్వతమునం గలపక్షులకు రాజై సర్వదా లంకయందుండు నీ మఱఁది యగురత్నశిఖండుండు నిన్ననేకదా చెప్పిపోయెను.

సువే- ఏమి చెప్పిపోయెనో నేను వినలేదు.

చిత్ర- అట్లైనఁ జెప్పెద నాలింపుము.

చ. అవనిజమోముతోడ సరియైన శళంకుఁ దొకండు సీతక
న్గవ కెనయైన యుత్పల మొకండును మైఖిల నవ్వుతో నమం
బవుభినజాల మొండును దళానను మూరడఁబల్కఁ దత్తరు
ణ్యవయవసామ్య మందినపదార్థము లన్నియు వేయు నేటికిన్.

మఱియును సీతావిరహపీడితుల మగుమాకు వినోదాంతరమిదియొకటి యిప్పుడు లభించినది. భగవంతుఁడగు దేవేంద్రుని యానతిచొప్పున భరతాచార్యులవారు సీతాస్వయంవరకథాసంబంధిగా నొకనాటకమును గొర్రెత్తరచించిరట. దేవసభలో దానియొకకూడ జరిగినదట : అదితెలిసి రావణుడు మాకుఁగూడ దానిఁ జూపవల

నీనదని యాజ్ఞాపింపఁగా భరతాచార్యులవారు తమ పుత్రుల నూర్వరసుగూడ నప్ప
రసలతో లంకకుఁ బంపిరి.

సువే- అట్లైన రమ్ము. మనమును మనరాజధానియగు వింధ్యగిరికింబోయి యట
సురక్షితంబగు నీడంబునం బ్రవేశించి మఱియును దోహదము సంపాదించు
కొందము. (యోగ్యుడ్రమితునము నిష్క్రమించును.)

(నీదవ రావణుడును బ్రహ్మస్తుడును బ్రవేశించుచున్నారు.)

రావ- (విరహతాపం బభినయించుచు) హృదయమా! నీయవ్యష్టము మంచిది.
నీతాపృతిదీని విలోకనం బైనను నీకుఁ దటస్థించినది.

(తెరలో) తిరుగతృతీ మహారాజ! దళానన! నీకు జయము. నీకుజయము.
సాయంసంధ్య దేవరకు సుఖపరిద మగుఁగాత.

మ. ఎటు వద్దించిన పట్టునూలువలె నెంతే మీటు నుస్సాగితో
నెఱసంజం గుదిగూర్చుకొంచుఁగనుఁగొంటే పూష యస్తాద్విపె
జతీయక వ్రాలె నొకింతమున్నెఁబయిఁ దేజంబాట వారాశి గ్ర
చ్చట వాత్యాదశితాంబుజాతజరజశ్చక్రాయమాణాకృతిన్.

రావ- నాపుణ్యవశంబున నేటికిఁ బవలు గడచినది! ఓహహస్తా! భరతాచార్య
పుత్రులను నాటక పరిదర్శనంబునకై రప్పింపుము.

ప్రహ- (తెరవంకంజూచి) ఓభరతపుత్రులారా! నాటకముఁ గనుంగొన మా చక్రవర్తి
గారు సన్నద్ధులైనవారు గాన వేగ రండు,

కోహలుడు- (ప్రవేశించి)

గీ. మండిపోయియుఁ గర్పూరఖండపట్టు
జనులయందెల్ల నెవఁడు వాననలుగొల్పు
నతని శృంగారరసమున కాదికార
ఇం బయినవానిఁ గునుమధన్వనుదలంతు.

రావ- ఇది నాది, ఇంకఁ బ్రస్తావింపగలఁడు.

కోహ- పూజ్యుడగు విధాత మానససంభవులలో మొట్టమొదటివాడగు భరతా
చార్యుండు రచించిన నీతాన్వయంపరమను నూతననాటకముం బ్రయోగించు
చున్నారము: పరమేష్ఠివలన నాట్యవేదంబును స్వపౌరుషసంతోషితుం డగు
హరునివలన లాస్యతాండవంబులను నేర్చుకొనిన దేవర మాన్యత్యాభివయం
బులు చక్కఁగ నవధరించుగాక యని వేడుకొనుచున్నారము.

క. వినఁబెక్కుచెవులు, జూడ న్గనులెన్నో వలయునట్టి నాటకమిది చే
సెను భరతుఁడు దేవరకొఱకనియే మే మెల్లఁ దలఁపనగు దశవదనా.

రావ— ఏమిది : అసంబద్ధప్రలాపములాదెదవు : రావణుఁడిక్కడ నుండఁగా నింక
సీతను బెండ్లియాడువాఁడు వేఱొకఁడెవ్వఁడురా. (అలోచించి)
కానీ : కవివాక్కులు నిరంకుశంబులు.

కోహ— (అంతటఁజూచి) ఔరా : రాక్షసచక్రవర్తిప్రాభవము త్రిభువనశిరశ్శేఖ
రాయమాణమై పరీకాశించుచున్నది.

సీ. రిక్కమొత్తము తేజరిల్లుచొందొంటితో ముత్యాలజాలలై పొల్పెనిచట
నిల్వటద్దంబులై విల్పిరిం దందందు ద్వాదశాదిత్యులు తైక్ష్యముడిగి
చంద్రమోచింబంబు చలువల్లార్పుచు నుల్లాభమైమీదనొప్పుచుండె
నంజకెంజాయలు సాంద్రసిందూరరేఖలఁ దీర్చుచుండెరంగస్థలమున

గీ. సుందపవనంబులెల్లెడ మలసి మలసి

శ్రమజలంబెల్ల నల్లంతఁజల్లనార్చు
గొప్పతాలవృతంబులై యొప్పుచుండె
చాగురేచాగు రావణేశ్వరునిబాగు :

ఓరావణసభానదులారా : పూజ్యఁ డగుభరతాచార్యుం డీట్లు పలుకుచున్నాఁడు.

కా. మాధుర్యంబును గర్జపేయముగ నిర్మాణించు వైదర్యయున్
సాధుస్వాంతమనోహరం బగుకథం జాటించునూక్తుల్ రసా
ర్థోధిన్ నించెడునుప్రసాదగుణచంద్రుండుం జెలంగం బ్రమో
దాధారం బగుకైత శారదకు నిత్యావాసమై యొప్పుదే.

క. శ్రవణంబునకుం దగినది సువర్ణబద్ధంబు కలితసుచ్ఛాయం బీ
కవనము దా ముత్తైపుటంపువిధంబునఁ బ్రేమద మొసఁగు బుధులకు నెందుకా.

(తెరలోఁ బాడుచున్నారు.)

క. ప్రకటితరామాబ్జము కౌశికవంతము లక్ష్మణప్రసిద్ధంబుఁ బురాం
తకచాపదమనకారణ మకలంకము వచ్చె శరద మతిసుఖమొదవన్.

ఇదిగో, రామలక్ష్మణసహితవిశ్వామిత్రప్రవేశసూచకంబగుధ్వువాగానముచేయు
చున్నారు గాననేనును దక్కినవనులకై యత్నింకు (నిష్క్రమించుచున్నాఁడు)

(ఇది ప్రస్తావన,)



(పిదప రామలక్ష్మణులతో విశ్వామిత్రుడు ప్రవేశించుచున్నాడు.)

విశ్వా— ఆహా ! జనకునిమనంబు సర్వదా పరబ్రహ్మనుసంధానమే చేయుచున్నది. ఇది యంతయు యాజ్ఞ్యవల్క్యుని సామర్థ్యము. నెలతాలు కరంగెననుటకుఁ గారణము చందురునిసామర్థ్యముగాని యన్యంబు గాదు గదా.

రామలక్ష్మణులు— భగవంతుడా ! ఉపాధ్యాయ ! ఇతఁడేనా జనకమహారాజు ? సూర్య శిష్యునివలన కుక్కయజుఁడైవలదు సైతముఁ జదువుకొని విరక్తుండయ్యును నేల వనమునకుఁబోలేదో

విశ్వా— నాయనా రామచంద్ర ! తండ్రిలక్ష్మణ ! రాజ్యాశ్రమమహాముని యీతఁడు దీని నిట్లు నమర్చించుకొనుచున్నాడు.

చ. అడవులనుండఁగావలె మృగాదులతోడఁ జరింపగావలెన్
గురువలెఁ ఫలాదులను గొండలనీకులు గోలఁగావలెఁ
బడుకొనఁగావలెఁ గఱకుబండలఁ గామములూర్ధ్వఁగోరువాః
రుడిగినవారి కిల్లయిన నొక్కఁచె కాననమైన నొక్కఁచే.

రామ— ఇది నిజమే. ఇట్టివారుగాని యట్టిరహస్యమును దెలిసికొనలేరు.

రావ— (సాక్షేపముగా) వీఁడె ! దశరథపుత్రుఁడు రాముఁడు ! వీఁడు తాటకను, బాటక కొడుకులను జంపినవాఁడు ! (మునివంకఁజూచి) అన్నా ! ఈరాచపాటుని యభిచారచతుర్యము ! అన్యత్పరిజనులందుఁగూడ సాగింపఁ దొడరినాఁడె ! అవురా ! యీరాచకుఱుఁడు గూడనా ! ఏమి ! వీని కుఱువనవుఁ బొగరు !

లక్ష్మ— ఇదిగో ! హరశరాసనము. అప్పుడే సీతాస్వయంవరమండపములోనికి వచ్చినాము.

ఉ. బంగరుమువ్వ లెల్లెడ నభంగుర చూగతి మోగఁగ గోపురో
త్తుంగవిచిత్రరత్నరుచితోఁ దులఁదూఁగుచు వేల్పు తేనివి
ల్పంగిఁ జెలంగి నింగి సురలం గనుఁడమ్ములు వ్రాల్చునట్లు చే
యంగల మంచసౌధములయందు వసించిరి రాజపుంగవుల్.

విశ్వా— (అన్నివంకలకుం జూచి)

గీ. దేవదేవునివిల్లిది త్రిపురవిజయి
యీతఁడు జనకుండు భోగి యోగీశ్వరుండు
నితఁడు జనక పురోహితుం డీవెలంది
పుణ్యయజననముద్భవ పుడమికొన్ను.

(అంతటఁ బురోహితునితో జనకుండును జెలులతోసీతయుఁ బ్రవేశించుచున్నారు.)

శతా— ఓ సీరధ్వజా : నేడు తాటకావిపాటనుండగు రామభద్రునిని జూచిన నతని తండ్రి బాల్యావస్థ స్మృతికి వచ్చుచున్నది సుమీ : ఏలన నాదశరభుండును.

గీ. గడ్డమును మీనలును రానికాలమంద

పవిధరుండగు దేవతావల్లభునకుఁ

జెలి యగుచు దానవులనెల్లఁ జెంది దైవ

తంబు రాజ్యంబు నిష్కంబకంబు సేసె.

జన— అవును! ఇక్ష్వకులవిక్రమంబులు పయఃప్రకృమంబుల నపేక్షించనవి కావు.

శతా— హేమవర్షభా : స్వయంవరసమయ మానన్నమగుచున్నది గాన జానకిని హర శరావనసమీపమునం గూర్చుండఁ బెట్టుము.

(అంత హేమవర్షభ యట్లు చేయుచున్నది.)

విశ్వా— వత్సా : లక్ష్మణ : అదిగో జనకునిసమీపమునం గలమంచముపై రామభద్రుని నెక్కించి సీవును గూర్చుండుము.

(అంత సౌమిత్రి యట్లు చేయుచున్నాడు)

రామ— (తనలో) పుడమి తల్లియు యాగస్తలంబుపుట్టిల్లును శివధనుర్భంగం బోలియు, గాఁగల కన్యక యీమెయే కాఁబోలును.

చ. నలుదెసఁ బూర్తిగానురమునం గువయుగ్మము నిండలేదు, క
న్నుల కొకవిత పుట్టియుఁ గనుంగొనువాఁడన యుండ దొ, పిఱుం
దులును నితంబలక్ష్మిని నెదుర్కొనుచున్నటు లున్న విస్ఫుడే
యలముచునుండెఁగా ప్రభమయోవన మీచిగురాకుఁబోజికి.

(అలోచించి) హృదయమా : ఇక మన్మథుం డస్థలితశాసనుండు కాఁగలఁడు.

గీ. ఇం చయిననేమి వెదురై ననేమి చాప

మాయసము లైననేమి పూలైననేమి

తూపు లీముజ్జగములందుఁ దుంటివింటి

వాఁడె విల్కాడు సీతకు పయసు వచ్చె.

(బాగుగ నాలోచించి) నూతనాలంకారరచనావిలాసవ్యగ్రభావయగు సీలతాంగియే జవ్వనము నలంకరించుచున్న దని తలంచుచున్నాను.

మ. కబరీపాళము దిద్దునేర్పులును వక్రంబుల్ కురుల్ తిన్నఁగాఁ
గ బనయించు తెఱంగు దంతచయముం గై సేయుసామగ్రి ప
ల్కుబహుకారము నీవినన్న హసముల్ మున్నెనచెయ్యంబు లీ
యబలల్ నేర్తురుగాదె శైశవము పోనై యున్న కాలంబునన్.

రావ— ఇదిగో! నాహృదయతాపముం బాపుమందు! ఈలతాంగి నిరువదికన్నులతోఁ గూడనొక్కసారి చూచెన. (చిరకాలమామెవంకకుంజూచి కన్నులనుద్దేశించి)

సీ. కటికిచీకటివంటి కబరికాభారంబుఁ దఱపివెన్నెలవంటి చిఱుతనగపు
నతివిశాలాకారమైన కన్నుందోయిఁ గడుఁగుటిలములైన కన్నుబొమలుఁ
బురిగదించినపాశములఁ బోలినవీనులు నరచందురుఁడుఁబోని యలికతలముఁ
గరఁగించినట్టి బంగరుఁబోలుకంతమ్ము సాచీకృతంబు వక్షస్థలంబు

గీ. జక్కవకవను బురణించు చన్నుదోయిఁ
గొండవఱివంటి జఘనపుమండలంబుఁ
గవకవలుగాఁగ మిగులు నై క్యంబు గల్గి
కనుఁగొనుం దానదీఱఁగఁ గన్నులారః

(ఆకనమువంకకుం జూచి సీతను దలంచుకొని)

సీ. నల్లగల్వలసౌరు నళియించి పోఁగాక గుల్కుఁజూపులు చిమ్ము కోమలాంగి
పగడంబునకు వెల్లఁబాటు చేకుఱుఁగాక గెమ్మొవి ప్రకటించు మెమ్మెలాఁడి
బంగారమున కున్నవన్నెతగ్గునుగాక మైలీల వెలిపుచ్చు మోలతాంగి
వింటఁ జంద్రయుగంబు విభ్రాజిలునుగాక మొగము వైకెత్తు మో ముద్దుగుమ్మ

గీ. పంచదారకుఁ జేఁదు చొప్పడునుగాక
గొనబుమాటల నించు మోవనజగంధి
రామణీయకళాలి యారావణుండు
మనవి గావించుకొనుమాట వినుము తరుణి,

వృత్తి— ఆహా! సహజసౌందర్యవతుల సహాయ్యకంబునం దుంటవిలుకాఁదీబొజుంగు
రాయల నెంతగా నెల్లిదము చేయుచున్నాఁడో?

సీ. మధురంబుగ నొకండుమాటాడునొక్కఁడుసొగియింపఁగాఁజూచునగునొకండు
సునుఁదమ్మిఁ గేలఁదిప్రస్థు నొకండు మెడలోరహించుహారంబులాడించునొక్కఁ
డంగభంగము లీల నాచరించు నొకండు చేత గల్లంబు స్పృశించు నొకఁడు
లలితసంగీత మాలాపించు నొక్కఁడు మించుఁబూదండలెక్కించు నొకఁడు.

గీ. చిట్టమిడుచు నొకండు కెంజేతినడుమఁ
దలఁ గదల్చుచు నొకఁడు వర్ధిలెడుకోర్కి
కనుగుణంబుగ నిరుగేల నభినయించుఁ
గాముకుల నేమిచేయఁగఁ గారు చెబులు.

(కొంచెము బిగ్గరగా)

గీ. రాజులందఱు వినుఁడయ్య రావణుండు
విరువఁజాలని ముక్కుంటిపిల్లు విటుడు
తోలిగాఁగ విదేహభూపాలు మెప్పు
వడయువానికళత్ర మీపుడమికొన్ను.

రావ— (క్రోధహాసములతో) ఓరీ! మూర్ఖ! కైలాసాది నిట్టఱు గదల్చినదశకంతుని
చేతులకటరా, ముక్కుంటిపిల్లు విటువఁజాలనివను నప్పత్తిష్ట!

అయినను—

మ. రజతాద్రింగదలించు టాత్మదశమూర్తచేననం బచ్యుతా
గృజఁ గారాగృహబద్ధజేయుట మొనల్గఁ బెక్కుకార్యంబులఁ
భుజశక్తిం బొనరించినట్టిదశకంతుం దేవయానాపహా
రు జనం బెన్నునె ప్పాశ్రయ వల్లకటి యారోపించినన్ దుర్గించినఁ.

హేమ— చెలీ! జానకీ! రాజులందఱును హరశరాసనం బెక్కిడుట కారంబించు
చున్నారు. నీసౌందర్యమును నిర్మించిన విధాతపరిశ్రమంబు సఫలంబగుఁగాక.
తుంటవిలుకాని ధనుర్విద్యాపరిశ్రమంబుగూడ సఫలంబగుఁగాక.

ప్రతి— (తనలో) ఓహో! ముందుగా నరకాసురుఁడే ధనుర్బంగంబునకు నన్నద్ధుఁ
డగుచున్నాఁడె (ప్రకాశముగా)

మ. అమరశ్రీలు సుగంధిగంధహరణవ్యాలోలకృష్ణాగరు
దుర్గమమాలంబులఁ బాడుమం ద్రెవనిక్రీర్తుల్ నాడు భూమీకళ
త్రమునం దాదికిటీంద్ర మెవ్వని గనెం బ్రాగ్జ్యోతిషాధీశ్వర
త్వముఁ గైకొన్నతఁ దెవ్వఁ డానరకుఁ డీతందే సుమీ జానకీ.

హేమ— చెలీ! జితఖంజరీటంబులును దులితబాలతమాలంబులు నగు కీర్తిగంటి
చూపులఁ జూడుము.

సీత— సురవిరోధి యనురుఁడే కాఁడు?

హేమ— చెలీ! విచారింపకుము! శంకరశరాసనము రక్కసు లెక్కిడ దగినది కాదులే.

ప్రతి— ఏమీ! ముక్కుంటిపింటి దిట్టతనము! జగజెట్టియగు నరకుండును—

క. ముక్కుంటిచాప మిదియని వెక్కనముం బడుచుఁ బోయి విటుచటయును న
మ్రొక్కిడుటయు నటుచుండఁగ జక్కికిఁ జనలేక మరలి చతికిలఁబడియెన్.

రావ— చీ చీ వసుంధరాకుమార! ఇసీ! నీయభిమానము కాలృనా! ఆరంభించిన కార్యము
సమాప్తి నొందింపకపోవుట యవయశస్సు కాదా.

ప్రహ— అందఱును రావణాసురు లగుదురా యేమి!

ప్రతి— (మఱియొక వంకకుఁజూచి తనలో) ఇదిగో! ఇతఁ డాండ్యరాజుగారు బయలు దేసినారు (ప్రకాశముగా)

ఉ. గందపుఁగొండ నెత్తముల గందపుమోకల నుండునర్పపుం
జందనగంధు లందఱకు సారెకు బోయెత లేగి విన్నవిం
పం దమజేని నిండునభ వారు యదీయయశంబు నెంతు రా
నందమయాత్ముఁ డాధరణీనాథుఁడు పాండ్యుఁ డితండు వచ్చెడున్.

శీ. ఎవనిపుట్టువుకల్మి నెరకంబు నరమును నధిగమించె మదన్వదన్వయంబు
వేల్పుటావుంటోలి వెలలేనిముత్యాలధన మెవ్వనికొసంగుఁ దామ్రపక్షి
యెవనిపో రప్సరోయువతీమణులకెల్లఁ గొంగొగొత్తమగలను గూర్పుజ్ఞాన
యందక తైలకెల్ల నరుమపుట్టిండు దివ్యాషధి యెవ్వని యొడలిసాను

గీ. హస్తచేయంబు లెవ్వనియశము లతఁడు
పాండ్యభూపాలకుఁడు నుతింపందగండె
ధనము నర్వము నిచ్చుచోఁ దనకుఁ బాత్ర
తయు నపాత్రతయును లేనిదాత గాని.

హేమ— కపోలకాంతిజితముగ్ధమధూకకుసుమచ్ఛవీ! నెచ్చెలీ! యితఁడు పాండీఁడు.
తుమ్మెదబారులఁ దూలించుకటాక్షంబు లితని మోమునమ్మిపైఁ జిమ్ముము.

శీత— దగ్గవిదమాదామణి గదా!

ప్రతి— (ఎవరికిని దెలియకుండ నవ్వి)

గీ. విజయవానివిధంబున వేగఁబోయి
చేతఁజేకొని యల్లంత సిగ్గుపడుచు
మస్తకము వంచి విల్లు నమస్కరించి
వీడుచున్నాఁడు పాండ్యపృథ్వీవరుండు.

రావ— (నవ్వి) ఆహా! యీపాండీఁడు విజయలేక విడుచుటకు మఱియొక కారణమును
సూచించుచున్నాఁడే! ఏమీ! చాకచక్రము!

ప్రతి— (మఱియొకవంకకుఁజూచి) ఇతఁడు మాహిష్మతీనాథుండగు శత్రుగంధపుఁడు
(ప్రకాశముగా)

ఉ. హైహయవంశ మొప్పుఁగద యత్రివిలోచనకుక్తిమోక్తికం
బొహిమరశ్మి వంశకరుండై తగ; నందు జనించె నర్మదన్
బాహుల నాచివ్దై తలవంపులొనర్చెఁ బులస్త్యసూతికిన్
వాహవ! యర్జునాహ్వయుఁడు వాని కుమారుఁ డితండు వచ్చెడున్.

చ. కరమను మానికన్ వకుళకంబులతావులు కొల్చునట్టినే
 రృరియును దంపతిప్రజయభంగులపొంగుల లెక్కవెట్టు నే
 రృరియును బండువెన్నెలఁ గరంబులఁ బుక్కిటఁబట్టితాగి నే
 రృరియు గణింపఁజాలును సరాసరి నీతనికీర్తిసంపదల్.

హేమ— చెల్లె! యాతఁడు దశార్ణదేశాధిపతి. ఇతనిఁ దివ్యగర్భననిలినకాలిమంబు
 లును దులితచంద్రఖండపాండిమంబులు నగుకటాక్షంబుల వీక్షింపుము.

సీత— దశార్ణదేశ మనఁగా నర్మదప్రవాహించినదేశమేకాదు:

ప్రతి— క. మాని సుమా యాతండిశానుధనువుమీఁద రృష్టిసారించియుఁ దో
 ద్రినిమురుకొనెన్ నిభృతంబొనటు తనభుజవిజృంభితానత ముఖమున్

ప్రతి— (మఱియొక్క ప్రక్కకుఁ జూచి తనలో) ఇదెసింహశేంద్రమహారాజు వచ్చు
 చున్నాఁడు (ప్రకాశముగా)

క. వననిధియు రోహణాద్రియు ధనగృహములు వచనములు మదనమంత్రము ల
 య్యసురోధనగరి కాపుర మిననముఁ డగుసింహశేంద్రుఁ డీతండవురా!

చ. ఎవని కరాసి శత్రుధరణీంద్రశిరంబులు గోయ నప్పరో
 యువతులతో క్షణంబునకె యుప్పురమందుఁ జెలంగువార ల
 హ్యవనిని గూలకుండ నడయాడెడు నాత్మకబంధరాజైఁ
 బువుజడి నొల్కుచుం ద్రితఁడెవో యితఁ డద్భుతదోర్బలుం డనికా.

హేమ— అనమగ్రియోవనారంభ యగువైదేహీ! క్షణవికచకమలచ్చవికరంబితంబు
 లగునిరోచనాంబలంబుల నాలోకింపు మితండు రోహణగిరిపరమేశ్వరుండు.

సీత— కౌస్తుభవంశజాతంబు లగురత్నంబులఁ దలఁ దాల్చువాడే కాఁడు:

ప్రతి— (తనలో) ఇతఁడు మందబుద్ధివలె నున్నాఁడే! ఏవనికిని మనంబుఁ జొరపి
 కున్నాఁడు.

గీ. చండికానాథు మేటికోదండమందుఁ
 దనభుజాదండమందును దారుమారు
 గాఁగ నూరేసిసార్లు గతాగతంబు
 లాచరించుచున్నవి పీనిలోచనములు.

తావ— సింహశేంద్రా! ఏమి సందియపడెదవు? సంశయగ్రిస్తు లెన్నుండును వీర
 ప్రకంబు నిర్వహింపఁ జాలరు.

ప్రతి— (ఒకప్రక్కకుంజూచి తనలో) ఇతఁడే మధురాపురమహారాజు బయలు
 దేజినాఁడు.

గీ. కంసముఖులైన దుష్టరాక్షసుల నెల్ల
జన్మ మెచ్చట వహించి శాస్త్రపాఠే
మాపగలఁడండు దొర్లిటిహానివరులు
వ్రాసి రిప్పీడు మధురకు రాజితండు.

చ. కలనులపైన మాఁగఁ బువ్వుకల్పల నీవములూఁగ నెమ్మి కే
కలు చెలరేగ లేమొగులు కన్నులకుం దివిదోచినంతనే
కలకలలాడుమం దుగ్రిటికంఠకబంధములైన సంబరం
బులఁ దిలకింతు రీతని రిపుప్రమదల్ చెలికాండ్రకాంతలున్.

హేమ— నిసర్గసర్వాంగసుందరీ : జానకి : ఇతఁడు మధురాపురమహారాజు.
చక్కఁదనముఁ జూడఁ దలంచినచో నితనినే చూడవలయుఁ జూమి.

సీత— బృందావనవిహారదుర్లభితుఁడెకాఁడు :

ప్రృతి— అధికతక్కువండపాండిత్యఁడయ్యు నీతఁడొరకకున్నాఁడేమి :

గీ. శశధరునిచాప మెక్కిడఁజాలుఁ గాక
చాలకయిపోవుఁగాక యీనేల తేని
బుజములందలి జ్వలికాంబుల వసందు
తెలుపుచున్నది విల్కానిదీమసంబు.

రావ— మహాధన్వియయ్య మధురాధిపతియీశ్వరచాపారోపణమున నేల
యోజకుఁడయ్యెను :

ప్రృతి— (మఱియొకవంకకుం జూచి తనలో) ఆనంతరాజగు సత్యవ్రతుండు
చున్నాఁడు (ప్రకాశముగా)

చ. శమితిమనస్కుడైన పురశాసనుఁడుం బహువిభృమోపదే
శి మరుఁడు వైరముల్ వదలి శీప్ర యనంజనునే అగర్తగాఁ
గ మనము నించు నేనగరి కాపుర ముండిరి యిర్వు రేకపీ
తము ముటియించి దానిఁ బ్రకటకర్ముఁడీతఁడు పోవుచుండెడున్.

సీ. వీరలక్ష్మికిఁ గొల్పెత్తవేణికాబంధంబు భుజవణాధర రాజమునకుఁ బడగ
పేరెఱాదినాథచమూతటినికి వీచి పొగరుఁబోతులకునుభూపతాక
యమరకాంతాకటాక్షములకు సంకెల గడితంపుసిరికిఁ గ్రింగంటిచూపు
సరికామినీతతి కన్రప్రవాహంబు తొలఁకుకోపాగ్నికి ధూమవర్తి

గీ. యగుచు నెవ్వనితరవారి పగఱ నన్ని
సమరములయందు నోడించి జయముగాంచు

నతని నుతియింపఁ దరమె సమస్తస్థపతి

వందితశ్రీసనాథు నవంతినాథు.

హేమ— చెలి! యితఁడు విశాలాపురీనాథుఁ, డితనియెడ నీ కటాక్షపాండిత్యమును దేటపఱచుము.

సీత— మహాకాళుఁ డనునామముగల యీశ్వరుఁ డున్న పట్టణమునకు రాజేకాఁడు?

ప్రతి— (తనలో) విలైక్కిడకమే యూరకున్నాఁ డేమో? (ప్రకాశముగా)

గీ. కింటిలోని తృతీయభాగమ్ముచేత

హరిశరాసనమును జూచి యంతమరలి

యవలిమో మయి చెలికొనియందు దృష్టి

పఱపి మాటాడుచున్నాఁ డవంతిరాజు.

రావ— ఓయీ! ఆవంతీనాథ! పురాతనశ్రీకంకరశరాసనాలోపణంబునకుఁ గూడ నాలోచించుచున్నావేమి?

ప్రతి— (మఱియొకవంకకుఁ జూచి తనలో) ఇతఁడె! కర్ణధత్తేశికాధిపతి వచ్చుచున్నాఁడు (ప్రకాశముగా)

గీ. సరిసమగుత్తైత కేవీడు జన్మభూమి

యేపురము తుంటవిలుకాని కాపురంబు

రాజమార్గ చరద్రమణీజనంబు

కుండినం బది యేలు నితండు సీత,

ఉ రూపసి జాణ వేత్త చతురుండు మనోహరుఁ డిక్షుధన్వకుం

గా పసవర్గి యీన్మపశిఖామణి పేర్విని శత్రువుల్ మృతిం

జేపడుటకా సురత్యమాను జెందర దాన సురాంగనల్ వృథా

రూపులు దిద్దుటయ్యెనట కొొత్తవరుల్ లభియింపకుండుటన్.

హేమ— స్నిగ్ధశ్యామలకుటిలకుంతళా! జానకి! యితండు కుంతలేశ్వరుం డితనిం జూచి చేరలఁగొల్వం దగునీనేత్రనిర్మాణమును సార్థకమును జేసికొనుము.

సీత— మహారాష్ట్రచూడామణియే కాఁడు?

ప్రతి— (తనలో) ఇతనివరిత్ర ప్రకృతిపరాసీన మనితోచుచున్నది (ప్రకాశముగా)

గీ. లెండు పిల్లెక్కిడుండని లెంక లంద

తేవుకల్పించి తన్ను జేరేపుచుండఁ

దనదురూపంబుతోడ శత్రుప్రభావ

మెన్నుకొనుచుండె నీకుంతలేశ్వరుండు.

రావ— ఈతఁడు చాలఁ బిల్లతనపుఁజేష్ట చేసినఁడునుమీ :

ప్రతి— (మఱియొక వంకకుం జూచి తనలో) ఇదిగోఁ గాంచీపురపరమేశ్వరుఁడు
వచ్చుచున్నఁడు (ప్రకాశముగా) ఓ విదేహరాజనందనీ ! యిటుఁజూడుము.

ఆ. కంతువైరి చిచ్చుకంట జన్మించిన
కొలమువాఁ దీతండు కొమరుఁ దీతని
కీర్తు లఖిలభువనకీర్తనీయంబులు
కాపురంబు కాంచికాపురంబు.

మ. పగగొంచుం బలవంతు నీతని ననిం బాటింప కత్యద్భుతం
బుగఁ బోరన్ సురలంద తెవ్వరిపయిం బూల్కొల్కిరో వారిలో
విగతాసుత్వముఁజెందువారు. సురలై వింటం బ్రవేశించి యిం
పుగ శేషించినవారి ముంతురు యథాపూర్వంబుగాఁ బూవులకా.

హేమ— నవకాంచనకాంచీదామాలంకృతకాంచీమండలయగు జానకీ ! ఇతండు కాంచీ
పురీపరమేశ్వరుం, క్రితనివదనచంద్రికల భవన్నయనచకోరంబు లానుఁగొక.
నీత— చంద్రశేఖరవరప్రసాదీకృతమును కులకర్మాగతమునగు వృషభలాంఛనము
గలవాడే కాఁడు ?

ప్రతి— (తనలో) ఇంద్రాణీశాపమును లెక్కచేయనట్లున్నాడే (ప్రకాశముగా)

ఆ. షె. హరునివిల్లు విలువ కట్టిట్లుగదలక
యీతఁడూరకుండెనేమి యిట్లు
ఉదయదరుణరుచుల నొప్పారుచూపులఁ
గనలి లాఁతినృపులు కాంచుచుండ.

రావ— ఓరీ ! మర్యాదహీనుఁడా ! విల్లువిలువకపోయిన నీవు కాంచీపురాధీశ్వరుండవు
కావు. (అని యాలోచించి సిగ్గుతో) అగుదువు. ఇదిగో ! ఉంటివిగదా !

ప్రహ— (నవ్వి)

చ. అవనికుమారి పెండ్లికత యొందును గొంటుగతిం జరించు నీ
యవనిపతిం జలత్పులకీతాంగుని జూచి దశాననుండు కో
పవశముఁజెందియుం దననెపంబునఁ జూపఱకెల్ల లోచనో
త్సవము శమించునేమి యవి శాంతముదాఁలివి యుండె నెంతయున్.

ప్రతి— (తనలో) శృంగారవీరరసలంపటుం దగులాఁజేశ్వరుఁడు వచ్చుచున్నఁడు.
(ప్రకాశముగా)

అ. వే. జగమునే స్తకాఁడు జలజాతభవుఁడు మున్
సందెవార్చునాఁడు జలముఁ జలుక
ముగనొనర్చ నందుఁ బొడమఁ జలుక్కుఁ డా
త నికులంబువాఁ డితఁడు కుమారి.

ఉ. వేరముఁ బూనినట్టి బృథివీపతులం దుగ్రిటిలోన గెల్చి య
వ్వారలయింద్లకేగ వెలభామలు మౌక్తికకంధరాచల
ద్ధారలు చూతు రీతనిముదంబున నంచులయందు పట్టవ
శ్రీరహిమించు లేమొగలిజేకుల జేకుమడంచు చూపులగా,

హేమ— అష్టమీచంద్రసదృశలాలాట యగు జానకీ : ఇతఁడు లాటేశ్వరుండు
శ్యామలధవళంబు లగుకటాక్షంబుల నీతని నిరీక్షింపుము.

సీత— అనుదినముఁ దన్నులంకరించుటతోనే కాలము గడపువాడే కాఁడు :

ప్రతీ— ఇతఁడు సహజముగా మాయావి (ప్రకాశముగా)

గీ. చావపుంద్రస్ఫు దుడిచెడురూపుదోషఁ
జేయిసారిండునే కాని చేతిబట్టి
వింటి నెత్తను నెత్తఁడు తొంటిచోటు
చేరనైననురాఁడేమి చిత్రిమితఁడు.

రావ— నిజము, వీఁడు శృంగారలంపటుడే కాని వీరపదమునకుఁ దగఁడు.

ప్రతీ— (తనలో) ఇదిగో : కుశస్థలీనాథుఁడు వచ్చుచున్నాఁడు, (ప్రకాశముగా)

సీ. నాటించె నెవఁడు సేనానీముఖంబుగా ననవుఁగంబములు దిగంతరములఁ
కావించెనెవ్వండు కరుణతో ధూతామయంబైన వైద్యశాస్త్రామృతంబుఁ
ఎవనివంశమునకుద్భవము బాపఁడు కాకమున్న విశ్వామిత్రమునివరుండు
వహియించె నెవ్వఁ డాబాలగోపాలంబుఁ డెలియు సుశ్రుతుఁడను కలికిపేరు

గీ. చేసె నెవ్వఁడు మేటిదక్షిణలతోడ
రాజసూయాదికకృతురాజములను
సకలరాజన్యవిసుతప్రక స్థియితఁడు
సల్లలితుఁడు కుశస్థలీవల్లభుండు.

చ. గురిజపుఁజేర్లు నేరెటిచిగుళ్ళను గప్పినయప్పిలుండు లం
బరముచెఱంగునందు ముడువంబడు జేగులురాలు నౌదలన్
దుఱిమిన నెమ్మిపించుములునుం గలవేనము నొక్కయింతలోఁ
గఱతురు కాన నేతదరికాంతులు చెంతలఁ నేర్పఁజెంచెతల్

హేమ— ముష్టిగాగ్రహ్యమధ్యయగువైదేహీ! ఇతఁడు మధ్యదేశనరేంద్రుని డితని గుతూహలవికసితనయనజలజవై చూడుము.

సీత— ఇతఁడేనా! మందరాద్రిచేతం దటువంటిని పాల్కొండలియందుం బొడమిన ధన్వంతరికిఁ జరమావతారం బగుదివోదాసుని ప్రథమశిష్యుడగు సుశ్రుతుఁడు.

పృతీ— క. ఎడమకరంబున విల్లొని కుడికేలం దాగిడు లాగికోఁజాలక వి
ల్విడనాడఁడు వంపం డీతఁడు పదుగురు రేండ్లుచూచి తనునవ్వంగన్.

రావ— ఓహో! కుశస్థలీనాథ! నీవాయుర్వేదమున సుశ్రుతుఁడవైనను ధనుర్వేదమున కుశ్రుతుండవే. అన్నిరోగములకుం దగినయోషధ మెఱుంగుదువు గాని హరచాపారోపణమునకుం దగినయోషధ మెఱుంగవు.

పృతీ— (తనలో) వీరే! రాజు లనేకులు హరధనురావోపణంబునకై గుంపుగుంపులుగఁ దయచేయుచున్నారు (ప్రకాశముగా)

సీ. చందాసిరశ్మి యొడుగ్రుండీతఁ డీతఁడే మగధభూమిభర్త మాన్యయశుఁడు
కాంభోజవిభుఁడు విఖ్యాతాన్వయుండీతఁ డీతఁడే సౌరాష్ట్రభూతలవతి
సకలకలావేత్త శకన్యపాలకుఁడీతఁ డీతఁడే నేపాలన్యవపరేఙ్ఘ్రఁ
దఖిలభోగాన్వితం డంధ్రేశ్వరుం డీతఁ డీతఁడే కర్ణాటన్యవవరుండు

గీ. ఇల్లదే యెల్లభూపాలు రేగుఁడెంచి,

రిందుమౌళిదనుస్సుపై, నిందువదన

గోముపైఁ. గుతూహలమును, బ్రేమభరము

మెండుకొనఁగా రసస్ఫూర్తి నిండుకొనగ

హేమ— హారలతాలంకృత ఘనస్తనీ! ఘనస్త్రివితప్రచండగంభీరభీషణభాషణులును, సకలమహీమండలమండనైకపరాకర్షములునగు మహిపతులు వీరుగో! వచ్చుచున్నారు. నిండుఁదమ్మితేకుదొప్పలంబోనితెలిగన్నులు విప్పారవీరిఁబరికింపుము
సీతా— ఏలొకో యీనంపాలురు సకలక్షత్రియమాఁఖండన మగు ఖండవరకు చాపారోపణమున బింకములు వెల్లార్చుచున్నారు:

క. ఏకాగ్ర మైనమనమున నీకార్యక మర్చనీయమే యెల్లరకుం

గాక మఱేమనుచు నమోవాకంబులఁ గేలుమోడ్చువా రదె వారలో!

క. కొందఱు రాజులు చేతులయందుం బురహరునిచాప మాఁపమి నట వా

రందఱు నవ్వఁగ నిల్పైముందఱ బోరగిలఁబడఁగఁబోయిరి కట్టా.

రావ— ఓహో! నీ రందఱును నొక పురహరుచాపమే యారోపింపఁజాలకపోలేదు.

తమపేరులఁగూడ ప్రసిరులలెక్కలో నారోపింపఁజాలకపోయినారు.

ప్రశ్న— ఈక్షత్రియు లందఱును క్షత్రియులు చేయందగినదాపాపోషజూపకార్యంబున నోపమిజూపుచున్నారేమి? ఇత నిందు వికర్తనకులకుమానుండగు రాముఁడు మాత్రము మిగిలియున్నాఁడు (పెరవులు విజిదికొని) ఈకుజుడు మాత్ర మేమి చేయఁగలఁడు.

ఆ. వె. దేనిరజము రాల్పఁ దివిరి లోహపుసూది
వాడిమొనలకేని గోడుచెడునొ
యట్టివజ్రిమునకు నక్కటా బోటుల
గోటిగీటు లెంతపాటి తలఁప.

(అలోచించి) అయినను నితనిఁ గొనియాడెదము. వీరులసారంబు గుర్తింపఁదరము కాదు. అందులోవిశేషించి సూర్యవంశపురాజుల పరాక్రమంబులు బొత్తిగాఁ దెలియవు.

రావ— లంకాధిపతినిగు నే నీచాప మలక్యభావముచేత విజువమానితి; నీరాజులందఱును విరువనసమర్థులైరి వృషభ్యజ్ఞాయితము విజృంభించినవన్నమాట సుమా :
(చాపమును దేశించి) ఓపాతమెరుబదా! హరశరాసనము:

గీ. నాఁడువిజువక దిగదాగినాఁడటంచు
దృఢిమ గర్వంబు మానుము, తాదలఁచినఁ
జిమ్మిపరుగఁ జేయఁజాలు ముంజేతిలావు
గల్లువాఁడు సుమీ దశకంఠఁ డనఁగ. (లేచుచున్నాఁడు)

ప్రశ్న— దేవా! ఇది హరకార్యకము గాదు. ఈమె సీతయునుగాదు.

రావ— ఏమిటి?

ప్రశ్న— నాటకము.

ప్రశ్న— ఆ. వె. నీరు పుట్టినిల్లు నిశ లగ్నిహోత్రంబు
తనువునందు రుదులు దాచువాఁడు
చదలితొడవు నిశలఁ జందమామ వెలుంగు
నైన సూర్యునకు జోహారు సేతు.

అట్టివికర్తన కులంబునందు మను వుదయించె; నామనువు వంశంబునం దుదయించి నవా రనేకులు గల రందు.

క. అంగజులవలన సాగరముం గావింపించె సగరభూపాలుఁడు చోక్కి
గంగం దెచ్చి యవనిపూతంగావించెను భగీరథశ్శ్మపతియున్.

క. వారికులంబునఁ గలిగినవారల నధికుండు భరతవంశీయనదా
చారుండు వీరుఁడుం బదితేరులదొర యాజి యాజిదీరుం డలరెన్.

చ. ఎగుభుజముల్ విశాలలలితేక్షణముల్ గలయందగాఁడు, మె
ప్పుగనినవాఁడు సద్గుణసమూహముచేత నయోధ్యలో, ధను
ర్నిగమము గాధిసంభవుఁడు నేర్పిన నేర్పినవాఁడు, రాముఁడన్
సౌగనగుపేరుదాల్చిన శూరుఁ డితం డిదె యేఁగుదెంచెడుఁ.

రామ— తమ్ముడా! లక్ష్మణ! ఏమిది. ఇతఁడు నాపేరెత్తుచున్నాఁడు? (అనిలేచుచున్నాడు)

లక్ష్మ— ఇదిగో! నేనును లేచుచున్నాఁడను. (లేచి ఇరువురును మంచముదిగిరి)

వృత్తి— బాగు: రామభద్ర! బాగు: నిజముగా సూర్యకులాలంకారాంకురమ వని
పించుకొంటివి.

రావ— ఓరీ! క్షత్రియపోత! అభిమాన మనిన నీకే కలదురా! అధ్యవసాయమన్న నీవే
యెఱుఁగుదువురా! మనుష్యశ్రీలయందు నీతల్లియె పుత్రవతి!

జనక— విశ్వా-ఈతఁడు దిలీపవశరథుల నతిక్రమింపఁగల పనిచేయఁజూనినవాఁడు!

హేమ— రామచండుగ్రనకు వయసుననే చిన్నతనము. నడవడి నన్ననో అఖిల రాజ
మండలమున కంఠెఁబెద్దటికమున్నది.

కతా— ఓసూర్యశిష్యాంతేవాసీ! యీబాలుఁ డతిసాహసీవరె నున్నాఁడు! ఏలన:—

క. చాపం బీశ్వరుని దనియు, భూపాలురు విఱువలేకపోయిరనియు నీ
పాపఁడు లెక్కింపఁడు బలె! బాపురె! సూర్యాన్వయంబు పాటికనెక్కెన్.

వృత్తి— క. కంపముఁ గనఁబో కాదిమదంఽతుల తెఱంగి విఱువఁ దలపెట్టెను బల్
తెంపు గలిగి యింపగునో కంపగునో బుడుతవాని కర్మంబు కటా.

హేమ— భగవంతుఁడు చాక్షయణీవల్లభుఁ డేమిచేసెనో అదియే చేయఁగలఁడు! సిం
గంపుఁగొదమలవంటి ముంజేతులుగల యీబాలురకు భుజదండమండనీయ
మగుకార్యంబున దుష్కరత యెట్లుండును!

రామ— (చాపంబునకు నమస్కరించి)

క. పురములు పూర్వము కాలిది సురసారమయంబ వై తిహా: వై దేహీ
వరకారణమైతిపుడో హరచాపమ! నీకు నే జోహా రొనరింతుఁ.

(వేగముగాఁ గోదండముఁ గేలం గొని లక్ష్మణు నుద్దేశించి)

గీ. వత్స! లక్ష్మణా! తగఁ గనువైచికాంచు

చుండుమా మధుజాకాండయుగ్మ మార్ప

టింప హరచాపమదియె పఠేలుమనునొ
ఎక్కిడఁగరాక తాదె పుటుక్కుమనునొ.

రావ— ఇదిగదా యాటగాండ్రయ్యారూటము!

అత్మ— అర్యవర్యా! హరకరాకర్షణంబు నైతము నహించిన యీవిల్లు పిలుగుట నం
భావ్యముకాదునుమా!

రామ— అయిన నిదిగో! ఎక్కువెట్టుచున్నాను.

రావ— ఇదియును నటబిభీషికయే.

ప్రశీ— (అంతటఁజూచి)

గీ. చాపకోటికై యెంతెంత సాగుచుండె

నారి రామానుబంధమ్మునను గృహముగ

నంతకంతకు సర్వనరాధిపులయు

వెడమొగమ్ములు వెన నల్లఁబడుచునుండె॥

అత్మ— ఈరాజు లందఱకును గేవలము మొగంబులు నల్లఁబడుటయే గాదు.

మ. నగుచుం దుగ్ధిరిముందు తేండ్లు నగమున్ జాపంబుఁ బైకెత్తనెం

చఁగ, నారిం బురిగొల్పి లాగఁ దలఁపం జప్పట్లు వాయించి, రిం

పుగ నారిం గొనఁ గూర్చఁబోవఁగ మొగంబుల్ వాల్చి రాకర్షితం

బుగఁజేయం దమ యున్నగద్దియలపై మూర్చిల్లి రెంతేనియున్.

ప్రశీ— (హఠాత్తుగాఁ జూచి) అకర్షితంబే కాదు విఠిగిపోయినది. (బిగ్గరగా)

మ. మును పెన్నుండును నేరిచేతను బరాభూతంబు గాకున్న భ

ర్గుని యీవి ల్విఠిగెఁ రఘుప్రవరుఁ డారోపింప రాజన్యనా

శనదీక్షచరణప్రచారనకు క్రౌంచశ్చైదరద్యేషికిఁ

ధనురామ్నాయనిబోధనప్రవణమన్నా! యెంత యాశ్చర్యమో!

రావ— ఇదియును గల్లునుగూడ నిజ మనిపించు కవివచనరచనయే.

విశ్వా— సఖా! సీరధ్వజ! రామచంద్రునియందలి మాధనుర్వేదము నేటికిఁఫలించినది.

శా. చేతోరాముఁడు రాముఁ డీహరధనుశ్శింజాయ్యుతిం జేయఁ ద

జ్ఞాతారావము మ్రోగెఁ వేయపు లవిశ్వస్తభ్రమోపేతులై

కాతర్యంబు వహింప దిక్కురిమటాగండస్థలం బెండఁగఁ

బాతాళంబులు నేడు భీతిఁ జలియింపన్ దిక్కు లేకంబుగన్.

శతా— ఏమివంత! ఏమివంత! రామచంద్రునిచరిత్రము ముక్తంబీకన్న మిన్నగా నున్నదే

సీ. జగము లన్నియుఁ బ్రోవఁ జదివినకొలిపల్కుకక కాపిఁబల్కునోంకారమనఁగ

బగఱ డెందంబులు వగుల నార్చిన యమునాసోదరుని బిట్టన వ్వనంగఁ

లజ్జపెంపున నొదలలు వంచు తేంద్రకీర్తిని బాఱబోలు భేరిరవ మనఁగఁ
దనకీర్తిమహిమ కెంతయుఁ బొగడయొనర్చు వందిమాగధుల కైవార మనఁగఁ

గీ. దనరు టంకారమునన రోదఁకటాహ
మదుర్జవ ముక్కుంటివాపంబుఁ జిమ్రువలుగ నొ
నర్చినట్టి వికర్త నాన్వయకుమారుఁ
డనుఁగుఁబెండిలికొడుకయ్యె జనకః సీకు.

జన— భగవంతుండగు సీలలోహితునియనుగ్రహము.

గీ. ఏనరేశ్వరులును జేయలేని గొప్ప
పనియొనర్చిన పనివాఁడు మనకనుంగు,
బెండిలికొడుకంచు మోదంబుఁ విఱిగిపోయె
నభవువిల్లని మఱియుఁ బెల్లడరు దోఁచె.

సీత— సకియా! హేమవర్షభాః హరదేవధనుర్బంగము జరగెను గదా.

హేమ— అంతేకాదు. మానభురాలికిఁ బరిణయముఁ గూడ జరగనై యున్నది.

రావ— (పెద్దనవ్వి) పృజ్ఞావంతులచూపు గొప్పమనసుగలవారి తెలివితేటలమీఁదఁ బాఱుచుండును.

ఉ. తా నొకపెద్దగాఁ దెలివితక్కువవాఁడగురాముఁ డీమహే
శానుని పాఠ్రేతవింటిని బినపృతిమానముఁ దుగించినంతమా
త్రానన ముజ్జగంబుల బరాబరి కీర్తుల సోఁకు తేనికిన్
మానికి నిర్జితాగ్రజవిమానికి మానఘు తగ్గిపోవునే.

రామ— (గద్గదస్వరముతో)

కా. ఆరోపించితి తైవదాపలత విశ్వామిత్రువాక్యంబునం
దోరాస్ఫాలన నైఁవ కయ్యదియు మంతుందెచ్చె రెండోచు; ల
జ్జారూఢైవనుఁడయ్యె దాన జనకత్మిభర్త; యే ముత్తరం
బారంభించునొకో క్షమాపణకు నై యధైపుతో నిత్రతీకా;

లక్ష్మ— లోకంబునం బొరుషంబులకుఁజాల భేదము గలదు.

అ. హరునికార్యకంబు విఱుచుటఁ గని మాద్యకులకునెల్ల మేను పులకరింప
గద్గదస్వరంబుగాఁ జూపు నాసాగ్రమందు నిలిపి యార్యుఁ డందుఁగుండు.

విశ్వా— శతానందా! దీలిపకులాలంకారంబగు దశరథునికుమారుఁడగు రాముఁడిట్టి పని
యొనర్చె ననుట కిబ్బురమేమి!

శతా— మహారాజ! జనకచక్రవర్తి! యిక ముందొనడింపదగిన కృత్యంబు లొనర్పి
రామచంద్రునికు సీతను బెండ్లిచేయుము.

జన— (మంచము దిగి కొంత నడిచి)

క. ఖండితచండీశధను ర్దండభుజావంధనిర్జితన్ మత్పుత్రికా
బెండిలి గమ్మిక రాఘవః యుండుంగా కింకరగమలయుం గమలమునకా.

(అని రామభద్రునిచే సీతాపాణిగ్రహణము చేయించుచున్నాడు)

ప్రహ— (నవ్వి తనలో)

చ. నటజనకుండు నాటకమున న్నటమైథిలి రామమూర్తికి
నటున కొసంగఁగాఁ దలఁచినం గని సత్యమకా తలఁచినం
తట నరుణమ్ములయ్యెఁ గనుఁదమ్ములఁ గత్తులువూనెఁ జేతులు
బటపటలాడె దంష్ట్రులును బండ్లును మాదశకంఠభర్తకు.

(ప్రకాశముగా) రాక్షసపతి! నాటకము సమాప్తికావచ్చుచున్నది. కావున సర్తకుల
యభినయచాతుర్యమును రసవృద్ధియు, జక్కఁగాఁ బరిశీలింపుము.

రావ— (సిగ్గుతోఁదనలో) ఇదినాటకమా! నిజమనుకొని వ్యర్థముగాఁ గోపపడితిని
సఖా! ప్రహస్త! యేను మున్నొనరించినప్రతిజ్ఞ ముఱచిపోలేదు గదా!

ప్రహ— మఱచి పోలేదు (అని మొదటియంకములోని “ధరణియు నింగియుం బగిలి”
అనుపద్యము చదువుచున్నారు.)

రావ— తప్పక యీపని చేయుదును.

(రెండవతెరలో వైతాళికుడుప్రవేశించి) మహారాజ! నీకు జయము నీకు జయము
సాయంసంధ్య యల్లుఁ డగురామభద్రునితోఁ గూడ దేవరకుసుఖప్రదమగుఁగాక

మ. ముకుళీభావము తమ్మిపూపుల కొగిం బోదించి యస్తాదిగ్రిచెల
తకు మార్తాండుఁడు వోవుదెంచెఁ బరిశాంతంబైననీతెండతో
నకవోష్టంబులు నైన దీధితులముం దందందఁ జీకట్లు మే
చకనీరేజననాళకుట్మలసమచ్చాయం బ్రవర్తిల్లఁగన్.

గీ. సంధ్యకును వాసరమునకు జరగుచున్న
పరిణయములోని హోమాగ్నిబాతిఁదనరె
భానుబింబంబు; లాజల భాతిఁ జెలఁగెఁ
దరళతరళంబులై నట్టి తారకలును.

(మరలఁదెరలో) దేవరా! దేవు లిట్లు విన్నవించుచున్నారు.

గీ. అంతిపురివాడు చనుదెంచి రతిశభపం
దము వివాహముహూర్తంబుఁ దానువచ్చెఁ
గూఁతుతోఁగూడఁ బెండిలికొడుకు రాముఁ
బరీణయపుదీక్షఁ గైకొనఁ బనుపు జనక.

జన— ఇదిగో: పంపుచున్నాను. నేనును బోవుచున్నాను. (అని ప్రతీహాసి చెవిలో
నేమేమో చెప్పుచున్నాడు.)

ప్రతీ— (కొంచెముబిగ్గరగా)

క. ఈపుణ్యనభకు వచ్చిన భూపాలకులార: జనకభూపాలుఁడు వి
జ్ఞాపింపుమనియె మత్పురగోపురములనుండి పూజ గొనవలె ననుచు॥.

(అందఱును నిష్క్రమించుచున్నారు)

(ఇది సీతాస్వయంవర మనుషేరుగల గర్భాంకము.)

రావ— (ఆలోచించి)

ఉ. రాజులకొల్పినందు రమురామునకున్ యశమబ్బలేమ భ
ర్గాజగవంబు భంగమును నందనులే దిదియెల్లఁ గల్గ గా
నీ జగజ్జెట్టియైన రజనీచరనాభునియల్కకుం గటా
యాజికుమారుఁ దొక్కరుడ యగ్గలమాయెను వేము నేటికిన్.

(సీతనుదలఁచుకొని) “చిఱునగవున్నచో”-అనిపఠించును)

ప్రహ— దేవా: దేవతానాటకము సమాప్తమాయెను గావున భరతాచార్యపుత్రుల కిఁక
సెలవిమ్ము. దేవరయు నంతఃపురమునకు విచ్చేయుఁడు.

(అందఱును నిష్క్రమించుచున్నారు)

— గ ద్య —

ఇది.... శ్రీతిరుపతివేంకటేశ్వర విరచితంబగు నాంధ్రీకృత

బాలరామాయణ నాటకమున తృతీయాంకము



శ్రీమత్పరమేశ్వరయైనామః

బా ల రా మా య ణ ము

చ తు ర్థాం క ము

(పదవ నుపాధ్యాయుడును శిష్యుడును బ్రవేశించుచున్నారు)

శిష్య— ఓయుపాధ్యాయా! తమయొద్దఁ జదువుకొనుటకు వచ్చినవాఁడను నాపేరు భవ భూతి సాష్టాంగపాతముగా నమస్కరించుచున్నాను.

ఉపా— విద్యావంతుడవు కమ్ము; నాయనా! భవభూతి! నీ కువనయనాదినంస్కారము లాచరించినవా రెవరు? నీ వెటనుండి యిటకు వచ్చితివి?

శిష్య— భగవంతుం డగుపరశురాముఁడు. వారియాశ్రమమునుండియే వచ్చితిని.

ఉపా— భగవానుఁ డగుపరశురాముఁ డీశ్వరునివలన ధనుర్వేదమును జతుర్దశవిద్య లునుగూడ జదివినమహానుభావుఁడు గదా! అయ్యనముని వదలి మఱియొకని యొద్దఁ జదువుకొనుటకుఁ గారణ మేమి?

శిష్య— ఓయుపాధ్యాయుడా! దృష్టమున ననుపపత్తి యుండదుగదా!

ఉపా— దృష్టమేమి?

శిష్య— మహర్షి యయ్యును సమరసమారంభదురాగ్రహము వదలినవాఁడు కాఁడు?

ఉపా— అతనికిఁ దల్లిపోలికవలనఁ గలిగిన సమరవాంఛాపిశాచము యావజ్జీవమును వదలదు.

శిష్య— ఈభల్లంబులు వినిహతరిపుగజఘటాపార్శ్వవ్యాస క్తశల్కంబులనియు సీతురప్రం బులు విద్యావితవై రిదర్పంబు లనియు నీ నారాచంబు లనమనమరసమారం భప్రవ ర్తితవై రివీరరుధిరధారాప్రవాహంబులనియు నీబాణంబులు సకల క్షత్రియ గోత్ర నిర్దళనదుర్లలితంబులనియు సర్వదా యింత యమ్ములకట్టను మోయిం చుచుండు నాపరశురామునివలన నొక్కముక్కయుఁ జదువుకొనుట లేదుగదా తుండువలె నుండువాఁడను నైతముఁ జిక్కిపోతిని. నిన్నటి సాయంకాలము దశరథునిరాముఁడు నీలకంఠుని శరాసనము విఠిచెనని యతనితో యుద్ధంబు నకుం బోవువాడై యిన్నిబాణంబులు కట్టగట్టి నానెత్తిమీఁదఁబెట్టెను. నేనవి మోయలేక భయంపడి రాత్రివేళఁ గాళ్ళచప్పుడులేకుండఁ గదలి పాఠిపోయి

వచ్చి యుపాధ్యాయుఁడగా మీకాళ్ళఁ బడితిని గావున నన్ననుగ్రహించి విద్యా
స్థిఁగాఁ బరిగ్రహింపుఁడు. నే నతనియొద్దఁ జదువుకొననులేను. ఈయమ్ముల
కట్ట మోయను లేను.

ఉపా— ఈవిషయమునే స్వర్గమునప్రభావము గల్గిన మున్యతిథులవలన వింటి. వారు
పురందరుఁడు కూడ భార్గవసమరసంరంభమును విని దశరథు నటకుం బిలి
పించుకొని సత్కరించిపంపె ననికూడఁజెప్పిరి (అలోచించి) ఏండ్లుగడచిన
వాఁడును బదుగురజయించినవాఁడునునగు పరశురాముండెక్కడః పసితనపు
ఘోషమిహింపారు ముద్దుమోమువాఁ డారాచగున్నయెక్కడః ఇద్దఱకు నంతర
మెంతోయున్నది. (విమర్శించి) ఒకసారియే చూచితిని. అయినను నారామ
భిద్రుంగుడు సర్వదా నాకన్నులఁ గట్టినట్లే కనిపించుచుండును.

(అని యాకాశమువంకకుఁ జూచి) కటకటాః పరశురామః!

చ, ధరణిభృదన్వయంబునకు దాయ పురాతనధన్వి వీనులున్
నరసింహుట్టి పెన్ముసలి నవ్వులచేటిచి; తాటకాంతకుఁ
గరమున విల్లుదాల్చినకందునుమాననివాని క్షీరకం
ధరు నెదిరించి పోరునట తా జమదగ్నిజుఁ డేలకొంకఁడో.

శిష్య— ఉపాధ్యాయా! ఇట్టిపరాక్రమము గలపరశురాముఁ డల గిరీశరాసనంబే
లారోపింప లేదో.

ఉపా— ధనుర్విద్యావిశారదుఁడతఁడు సబ్రిహ్మచారు లెంతప్రేరించినను పలుదడవ
లిట్లు బదులు చెప్పియూరకుండెను.

శా. నాయాచార్యులవారు వా, రెపుడుఁ దన్నామాక్షరోచ్చారమేఁ
జేయఁకరా దతిలాస్త్రవేదమును దచ్చిష్యుండనై నేర్పితిన్;
బ్రాహ్మయంబుం జనెఁదాల్చితిన్ మఱియిటుల్ వైఖానసత్వంబు, నా
చే యావిల్లెటులెత్తు సీతకయి యిస్సీ యెంతలావుండినఁ?

శిష్య— ఉపాధ్యాయా! యీపరశురామరఘురాముల సమరసంరంభమున జయ మెవ
రికిఁ జెందునని మీరు తలఁతురు?

ఉపా— (అలోచించి) భవభూతీ! యిరువుర పరాక్రమంబు నెఱింగిన వాఁడఁ గాన
నేనెటును నిశ్చయింపఁజాలకున్నాఁడను.

చ. హఁఁడు గనుంగొనం దురమునందుఁ గుమారు జయించె నొక్కఁ, డా
హరునిశరాస మొక్కఁడు లతాంతముఁ ద్రుంచినరీతిఁ ద్రుంచె, ని

ర్వరు సరిలేనిలావుగలపోరు; లిందుజయంబు హెచ్చు శం
కరకరుణాకటాక్షములు గల్గినవానిది గాఁగనంబడుకా.

(తె ర లో)

క. కుండినపులహవిభండక శాండిల్యప్రముఖవిబుధసంయములారా
రండు కనుంగొం డని రాకుండిన నారదుఁడు తిట్టకుండఁడు సుందీ.

పే. రాఘవుం డెదిరి భార్గవుతోడఁ దలఁపడు గనుఁగొనుఁడయ్య దిక్పాలురార
రామపరశురామరణము కంటికివిందు దయచేయుఁడయ్య గంధర్వులార
దశరథాత్మజజామదగ్నులయనిఁ జూడఁ బదుఁడయ్య కిన్నరస్వాములార
పార్వతీనాథపిశ్వామిత్రశిష్యులకక్ష గన్గొనుఁడయ్య యజ్ఞలార.

గీ. వేగ రావయ్య వెనకయ్యవెనుక వాడ
యుఁతఁ గొని రాఁగదయ్య లంబోదరయ్య
చంద్రభాస్కరులారః యీసమరమునకుఁ
గోరి దయచేయవలెఁ జుడి మీరుఁ గూడ.

కా. రా రంభా! వెనరా ఘృతాచి! భ్రమరీ! రా, సుందరీ రా, సుకం
తీరత్నప్రభలారః రండు, కలకంఠీ! రమ్ము! రావే, సుదీ
రా! రామానెడుసుమ్ము చిత్రలతరో! రావమ్మ సౌదామిని!
చేరంబోడగు నేఁడు మీకుఁ బతిఁగా శ్రీరాముఁడో రాముఁడో.

ఉపా— నాయనా! భవభూతీ! కలహకుతూహలి యగునారదుం డాగ్రహాను గ్రహము
లతోనందఱను సంగరంబునకుఁ బిలుచుచున్నాఁడు! మనముఁ గూడ నాతనితోఁ
బోదము రమ్ము (అని నిష్క్రమించుచున్నారు)

(పిదప మాతలిసాధికంబగు రథంబుతోఁ జామరవాహినియగు సౌదామినియుం
దశరథమహారాజును బ్రవేశించుచున్నారు.)

దశ— (అంతటఁ గలయంజూచి) అహోహా! వికసించిన పారిభద్రపుఁబూలగు త్రివలె
రమణీయమగు నరుణసంధ్యారాగముగల యాయంతరిక్షమందుంటిమి. గగన
గర్భమున ప్రాతఃకాలరామణీయకం బెంతవంతగొల్పుచున్నది!

ఉ. పైకిని గ్రిందికిం గలయఁ బ్రాంతెడు బాలవివస్వదంకువుల్
చీకటులం దివిన్ భువిగ్రసింపఁగసాగె నమంబుగాఁగ మం
దాకినిలోఁ బ్రభాతసమయంబునయందును లేతతమ్మిపూ
రేకులకున్ వికాస మలరెం గడునాకులభావ మొప్పుఁగకా.

చ. తెలితెలవాఁ దా బయలుదేఱినయప్పుడు మోగుడిండిమం
బుల వినువీధి హెచ్చరికఁబొందుచు ముందటి మావటీళ్ళు దం
తుల నొడిఁగింప దేవధుని తోయములో మునుఁగంగ వచ్చె వే
ల్పుల తెలియేన్గు ధూతతటలూసశిలాదళనాగ్రభాగమై

(స్మరణమభినయించి) ఆర్యా! మాతల్లీ! ఇరుబుజుంబుల వేల్చాడు సంతాన
దుర్మమమాల్యంబులు సురసుందరీ కరాందోళికచారుచామరాగ్ర చుంబ్యమానంబులై
కదలుచుండ ననేకంబులగు పోతుమాఁకలం గీటడఁగించిన శచీనాథుండు “మిత్రమా!
చళరథః సీవు వేగమ నిధిలాపురంబున కరుగుము. భూలోకనంచారంబునకు ముదల
యీఁబడిన మాచారణచారు లొకవార్త నేఁడు మాతోఁ జెప్పిరి మిథిలాపురంబున హర
శరాసనంబు పణంబుగా నిశ్చయింపఁబడిన సీతాస్వయంవరమునకు వచ్చినరాజు లంద
తాళరాసన మారోపింపలేమిఁగుండుచు లజ్జామాతృస్వరూఢుడైననులై చూచుచుండఁగా —

చ. చిలువల జేఁడు తాగిడు సరసీరుహలోచనుఁ డమ్ము పైఁడిగు

బ్బలియెకిమీఁడు గాత్రము క్షపాకరచూళి ధనుర్ధరుండుఁగా

వెలసిన దివ్యవైభవపువ్వింటిని దా నరివోకఁ దాల్చి దో

ర్వలమున రామచంద్రుఁడట భగ్గుముఁజేసెనఁ బొక్కవేల్చిడిన్.

తరువాత గురుచాపంబువిఱిచెనని పరశురాముండు కోపించి రామభద్రునితో
యుద్ధంబొనరింపఁబోయెనట సీవునుదత్ప్రతీకారంబొనర్చి వధూవరుల నయోధ్యకు
నంపించి పిదప సురకార్యశేషంబు నిర్వర్తింతువుగాక” యని యానతిచ్చె.

మాత— అయిన వేగముగా రథము పోనిచ్చెదను.

చళ— మాతల్లీ! మనదేవేంద్రుఁడుగారికిఁ బరశురామునియెడం గలుగుగౌరవ మెటు
పంటితో యెఱుఁగుదువా.

మాత— చాలగౌరవము కలదు వినవలతురేని వినిపించెద.

గీ. నందనమునందు దేవయానంబునందుఁ

గూర్కుటింటను దమకొల్వుకూటమందు

రేణుకానుతుచిత్రచరిత్రలెల్లఁ

జిత్రరచనచేయించి వీక్షించుచుండు.

ఎక్కడనో యేల మన మెక్కినయీరథము నాల్పవృక్కలయందును దచ్చరి
త్రచిత్రములే చిత్రింపఁబడియున్నవి. (వేల్చిఁజూపించుచు) ఇది పురారివలనధనుర్వేద
మధ్యసించినచరిత్రము.

చళ— ఇదిగో! ఇక్కడఁబెద్దతాట గల్గినకొండ యున్నది. హిమాసీనముపేతంబు
లగు దీనినెత్తమ్ములు చూచిన మంచుంగొండ యని తోచుచున్నది.

మాత- చ. ఇది హిమవద్గిరింద్రమై మహేశ్వరుఁడుం గిరిపుత్రీయన్ వసిం
చును రిట, దీనినె త్తముల జూదములాడుచు వేల్పుటాండ్రు రె
న్నుదురు భవచ్చరితగి. మదనుం దనుమంతునిఁ జూచినట్లు చె
ప్పదు రిటవారు మూలికలమూలమునం పరిధూతమృత్యువుల్.

చ. ఇతఁడు మహేశ్వరుండు త్రిదశేశ్వరవంద్యువడుండు శిష్యునం
తతికి శరాననాగమవిధానముఁ జక్కఁగ నేర్చుచున్నవాఁ
డీతఁడు గజాననుండు గుహఁ డీతఁడు తక్కినవారు వీరు ను
వ్వితులగు భార్గవాదులు కరంబులు మోడ్చుచునున్నవారొగిన్.

దశ- మాతల్లీ! ఏమి! ఈ భార్గవునియదృష్టము! భగవంతుండగు చంద్రయౌశియే యిష్టు
నుజమునీందుగిన కాచార్యకంబు సేయుచున్నాఁడు.

సౌదా- ధనుర్వేద మభ్యసించియు సాము నేర్చుకొనుచున్న శిష్యు లిచ్చటనే యున్నారు.
దవ్వులకుం టోవుటయు గుఱివాయమియు గాటముగాఁ దగులుటయు మున్నగు
రామబాణముల విశేషము లిచ్చటఁజిత్రింపఁబడియున్నవి.

మాత- ఆహా! ప్రతిభాప్రకర్షకుఁజాల హెచ్చుతగ్గులు గలవు ఏలన—

చ. హరుఁడు సమంబుగా వటువు లందఱకుఁ విలువిద్య నేర్పె. న
గ్గురుకృప శిష్యులంద తొకకూడికగా నదియెల్ల నభ్యసించి,
రయిన నందు బుద్ధిసవిశేషుఁ డనందగె భార్గవుండ; లో
నరసిన సత్క్రియావిధుల నొగద ప్రత్తియె యజ్ఞసూత్రముల్.

(ముందుఁజూచి) దేవా! యిటుఁజూడుము. వినాకివాత్సల్యము.

గీ. తనయులు గుహుండు గణపతి వెనుకొనినను

జేకొనక, ప్రజ్ఞమెచ్చి వినాకపాణి

సతతధృతనాగమైన హస్తంబుచేత

భార్గవుని వీపు తట్టు సేవా సటంఘ॥

(మరల ముందుఁజూచి) మహారాజ! దశరథ! యిచట ఖురశీకలహంబునకుం
జొరఁబడిన త్రినయనాంతేవాసుల కలహము ప్రారంభింపఁబడినది. అచటఁ గోదంధ
పాండిత్యంబునకుం దగినకలహము మొదలిడిరి.

దశ- ఇది యట్టిదే—

చ. అదురుఁ గనుంబొమల్ నిటలమం దలుకం గురిపింప భార్గవుం

డదరుచు వింటిత్తాడు మిళితాంగుళికంబగుకేల లాగ నా

రొదకు షడాననుండు గడు రోయును వీనులు మూడునాల్గులు
జెదరఁగ ఖిన్నుఁడయ్యె నిరుచేతులచే నవి మూయఁజాలమిన్.

సౌదా— ఇచ్చటఁ గైలాసశైలాగ్రింబునందుండి చండికానాథుండు నంది మొదలగు
ప్రమథపరివారము తోడం బార్వతీయుం దానును గుమార లంబోదరులు పరకు
రాముతో నొనర్చు సంగరం బాలోకించుచున్నాఁడు.

మాత— కేవలము చూచుటయే కాదు, తా నుపదేశించిన ధనుర్వేదోపనిషద్విశేషములు
చూపించు శిష్యునిచాకచక్రమునకు మెచ్చుచున్నాఁడు.

మ. సరసాబోపవిసీతిరీతులు ధనుష్పాండిత్య మందింత కి
ర్వరలోనెవ్వరు ముల్లుసూపఁగలవారో యంచు శీతాంశుశే
ఖరుఁ డద్రీంద్రకుమారి కేలుగొని యిక్కైలాసశైలాధిరా
ట్టిరమందుండి కుమారభార్గవుల వీక్షించున్ సముద్గీర్ణుడై.

దశ— మీగుల సంతసించుచున్నాఁడు! ఏలన—

ఉ. నంది ముదంబుఁజెంద గణనాథుండు నవ్వుచుఁ గేరుచుండఁగాఁ
జంతురుఁ దిట్టిటు ల్దిరుఁగ చండుఁడు జండచరిత్ర చూప నా
నందముతోడ భృంగిరిటి నాట్యమునల్ప బురారి గౌరితో
నందనుకంఠె శిష్యుఁ గరుజాపరుడై కనుచుండెఁ గంటివే.

మాత— మహారాజ! యిట్టిటుఁ జూడుము. హాస్యాద్భుతరసంబు లొక్కయెడ నావిర్భ
వించుచున్నవి.

చ. కరమున గొప్పవిల్లుఁ గొని కాండవరంపరలెత్తి వైచుచు
బరకువు తొండపుంజివరఁ బట్టి లనద్దశనాగ్రిమట్టన
స్థిరముగ విక్రమించుచును జేటచెవుల్ మొగమందుఁ గప్పుచున్
దొరలుచు గుఱ్ఱవేల్పు రణధూర్వహుడై యనిఁ దేజరిల్లెడున్.

క. కరిచేష్టలు నరచేష్టలు, పరిహృతరుద్రాంబకప్రభావంతములై
గరువం బొడఁగూర్చుఁగ నచ్చెరువొనరించుం గజాస్యచేష్టలు గంటే.

సౌదా— గజపదన సమరజనిత దురాగ్రహాగ్రిస్తుండగు పరకురాముండు సమరరంగం
బంతయు గణశూన్యంబొనరింపఁ దలంచినట్లు తోచుచున్నది.

దశ— సేబాసు సౌదామిసీ? సేబాసు! నీ వనినమాట నిజమే.

చ. గణములు ఖీతిఁ గాల్కొలఁదిగాఁ బరువెత్తిరి వెండికొండకున్
గణపతి నందియున్ భయమునన్ విడనాడిరి విండగ్గతోడ మా

రణముల సంచు; లిట్లడరుగా బల మోహటిలంగఁ గొంచదా
రణుఁ దొకఁడే యెదుర్కొనియె రాముని నవ్వుచు వాఁడియమ్ములన్,

(ముందుఁజూచి) పరశురాముని యెదుట నేవియో యక్షరము లున్నట్లున్నవే
(అని చదువుచున్నాఁడు)

కా. అంతేవానిని నేను బుత్రికుఁడ పి; వర్ధేందుకోటిరు ను
స్వాంతం బొక్కనిపై విశిష్టమగు తె? ట్లాధారవైశిష్టి నా
యంత న్నా కగునంటివేని పినురా: యాదేయవై శిష్ట్య మీ
చెంతం గల్గుఁ గుమార: రార యని నీచేలావు చూపించురా.

మాత— మహారాజు దశరథ! పురోభాగం బవలోకింపుము. కుమారు నెదుర్కొను పరశు
రాముం గని లంబోదరుం డడ్డుపడ నాతనిపై జ్యోతిశ్చటాచ్ఛాదిత రోదఃకటా
హంబగు పాశుపతాస్త్రముం బ్రయోగించుచున్నాఁడు.

దశ— ఇదిగో: ఇవట నొకయక్షరప జ్జ్ కలదు (అనిచదువుచున్నాఁడు.)

ఉ. వచ్చినయల్కకుం గురులవాకిలిగాచి పరిశ్రమింపఁగా
వచ్చిన విద్యకున్ బ్రబలభాహుబలంబునకుం బినాకిక
నచ్చినయట్టి శిష్యత కనర్హ ముకాని శరంబుచేత నీ
పొచ్చెమడంతు నోరిగణముఖ్య: భవత్సహజుండు చూడఁగన్.

మాత— ఇంతలో మఱియొకచిత్రము జరగినది.

ఉ. కోపకషాయితండయి భృగుప్రవరుండు గజాస్త్వ నొంచఁగాఁ
జాపమునందుఁ జాశుపతశస్త్రము వేఁ దొడునంతలో రణ
న్నాపురయై భవాని మొలనూలిమణుల్ దిగజాఱఁ బైఁటయుం
బైవయి జాఱ నడ్డుపడె భర్గుడు నవ్వుచుఁ జూచుచుండఁగన్.

దశ— (ముందుఁజూచి) అహో: స్వభావముచే నుద్ధతుండగు పరశురామున కీవిసయా
తిశయము: దీననే యితనిచరితంబు ముల్లోకంబులచేఁ గొనియాడఁ దగినదిగా
నున్నది.

కా. చాలుంజాలుర రామ: శస్త్రమరివోఁజాలించురా యంచు నా
ప్రార్థనాద్రిక్కుమారి యడ్డుపడి చేరంబోవఁగా జాణ ము
న్మూలించెన్ విలు పాటవై చెఁ జరణాంభోజమ్ములందుం బడెన్
రోలింబైన జటాచయంబు మునుముందుం గాళ్ళపై వ్రాలఁగన్.

సౌదా— ముక్కంటి కీమునిపైఁ గల కూర్మి యనిర్వచనీయము.

దశ— (చూచి)

ఉ. చెంగట నొడలన్ మొగుపుచేతులు దాలిచి నమ్రుడై నయా
సంగరభీము రాముఁ గని సంతసమందుచుఁ జంద్రమాళి మున్
బంగరుఁగొండ సానువుల భగ్నిమొనరెడివేళ ఖండమై
త్తుంగిన గండ్రగొడ్డలిని దోకొనుమంచు ననుగ్రహించెడున్.

క. ఆనందమండి విద్యాస్థానంబులు పదియునా ల్గతని కంతట నీ
శానుండు నేర్పె; నిల నెన్నైన శుభములిడునుగా మహాత్ములకూర్చుల్:

సౌవా— నాఁటఁగోలె రాముఁడు పరశురాముఁ డాయెనని తలంచెద.

మాత— మహారాజ! ఇటుచూడుము.

చ. అనుదినముం బ్రాపారమునకై గురుసన్నిధికేగకుండఁదోగ్రి
వనదఁచి క్రొంచవర్షతము పైకొనఁగాఁ గని యొక్కవాడియ
మ్మున నొనరించెఁ బెద్దబిలముం ధనరాకకుఁ బోక; కట్టితోగ్రి
వన యొనరించు నేటికి నుపర్వసరోగతి రాజహంసముల్.

దీనికేమి, యిటుచూడుము! ఒకదెసఁబితృభక్తియు నొకదెసమాతృహత్యయుఁ
గూడ జరగుచున్నది.

దశ— పాపము శమించునుగాక! జమదగ్నినుతుండును బొరపడుచున్నాఁడేమాతలి

గీ. తండ్రికంటెను బదిరెట్లు తల్లి గౌర
వమ్మునం దెక్కువనుటది సమ్మతంబు
తండ్రియొడ భక్తిచూపింపఁదలఁచి తల్లి
శిరము నటకునె కటకటా పరశుధరుఁడు

అలోచించిన నీప్రమాదము జమదగ్నిదికాని పరశురామునిది కాదు. (అలో
చించి) భృగువంశమందుఁ బుట్టియు భృగునీతిచదివియు నితఁడిట్టి పితృభక్తిచూపించు
చున్నాఁడే! స్మృతి చెప్పుచున్నదిగదా!

గీ. చేయఁదగినట్టికార్యంబు చేయఁదగని
యట్టికార్యం బెఱుంగక యాతతాయి
వడువున నమార్గమున, జనువాని గురువిఁ
దండ్రినైనను వదలుట ధర్మమగును.

సౌదా— (చెవులు మూసికొని) భగవంతుఁడు పరశురాముఁడెట్లు దీనిఁ జెవులతో
వినెను ! వివేగాక యెట్లు పనిగొనెను ?

మాత— మహారాజ ! యిటుచూడుము.

దశ— ఔరా ! ఈపరశురాముని తల్లికి మరలఁ బ్రాణమువచ్చినది

క. తనచేసినపని కలరిన జనకునివలనన్ వరంబు జనని పునర్జీ
వినిగా భృగుతిలకుడు కోరినయంతన మొందె మతికె రేణుకతలతోన్.

సౌదా— చంపియుమరల బ్రతికింపనమర్థుండగు నీవరకురామునకు జననీశరశ్చేదంబును
శోభాకరంబుగానే యున్నది.

దశ— ఆర్యా సౌదామిని :

చ. జననిజంపెఁ దాతవరక క్తిని, దా బ్రతికించెనిట్లు పే
ర్చినభృగురాము నద్భుతచరిత్రము నన్నుతిచేయఁదగ్గద
య్యను నుతియింప సిగ్గునడుచుంటిమి; పెద్దల నెన్నఁబూనఁగా
మననగుకంటెఁ దామొక నమస్కృతిచేయుట యుక్తమేరికిన్.

మాత— మహారాజ! ఇది చూడఁ దగినవిచిత్రము.

దశ— ఇతఁడు వేయిచేతులుగలవాఁడని మనమువినుచున్న కార్తవీర్యార్జునుడేకఁడు

మాత— ఆఁ! ఆగును; ఈచిత్రమవలోకింపుము.

ఉ. పావనసావనంబు మునివల్లియ కల్లదెవచ్చె హైహయం
దావల భార్గవుం డతని కర్వవిధానము లాచరించె నీ
తోవన రాజు హోమగవిదూడను బల్మిహరించె దాన నా
హావడి పోరుపోరి జమదగ్నియుఁ బ్రాణముఁ బాసెనల్లదే :

సౌదా— వేయిచేతులుగల యీ పుడమితేఁడు రాచకొలమునకుందగని పనిఁజేసెను.
సమరభూమింబడియున్న మగనిం బ్రతికించుటకయి పయింబడియేడ్చుచున్న
పతివ్రతాశిరోమణిని రేణుకమ్మం దలపట్టి యిడ్చి కృపాణధారలం దాడించు
చున్నాఁడు.

దశ— గొప్పవారుగూడఁ బ్రమాదముల పాలగుదురేల! సంసారభోగము లనురాగ
ముల రేఁగఁగొట్టునన్నమాట గదా !

మాత— మహారాజ! ఇచట మహావీరుండును బృష్ఠభాగలంబమానతూణీరుండును
బరమేశ్వరోపదిష్టధర్ముండును సన్నద్ధీకృతకార్యకకర్ముండును బరకుధారాచి
రుజ్జ్వుంభమాణదామరుండును సమరపరితోషితామరుండును సమరాభిరాముండు
నగు వరకురాముఁడు సకలారణ్యకనివేదితవృత్తాంతంబై సాక్షాత్కృతాం
తుండునుంటోరె సమరసంరంభవేషంబుతో నిటుకదలి చనుదెంచుచున్నాఁడు.

ఏమీ ! ఇది యక్షరపక్షి : (అని చదువుచున్నాఁడు.)

శా. ఓరీదుష్టనృపాల! వృద్ధుని సతీయుక్తున్ సదాచారు వి
ద్యారాశిన్ ముఱశీలు మజ్జనకు సత్యజ్ఞానసంపన్ను ని

ప్లేరా : కీర్త్యవశేషః జేసితివి యిస్సీ : కాల్పనా నీమ పా
పారంభంబులు వేయిచేతులు దురంతా, యెంతదుశ్చింతరా !

శా. మమ్ముం జీరికిఁగోక హోమగవికై మాతండ్రి గూలార్చి, జీ
వమ్మాశించుచు మూర్ఛనున్నపతిపైవ్రాలంగ ముమ్మాలు మా
యమ్ముంగొట్టితిగాని నిన్నొదల సంహారంబుగావించి తూ
ర్వమ్మింకిర్వదియొక్కమాలు భువి నీరాజమ్ముగావించెదన్.

ఓతపోధనులారా : నాకోప ముపశమింపంగల యుపాయంబువెదకి కావిం
ప్పడు. నాకోపము నాకు వశముగాకున్నయది.

ఉ. పుట్టితి భార్గవాన్వయుముపొంపిరివో, విఖనోవృతంబు చే
పట్టితి. మన్మథాంతకుకృపకా కుచివర్తనగల్గి విద్యలుకా
నెట్టన సర్వభూతదయ నేర్పితి, నిట్టిఁడనైన నాకునుం
బెట్టిదమైనయల్క ప్రభవించెను మాతృపరాభవంబునన్.

మాత— పరశురాముని ప్రృతినియెన్నఁడును నసత్యముకానేరదు.

శా. త్రాటంగట్టినయట్టినాఁ డలపులస్త్యబ్రహ్మ వేఁడంగ మో
మోటంబుంబడి రావణుకా విడచె నేభానేత వానిన్ నిరా
ఘాటప్రక్రియ వేయిచేతులును గిన్నన్ గండ్రగొడ్డంట ను
త్పాటించెన్ భృగువర్జి మొండెము యశస్త్రంభంబుగాఁగంటివే.

సౌదా— నిజముగా భార్గవుఁడు భైరవాకారుండగు భర్గుని శిష్యుఁడుకాని శాంతాకారుం
డగు సదాశివుని శిష్యుఁడుకాఁడు. అయినచో సహస్రభుజుండగు నీకార్తవీర్య
భూభుజునిం గసిమనంగునంతటి పరాక్రమ మేలకలును.

దశ— సౌదామిని : నీవనినమాటయే నిజము.

చ. ఇరువదియొక్కమాలు ధరణీందులఁ జంపినవీరమాళి, యు
ర్వర నొకజన్మమందు విధిపొతునకిచ్చిన దాత. నేటికిం
దిరముగనున్న రాఁబులుఁగు నెత్తురుబావులఁ దానమాడి సా
దరముగ రక్తతర్పణముఁ దండికిఁ జేసినధన్యుఁ డల్పుఁడే.

(ముందుచూచి) ఆహా ! యీపరశురాముని పరాక్రమాతిశయమున రాజులంద
ఱకును నిప్పుడియవస్త తటస్థించినది.

సీ. పతిభిక్షపెట్టుమో పరశురామయటంచు గృహిణులచే నడిగించువారు
గాజులు ముంజేతఁ గలిగిఁ త్రీలవలె నంతఃపురంబులలోన దాఁగువారు

సన్యాసివేష మాసాదించి యింటింటి యరుగులపైఁబడి దొరలువారు
కంతలబుపైనున్న గండ్రగొడ్డలిగాంచి శరణంచుఁ గాళ్ళపై కొరుగువారు

గీ. పోవఁజేయుము భోమహదేవయనుచు

దేశికుండగుశివునిఁ జూర్చించువారు

నైరి రాజులు కార్తవీర్యపరాధ

భవగురుక్కిడుడైన భార్గవునియెదుట.

మాత— మహారాజు : పరమేశ్వరశిష్యుడగు పరశురాముని కట్టకడపటి యమృతచరిత్ర
చిత్రమిది యాలోకింపుము.

చ. పుడమినమస్త మర్దియగు భూసురమౌళి కొనంగి, యమ్ములన్
గడలిఁదొలంగఁజేసి యటఁగాపురముండి శమప్రధానతం
బెడిదపు గండ్రగొడ్డలి సమిత్కుశలావముగాఁగ భర్గశి
మృగఁడు తపమాచరించుకొనుచుండెఁ గనుంగొనుమయ్య రాఘవా.

దశ— మాతలి : ఇంకేమికావలయు మొదలనుండి చివరవఱకుఁ దనప్రతాపము
నొక్కరీతిగా నిర్వహించుకొనినవాడీ భార్గవుఁడొక్కఁడేనుమీ.

సౌదా— మహారాజు, చండిశకోదండవిద్యారహస్యపారంగతుండగు నీపరశురాముండును
నీలలోహితఫాలలోచనోల్లాసియుగు హుతవహుండును నీయిరువురే యప్రతి
హతప్రతాపముగలవారు.

దశ— (అంతటఁగలయంజూచి) మాతలి : మహావీరుడగుభార్గవుని చరిత్ర చూచుచుఁ
బరవశమైన నాచిత్తంబున కన్యం బేదియును దోచకున్నయది. మనమిప్పు
డీయంతరిక్షంబున నెచ్చోటికి వచ్చితిమో చెప్పుము.

మాత— పురందరనగరంబునుండి యాఱువాయుమార్గము లతిక్రమించి యేడవవాయు
మార్గంబున సంచరించుచున్నాము. భూభువనం బిచటికి నమీవములోనే
యున్నది. కొలఁదికాలములోనఁ జేరుదుము. (అని రథవేగము నిరూపించి)
ఇదిగో మిథిలానగరం, బిదియే జనకునిమందిరము గావున మహారాజుగారు
రథము దిగి నాకును సౌదామినికిని నెలవిండు వాడె : విదేహభూపతిగారి
ప్రతిహారి మిమ్ము గుర్తించుచున్నాఁడు.

దశ— (రథముదిగి) ఆర్యా, మాతలి : ఆర్యా, సౌదామిని : మీ రింద్రానగరంబునకుం
దయచేయుఁడు. నేనును జనకుని మందిరంబులోనికిఁబోయెద. (అని వారిని
బంపుచున్నాఁడు.

ప్రతి— (ప్రవేశించి నమస్కరించి) ఇబుదయచేయుఁడు (దారిచూపుచున్నాఁడు)

దశ— ఓజనకప్రశీహరీ ! మారామభద్రుని వివాహమహోత్సవము జరగెనా ?

వృత్తి— జరుగుటయేకాదు, సాకేతంబునకుం బ్రయాణమగుచున్నారందులకై యిప్పుడు మారాజుగారును విశ్వామిత్రులవారును శతానందులవారును రామలక్ష్మణులును సీతాహేమప్రభలును సభామండపమున నివసించియున్నారు.

దశ— హృదయమా : తొందరపడకుము. కొడుకును గోడలిని శీఘ్రకాలములోఁ జూచెదవుగాక (అని లోనికిఁ బ్రవేశించు చున్నాడు)

(పిదప జనకాదు లందఱును బ్రవేశించుచున్నారు.)

శతా— (సీతవంకకుఁ జూచి)

ఉ. పెంచినవాఁడు రాజఋషి విశ్వధురంధరశీల నేల నిన్
గాంచినతల్లి నీకుఁ బెంకన్నెలకుంబలెఁ జెప్పనేల ? నే
వించుము సాధుధర్మములు పెన్నిటియే కులదైవమంచు భా
వించుము సిద్ధవోలె రఘువీరునిఁ బాయకుమమ్మజానకీ.

జన— ఆమ్మాయా ! జానకీ ! చెప్పఁదగినదంతయు కులగురులగు శాతశతానందులవారె
చెప్పినను నీయందలిప్రేమ నన్నును నొకింత చెప్పించుచున్నది.

చ. పతిచనుదేర లేచి భయభక్తులు సూపుట వల్కరింపఁగా
హితమితవాక్యముల్ బలుకు ట్పెనవర్యలు నల్పు టానన
స్థితిఁ దనచూడ్కిఁ బాదములచేరువ నిల్పుట యెందు భర్తయే
గతి యనినమ్మియుంట కులకామిని ధర్మము లందు రమ్మరొ !

శతా— అమ్మా ! విదేహనందని ! మాటలవెంబడి నింకొకమాట చెప్పుచున్నాను.

సీ. ప్రాజ్ఞేశుపల్లఁ గాపట్ట మూనకుమమ్మ యాఁడుబిడ్డలఁ గూడిమాడుమమ్మ
గురుజనంబులచిత్త మరసి వర్తిలుమమ్మ చుట్టాలపైఁ బేర్చిఁ జూపుమమ్మ
దాసీజనంబుపై దయను దప్పకుమమ్మ నవతాండ్ర కణఁకువ నలుపుమమ్మ
పతిమిత్రులను గౌరవమ్మతోఁ గనుమమ్మ పతిశత్రువులకంటఁ బడకుమమ్మ

గీ. నగరివారికిఁ దలవోని నాల్కవోలె
దయకుఁ బాత్రమవై మంచితనము గల్గి
సాధ్యులందఱ కేలికసావి వగుచు
రవ్వయును రట్లు లేకుండ బ్రతుకుమమ్మ.

సీత— (గద్గదస్వరముతోఁ బజ్జామిశతంబుగ నేడ్చుచున్నది.)

జన— తల్లీ ! ఉభయకులపావనీ ! (అని బుజ్జగింపునుఁ జూచుకొమ్మి.)

చ. ఎఱుగవు గోల వేడువకు మీవిటు లేడ్చిన నామనంబు త
త్తటపడు శోక మాగదు వృథా గురునానతి జ్ఞానినయ్యు సం
నరణముఁ బూనితిం గుణకనందనుముందును సిగ్గులేక డు
స్తరగతి బాష్పవారి కనుదమ్ముల నొల్కఁగసాగెఁ బుత్రికా :

కతా— మహారాజ ! విశ్వామిత్రునిఁ జూచిన నీకు సిగ్గేల.

క. తనయావియోగదుఃఖంబున నీవచియించువదనముల నిటు వినినం
తన విశ్వామిత్రమహామునికిని నశుద్రవంబు మొదలిడెఁ గనుమా.

రాము— (తనలో) ఈముగుడ కేడు పెండుకో ! (అనియాలోచించి)

ఉ. ఈపరిపూర్ణచంద్రముఖి యెంతయుఁ గన్నుల జాటునశువుల్
లోపల నాఁపలేమి జలలోచనయై కనుతెప్ప లాపమిం
బైపయిఁ గొల్కులందుఁ బడి పర్వతదీయయురంబు గండభా
గోపరిగన్నమైన వలితోద్గతకంధరయయ్యె నక్కటా.

(మరల నాలోచించి) ఈముగుడ యేచ్ఛుమండియు సంతసింపజేయుచునే
యున్నది. మనోహరము తైనయాకారముల కెట్టిసమయంబులయందైనను సంతసిం
పజేయుట సహజమే :

సీత— తండ్రి ! నాతో మనయూర్మిణామాండపిశుశ్రీకీర్తులు రారా యేమిటి.

విశ్వా— నీతో రారు, నీవలెఁ గ్రమముగా వారును నత్తింటికిఁ బోవువారే.

హేమ— చెలీ, తాతగారు చెప్పినమాటలు వింటివా.

(పృథ్వీహారి తొందరగాఁ బ్రవేశించి)

క. మీతోడ వియ్యమందిన రాతలమానికము పట్కిరడుఁ దేతెంచెన్
మాతలిరథమున నర్ఘ్యసమేతముగా నెదురువోవుమీ జనకనృపా.

(అందఱును యథోక్తమాచరించి యుపవసించుచున్నారు)

జన— పురందరమిత్రమా ! బాంధవశిఖామణీ ! దశరథ !

గీ. ఈరు రాకుండఁ గొమరున కిచటఁ బెండ్లి

చేసినా మని కోపంబుఁ జెందవలవ

దుభయులకుఁ గూర్పువాఁడు నెయ్యొండు మౌని

రాచపాఱుండు మధ్యస్థుఁడొవరించె.

(తెరలో)

చ. అనమయమంద లోకముల నన్నిటినొక్కపరికా జ్వరంబుచేఁ

గసిమనఁగించు చంద్రధరుకంటనుబుట్టిన నిప్పువోలె న

లైసలకు బంగడంబొడివలెన్ దనతేజముఁ బర్వజేయుతా
పనుఁ దొకఁడేగుదెంచెఁ గనువారలకున్ మిఱుమిట్లు గొల్పుచున్,

(మరలఁ దెరలో)

ఉ. అమ్ములసంచిలోపల శరాసము గొడ్డలి వెట్టి, నాలుగే
నమ్ములు స్పృటికాక్షవలయంబును జేతులఁ దాల్చి కోపపూ
ర్ణమ్ముగ వచ్చెడుం బరశురాముఁడు కావలె : లేకయున్న న
బ్రమ్ముగ వీరశాంతరసరాజము లెవ్వనిపల్ల నిట్లగుకా.

జన } భగవంతుఁడా ! శతానందుఁడ ! భార్గవుండు చనుదెంచుచున్నవాఁడట. కా
దశ } వునఁ బూజాద్రోవ్యంబు లాయత్తప్రతిఫలము.

శతా— సమరశ్రాద్ధంబున కతిథి యగుచున్నాఁడా యేమి ?

రామ— అబ్బాయీ ! లక్ష్మణ ! కర్ణాకర్ణికగాఁ జిరకాలమునుండి మనము వినుచున్న
పరశురామభగవానులు వచ్చినారట చూచి నమస్కరింతము రా.

లక్ష్మ— చూచి నమస్కరింపఁ దగినవాఁడే కాదు. ఎదురుకొని యొకచేయి చూడఁ
దగినవాఁడును.

రామ— పరశురామ నెదుర్కొనుటకు మన మెంతవారము.

సీత— హేమవ్రాతా ! యీపరశురాముఁడు శివశిష్యుఁడనియు సకలక్షత్రియాంతకుఁ
డనియును గూడ విని నామనంబు సంతసంబును విచారంబును గూడఁ
బొందుచున్నది.

హేమ— భార్గవదర్శనమున సంతోషపడవలసినదే కాని హరశరాసనమును విజిచిన
రఘురామమూర్తి మనయొద్దనుండఁగా భయంపడవలసిన దేమున్నది.

(పిదప రోషముతోఁ బరశురాముఁడు ప్రవేశించి)

పర— నిబిడకడకడాత్కారపూరితరోదసికందరోదర మేదురం బగునినాదం బికాల
మునంద విసఁబడుచున్న దేమిది ! (అని యాకాసమువంకకు జెవియొగ్గి) దశ
రథకుమారుఁడగు రాముఁడు హరశరాసన మారోపించి లాగి విజిచె ; దాని
వలనం బుట్టిన టాంకార మనుచున్నారా : యేమి ! (దుఃఖముతో)

చ. త్రిదశుల గెల్పునాటి పవిదెబ్బలమచ్చలుగల్గుచేతు లి
ర్వదియును నేశరాసనముపట్ల దశానను సప్రతిష్ఠకుం
గుదురుగజేసె, నట్టివిలుఁ గుట్టుఁడు భగ్నుముజేసె రాముఁడకా
గొదవ తటస్థమయ్యె నీక గొడ్డలి యేటికి రుద్రుఁ డేటికికా.

(అలోచించి తన్నుఁ జూచికొనుచు) పరశురాముఁడు సత్యసంగరుఁడు, గురు
పులయెడిగూడఁ బ్రతిజ్ఞాత్పరము నిర్వర్తించువాఁడు. గుణదోషము లొక్కదాని

దెసఁదటస్థించిన నందు గొప్పదాని విషయమై ప్రియత్నింపవలయునని పెద్దలు చెప్పుదురు. (అని యాకాశమువంకఁజూచి)

డి. నానుడి యాదరింపుఁడు మనంబుల నోచ్యవనాదులార ! మీ
యానతి దాఁటకుండవలె నన్నను భర్గుని భగ్గుమైన వి
ల్లేను గనుంగొనన్వలసె నిర్వదిరెండవమాఱుఁగూడ నీ
పీనుఁగు రాచవంగడము పీఠమడంచెద నమ్మతింపరే.

(అని గిట్టునఁదిరిగి భగ్గుభగ్గుర్దర్శనము నటించుచు) హా ! శంకర శరాందో
శనదుర్లలితమా ! హా ! త్రిపురదహనహతకర్మకర్మతమా ! హా ! గీర్వాణసార్వర
మాణు నిర్మాణమా ! హా ! దుర్జనజనకసదనదుర్నిక్షేపమా ! హా ! సుతసకలనాకమా !
పినాకమా ! లూతాతంతువులచే మదగజంబు బంధింపఁబడినట్లు సూదిమొనచేత
వజ్రిము భేదింపఁబడినట్లు నీకీదుర్బాలకునిచే నిట్టిపాటు తటస్థించినదా :

చ. ఒకపరిచే పురత్రయము నొయ్యన మున్ను దహించె నెద్ది నా
యకునిశాసన మంచు నచలాత్మజ మన్ననచే యుదేని వా
సుకీకుబుసంబుచేఁ బయిముసుంగిదె నందియు దేని కట్టి దే.
శికుని ధనుస్సు ముక్కలుగ శిష్యుఁడు రాముఁడు చూచి నైఁచునే.

(కోర్కెగర్వములతో నంతటఁ గలయంజూచి) పరశురాముఁడు పరదేశమునకు
లేచిపోయెనని తలంచు నోవీరమృత్యులారా యిండుక యిటు వినుండు—

డి. పంచశిఖాసమేతుఁ డగుబాలకుఁ డెక్కడ ! వాఁడియమ్మునం
గ్రొంచధరాధరంబునకు రంధ్రమొనర్చినమాని యేడ ! పేర్
మించి స్వయంవరంబునకు మెచ్చుచువచ్చిన రాజులార ? కో
పించెను భార్గవుండు పసివీరునిఁ బోర్చుఁడు పోర్చవగ్గినన్..

(ఆకాశమునకుఁ జెవియొగ్గి) అగ్నియే యగ్నికి మందన్నట్లు రాముని రక్షించు
వాఁడు రాముఁడె, రమువంశ మొరులచే రక్షింపదగినది కాదనుచున్నారా యేమి ?
(అలోచించి) నీలలోహితాంతేవాసి యగురాముఁ డెదిరియై యుండ రాచకులమును
రక్షించువారున్నారా : (మరల నాలోచించి) ఎంత దుష్కాలము వచ్చినది. వినరాని
మాటలు వినుచున్నాను, కనరానిపనులు గాంచుచున్నాను. (దుఃఖముతో) ఇదియే
మనమునహింపరాని తిరస్కారము (అని చేతులాడించుకొనుచుఁ దన్నుదేహించికొని)

గీ. అమ్ముచే గుహనెమ్మిఁఫంఘుఁ దుగ్గించి
నట్టి నీగండగొడ్డలి నవమతిలచి

శకు వాకఁడు నీకు గలపేరు చెటిచె : నింత
పనికిమాలిన బ్రతుకేల పరశురామ.

(అకాశమందు చెవియొగ్గి) దాశరథి యొనర్చిన హరశరాసనభంగమును
నుతించి యబ్బురపడనివా రెవరనుచున్నారాయేమి : ఏమంటిరి : దాశరథియొనర్చిన
హరశరాసనభంగము నుతించి యబ్బురపడనివాడెవరా ? అట్లెనవినుడు. (కోపముతో)

ఉ. ఎవ్వఁడు చాపముఁ విటిచె నెవ్వఁడు దానికి సమ్మతించె నిం
తెవ్వఁడు దానిఁజూచె మఱియెవ్వఁడు దానికి సన్నుతించె నా
కౌగిల్లుఁ దొలంగఁజేయ నిదిగో, బయికి త్తిన గండగొడ్డఁ
గవ్వలగుత్తులట్ల తలకాయలు వారివి నేలఁ గూల్చెదఁ.

(రథసముగాఁ దిరిగి) ఓజనకశుద్ధాంతసంచారులగు కుబ్జవామనకీరాతవర్షవర
సౌవిదల్లలారా యాదశరథరాముఁ డెచటనున్నాఁడో పరశురాముఁడు వచ్చెనని
చెప్పఁడు.

కా. కృత్తక్షత్రియకంఠమండలగళశక్తి-లాలధారాసర
స్వత్తీర్ణబునఁ బై తృకక్రియల నేపాఱుండు గావించె-వాఁ
డెత్తెం గొడ్డలి భర్గవుం డలికినేత్రాష్టాసనసంహారు ను
న్మత్తున్ రాము సపత్ననాము మొనపై నాట్యంబుచేయింపఁగఁ.

రాము— తమ్ముఁడఁ లక్ష్మణాఁ ఁఁబ్రాహ్మణుఁడు మనమెంతవినయముగా నుండవలయు
నని తలంచిననుమహారథసంబుతోనే చుత్తగ్గుమాటలాడుచున్నట్లుతోఁచుచున్నది.

(భర్గవుఁడు మరల వెనుకటిపద్యమునే చదువుచున్నాఁడు)

రాము— (సరథసముగాఁ బ్రవేశించి) భగవంతుఁడా! భార్గవ! అనుగ్రహింపుము, దయ
యుంచుము. సముదాచారమని దాశరథి నమస్కరింపఁగోరుచున్నాఁడు

పర— (నవ్వి) రేణుకాసూనుఁడు నమస్కారమునం బ్రసన్నుఁడు కాఁడు. గురుధను
ర్యంగరూపమైన యపరాధము చాలఁబెద్దది.

క. ఏలా వినవో కంఠేకాలునిఁ గాలునకుఁగూడఁ గాలుని శశిచూ
డాలుని దచ్చిష్యుని దుర్బాలిత్వాసహనుఁ బరశురాముని నన్నున్.

గీ. మాగురునివిల్లు రాజులమధ్యమున థ
రించుచేకాక తట్టినద్రుంచె నెవఁడు
వాని భుజదండబల మిట వఱలుచున్న
పరశురాముని పయిఁగూడఁ బరగుఁగాక :

రాము— (వినయముతో) తపోరాశీ : భార్గవ : పుత్రసదృశులమును ముగ్ధబుద్ధులమును నగు మాదృశులయెడ నంత కోపమేల ?

గీ. భుజబలం బింతయైన జూపుటకుమున్న
ప్రాత గిల్లిన హరువిల్లు భంగవడియె
బాలచాపల మిది తమింపగదవయ్య
కుఱ్ఱచెయ్యలు రుచిగావె గురువులకును.

పర— ఓరీ : నిదర్శితలాఘవా : రాఘవా : నేను తపోరాశినిగాని శౌర్యరాశినిగాను కానురా : అత్మస్తవముఁ జాలఁ జేసికొనుచున్నావులే, ఇట్టి దుర్గర్వాటోపుని నిన్నునే నేమిచేసెదనో వినుము చెప్పెద.

క. భేదింపఁబడిననాళ్ళన్ లేఁదూములనుండి వచ్చినెత్తురు కారక
భేదింతు శంభుచాపలతాదశనపటిష్ఠ మూఢ తావకశరమున్.

రాము— (వినయముతో దోసిలియొగ్గి)

గీ. నీకు వశమగుగొడ్డంట నీ కధీన
మైన రామునితల భవదభిమతముగఁ
జేయఁగదవయ్య నీచేయు చేత కెవ్వఁ
దొనుగా దనిపల్కువాఁ డవనియందు.

పర— ఎవ్వఁడా, యమునియింటి కతిథికాఁగోరువాఁ డెవ్వఁడో వాఁడు.

రాము— (అంజలివట్టి) బ్రాహ్మణోత్తమా :

ఉ. మానుము కోప మీవనుచు మాటికి రాముఁడు వేఁడు ని న్ననూ
చానుని భార్గవా : మనము శాంతముఁ జేయఁగదవయ్య మొక్కెడన్
వేను భవత్కు తారకవసికృతకంఠుఁడ నయ్యఁ గోపముం
బూనను; మాకొలంబునకు భూసురులే యిలువేల్పు లెప్పుడున్.

పర— (నవ్వి)

ఉ. గౌరికి ధర్మపుత్రుఁడను గొల్గించగిరింద్రవిచారకుండ భూ
దారకమారకుండ క్షితిదానముఁ జేసినవాఁడ నబ్ధిలోఁ
జేరినభాగముం బయలుచేసి వసించినవాఁడ నాజి దు
ర్వారుఁడ బ్రాహ్మణుండనఁటరా హరశిష్యుఁడ రైఱుకేయుఁడన్.

శతా— వీరవర్గవర్జితుం డగుభాగ్యం దేమేమో యనుచున్నాఁడే.

పర— ఇక యుద్ధయాత్రచాలించి యూరకుండ మనుకొన్నను నీరాచనిను వేమేమో

మాటలాడి మరల నాయుధము పట్టజేయుచున్నాడు. పడగయెత్తి బుసకొట్టుచున్న ద్రాచుఁబామును బరికింపనికప్పిదము. వానిదే.

గీ. పరుకఁబాజిన కపురంపుఁబలుకు నుజుచు
పగిది నీతఁడు మూఁడింటి నగడుపఱచె
భార్గవునిలజ్జయును ఖండపరశువులు
చిన్నతనముననే తనజీవితంబు.

జన- సన్యస్తశస్త్రగ్రహణుండ నయ్యును నాకు మరలశస్త్రగ్రహణాపేక్షః ఏమిది
(అని తెరవంకంజూచి) ఎవఁడురా యక్కడః విల్లు! విల్లు! (ఒకఁడు ప్రవేశించి ధనుస్సు నిచ్చిపోవుచున్నాడు)

జన- (విల్లుఁగొని) గీ. హరునిబాణాసనంబు పే రవమతింది
పక్షిక్రంతుఁడు నిన్నుఁ జేపట్టఁజేసెఁ
బరశురామునివలన నీబాలుఁబోవఁ
బట్టితిఁగదమ్మ మరలఁ జావంబ నిన్ను.

గీ. పెద్దవాఁడను బోరుఁ గావింపలేను
సన్నిధియొనర్చుమీ వింట శస్త్రవిద్య
రామభద్రు నెదుర్కొనె రాముఁడకట
వందనము నీకు జనకభూపతిని నేను.

దశ- బావా! జనకమహారాజః కార్మకముఁ జేతఁబట్టి చేయవలసినదిచేసితి వింకం
జాలుఁ జాలుఁ; బ్రకటితసాహసుం డగునల్లనిమాత్రమ వమానపఱచకుము.

ఉ. మిత్తునివంశమందుఁ బొడమెం గుళికాత్మభవుండు దివ్యచా
రిత్తుఁడు శస్త్రవంతు నొనరించె మహేశ్వరచాపభంగచా
రిత్రము బాహుశక్తి వివరించెఁగదా విను మట్టివాఁడు మ
త్పుత్తుఁడు భార్గవుం డెదిరి పోరఁ బరాభవ మొనెందునో.

విశ్వా- మహారాజ! సీరధ్వజా! దశరథునిమాట సత్యమే (అని చాపము లాగికొని పరశురాము నుద్దేశించి)

చ. చెలియలిపుత్రిపుత్రిఁడవు శిష్యుఁడు నీవును మాకు రాముఁడన
గలుగునె కార్యభేద మెడఁగాంచినఁ జేతులు రెంటిలోపల
దెలిపితి మేను భర్గుఁడును దివ్యశరంబులు మీకుఁ గావున
దొలఁగుము కోపము; విడుము తొందర; చెందుము సాధువద్దతిన్.

పర— ఓమాతృమాతులా! భవానీవల్లభుం డగునీశ్వరునకును నీకును, సకలక్షత్రి
యాంతకుండనగు నాకును క్షత్రియకీటంబగు రామునకు భేదము లేదుగా!

విశ్వా— భార్గవుని వాక్పూర్వాహమున కడ్డులేదు. గురువులయెడల నైనను వినయమును
మాట యెఱుంగఁడు.

పర— స్వభుజోపార్జితబ్రహ్మభావా? విశ్వామిత్ర! శత్రుగ్రహణాధికారము సంబంధము
ననుసరింపదు.

రాము— బ్రహ్మర్షి! భార్గవ! ఏమియీశత్రుగ్రహణాధికారము! గురులయెడఁ గూడఁ
దిరస్కారమా!

పర— (కనుబొమలముడితో) ఓరీ క్షత్రియాధమా! ఎంత వాచాలుండవురా!

గీ. విఱిగిపోయిన ముక్కంటి వింటిముక్క-

తెగఁబడిన నీదు పుట్టెలో దిగిచి చేతఁ

దాల్చి కాపాలికవృతధర్మమూని

యే నలకపాలి నర్పింపనేఁగువాఁడ.

రాము— భగవంతుఁడా! భార్గవ! సర్వంకషంబులగు నీరోషవచనములే?

కా. సర్వత్వాగివి సప్తముండవు విరించస్వామికిన్ శిష్యతఁ

నిర్వాహించితి పీఠనొద్దనని నే నిన్నింత మన్నించితిఁ.

గర్వోక్తుల్ విడుమయ్య పీఠసరణిన్ గైకొందు నాకిందు ని

న్నోర్వన్రా: దిఁక నూరకుండిన గురుండున్నాఁ డిదేసిగ్గిలుఁ.

పర— పీఠసరణిగొని యేమిచేయఁగలవు?

రాము— ఏమిచేయఁగలనా, ఇది.

చ. ఎవనికిఁ జేసె గౌరవము నీశ్వరుఁ దెవ్వడుఁ బ్రహ్మవారియై

బవరమునందుఁ బట్టి గురుపట్టిని గుట్టెడలించె నట్టివాఁ

డవుదువుగాన నీదుధనురాగమసంగతి చూచుఁగాని యీ

రవికులసంభవుండయిన రాముఁడు దాల్చుఁడు ముందు చాపమున్.

పర— ఓరీ క్షత్రియకీటమా! బాగు. బాగు! మాతృమాతులశిష్యా! బాగు! బాగు!

తాడితతాటకాకుటుంబక! బాగు! బాగు! భగ్నభార్గవశరాసనా! బాగు! బాగు!

రైఱుకేయరణరసికా! బాగు! బాగు!

గీ. భర్గచిరభుక్తమైన యాప్రాంతవిల్లు

భంగవఱచినమాత్ర గర్వంబు తగునె

మొక్కవోనిది విష్ణుకార్యము దీని

నెక్కు వెట్టుము బలముండెనేని రామ.

(అని ధనువుఁ జేతికీఁగా నెదురువోయి లక్ష్మణుఁడు పుచ్చుకొనుచున్నాఁడు)

లక్ష్మ— ఆర్యా : సీతావివాహపణంబు గావున శంకరశరాసనము దేవర పిఠిచితిరిగాని దోర్లండబలపరీక్షార్థంబగు నీవైష్ణవచాపారోపణుతో దేవరకుఁ బనియేమి. తమ భృత్యపరమాణువు లక్ష్మణుండు సిద్ధముగా నున్నాఁడు.

సీత— (తనలో) లక్ష్మణా : చాలయోగ్యుఁడవు, రఘుకులోచితంబు లగునుగుణంబులు నీయందును గలవు.

విశ్వా— అబ్బాయీ ! లక్ష్మణా ! మీయన్న శంకరధనురారోపణంబుం గావించెఁ గావున నీవు నారాయణధనుర్బంగంబుఁ చేయుటయునుచితమే.

(లక్ష్మణుఁ డారోపించుచుండఁగా శతానందుఁడు సంతసముతో)

శా. జ్యోతింకారము దిక్కులం దొరయఁగా సౌమిత్రి కేలన్ నిరా
ఘటపక్రియ విష్ణుచాపముఁ జమత్కారంబుతో లాగన
ప్పాటఁ భాగవరాము వక్త్రశశిపై భాసితై చిహ్నంబొగిన్
బాటిలెన్ రఘురాము వక్త్రశశిపైఁ బర్యేందుకాంతిచ్చుట.

విశ్వా— యోగీ, జనక ! మిత్రమా. దశరథః ఇష్టైకుకులచందుగ్రిండగు నీలక్ష్మ
ణుఁడు రామమూర్తికిఁ దమ్ముఁడగుట నిర్వహించుకొనెను.

చ. పెటపెట రెండు దండలును బిక్కుటిలన్ ధనువెత్తిపట్టి. పి
డ్కిటనడుమూన్చి, నారిని ఫటీలన నిట్టటు సాగలాగి, యె
క్కటి జగదండభండము నగల్గు తెఱంగున లక్ష్మణుండదే
చటులపయోదహోషణ మెనంగఁ దటక్కుననెక్కువెట్టెడి.

ఉ. చండభుజాద్రకాండ బలసారఘమీఱఁగ నెక్కువెట్టి బ్ర
హ్మాండమువీరియనోయన మహాధ్వను లుప్పలింగ విష్ణుకో
దండము లక్ష్మణుండు తుగ్రితంబొనరించెను పొల్చెదద్ధ్వనుల్
మెండుగ రామవప్రతిభమెచ్చు నృపాబరమెప్పులొయనన్.

హేమ— సఖి ! జానకీ ! నీమఱదిగారి పరాక్రమ మాలోకింపుము. నీభర్తకుఁ దీసి
పోవువాఁడు కాఁడు. విశ్వామిత్రునిమాట కడునరసముగానున్నది.

జన— (సంతోషముతో విశ్వామిత్రునివంకఁ జూచి)

క. అవనిజ పసదన మాయెఁ భవధనురారోపమునకుఁ బద్మాక్షధను
ర్వ్యవసాయంబున కూర్మిక్ యవనిజకుం దోడికోడలొఁగాక నఖా.

సంబంధి ? దశరథ : నారాయణశరాసనారోపమున కూర్మిశను మీచిన్న కుమారునకుం గానుకగా నిచ్చెద.

దశ— అగుఁగాత. తదాస్తు.

విశ్వా— మహారాజ ! సీరధ్వజా ! మీతమ్ముని కుమార్తలగు మాండవీశుితక్కిర్లు లిరువురును దాశరథులగు భరతశత్రుఘ్నులకు ధర్మపత్నులగుదురు గాత.

శతా— శుభము మీద శుభము. శుభము మీద శుభము.

పర— దశరథడింభకు లిరువురును బొగరుకొని యున్నారు కావున మఱియొకవిల్లుఁ గొని సమరక్షమ యిగు మిథిలాపురపరిసరక్షమకుం బోయి యుద్ధంబు గావించెద (అని తెరవంకంజూచి) ఎవఁడూరా. ధన్యుని :

(ఒకపురుషుఁడు తెచ్చి యిచ్చినం బుచ్చుకొనిఁ పరశురాముఁడు కోపముతో)

చ. అమృతము జాటు నిర్జరలతాంతసరంబులు మీద వేయ న
య్యమరుణ కృష్ణుఁం బ్రీతికినట్టి మదీయశరాగ్రిదారితాం
గములగు రాచపీనుఁగులఁ గన్గొని కొత్తలుగామి కేడ్పుచుం
దమతల మోఁదుకోఁ గరముఁ దద్వలయంబులు మోగి గావుతన్.

గీ. మహి నరామంబుగా నలశ్మణము గాఁగఁ

జేసి చూపఱు మెచ్చి సేవాసనంగ

దర్శకాంతకు దివ్యపాదముల దరికిఁ

జేరి దేశికఋణముక్తిఁ జేయువాడ.

రాము— భగవంతుఁడా. భార్గవ :

గీ. విల్లు భుజమూలమందునే వెలయుచుండ

నమ్ము లమ్ములపొదిలోన యలరుచుండ

జేతఁగా కిట్టిసొరకాయకోత లేల

రాఁదలించితివేని వే రమ్ముపోర.

(అని తిరిగి యందఱును నిష్క్రమించుచున్నారు.)

— గ ద్య —

ఇది శ్రీతిరుపతివేంకటేశ్వర ప్రణీతంబైన యాంధ్ర

బాలరామాయణనాటకమునఁ జతుర్థాంకము.



బాలరామాయణము

పంచమాంకము

(మాయామయుఁడు పృషేశించి తిరిగి తిరస్కార బుద్ధితో) హా ! హా ! నిసర్గని-
రర్గళభరిత్రైక నిబంధన ! విధి ! ఇదిగో నిన్నునిందించుచున్నాను. నీకిదేమి బుద్ధి :
రత్నాకరమును జైరోదకపూరితముఁ గావించితివి, చంద్రునియందుఁ గళంక మారో
పించితివి ; మహారాజరావణుని కిట్టియవస్థ తెచ్చిపెట్టితివి. ఆరాక్షసరాజు, రఘుకుల
రాజుడానికిఁ బోయి ముక్కుంటివిల్లు విఱచి చక్కనికన్యం బెండ్లియాడిన రఘురాము
నితో నామాటలుగా నీమాటలు చెప్పుమని నా కానతిచ్చె.

ఆ. వె. హరునివిల్లు విఱచినట్టివానిది సీత
యనుట మొట్టమొదట నగునుగాత
జగములెల్ల నేలుజగజెట్టి దశకంఠుఁ
డగుట నతఁడ దానిమగఁడు రామ.

ఓరీ ! రాజపోతా ! రాక్షసరాజు పట్టిన పృథివీని వినలేదా.

చ. ధరణీయు నింగియుంబిగిలి దారుణ మౌగతి డాంకరింపఁగా
హరునిశరాస మెక్కిడి ధరాత్మజ నెవ్వఁడు గొన్నఁగాని నేఁ
గరకరఁ దద్గళాస్థికలుఁ గంధరముం దెగఁగోయ మోగెను భీ
గురువగు చంద్రహాసమునకుం బలియిచ్చెద వానిరక్తముఁ,

మఱియు నాతోనిట్లనియె, భద్ర ! మాయామయా ! ఈమాటలు చెప్పిన
నతఁడు భయంపడి యాసీతను నాకర్పించును. ఇట్లు సమర్పింపఁబడిన యాజ్ఞానకియు,

చ. జగముల నన్నిటిం గెలువఁజాలిన మద్భుజశక్తి నీవు చె
ప్పఁగ వినినంతసించి యిటువంటిమగండు లభించెనంచుఁ బా
మగని నిరాకరించి నను మన్ననఁ గైకొను : నుత్తరోత్తరం
బుగ గుణవంతులందుఁ బువ్వుఁబోఁడులచిత్తము లెక్కుటబిగ్గిమే.

(అలోచించి) రాక్షసులకు నిసర్గవిరోధియు వసిష్ఠవిశ్వామిత్రాది మహర్షి
నాథుండును నగురామునితో నీమాట లెట్లు చెప్పుడు : ఇట్లుచెప్పుట కాలకూటము
మింగుటయు యమునిదంష్ట్రలు పెఱుకుటయుఁ గాని వేతొండుగాదు (అలోచించి)

అగుగాక. యీరావణుని తెలివితక్కువ యాలోచనమును బుద్ధితోలవంతుండగు మాల్యవంతునితో విన్నవించెను. అతఁడు మతినౌకావిప్లవంబునకుఁ గర్హధారుడు (కొంచెమాలోచించి) వీఁడుగో : మాల్యవంతుఁడు లేఖహస్తుండై యేమేమో యాలోచించుచున్నాఁడు. ఇతఁడును రావణుని తెలివితక్కువకొఱకై యాలోచించుచున్నట్లు తోచుచున్నది. రవికిరణాపాతము తక్కు నల్లగల్వలకు వేఱొకవ్యాధి కలుగ నేరదు.

అ. కావ్యతంత్రవిధులఁ గవికుల బ్రహ్మలు మంత్రతంత్రవిధుల మంత్రీవరులు నొరులదుఃఖమొండె నొరులసుఖంబొండెఁ దారు ననుభవించువారు నిజము (పిదప లేఖహస్తుడై మాల్యవంతుఁడు పృవేశించుచున్నాఁడు)

మాల్య— మిథిలాపురవాసియగు చారుండొకయుత్తరముఁ బంపించె నిదిచదివెదను (విప్పి చదువును) “శ్రీలంకాపురరాజ్యమంత్రీయగు మాల్యవంతునకు మిథిలాపురవాసి యగుచారుండు వ్రాసికొను మనవి. సీతాస్వయంవరకాలమందు శ్రీరాముఁడు శంకరశరాసనమును విఠిచె ననియు నదివిని సైపక శివశిష్యుఁడగు పరశురాముఁడు యుద్ధసన్నద్ధుఁడై మిథిలాపురి కర్తుగుదెంచెననియు దేవరపేర నింతకుఁబూర్వము వ్రాసికొంటి. పృస్తుతవృత్తాంతమేమన, నా శ్రీరామ పరశురాములకు శరనికరవర్షణంబును భూతలనిఘర్షణంబును సుభట ధర్షణంబును గాతరమనఃకర్షణంబును బరస్పరప్రతిహతిమర్షణంబును లోమ హర్షణంబునునగు తుముల యుద్ధంబు జరగినది. ఆసమరమున—

చ. దశరథనూతి రాజకసుథానిధి భాస్కరవంశమౌళియున్
గుళికసుతాస్తవిద్యుఁడగు కుఱ్ఱుడు రాముఁడు వృద్ధ రాజఘనన్
శశధరమౌళిష్యుఁ జ్యవన ప్రహరన్వయజాతు రాము దో
ర్యకునిగఁచేసి యెంతయుఁ బరాజితుఁజేసెను దెంపుపెంపునన్.”

(అలోచించి) అట్టివాని భార్యపైఁగూడ రావణుండనురక్తుఁడయ్యె ననుట మాత్రము సుఖోదర్కముగాఁ దోచకున్నది.

మాయా— (ఎదుటఁ జూచి) మాల్యవంతుండు కమ్మచదువుటఁ జాలించినట్లు తోచుచున్నది. (నమీపించి) ఓ కనిష్ఠమాతామహా : మాయామయుఁడు నమస్కరించుచున్నాఁడు.

మాల్య— కుళలమా, మాయామయా ! మనరావణమహారాజేమి చేయుచున్నాఁడో యెఱుంగుదువా ?

మాయా— బ్రాహ్మణేతరుఁడు చేయవలసినపని చేయుచున్నాఁడు.

మాల్య— ఏమది ?

మాయా— (రావణుడు రామునితో జెప్పుచునినమాటలు మరలఁ జదువుచున్నాఁడు)

మాల్య— వృద్ధబుద్ధి యెప్పుడును ఆరంభమందే కార్యావసానము నాకలింపును.

ఏమనఁ?— నేను రావణుడు శివధనురధిక్షేప మాచరించినదిమొదలు సీత నపహరించుననియే యెంచుచున్నాను.

మాయా— తరువాతఁ దరువాత ?

మాల్య— తరువాత నేను మందోదరి తండ్రియు మాయావంతులతో నగ్రగణ్యుండు నునగు మయుని శిష్యులతో మొదటివాఁడగు విశారదుఁడను యంత్రకారునిచే సీత ప్రతికృతి యొకటి చేయించితిని. వాఁడును సీతాప్రతికృతి నిర్మించి యిట్లు చెప్పెను.

గీ. దారుమయగాత్ర మొకసూత్రధారుఁ డవలఁ
దగుగతిఁ గదల్చ మొగమునఁ దాపియున్న
శారికయ మాటలాడ రాక్షసకులేందురీ
చేతము హరించు నీయంత్రసీత నిజము.

మాయా— గీ. చోద్యమెట్టిదో నీచేతఁ జూడఁబడెనే
దారుమయభూమిపుత్రి మాతామహుండ ?

మాల్య— యేమిచెప్పుదు నిక్క మాభూమిపుత్రి
యనుచుఁదోచెను నాకు మాయామయుండ.

వానిచేతనే సీతదాదియగు సిందూరిక ప్రతికృతికూడ నట్లనే చేయించితి. తల
లనన్నిటిని దడవి దేవరకు మిథిలాగమనము విఘ్నకలితమగుట సీతావచనము చేతనే
యొప్పించుట మంచిది. కనుక మనకృతకసంవిధానముచే నిరంతర ప్రేమోపార్జన
ము నమ్మఁజేయుట కిట్లు నిశాచరపతితోఁ జెప్పవలెను.

“దేవా ! ఆజానకి యొకఁడు పెండ్లాడినది కదా !

గీ. అఖిలభవనంబులు జయించినట్టి నీదు
చిత్రకథచేత రంజింపఁజేయఁబడియు
నా కనిష్టంబయిన పరిణయము నేను
జేసికొనని సిగ్గుచే శిరమువంచె” అని.

మాయా— ఇట్లు చెప్పిన దశాననుండు నమ్మనా ?

మాల్య— మాటచే నమ్మినను మనసుచే నమ్మడు. (అని యద్దఱును నవ్వుచున్నారు)
అట్లు నమ్మినపేదప సీప్రతికృతిని జూపించవలయు.

మాయా— అట్లు చూపించిననేమి జరగును?

మాల్య— ఏమి జరగునా, యిది జరగును. ఈసీతావ్రతికృతినిఁ జూచిన దశాన నుఁడు లోభపడును. లోభపడినఁగొంతకాలహరణమగును. అట్టి కాలహరణము వలనఁ గర్తవ్యానుసంధానమున కవకాశము కలుగును. దానిచేఁ గార్యసిద్ధి తప్పక యగును.

మాయా— తమరు చెప్పినమాట చక్కగా నున్నది.

మాల్య— అట్లైన నీవు నీచనుచోటికిఁ బొమ్ము. నేను మంత్రమండపమునం దుండెద
(అని యిరువురును నిష్క్రమించుచున్నారు.)

(పిదప రావణుఁడును బ్రహ్మస్తుఁడును జామరగ్రాహిణియుఁ బ్రవేశించుచున్నారు.)

రావ— మ. తలలంగోసి తపోగ్ని కిచ్చి పురహర్తం దన్నునాడైన వే
ల్పులతోనిం దనయింటిద్వారమునఁ గాళ్ళు గట్టునాడైన న
య్యలకాధీశ్వరు గెల్చి పుష్పకము తోడై వచ్చునాడైన సోఁ
కులరాయండు గనండు జానకిని గన్గొనెననంతోషమున్.

(అలోచించి) ఓహృదయమా!

చ. ఉపవనమేగ దిందురుచియున్ బరికింపదు మేడపై భయ
మృపరిమితంబు ద్వారమునయందును భీతిఁ జిత్రగేహమున్
రసరస లాడుచుంగనుఁ బరాకు మనోగతిఁ దోచు నీనుడిం
జప మొనరించుఁ బద్మదళశయ్యపయింబడి మాటిమాటికిన్.

అని మాయామయుఁడు చెప్పిన సీతావృత్తాంతమును మఱచిపొమ్ము! ఓవ్ర
హస్థా! నీవువేగము పోయి యాజానకి నిటకుం దీసికొనిరమ్ము; లెమ్ము పొమ్ము పి
యాసమాగమమహోత్సవములు కాలహరణము నపేక్షింపవు.

(ప్రహస్తుఁడు వెడలిపోయిసీతానిందూరికామాయామయులతోఁగూడఁబ్రవేశించును.)

మాయా— మహారాజ! ఈమె సీత.

రావ— ఇది సీతయే? ఇదిసీతయే? (అలోచించి)

శా. నీటంబుట్టని విచ్చుఁజెంగలువ లీనేత్రంబు లాచంద్రునిం
దాటున్మోమును గాము తోరణరుచిన్ గ్రాలున్ బలే కన్నొమల్
మాటాడించినఁ గోకిలాకలవచోమాధుర్య ముచ్చిష్ట మీ
బోటిం జేసినదాత తెల్వి యపురాభూతంబుఁ జిత్రం బొగిన్.

సిందూ— దేవ! దశాననా! శివధనురాలోపణకాలమునఁ జూచియుఁ జూడని నీ మొగం
బులు పదింటిని మాజానకి యిప్పుడు మరల స్పష్టముగాఁ జూచుచున్నది.

రావ— మంగళపర్వదురాలా ! మదనాగ్నిచేఁ దపింపఁజేయఁబడువారి నూఁడించుట చక్కగా నెఱుఁగుదువు !

సిందూ— రాక్షసచక్రవర్తి వగునీ యెదుట మఱియొకవిధముగాఁ జెప్పుదునా.

రావ— (ఉల్లాసముతో) చెప్పుము చెప్పుము శ్రోత్రామృతము సిమిరువదింటిచేత నొక్కసారిగ ననుభవించును.

సిందూ— ఇదిగో మనవిచేయుచున్నాను.

చ. సౌగంధగుణెన్నెలం గనులఁ జూడక చేల ముసుంగువెట్టు ను
బ్బుఁగను స్వకంధరధ్వనికిఁ గోకిలపంచమనాద మంచు మం
చిగఁ బయివారు కూడదనిచెప్పిన నీకథలే వినుక భవ
త్సుగుణములే నుతించు నలతొయ్యలి నేమని యెంచికొందువో.

రావ— తరువాతఁ దరువాత?

సిందూ— చ. చెలిస్మరతాప మేమనుచుఁ జెప్పుదు నెచ్చెలిగుంపు కూడఁ దొ
య్యలియొడ లింతసోఁకఁగ భయంపడుఁ గాలు నటంచు నీశ్వకుం
గలుగును వేడి చందనము కాగి తటాత్కృతిసేయు హారమం
దలిమణులెల్లఁ బేలవిధంబునఁ బేలును ఫెల్లుఫెల్లునన్.

రావ— ఓసీతాధాత్రేయీ! అట్లైన నేలమీచెలి నన్నుఁజూచి మొగ మడ్డముగాఁ దిప్పుకొన్నది?

సిందూ— ఆయవరాధము నూతనానురాగజన్యము గాని మాజానకిది కాదు.

గీ. ఎంతయనురాగ మున్న మ తంతపేర్కె

గల్గినను ముగ్ధ లై నట్టికాంత లెల్ల

నూతనప్రియనికటమందున శరంబు

వర్తితాంసంబుగాఁ జేసి వంచుకొందుగి.

రావ— ఏమంటివి? నీతకుఁ బ్రియనఖివి గావున నట్లు సమర్థించితివి. మొగలిపూవు లుంచిన ఎసనంబునకుఁ గూడ సువాసన కల్గు టబ్బురము కాదు (అని సీత వంకకుం జూచి) జానకి! కుశలమా!

సీత— (సిందూరికచెవిలో నేమేమో చెప్పుచున్నది)

సిందూ— మందోదరీప్రాణవల్లభదర్శనమున సుఖముగానే యున్నామని మాజానకి నెచ్చెలిమొగంబున విన్నవించుచున్నది.

రావ— (తనలో) ఈముగుద నన్ను మిగుల వలచినది. శ్రీలవలపును నవతులయందలి యీర్ష్యయే చెప్పును. (అని నవ్వి పృథాకళముగా) జానకిప్రాణవల్లభదర్శన

ముచే నని చెప్పవలసినది. (సంతోషముతో) హృదయమా! నీవు సర్వమనో
రథంబులకును మీఁద నున్నావు! ఏలనః—

గీ. కాముకులపేర్ని యిరుదెనఁ గలిగెనేని
నెమ్మిపించెంబువలె రమణీయ మగును
శ్యామపృష్ఠకబ్ధిఁ బచ్చదమువోలె
హేయమగు నొక్కదెన గాటమాయెనేని.

సీత— (చెలిచెవిలో మరల నేమేమో చెప్పును.)

సిందూ— సఖీ! సిగ్గువదలి నీవే చెప్పుము. దూతికలలో స్వయంచూతికయే మంచిది.

సీత— (కొంచెము సిగ్గువదలి చెలివంకకుఁ దిరిగి) లంకేశ్వరుఁడు చక్కఁగా సమ
ర్థించెను గాని యావిషయమయి నావచనములుకూడ వినుండు.

గీ. శ్యామపృష్ఠకబ్ధిఁ బచ్చదమువోలె
నొక్కదెన నున్నకూర్మియు నొప్పిదంబ
నెమ్మిపించెంబువలె రమణీయమైన
యిరుదెసలకూర్మి కడు నుతియింపవలయు.

రావ— అట్లైన రావణుఁడు ఘననిబిడప్రేమము కలవాఁడై యున్నాఁడు

సీత— మిగుల ఘననిబిడప్రేమము కలవాఁడని చెప్పవలయు

గీ. తగినప్రేమంబు రూపంబు తగినదియును
దగినప్రాయంబు చెయ్యుట తగినవియును
గలిగి నుఖదుఃఖములు తుల్యములుగఁ జెలఁగు
నాల్మగలపొందు పూర్వపుణ్యమునఁ గలుగు.

రావ— ఆహా! జనకతనయ మాటలసొంపు.

ఉ. రూపమునైనఁ గోరక మరుండు గురుండుగ రుచ్యమై సుసం
దీపిత మైనకూరిమికి నిచ్చుట మేలగుఁగాత! దేనిపే
రేపున నాల్మగల్ చెలియపేక్షయు లేని మనోహరోక్తులుం
గోపకషాయితోక్తులును గొంద్రొకగంటకె నూలుసార్లుగన్.

ఓసీరధ్వజరాజపుత్రీ! దేవి! ఈనాయొకవిన్నప మవధరింపుము.

చ. ఇరువదికన్ను లున్నవి సితేక్షణ జూపులకోపుఁ గోరితే
నిరువదిచేతు లున్నవి గృహేందర కౌగిలివాగుఁ గోరితే
నిరువదిమోపు లున్నవి మదీశ్వరి ముద్దులముద్దుఁ గోరితే
సరియగు తెట్లు రాముఁ డువచారమునం దశకంఠనేతకున్.

మఱియు లంకారాజసత్త్వివే యయినయెడల—

గీ. మద్భుజాదండకాండతిగ్మప్రతాప

నిహతపతిదేవతాకామినీశిరముల

జానకీదేవి నీదివ్యచరణనఖర

రేఖ లవతంసమై సంస్కరించుఁగాత.

సీత— దశాననా! పురంధుగ్రీలనఁగా నీవంటి పురుషమౌళినమాగమం బనుభవించిన వారే చుమీ.

రావ— (కొంచెము సమీపించి) సుందరీ! సందియమేల? దగ్గఱకు రమ్ము.

ఉ. చుక్కలు రిక్కరాయఁడును జాట్టునునున్న పసిండికొండకు

నృక్కువయెక్కెనో సురవనంబున నుండగఁ గోర్కిపుట్టెనో

నిక్కముదీర్తుఁ జెప్పు రమణీ! యొడలంతయుఁ బుల్కరింపఁగా

నిక్కిన గుబ్బచన్నుఁగవ నీటుగ గుచ్చి కవుంగిలించవే

(కవుంగిలించుకొనఁబోయి చమత్కారముగా) అయ్యో! అడుదానిం దాఁకినట్లు లేదే!

గీ. రమణీ మైతాఁకుఁ జూడఁగ రాయిగాని

దేవతాస్త్రీలు గూడ నీదృఢులుగారు

ననుఁ బరీక్షింపఁగోరి యీనాతి నిట్లు

పడసెఁగాఁబోలు జనకభూషాలకుండు.

(మరల నిరూపించి) అయ్యో! శారిక మొగమందచుర్పబడిన సీతాప్రతికృతి యంత్రముగాని యిది నిక్కపుసీతగాదు. మాయామయా సీతాప్రతికృతిని నీకొనఁగి నిన్ను వంచించిరి. నీమతియు నీమాయయు నెచటి కేగెనో తెలియదు. దీనిం గొం పోయి మద్విద్యోదార్థముగాఁ బడకటింటం బెట్టుము,

(సీతాసిందూరికామాయామయులు నిష్క్రమించుచున్నారు.)

రావ— (మదనావస్థ వనుభవించుచు) ప్రభంజనికా! లీలోద్యానమునకుం దారిచూపుము.

రాత్రిందివంబులును జంద్రసూర్యోదయంబులును షడ్వతువులును గూడ

నొక్కకాలంబునంగలిగి విలసిల్లు నాలీలోద్యానమున సీతా విరహదుఃఖమును

బోఁగొట్టుకొందును. ఓప్రహస్తా! నీవు ముందుఁబోయి శిశిరపదార్థంబులన్నియు

సమకూర్చి యితరపదార్థంబులు దూరంబునం బాఱవేయుము.

ప్రహస్తా— (పరికిరించుచు)

చ. ఎవఁడవురోరి చంద్ర! మరుఁ డెంతటివాఁడు దశాస్య నేఁచ, మా

ధవుఁడన నెంత? నోపరభృతంబ! మరల్పుము పంచమంబు, పొ

మృవలకు మందమారుతము! యక్కట మీభుజశక్తి వజ్రిము
న్నపు తెఱగంటపైవలె దశాననుపైఁ బఱపింప శక్యమే. (నిష్క్రమించును)
(తెరలో) ఊ. పావకునార్పుమా వరుణ! భాస్కరు మ్రింగుము సైంహికేయ! మీ
చేప నిదాభుదర్పహతిఁ జేయుఁడు మేఘములార! శీతఘ
మా! వలిగుబ్బిలీ! శిశిరమా! కలశాంబుధి! వేల్పుచేఱ! మా
దేవరవారియింటి కరుదెండుపచారముఁజేయ వేళకున్.

ప్రతి— దేవా! ఈమార్గంబున రమ్మిదియే లీలోద్ధానము.

రావ— మంగళప్రదూరాలా! సకలర్తుసమావేశము గల యాయుధ్యానవనభాగముల
నన్నింటిని జూపుము.

ప్రతి— అట్లైన నిటరమ్ము.

రావ— (పరిక్రమించుచున్నాఁడు.)

ప్రతి— ఇదిగో! ఇది నీరెండిపోయి తూఁడులు బయల్పడిన వుండరీకంబులతోఁ
గూడి నీటిచేఁ దడువంబడిన వీవనలచే సేవింపంబడు యువతుల శరీరపరీరంధ
మాచరించు కాముకులకు మాత్రము చల్లనగుగీర్తిష్మముతువు.

రావ— అఁ! ఇదిగీర్తిష్మమా! ఈఋతువునందు—

చ. ఆరుణుఁడు తమ్మిమొగ్గ లుదయంబుననే పరిపూర్తిగా విక
స్వరములు చేయు, విచ్చుఁ గలువల్ నడితేయికిఁ గావి కోరినం
దొరకవు, తాలవృంతములతోఁ బడుచుండు నిషేచనక్రియా
పరపరిచారికాజన మపారపరిశ్రమ మెండవేడికిన్.

మఱియును—

చ. కచభరమందు మల్లియలు కర్ణములందు శిశిషపుష్పముల్
కుచములఁ జందనంబు మెడఁ గుంకుమ పాటలపుష్పమాలికా
విచయముమై బినంబులును నేత్రములం జలికజ్జలంబులున్
విచికిలగంధు లందఱకు వేసఁగివేసము లిట్టులొప్పగున్.

(తాపాతిరేక మభినయించుచు.)

గీ, చల్లచల్లనికైతోవచారములనె

యొందఁడగు నాకు నివిరెండు నోర్వరాని

విపుడు నడిమింట మంటలయెండకాల

మొకటి మఱినెయ్యురాలి వియోగమొకటి.

కౌవున మఱియొకప్రదేశమునకుం దీసికొనిపోమ్ము.

ప్రతి— దేవా! ఇది బాంధవుల నింటికి జేర్చి పథికమార్గంబులు పాడొనర్చి లాంగు లీకుసుమంబు లొడగూర్చి వికసించి రాలిపోయిన ముసలికేసరంబులతో మెడవింటివాని వికృమం బవక్రమంబుగ నొనర్చు వర్షాకాలము.

రావ— ఆఁ! ఇదివర్షర్తువా! యీబుతువునందు—

కా. ముల్లోకంబుల నేడిపించు మదనుం బూజించు జేగంట కే
క్యూలానప్రదమంగళధ్వని విధూరోపాంతరత్న ప్రసూ
వల్లద్రావము రాజహంసముల లేవం గొట్టు చేడప్పు వి
ద్యుల్లీలాలలితాంబుదధ్వనము రోదోభాగముల్ నిండెడున్.

మఱియు—

మ. నలగంగొట్టిన జీలకఱ్ఱవలె రమ్యంబైనకంజల్కమం
డలితో దోనెలవోలె మూడుదళముల్ నల్వొంద తేకెత్త క
మ్ములకుం దుమ్మెద లట్టిటల్ తిరుగ నామోదంబు పైఁ జిమ్ముచున్.
జెలియా! చూడుము కేతకమ్ము వికసించె హాయి నాకిచ్చుచున్.

(వేడుకతో) కా. చాచుంజాలుఁ బయోదకాలమః యికం జాలింపుమా మేము నీ
మేలుంగోరెద మైన భృత్యులగునీ మేఘంబులయ్యా, యన
చ్చీలంబుల్ సుఖినై న దుఃఖినియనం దీండించిపీడించు నే
కాలంబుం గనుఁగోవు చూడవు వియోగంబుం బ్రియాయోగము॥

ప్రతిహరి! మఱియొకచోటికిం గొంపొమ్ము.

(ప్రభంజనిక యడుగుదూరంబుననుండి) ఇదిగో నిది శరదృతువు : కరందీ, కుసుమంబులు వికసింపఁ గలువపూవుందోటలు హసింప వింద్రాచాపంబు బంధూక కుసుమంబుఁబోలె విగతచ్ఛాయంబైకాన్పింప మొగలిపూవులతావులునశింపఁదటాకం బులకుఁ గాంతి యతిశయింపఁజేయుచున్నది.

రావ— ఆఁ! ఇదిశరదృతువా! యీబుతువునందు—

క. వికసితకుంకుమకింజ లక్ష్మకృతవతంసంబు వచ్చెఁగా శరదృతువుం
బ్రకటనదీప్తులినంబుల కకటా చనుదెంచె రాజహంసకులంబుల్.

చ. తెలితొగలందుఁ జెన్నలరులేనియ నోడ్చుచు హంసమండలీ
గళకలకూజితంబులకుఁ గాంతియొనంగుచు విచ్చుతమ్మిపూ
వలవులతోడ నేకమయి వచ్చెనశివ్రకరంబు ముట్టఁ జెం
గలువలు నల్లగల్వలుఁ బ్రకాసిం శారదవాతపోతముల్.

గీ. నీటఁగల్వలు దివియందు నీరజారి

నావగలయందుఁ బులిసముల్ హంసకులముఁ

జూడఁజూడఁగ మాసీత సుందరావ

యవములను జూపు నీఋతువంచుఁ దోఁచు.

(తాపమభినయించుచు) పృథంజనికా : దీనిపేరుమాత్రము శరదృతువుగాని నిక్కముగానిది గ్రీష్మఋతువే. కావున నింకొకచోటికిఁ బోదమురమ్ము.

పృతీ— మహారాజ ! ఇది వివర్ణితజలక్రీడంబును లోధగ్రజఃపుంజకింజల్కిత దశదిశా వలయంబునుననియంత్రితసారసారావకలితదిశాసీమాంతంబునగు హేమంతము రావ— ఆ : హేమంతమా ! దీనియందు—

మ. పరమానందము రల్లకంబులు వహింపఁ భూర్జచర్మంబులున్
దొరలం గస్తురిలేళ్ళనేస్తమున సంస్తుత్యంబులై కుంతలీ
వరణీయంబులునైన హైమనమరుద్వారంబు లేతెంచె దు
ర్బలంపాకవధూశిరోరుహవిహార ప్రీయమాణంబులై,

(తాపమభినయించుచు.) గీ. అకటకట చూడ సర్వావయవములందు
రగులుచున్నది మదనాగ్ని యగణితముగ
నాదు పాలిటి కివి హైమనములు కావు
తవిలివచ్చిన వేడివాయువులుగాని.

పృతీ— మహారాజా ! ఇది హిమపరిపుష్టదమనకంబును సతతశ్చైత్యసులభయువతీ స్వయంగ్రహాలింగనంబును నవతంసీకృతరవికిరణ ప్రసారంబును బురాణ దర్పణ విచ్చాయచంద్రాభింబంబు నగు శిశిరఋతువు.

రావ— ఆ : శిశిరఋతువా ! యీఋతువునందు—

చ. చలి భరియింపలేక రవి సత్వరుఁడై చనుఁ బావకాశకుఁ
జ్వలనుఁడు సీరువోలెఁ గడుఁజల్లనివాఁ డయియుండుఁ బూవు మొ
గ్గలు వికసించు నామరువకంబులయంద హిమానికిం దినం
బులు భయమందెనో యనఁగఁ బొల్పఱు రాత్తులు వృద్ధిజెందఁగన్.

ఉ. వాసనకోస మొక్కప్రసవంబును లేక సుపాణిదండఁ గై
నేసినకాప్పులుం బయలుఁజేసి శరీరమునిండఁ గుంకుముం
బూసినచన్నదోయి గల ముద్దులగుమ్మలతోఁ గవాటముల్
మూసినయిండ్లలోని సుఖముల్ సుకృతాత్మలపాలిభాగ్యముల్.

గీ. హిమమయములైన వాతపోతములకు గజ

కుంభములఁ బోలు జానకికువములకును

నాకరంబులకును నీదినంబులందుఁ

జేరికలు లేవు కాఁబోలు శిశిరముతువ :

ప్రతి— (అడుగుదూరము నడచి) దేవా : ఇది పండిన ప్రియంగువృక్షంబులును
జిగిరించిన కంఠేశినగంబులును గలగానంబొనరించు కోకిలదంపతులును నల్లి
బిల్లిగ నల్లుకొనినపున్నాగలతలునుగలిగిన విరహిజనకృతాంతంబగువసంతము.

రావ— ఆ : వసంతమా : యీముతురాజము—

శా. పాలం బోలినపూలు మల్లికల కాపాదించె భృంగీకుల

వ్యాలోలంబులఁ జేసెఁ గింకుకములకా బాహ్లికకాంతాధర

శ్రీలింపొందెడు కెంజిగుళ్ళనలరించెన్ బెల్లశోకంబులన్

బాలార్కద్యుతి నొప్పుమొగ్గలను సన్మానించె నప్పొటలిన్.

గీ. విరహవతులను నికముందు వేచునమచుఁ

గనికరముదోప వారలకలికిచెలులు

తెలియకుండఁగ మామిడితీవ పసరుఁ

బూపమొగ్గలు కేలఁ ద్రుంపుదురు నేడు.

(లెస్సగఁజూచి) ప్రభంజనికా : సీతావయవసౌందర్యముకలుగుకతన నియ్యా
మనియందు నాకుఁ బ్రితి యధికమగుచున్నది. ఎట్లన—

ఉ. మైజిగి కిప్పపూలు సరి మల్లెలు పల్లమి కీడు పాటలం

బోజగుమోవికిం గలువ లుద్ది కనుంగవకుం బరీమళ

శ్రీజత కేసరంబులు విచిత్రము నీదుచరిత్ర చైత్రమా :

నీజననంబు గణ్య మవనీసుతకుఁ సరివచ్చుటంగదా.

ప్రభం— మహారాజా : దీనితో నేమి : యిది యుత్కంఠకుం బెట్టినపేరు.

రావ— (ఉత్కంఠ నభినయించుచు) గీ. మధుముతువు నేచుమమ్మ గ్రీష్మంబనీవు

(అడుగుదూరము నడచి) గ్రీష్మము నడంపుమా వర్షముతువ నీవు

(మరల సుత్కంఠతో) శరదృతువ వాన రూపమేవంగదమ్మ

(మరల నడుగుదూరమునడచి) శిశిర హేమంత మీర్మాపుఁడు శరదృతువు.

ప్రభం— దేవా : నకలర్తుచక్రముం గనుగొంటివి గాన నిక నీమృదితదర్పణసమా

కారంబగు శిలాతలంబునఁ గూరుచుండి కొందొక విశ్రమింపుము,

రావ— ప్రభంజనికా : నీచెప్పినట్ల విశ్రమించెదను (కూర్చుండి దుఃఖముతో)

చ. ఇది శ్రీమఁజెందె నవ్వె నిది యియ్యది వెల్వలఁజాఱె బాడె ని
య్యది యిది పుల్కరించె నిది యట్టిటులం బడె నూరకుండె ని
య్యది యిది యాపులించె నిది యబ్బిముగాఁ బ్రలపించె నేడ్చె ని
య్యది యిటు లయ్యె సీత విరహంబున నాపదిమోములుం గటా :

ప్రభం— మహాత్మా : మదన : మారాజు నేమిచేయనున్నావో : దేవా : ఇదిగో
రతనంపుంగోళ్ళ పట్టెమంచ మిందు విశ్రమింపుము,

రావ— (తనలో కోపముతో)

శా. దానిం గొట్టుము మార ? నన్నిడిచి చాఁ దప్పింపుమీ యిర్వురన్
(దయతో) దానిం గొట్టఁగఁ బూను బాణములచే నన్నేనిఁ దాడింపుమా
(ప్రేమతో) దానికా నన్నును గూడఁ గొట్టు మొకచేతఁ రెండుబాణంబులన్
దానంజేసి విదేహరాజతనయాతాదాత్యముం జెందెదన్.

(ప్రభంజనికవంకఁజూచి) ప్రభంజనికా : శిశిరోపచారసామగ్గి వేగఁ దెప్పింపుము.

ప్రభం— దేవా : ఇంతకుమున్న దేవతలచేఁ దెప్పించియే యుంచిత మతీయు
నానతిండు.

రావ— గీ. మంచ మలయాలిచేతఁ దెప్పించు మివము

నీళ్ళఁదేబంపు మందర నీరజాక్షి

మంచిగంధముఁ దెచ్చులే మలయలలన

వ్యజనమున వీచుఁగాత నేపాళ పాళి.

ఓవర్వతకళత్రంబులారా : మీసేవఁ జాలింపుడు (యవ్వలిదెనకుంజూచి)

ఉ. వేడివెలుంగువేల్పు వెడవిల్లునిఁ జంపినచిచ్చుకన్ను నీ
ళ్ళాడినచేదె లందఱును నావలి కేగుడు ; రండు లచ్చితోఁ
గూడ శశాంకుతోడ సుధకున్ సహజన్మతఁ గాంచినట్టి యో
చేడియలార : దగ్గట వసింపుఁడు చేయుఁడు నానియోగముకా.

శా. ఓరంభా కడుఁజల్లఁగా వినరు రంభోద్యద్దళాగ్రింబులన్

దారా : పూయుము చందనంబు మెయి నిండం దారకారాణ్ముఖీ

హారా : తామరతూండ్లు గప్పము సమన్యాసంబుగా మేనకా

వే ర మ్మిమ్మెయిఁ బైవయిన్నిమురు మీవే కాని వర్తాందోరుల్.

(మరల దాపాతిరేక మభినయించుచు) ఓయచ్చరలారా : మీపతులను నిర్జించి
మిము విరహాణులఁజేసిన నాకు మీరుపచారమునకుం బనికిరారు లేచిపొందు,

ఉ. ఉపచారక్రియ చేయలేవురతి : వేటొక్కండు గావింపు మీ
వెపుడు ముప్పదిరెండుచేతుల భవానీ : వీవనల్వేయుమీ
యపచారంబగు సూర్యపత్ని విడు మీ వంథోజముల్ చేతులం
గృహతోఁ బంపఁగదయ్య సన్నిధికి నీయిల్లాండ్రఁ బాఠోనిధి.

చ. వినరుము రేవ : రామ్మువయి వెట్టుము కేల్పరళా : పదంబులం
బిసుకుముఁతామృపర్ణి : పదవే బినమాలిక గుచ్చ గౌతమీ :
విసుగక తెమ్ము గందముఁ గవేరజరో : పయిజిమ్ము యంత్రపున్
రసములుతాపిరో : కడు విరాళి సురారికిఁగల్గె సీతకై .

(మరలఁ దాపముతో) వీరుగూడ నాశరీరతాపము తాకి తపించుచున్నారే
(అని కోపముతో) ప్రభంజనికా ? నాయనుగృహముఁ గోరువారుకూడ నామాట
వినకున్నారు. వేగమ భటుల నిటుఁబిల్వము. ఓభటులారా :

ఉ. తావిని రెండుమూఁడు పెడతావులు తన్నుఁడు వాతపోతముం
జావఁగఁగొట్టి కాకులకు సంకెల వేయుదుఁ బందెవెట్టుఁడి
ప్రోవక పందమస్వరముఁ బూర్ణశశాంకుని బిండిచేయుఁడి
రావణుమీదనా తమపరాక్రమ మీగతిఁ జూపుచుండుటల్.
(గుమ్మమువంకకుం జూచి) ప్రభంజనికా : వారెవరు ?

ప్రభం— దేవా : వారుణియు లక్ష్మీయు సరస్వతియుఁ జనుదెంచినారు.

రావ— (తిరస్కార మభినయించుచు)

ఉ. వారుణి వచ్చినట్ల నడువందగు రత్నములేల మాకుఁ బొ
మ్మోరమ : పొమ్మ హెచ్చగునయో నినుఁగాంచిన మాకుఁ దాపమో
శారద : నీపురాణములు సాగవు దగ్గఱ నుండఁబోకుమా
యేరునుమీరు సంతసము నీ నసమర్థులు సీత తక్కఁగఱ.

(మిన్నువంకఁజూచి తనలో) ఇట్లగునుగాక (ప్రకాశముగా) ఓదేవతలారా :
శీతోపచారములు చేయుమనిన నుష్ణోపచారములు చేయుచున్నారకారు : కానిండు
దశకంఠఁ డీమాట మఱచిపోఁడుచుఁడి (అలోచించి) అట్లు చేయరు. సర్వదా నా
యనుగృహముఁ గోరువారేకదా : అయినను నొక్కొకరిం బిలిచి నియోగించెద.
(పెద్ద యెలుంగుతో)

చ. వినరక లేచిపో తఱపివెన్నెల వీవన లీవు చంద్ర : పై
మనలకు పాలుతోడికొను మన్మథవహ్నికిఁ బాలవెల్లె : ప

దృశ్యసరములార : మీవలనఁ దాపము హెచ్చును లేచిపొందు నా
దెసకిటురాకు మంచునుల : తెల్లము నీహిమచేష్ట తమ్మికిన్.

ప్రభం— ఏమీ : మదనునిదౌర్భాగ్యము : అన్నా? విధిప్రాతికూల్యము : అంతమైనది
కూడఁ గురూపముగాను జల్లనిదికూడ సుష్టముగాను గన్నట్టుచున్నది దేవా :
శాంతింపుము.

రావ— (దైన్యగర్వములతో)

ఉ. ఆమనిగాలి మింగవలెనయ్య ఫణిశ్వర : వేయిమోముల
న్నోమునితోడ మింగవలెఁజు మృలచందిగ్గికఁగూడ రాహువా :
కామునిఁ జూడుమా మరలఁ గృచ్ఛట చిచ్ఛటకంట నీశ్వరా :
సోముఁడ : సూర్యుఁడా : తొగలసొంపునుఁ దమ్ములసొంపుఁ దుగ్రింపుడి.

(తనలో) అన్నా : నాకీతాపమెట్లు శాంతించును. (ప్రకాశముగా) ఇట్లగునుగాత.

చ. పెనువడగండ్లవాన లడపింపుఁడు మేఘములార నాపయిం
గునుకువిధంబుగా నెగురఁగొట్టుఁడు కల్పమరుత్తులార నా
కనువుగ నాటబావి వగుమయ్య కరంగి హిమాచలంబ : లే
కునికి దశాస్య నీమనసిజోగ్రిమహాగ్నులు చల్లవాఱునే.
(విశేషతాపముతో మిన్నువంకఁజూచి)

గీ. చంద్రకిరణంబు లనుసూత్రసమితిలోన
రిక్కలనుముత్యములు గూర్చి యొక్కకొత్త
దండ దయసేయుఁడయ్య సీతావియోగ
రాగమగ్నాత్ముఁడైన యీరావణునకు.

చీ చీ యీక్షుద్రసక్షత్రమణిస్యాతం బగుదండ నాకేల.

గీ. పార్వికేందుని నిరుఁగేలఁ బట్టి పిడువ
జాతినట్టి సుధారససృవము చేత
నొడలుబాగిమినఁ జల్లనై యుండుఁగాన
నాకు వైద్యంబు నేన యొనర్చుకొందు.

ప్రభం— అట్లు సేసికొనుట మంచిదే కాని యింక లోకమునకుఁ జంద్రుఁడో ?

రావ— పోనీ యితని విడచెదను. సీతావదనబంధువగు నీతనితో నేమివని (దయతో)

గీ. అమృతమూర్తివి భూమిసుతాననంబు
దొరయువాఁడవు గానఁ బంధువుఁడవీవు

మిగులఁ జల్లనివాడవు మేలుఁ గోరు
వాడవును గాన బ్రతికినవాడ వైతి.

(మదన వేదన నభినయించుచు)

గీ. మదన : శరములు నాపయి వదలుచుంటి
మఱచితివె పట్టికంఠు నమరవిరోధి
నకట ! రాఘవపక్షపాతకుడ వీవు
మఱచినను నిన్ను నాకత్తి మఱవ దోరి.

పర్యభం— సకలవిటమానననివాసియు విభ్రమోపదేశియు నగుమదనుం జంపనెంచిన
నింక సురతవిశేషవిజ్ఞానమ్మునకుఁ గూడ జలాంజలియావలసినదే.

రావ— (విరసముగా నవ్వి) వల దనినను నన్నుంగొట్టుచున్నావుగా : నీమదిఁ గల
తలంపు నాకుం దెలిసినదిలే.

గీ. అలుగుఁగా కేమి నన్నుఁ జేయంగలాడు
పట్టికంఠుండు వానికృపాణమునకు
గోచరుండనుగా ననుకొనకు మోయ
నంగ : రావణునకు నసాధ్యంబుగలదె.

(ఆలోచించి) మదనుగ్రహాకాంక్షియుఁ దపస్వియు నగు సీతని యీమొదటి
తప్పు తమించెద (అని మిన్నువంకకుంజూచి)

గీ. అబ్ధములు వదలు ముర : బలారి నీవు
నికటమును బాపు మోగుహ : సీహయంబు
మరలుపన్నలె మెఱపులో మమవ : వృష్టి
నైఃషణాలడుచుమ్ము రాక్షసవిభుండు.

(ముందుఁజూచి) పర్యభంజనికా : ఎవరువారు ?

పర్యభం— దేవరసేవనిమిత్రము వచ్చిన పన్నగములు.

రావ— గీ. పన్నగములార మీస్వరూపంబు విషమ
యంబగుటఁజేసి చంపనాయత్త వడియు
జానకీదేవిజడతోడ సమము గాన
మరల నాచంద్రహాసంబు మరలుచుండె.

(మరల ముందుఁజూచి) ఇదిగో ; కేలికమలిని (అని కేలంగొని)

గీ. కుట్మలంబులఁ దూండ్ల తేకులను సీత
కన్నుఁగవ కిరుకేలికిఁ జన్నుఁగవకు

మాదిగవగుటను నీకు నమస్కరింతు

నమ్మ పద్మిని కన్నుల నద్దుకొనుచు.

(మఱియొకవంకకుం జూచి) ఇదిగో! పితామహుని తేరిరాయంద లిని సీతా గమనసమగమనంబున నామనంబునకుం బీర్తి పుట్టించుచున్నవి (అని యాక్షేపణ ముతో) పాలు నీరును వేణుపటచువిద్య నేర్చిన యోరాజహంసములారా! మీరి దొంగతన మెచ్చట నేర్పితిరి. అగుఁగాత మాతాతగానినే యడిగి తెలిసికొనియెడ.

గీ. సీతనడ దొంగిలించె నిస్సీ విధాత

మందలింపుము నీహంసమండలమును

నీవు శిక్షయొనర్పఁగ నేర వేసి

సెల వాసంగము నేన శిక్షించువాఁడ.

నాభయంబునం ద్వరగా నడచు నీయంచలు సీతాగతి స్తేయమును మానిన చని తోచుచున్నది. కావున శిక్షింపను: తెలియక యొకసారి దుష్కార్యముఁ జేసినను దరువాత మానినవారు నిర్దుష్టులే, (మఱియొకవంకకుం జూచి) ఓరీ! పురందరా! నాయెదుటనే సీతను గొఁగిలించుకొనుచున్నా వఁటరా! మునిభార్యయగు నహల్య యనుకొంటివా యేమి: ఓచంద్రహాసమా! ఇటురమ్ము, నిన్నీపురందరహతకునిపైఁ బ్రయోగించవలె.

ప్రభం— దేవా! ఇచట దేవేంద్రుఁడును లేడు సీతయును లేదు.

రావ— (సరిగాఁ జూచి) అయ్యో! సాదృశ్యముచే వంచింపఁబడితిని. విరహోపశాం తితై నల్లగల్వలు తెచ్చిన భటుఁడుగాని వీఁడు సహస్రలోచనుఁడు కాఁడు. తరగలచేఁ బొడుగుగాఁ జేయఁబడిన జలప్రతిబింబితమైన చంద్రబింబముగాని సీతయుఁ గాదు.

ప్రభం— మఱియొకచోటికిం గొంపోయి యీపిచ్చిమాటలు మాన్పించెద.

రావ— ఓపన్నగములారా! మాసీతం బాతాళమున కెత్తుకొని పోవుచున్నారా. ఓపక్షి రాజా; ఈసర్పముల నివారింపుము. అక్కటా! రావణుఁడుగూడ సాహ య్యము గోరుచున్నాఁడే (లేచి పట్టుకొనఁబోవును)

ప్రభం— దేవా! ఇచటఁ బన్నగములునులేవు జానకీయులేదు గరుత్మాంతుఁడునులేడు

రావ— అక్కటా! ఊరక భ్రాంతిపడితి.

గీ. నీటిసుడి గాని యిది సర్పవాటి గాదు

భంగములుగాని యివియు సర్పములు గావు

కొప్పుగా దిది తుమ్మెదకొలము గాని

ధరణీజాస్యంబు గాదిది తమ్మిగాని.

(ఆలోచించి) ఇవిగో : కీర్తిదార్థంబులైన సారంగము పికము వలినము గంధగజమును నిటనున్నవి.

గీ. చూడ్కిఁ బల్కులఁ దావిని సొగసునడల

శిష్యులరు గానఁ దెలుపుఁడీ సీత వెదటఁ

గాంచితిరా ? లేటి నీవు పికంబ నీవు

సారసమ నీవు గంధగజమ్మ నీవు

(మరల ముందుఁజూచి) నాభయముచే నివియుఁ దలయై త్రలేకున్నయవి. యొక యైరావతము మాత్రము పీంకరించుచున్నది. ప్రియురాలి సొత్తేదియో యిది దొంగి లించియె యుండును.

చ. అవనికుమారినుందోడలయందముఁ జన్ములసౌరు గండసౌ

ష్టవము గతిప్రపత్తియు నిజంబుగ నీకరకుంభదంతమం

దవలిత ముల్ హరించిన వదంతి వినంబడె; నామె యున్నకం

దువ నిజ మీవు తెల్పుము నినుం గరుణింతును దంతిరాజమా :

అన్నా! ఈయైరావతము నామాట యాదరింపక తనప్రియురాలగు నభ్రమతోఁ గలియుచున్నది. (కోపముతో) ఓసీ : చండికాసింహపొతమా : దీని మందలింపుము.

గీ. కంధరంబునఁ బెదతాగిడుఁ గాళ్ళనంక

లియలు నిరుదెసనుం దగిలించి యిచట

ద్వారమునఁ గట్టఁబడియున్న దంతికకట

శిక్ష వేఱ విధించుట సిగ్గుగాదె.

(మఱియొకవంకకుఁ జూచి) అపర్వమందు వసుమతిపైఁ జంద్రగ్రహణము పట్టుచున్నది.

ప్రభం— దేవా : కృష్ణవక్షమునఁ జంద్రగ్రహణ మేమిటి ?

రావ— ప్రభంజనికా : నిజ మంటివి (అని నవ్వుచు)

చ. చెలి నవనీతరమ్యమగుసీతశరీరముగాని కాదు వె

న్నెల, నెలకాఁడు వీఁడు రమణీయ తదాస్యము గాని, నల్లగ

ల్వలగమి కాని భూతనయ వారనిచూడ్కులు కావు, పాముగా

దలమిథిలాత్మజాత జడయందము గాని భ్రమంబుఁ జెందితికా.

(అలోచించి) ఇచట సీతయైనను లేదే! ఆ తెలిసినది, సీతావిషయకనిరంతర
ధ్యాన మట్లు చేయుచున్నది (అని మఱియొకదెనకుఁ జూచి) ఇదిగో! శ్రీదాసారంగము
(అలోచించి) ఇది సమీరకురంగము గాని మన కీర్తామృగముకాదు

(వాయువు నుద్దేశించి) గీ. కలికి కన్గవసౌగసు తెక్కలితనంబుఁ
జేసె నీలేటి గాన శిక్షింపవలయు
మారుతమ నిన్ను; నొడయలఁ జేరుఁగాదె
భృత్యులొనరించినట్టి తప్పిదము లెందు.

(ముందుఁజూచి) ఓసరిస్వపచక్రవర్తి: నీ వీనమీరమును మ్రింగుము (అని
నెలవంకఁజూచి) గీ. హరిణమును వీడు మోహరిజాంక నీవు
మైథిలీనేత్రములకు విరోధి కాన
సీమొగముఁజూడ నింక నోసీరజారి
దాని వదలవయేని తథ్యంబు వినుము.

రాహువా! రాహువా! యీచంద్రి నొక్కకబలముగా మ్రింగుము.
ప్రభం— పరిపక్వకర్పూరపిండపాండురచ్చవియుఁ గేళికమలినివిలాసప్రదుఁడు నగు
నీచంద్రిని జంపించిన నిత మానిసీమానభంగోపాయమును వెదకికొనవలయు
రావ— బ్రభంజనికా! మాటిమాటికి నీవు నివారించినకొలఁది నీదురాత్ముండు మిట్టి
పడుచున్నాఁడు గావున నొకసారి వీని శిక్షింపవలయు.

గీ. వదలుముర చంద్ర! లేడి రావణునియాన
సేయుముర నీకు రెండింటఁ జెందు శుభము
పజ్జికంతున కర్మిలివాఁడ వాడు
కందఱిన నీదుబింబంబు కాంతిఁజెందు.

(తాపముతో) జానకీ! జానకీ! నీకేమి యెగ్గొనరించితి?
ప్రభం— దేవా! యిచట జానకి లేదు.

రావ— ఇదిగో, నిదిగో! (బాగుఁజూచి) కాదు, కాదెంత నిర్భాగ్యుఁడనైతిని
క. ఇది యొకపువ్వుఁదీవ తతచ్చద మీపూవులకు ముసరి షట్పదములు ని
య్యది గని భ్రమఁజెందితి నీలదుకూలముఁ గప్పకొనిన లలనామణిగఁ.

(ముందుఁజూచి) ఇదిగో వెన్నెలతిండి తిను చకోరములు (వానినుద్దేశించి)

గీ. ఓచకోరములార యీజ్యోత్స్ననకట
వేచి నిశ్శేషముగ మ్రింగివేయుఁడమ్మ

కాంతికి దరిదుగ్గడగుచు నీకమలవైరి
విరహిణులపాలివేరంబు విడుచు నిజము.

గీ. సీత నెచటనో కంటిరి చెప్పుఁ దో చ
కోరహతకంబులార యీతూరి నిజము
లేకయుండిన నామెమైలిలవంటి
వెన్నెలలతిండి కేల యపేక్ష మీకు.

(అంతట చిన్ననాన యగుశూర్పణ పటాక్షేపముగాఁ బ్రవేశించి)

హాభగినీవత్సలా! శూరాగ్రేసరా! చూడుము, నీచెలియలి కపకార మొనరించి
యొక్కఁడు తక్షకచూడామణి నపహరించె, దావాగ్ని నార్పఁబూనె.

రావ— (కోపముతోఁ గనుబొమ్మ లదర లేచి)

మ. “పతిభిక్షేంమమదేహి” యంచు నెవనిం బార్థింఁచెఁ బొలోమి ము
న్నతఁ డాసీతకునై మనోజవిజితుం డై యున్న రంధ్రంబు వే
చి తదీయానుజ వై ననీకు నొనరించెం గీడు సేబాసు వి
స్మృతికిన్ వచ్చెనె చంద్రహాస మనమీచీభూత మవ్వనికిన్.

శూర్ప— (తనలో) నేను రామలక్ష్మణుల బొందఁగోరి చేరఁబోయిన వారొక్క నాకి
యపకారమొనరించిరిని పెద్దయన్నగారితోనెట్లుచెప్పదు. అయిన నిట్లగునుగాత.
(ప్రకాశముగా) దేవా! ఆయోధ్యయందు రాముఁ డనురాజ కుమారుఁ
డొక్కఁ డున్నాఁడు.

రావ— (తనలో) ఆహాహా! వానిం జంపించుటకు సీతయే కాక శూర్పణఖయు మృ
త్యువై నది (ప్రకాశముగా) శివచాపము విఱచి పరశురాముని భంగపఱచిన
వాడే కాఁడు?

గీ, కల్పకాలికపటపటాత్కారచండ
ఖండపరశుప్రదంష్ట్రాకృతకచమువోలె
రావణునిచంద్రహాస మారామచంద్రుఁ
గఱకఱ గళంబునం దెగనఱకుఁగాక.

(అని యందఱును నిష్క్రమించుచున్నారు)

— గ ద్య —

ఇది....శ్రీతిరుపతి వేంకటేశ్వర విరచితంబగు నాంధ్ర

బాలరామాయణ నాటకమునందుం బంచమాంకము.

శ్రీమత్పరదేవతామైనమః

బాలరామాయణము సప్తాంకము

(తరువాత శూర్పణఖయు మాయామయుఁడును బ్రవేశింతురు.)

శూర్ప— మాయామయా ! తాతగారి తెలివితేటలు నీకుఁ దెలిసినవికద. తానుజేయఁ
బూనినకార్యము మనయిరువురవలనంగాని నెఱవేఱదని మనల నియో
గించినాఁడు.

మాయా— శూర్పణఖా ! తాతగారి మతిచాకచక్యము నీవునాకుఁ జెప్పవలయునా !
చంద్రుఁడు చల్లనివాఁడని యెవరికిఁ దెలియదు.

గీ. తగునుపాయంబునుం, జలత్వంబులేని
ప్రాభవంబును రెండుకారణము లనుచు
నీతిశాస్త్రంబునందు వర్ణింపఁబడియెఁ
జేయఁదలఁచినకార్యంబు సిద్ధిఁజెంద.

కావున మనము మాల్వవంతునియొద్దకే పోదమురా,

శూర్ప— అట్లే చేయుదము (అని యిరువురును బరిక్రమింతురు)

మాయా— గీ. రావణుఁడు చేయుచున్నకార్యములయెడల
మంచిచెడ్డలు గుర్తించి మనుచుకొఱకు
మాల్వవంతుఁడె యున్నాఁడు మనుమనియెడ
దయగలాడు కనిష్ఠమాతామహండు.

(అంతట మాల్వవంతుఁడు పర్యవేశించును)

మాల్వ— (స్మృతి నభినయించి) చెలియలికిం జేసిన యపకారమువలన మండిపడుచున్న
దశాననుఁడు, సీత చారులచే నీ కీరీతి వార్త నంపించెననిచెప్పి, సాకేతపురీ
యాత్రనుండి మరలింపఁబడెను.

గీ. “నీకు నాయందుఁ గలపేర్ని నిక్క మరయ
నవుడు పన్నితి మెదుట నాయంత్ర మొకటి

రేపొ యెల్లుటనో నిజరూపుతోడ
నీదరికిఁ దప్ప కేతెంతు నోదశాస్య."

గీ. ఇటులు పంపిన యాసీత కుటీలవచన
ములకుఁ జెలియలియెగ్గెనఁ దలఁప కతఁడు
దానిఁ గవఁగూడఁదలఁచు డెందమున నుండె;
వెడవిలుతుఁ డన్నియును మఱపించుఁగాదె.

(స్మృతినభినయించుచు) కైకేయాదశరథుల వృత్తాంత మేమైనదో తెలియనే లేదు. (నలుదిక్కులుఁ గలయంజుమచుండ శూర్పణఖామాయామయులు బ్రవేశింతురు)

మాయా— ఆర్యా! జయము జయము.

శూర్ప— కనిష్ఠమాతామహా! జయము జయము.

మాల్య— వత్సలారా! కుశలమా! మీపోయినకార్య మేమాయెను.

మాయా— దేవర సెలవిచ్చినట్లే జరగెను.

మాల్య— సవిస్తరముగాఁ జెప్పుఁడు.

మాయా— ఆర్యా! వినుము. ఒకనాఁడు దశరథుఁడు కైకేయితో దేవేంద్రునికి సాహాయ్యము చేయుటకై యసురవిజయంబున కమరావతీపురి కేగఁగాఁజూచి, రాముని వంచించి యయోధ్యనుండి తరలించుటకై శూర్పణఖయు నేనును గైకేయాదశరథుల రూపంబుతో నమరావతీనుండి వచ్చినట్లయోధ్యాపురి కేగఁగా నపుడు బృందారకవందివేషముతో నొక నిశాచరుఁడిట్లు స్వాగత్యోద్ఘోషము చేసెను.

చ, అనురుల నెల్లఁ బేర్మిగులున ట్లనిలోఁ బరిమార్చి చక్కఁగా
దెసలు పదింటియం దనపుడేవలు పాఁకఁగఁ జేసి దేవతా
బిసరుహనేత్ర లందఱకు వేడుక మోములఁ నిండఁగాఁ గళ
తగ్గినహితుఁ డౌచ నీదశరథక్షితిపాలుఁడు వచ్చెఁ బోగ్రికిఁ.

మాల్య— తరువాతఁ దరువాత.

శూర్ప— తరువాత నోతాతా! వందివచనములు విని పురమునల్గడలఁ దూర్యములు వాయించిరి. వారాంగన లాడిరి. తోరణము లలంకరించిరి. జెండాలు కట్టిరి. పరిమళచూర్ణములు వెదఁజల్లరి.

మాల్య— తరువాతఁ దరువాత.

మాయా— తరువాత మాయాకైకేయా దశరథులమైన మేమిరువురిమును యథాస్థాన ములకుం బోతిమి. పిదప మనశూర్పణఖచే బోధింపఁబడి మంధర యను

కై కేయాపరిచారిక రూపుదాల్చిన యిరమ్మద నానమీపమునకు వచ్చి కై కేయి
పచనములుగా నిట్లనియె,

క. వరములు రెండొసఁగితి రంబరమార్గమునందుఁ బోవుపట్టున రథతూ
బర మూడిపడిన నే తూబరమునకుంబదులు వేగిలు పన్నినవేడ్కన్.

క. అం దొకటఁ జేయఁదగు నానందనునకుఁ బట్టబంధనము, కౌసల్యా
నందను నరణ్యమున కంపందగుఁ బడునాలుగేండ్లు మఱియింకొకటకా.

మాల్య- తరువాతఁ దరువాత,

శూర్ప- అప్పుడు మనమాయామయుఁడు నిజముగ దశరథుఁడువలెనే, వినిన జెట్లును
పుట్టును రాళ్ళును రప్పలును గూడ నేడ్చుపగిది నతికరుణముగా నేడ్చినఁట

మాల్య- మాయామయా! తక్కినవృత్తాంత మంతయు నీవే చెప్పుము. కవిముఖ
ముగా వినినంతనంతన మితరులవలన వినినఁ గలుగదు.

మాయా- (నవ్వి)

క. కుడియెడమపక్కలం బడి వెడలెడు కన్నీరు యమునవిధమున మిన్నే
ర్వడువునఁ బ్రవహింపఁగ నే నడలితి నిజమైనకరుణ మనుకొనుపగిదిన్.

మాల్య- స్వామిభక్తి గలవారికిఁ జేయరానిపనియును మతిమంతుల కసాధ్యమగు
కార్యంబును లేవుగదా! తరువాతఁ దరువాత,

మాయా- ఎట్టికేల కంగీకారముం జూపి నట్లభినయించుచుఁ దుట్టతుదకు రాముని
యరణ్యగమనము స్థిరపఱచితి, నతఁడును బోవుటకుఁ బ్రయత్నించెను.

శూర్ప- అతఁ డొక్కఁడే కాఁడు, సీతతో లక్ష్మణునితోఁగూడఁ బోనెంచెను.

మాయా- ఆర్యా! పగవారిని నను మహాత్ములను వంచించునప్పుడు దుర్మార్గులకైనను
దుఃఖము రాకమానదునుమీ.

గీ. కూర్మజాతిగదా దైత్యకులము మొదట
నందులోఁ గార్యపరుడనై యరిగితిఁగద
తండ్రియానతి రాముండు దాఁటకుండ
నడవికేఁగుట చూడ నా కడుపువగిలె.

దశతంతమాతామహా! ఇంకొక విచిత్రమైన విశేష మాలకింపుము.

గీ. ఇట్లు వాకిలి విభవంబు లెల్ల విడిచి
తండ్రిపనువున నుగ్రకాంతారములకుఁ
బోవునాఁడును కనుమాయఁబోక రాము
మొగముపు న్నమజాబిల్లిపగిది నుండె.

తరువాత మే మిరువురమును సత్యదశరథుఁడు వచ్చునేమో యని సందేయపడుచు మామాయారూపంబులు విడిచి యేమి కాఁబోవునో చూత మని యాపౌరులలో నొకరులమై యచటనే యుంటిమి. పిదప నెవరో మాయాకైకేయాదశరథరూపంబులతో రామభద్రుని వంచించిరని పెద్దకోలాహలంబు పురము నాల్గువ్రక్కల నిండె.

మాల్య— తరువాతఁ దరువాత.

మాయా— తరువాత వామదేవప్రభృత లందఱు రామభద్రుఁ డడవికొఁ బోవుదారి కడ్డమై జరిగినవృత్తాంతముఁ జెప్పి కాళ్ళును గడుపును బట్టుకొని బతిమాలి నను నతఁ డిట్లుత్తరముఁ జెప్పెను.

చ. జనకుఁ డటంచు నే నతనిశాసన మౌదలఁ దాల్చినాఁడఁ జ
త్తనమున కింక రాజు భరతప్రభువే పదునాలుగేఁడులు;
జనకుఁడు గాక వాఁ డొకనిశాచరుఁడే యగుఁగాక యక్షఁ డై
నను నగుఁగాక నే మరలః నమ్ముఁడు మీకు జోహారు చేసెదన్,

అని చెప్పి యడవికి జానకీసౌమిత్రిలతోఁగూడఁ బోయెను. మేమును దేవర పాఠములమునకు వచ్చితి మింకఁ జేయందగిన పనుల భార మంతయు మీతలనే యున్నది. (మాయాపయుఁడును శూర్పణఖయు నిష్క్రమింతురు)

(ఇది విష్కంభము.)

(తరువాత మాతలిసారధికం బగురథంబుతో దశరథుండును గైకేయియుఁ బ్రవేశింతురు)

దశ— ఆర్యా. మాతలీ! ఇంకను రఘరాజుఁడాని యెంతదూరమున నున్నది.

మాత— మహారాజ, అదిగో సరయూనది! దానిచేఁ జుట్టికోఁబడిన పాఠికారము కలదే సాకేతపురము (అని రథము వేగముగాఁ దోలును)

తైక— ఓసరయూనదీ! భగవతీ! తల్లీ! నమస్కార; మేము ప్రవాస మేగివచ్చి నప్పుడు ముందుగా మానేత్రములకుఁ బ్రథమామృతకబల మగుసాకేతపురము నేఁడేలొకో కాలకూటకబళముగాఁ గానుపించుచున్నది. అయోధ్యఁ జూచు టయం దిన్నాశ్వపలఁ గాక నాడెందము వ్యాకుల మగుచున్నది. నాకొడుకులను గోడండ్రును సుఖముగాఁ జూచెదనా. చెప్పుము.

దశ— ఓప్రియురాలా :

సీ. శ్రాంతచిత్రిములయ్యె చత్వరభాగమ్ము లేలొకో వండులు మేలుకొనరు
విసరాదు మార్దంగికనినాద మదియేమి సంగీతగోఘట సాగవేల

చమవ రేలోకా బ్రహ్మచారు లాగమములు ఘనపదకృమజటాఘనలతోడ
క్రీడానమన్య పూర్తియొనర్ప కూరకే సుకపీంద్రు లేలొకో సుక్కువడిరి

గీ. అధికవిద్వద్వివాదము లడఁగెనేల

యఖిలభములఁ గలకలలాడుచుండు

నవ్యరీతుల సాకేతనగరలక్ష్మి

మూఁగనో మేలొకోనేడు పూనియుండె.

(అని రథావతరణ మభినయించును)

మాత— మహారాజ ! తొందరపడక విచారింపుము. నేను దేవేంద్రునిపాలికిం బోయెద

(అని నిష్క్రమించును)

దశ— (దిగి లోనికిం బోయి) ఎవడూరా ! అచట.

(తెరలో) అయ్యా నేను కాంపిల్లుఁడను సౌవిదల్లుఁడను.

దశ— సుమంత్రుని వామదేవుని ద్వరఁగాఁ బిలుపుము (సౌవిదల్లుఁడు పోయి వామ

దేవునితోఁ బ్రవేశించును.)

వామ— దశరథమహారాజ ! నేను వామదేవుఁడను; సుమంత్రుండును వచ్చుచున్నాఁడు.

దశ— (వినక “శ్రాంతచిత్రములయ్యె” అనుపద్యమును మరలఁ జదువును)

వామ—మ. జననీ ! మూకునిఁ జేయుమా నను నమస్కారంబు మద్వాణి !

(దంపతులనిరువురనుద్దేశించి)

చె, ప్పినచో నిల్వపు మీకుఁ బ్రాణములు దేవీ దేవరా పోవుఁడి

(దంపతులిరువురు నాకులపడుచు నడుగుదురు)

వనవాసంబున కేగె రాఘవుఁడు సవ్యాజంబుగా నేడు మీ

తనువుల్ దాల్చిన మాయకాండ్రునుప సీతాలక్ష్మణోపేతుఁ డై.

(హారామ హాలక్ష్మణ హాసిత యని దంపతు లిరువురును మూర్ఛవోదురు)

వామ— దేవా ! ఊరడిలుము. తల్లీ ! ఊరడిలుము !

దశ— (మూర్ఛనుండి లేచి) వామదేవా ! కారణమేమి ?

వామ— కేకయకులమునకుఁ బెద్దదుర్యశముఁ దెచ్చుకారణము.

కైక— మాపిల్లఁడు భరతుఁ డొనరించిన దుశ్చేష్టలు కావుగదా (అలోచించి) అది

యెట్లు ? దశరథమహారాజుగారు మానాయనకుఁ దండ్రిగారుగదా :

వామ— తల్లీ ! శాంతియగుఁగాత. చంద్రుఁ డెండకాయనా.

దశ— త్వరగాఁ జెప్పుము, నాడెందము మిగులఁ దొందరపడుచున్నది.

వామ— గీ. రెండువరములు మిమ్ముఁ గోరెనట కైక

యొసఁగితిరఁ టీరు నా వరముగ్గుకంబు.

దశ— ఆఁ : ఔను, కోరినదియు నిజమే యిచ్చినదియు నిజమే.

వామ— భరతునకు రాజ్య మందొక్కవరముచేత

రాము వనవాస మొక్కవరంబుచేత.

కైక— అయ్యో : ఎంతనిర్భాగ్యురాలనైతిని

దశ— అక్కటా యెంతకష్టము సంపాదించినది

చ. ముదునలిగాన లేఁజిగురుబోఁడికి వఱ్ఱుఁ డటంచు నన్నుః ని

ట్టి దురిత మెట్లు చేసెనొకొ డెందము రాయిగ నంచుఁ గైక, ని

య్యది తనకిష్టమే యనుచు నామెకుమారుని గూడ లోకు లె

న్న దినకరాన్వయమునకు నల్పులిఖించిన శిల్పియెవ్వఁడో :

(వామదేవునివంకకుఁదిరిగి) వామదేవా, ఆకైకేయీ దశరథులిప్పు డెక్కడనున్నారో

వామ— రామభద్రుఁ డడవికిఁ బంపించినవెంటనే లేచిపోయిరి.

కైక— యథార్థముఁ దెలిసినపిదప మరలించి రామభద్రుని నేలతోడ్కొని రాలేడు ?

వామ— వృత్తాంత మంతయుఁ చెప్పి యెంతబతిమాలినను నీమాటలే చెప్పిరాక పోయెను (అని జనకుడటంచు అను వద్యమును మరలఁ జదువును.)

దశ— నాయనా : రామభద్రుఁ డెంత తెలివితక్కువ వాడవోయి ? నీవును పెద్దల మాట లతిక్రమించుచున్నావఁబోయి ?

కైక— అయ్యో నిర్భాగ్యురాలా, కైకేయీ : ఏచవితినాఁటి చందురునిఁ చూచి తివే. (అని నేలంబడి) ఓతల్లి ! వదినా, రామభద్రుని యత్తా : సీతా జననీ : వసుంధరా : నీవియ్యపురాలిని నీలోనికిం గొంపొమ్ము కోడండ్రు యాక్షేపణలకింక నేఁబ్రాణములు నిల్పఁజాల. తండ్రీ ! భరతా : ఇట్టి నిరావనిందను బొంది మరల నీకెట్లు మొగముఁ చూపింతును. నీ మొగ మెట్లుచూతును. దుఃఖము లనుభవించుటకే పుట్టితివా కొడుకా ? ఓతల్లీ కేకయరాజధర్మపత్నీ ! నావలన నీవును బరిహాస పాత్రురాల వైతివిః ఓకొనల్యాదేవీ ! నీయెడలంతయు కులములచే గుర్చితిని, ఓ సుమిత్రా : నిన్ను జీవచ్ఛవమును జేసితిని (అని యేడ్చుచుండఁగాఁ గొనల్యాసుమిత్రులు పగివేళింతురు)

కౌస— సఖి ! సుమిత్రా ! మనరామభద్రుఁడు సూర్యవంశమందుఁ బుట్టినవాఁడేకద : కావుననే జనకుని కుశానసమునైనను జవదాఁటలేకపోయె. పిల్లవాఁడైనను వానికిఁ గలబుద్ధి యే పెద్దవారికినిలేదు.

సుమి— లేని దైర్యముఁ దెచ్చుకొని నవ్వఁబోవుచున్న యొకొసల్యాదేవీ : వేయి మాటలేల. రాకరాక మొగటనే పెద్దదుఃఖమువచ్చి వివశుఁడైయున్న భర్త నైనను గాపాడుకొందమురా .

దశ— ఓహృదయమా ! యిందిరియములతోఁగూడ విలయమందుము. కొసల్యా సుమి త్రిలు వచ్చుచున్నారు. వారి మొగము లెట్లు జూడఁగలవు.

తైక— హృదయమునఁ బెద్దశల్యము నాటిన యొకొసల్యాదేవీ : రాము ననుసరించిన పుత్రునిచేఁ బిలిచుకొనిన గురువు నుమిత్తా! రామువు నడవి కంపించి భరతునకుఁ బెద్దదర్శకముఁ దెచ్చి పెట్టిన పాపాత్మురా లిదిగో నిచ్చటనేయున్నది.

దశ— వామదేవా ! ఆమాట విని వత్స లక్ష్మణుఁ డేమనెనో ?

వామ— దేవరయానతి గాన విన్నవించుకొనుచున్నాను. లక్ష్మణుని పలుకులు తలచు కొనిన హృదయ మెందుపిడక కాలిపోయినట్లు కాలిపోవును.

చ. తగనిప్రియంబుగన్పలుచు తాతయుఁ బూజ్యుఁడుకాఁడు, తైక యి
ప్పగిదిని దుశ్చరిత్ర మగపర్చిన సీయని రోయువాఁడఁ, దా
నుగ భరతుండు నిర్మలమనుషీతిపాలకులంబునం గళం
కు గదియఁ జేసె నేని నిదిగో విలు సజ్జముఁజేసి యుంచితిన్.

సుమి— ఇదిమాయామయశూర్పణఖలు వన్నినవన్నుదలయని వత్సలక్ష్మణుఁ డెఱుఁ
గఁడా యేమి,

దశ— ఆలక్ష్మణునిమాటలు విని రామభద్రుఁడేమనెను ?

వామ— ఇదిగోఁ జెప్పుచున్నాను.

చ. వనమునఁ దండియానతి నివాసముసేయుట కష్టమేమి : శాం
తనిధులు గొప్పగొప్ప జడదారుల సేవ లభించుఁ, గొండలన్
వననిధిఁగట్ట శక్తిగలవాఁడ నొకండనె యందు దండి దీ
వనయును నానయు మిగుల బాసటగాఁగ నశక్యమున్నదే.

తైక— ప్రకృతిసుకుమారిక యగు మారఘుకులవహరత్న మేమనియునో ?

వామ— “తల్లీ ! జానకీ ! పుట్టింటనొండె, నత్తింటనొండె, నీయభిమతమగుచోట రామభద్రుండు మరలి వచ్చువఱకు నుండుము. వింధ్యాచలకాననభూములు నీవంటి యాగర్వైశ్యరవంతురాండ్రు సంచరింపఁ దగినవి కావు” అని చెప్పినను నామెచెప్పిన యుత్తర మీపత్రిమునందు వ్యాసియున్నది. విస్తరించిన శోకంబుచే దగ్గుత్తికవడి నేను జెప్పలేకుంటిని (పత్రిక దశరథుని చేతికిచ్చి తాను బోరున నేడ్చును)

దశ— (చదువుచున్నాడు)

చ- జనకుడు సర్వరాజనతచారుపమండగుఁగాక, మామగా
రును దెఱగంటి జేని సభ రూఢిసహింతురుగాక. రామచం
దుని చరణారవిందములు నోముమఁ గానలలోఁ జరింపు నా
మనమున కున్నసంతనము మామలుఁదండుఁడుఁ జేయనేర్తురే,

కౌస— (అతిప్రయత్నమున దుఃఖమాఁపుకొని)

గీ. తమ్ముఁగుఱ్ఱుండు తోడురాఁ దరుణితోడ
జనకు నానతి నడవికి జనిన పుత్రు
కథకు ముదమందవలసినకాల ముష్ట
జలముజార్చునె పాపిలోచనము లకట,

(అలోచించి దైన్యసంతోషములతో)

ఉ. పావనమయ్యె రాఘవులవంశము రామునిచేత నిట్లు ము
న్నీవరునఁ సిరి విడిచి యేగిరె తండ్రిలయానఁ గానకుం :
గేవలుఁ డిట్టివాఁడు కులకీర్తులువర్ధిలఁ జాలఁడే ! ప్రసూ
యావనభంగకారులగు నాత్మజు లేలొకా వేపురేమియున్.

దశ— మారామభద్రుఁడు రాజవిహ్నుములు విడిచి తాపనవేషముఁగూడ ధరించెనా
యేమి .

వామ— పితృభక్తిపారీణుండగు మనరామచంద్రుఁడు -

చ. జడలుగఁ జేసె నిచ్చటఁ గవంబులు, పూలు విదిర్చె నిచ్చటన్

దశ— ఓపాడుహృదయమా ! ఇంకనుసిగ్గులేక వినుచున్నావు

వామ— తడయక పైడివల్వ విడి తాలెను వల్కలయుగ్మ మిచ్చటఁ

కైక— వద్మరాగమణికిఁ గాంచనబంధము వదలి కాచబంధము తట్టించినది,

వామ— బుడుతఁడు లక్ష్మణుం డతనిపోలికి వేసముఁబూనె నిచ్చటన్.

దశ— వత్సలక్ష్మణాః శీకథనామదికి విషాదప్రసాదంబులు గలుగఁజేయుచున్నదోయి!

వామ— వడసెను భర్తతో నడవిపాఱుతవేసము సీత యిచ్చటఁ.

దశ— తాపసాకారములు వహించినపిదప నామవ్వురు నేమిచేసిరి?

వామ— గీ. తల్లులకు మొక్కిరి రిర్వురు దాశరథులు,

నెఱఁగె సీతయుఁ దనయ తల్లిర్వురకును

కైక— గీ. వరుసఁ దాపసులైన దంపతుల నతులు

వడయనేరని నేను నిర్భాగ్యురాల.

వామ— వీనికేమి గాని యీకార్యమొక్కటి తలచుకొనిన సంతోషదుఃఖములు వెల్లువలగుచున్నవి.

గీ. దయితువె న్వంటియేగు సీతమ్మనట్టె
యరయుచును దాను దనవిభు ననుగమింపఁ
జూచునూర్మిక బొమ్ముడింజూచి నిలిపె
లజ్జదలవాంచి గురులొద్ద లక్ష్యమిండు.

దశ— వేయునేల, యోగ్యతయందు మనలక్ష్యముఁడును రామభద్రునికు శిష్యుఁడే!
తరువాతఁ దరువాత.

వామ— క. కమ్మలు వలయమ్ములు హారమ్ములు మేఖలయు నూపురమ్ములువిడి మా
ర్దమ్మున గురుజనకౌరుణ్యమ్ముని యొకమణియె జానకమ్మ ధరించెన్.
తరువాత.

సీ. స్మరణీయవైతింక చక్రివాకవధూటి! సారసాంగన! నమస్కారమమ్మ
ఇదియె నీకునునాకుఁ దుదిచూపు సీతికంత? నీచిన్నె మఱిపురాదే చకోరి!
శారికా! మాటలు చాలింపు మిఁకనైన రండు నాతోఁ బావురమ్ములార!
దయయుంచు నామీద దాత్యూహి! నీకు నాయాశ లేదింక వీలాకుకంబ!

గీ. యనుచుఁ బ్రత్యేక మరిగి పెంచినసమస్త
వక్షలను జేతనిమురుచు బైనమునకు
సెలవుగోరిన సీతవల్గులు సమస్త
పౌరజనములగుండియ ల్పగులఁజేసె.

తైక— మాజానకికిఁ గేలిశకుంతములన్న నెంతో యాదరము.

వామ— దానికేమి, యీమాట వినుఁడు.

చ. అడుగులనంటి వచ్చుప్రియహంసకుఁ జూపెను బంజరంబు; వెం
బడిఁ జనుదెంచులేడి బలిమాలి మరలైనను, జిల్క-మాటకుం
బెడచెవియొగ్గె నన్నఁ బృథివీసుతచర్యలు విన్నఁ గన్న నె
వ్వఁడు జయవెట్టఁ డెవ్వఁడు కృపాపరుఁడై కుయివెట్టఁ డిష్టరికా.

దశ— తరువాతఁ దరువాత?

వామ— దేవా! యీమాటలకేమి, యీమాటలు చెప్పినఁ బుండుమీఁదఁ గారముఁ జల్లి
నట్లుండునని యే జెప్ప సంశయించుచుంటిని.

శా. క్రీడోద్యానమః నీకుమంగళము, నిస్సీర్తింతు నోడోలికా!
క్రీడాగారమః నీకు భద్ర, మనురక్తింజూపు మేనాటికిం

గ్రీడావాపిక: నీవు; మిమ్ముల నికేరిం జూచునో చూడదో

క్రీడావస్తువులార: మర్వకుడు పేర్మింజూచి మీజానకిఁ.

దశ— హా: రఘుకులభద్ర రామభద్ర: అట్టి దిలీపవంశమున కేలయివిపరీతచరిత్రము:

అ. వసుధ యేలుచుండె వహ్వరే: దశరథశ్చైథవుండు మూడు గాళ్ళమునలి
క్షీరకంఠుడైన శ్రీరామచంద్రుండు కానకేగుచుండెఁ గాంతతోడ.

వామ— సఖా: భూదేవేంద్ర: మీమాట లటుండ మనపౌరులకు రామచంద్ర ప్రివాస
దుఃఖ మెట్లు చల్లార్పఁగలము:

ఉ. అక్కడఁ బొరకాంతల సమాజము తొమ్ములు బాదుకో వడిన్
ముక్కలుగాఁగ హారముల ముత్తైము లూడుచు బాష్పపక్షిితో
నొక్కటిగాఁగ, నేడ్చు మెడలొప్పుగ తెక్కలఁ దూర్చి వీధిన
ల్పిక్కల నున్న పంజరపుఁ బిజ్జలు నెక్కువవంత నేడ్వఁగన్.

దశ— (నిట్టూర్పు నిగిడించి)

అ. అడవికేగురాము ననుసరింపఁగఁబొందు మునలిదశరథేకు నసువులార:

(సంతాపమభినయించుచు) ఓరామజననీ: కౌసల్యా:

బానె చంద్రకాంత మరుణోపలము రామచందనంబు నాకు జ్వలనమయ్యె.

(వామదేవునివంకఁ జూచి) సఖా! తరువాత దరువాత?

వామ— నేనుగూడ వెంటపత్తునని పట్టుపట్టిన భరతునకు నిజపాదుకాయుగళ మిచ్చి
నందిగామమున నీవు పూజించు చుండుమని యానతిచ్చె. భవత్పాలిత
రాజ్యరక్షణంబునకై చిన్నతమ్ముని సహాయునిగా నుండుమని యాజ్ఞాపించి,
సుమంతుని వెంటఁదీసికొని సీతాలక్ష్మణులతో నీకొడు కడవికిఁ బోయెను

(పిదప సుమంతుఁడు ప్రవేశించుచున్నాడు)

సుమం— ఆర్యావర్తదేశ మతిక్రమించి దక్షిణదిశకుం బోవు రామభద్రునిచేఁ బ్రతి
పదంబునను మరలింపఁబడుచున్నవాడ నయ్యుఁ జాలదూరము తీర్థయాత్ర
గావించి మరల నయోధ్యాపురముం బ్రవేశించితిని. దశరథమహారాజుగారు
స్వర్గమునుండి మరలి వచ్చిరో లేదో (అలోచించి రాజప్రవేశమును
గుర్తించి) ఆ: దేవేంద్రసఖుడు వచ్చియే యున్నాడు (నమిపించి)
మహారాజా: జయము జయము. దుస్తరకాంతారసంచారి యగు రామభద్రుడు
సుమంతుని ద్వారమున నమస్కరించుచున్నాడు.

దశ— (నోటమాటరాక మ్రోన్పడి) నాపిల్లవానికి వనవాసవ్రతము సంపూర్ణమగుఁగాక
రాజభార్యలు— సీతాలక్ష్మణ సమేతుడగు మారామభద్రునకుఁ గుళలమా?

మమం— ఎవరిచరిత్రము జనుల కాశీర్వచనము లగునో వారికుశల మడుగవలెనా.

దశ— సఖా : సుమంత్ర : వత్సలవనవాస చరిత్రము రవంత తెల్పుము.

మమం— దేవా : ఆయోధ్య వదలినది మొదలుకొని చెప్పుదూరా ? ఆకర్ణింపుము.

చ. నడ కలవాటుగా నడచు నాతిగతిం బురిదాపునంద నా

లడుగులు వోయి యింక మన మావలఁ బోఁదగుదూర మెంతయం

చడిగిన యాశిరీషమృదులాకృతి భూమికుమారి ముందు రా

ముఁడు తనకంట నీరు వలపోయుటకుం గతమయ్యె భూవరా :

రాజభార్యలు— తల్లీ : జానకీ : మణికుట్టిమంబు లగు లీలాభవనాంగణంబు లందును
నడచుట కలనట పడుదానవు, పామరస్త్రీలు నడువఁదగిన వనభూములపాలై
పోయితివా ?

దశ— వారి ననవలసినపనియేమి ? దైవము నిర్దయుఁడు. తరువాత ?

సుమం— పురసమీప ప్రదేశమతికృమించి పోయిన పిదప .

ఆ. దర్పమయములైనదారుల నుస్సంచుఁ బుడమికొన్న కష్టపడుచు నడువ

నొప్పుకొనని యన్న నొప్పించి యారాత్రి లక్ష్మణుఁడు కుశస్థలమున నిలిపె.

తై క— ఎటులైనను లక్ష్మణుఁ డవసర మెఱిగినవాఁడు.

సుమం— మఱునాఁడుదయమున నాకుశస్థలమునుండి నడువనారంభించెఁగా.

ఆ. కుశపథంబు చూచికొని మెల్లినడుపుము, వైనఁగప్పికొనుము పైటకొంగు

యెండ పృజలునంచు నేడ్చుచు నేర్పిరి పథికసతులు సతికిబాటనడక.

ఇట్లు కొన్నిదినంబులు నడిచి కృమముగా గంగాతీరమునకుఁ జేరితిమని నిశ్చయించు
కొనుచుండ మార్గాయాసపరిశ్రాంతయగునీత యచ్చటనున్న చేలకాపరులగు
కన్యకలంజూచి స్త్రీస్వభావనుభవంబగు చాపల్యంబునఁ ద్రోవయడిగిన వారిట్లనిరి.

ఉ. అల్లవె పంటచే ల్చిలుక లవ్వరివెన్నులపైనవ్రాయిఁ, బై

నుల్లసితాబ్జ మొక్కచెఱువున్నది నాఁగెటి నిల్వచ్చాలులం

దెల్లెడఁ దుంగతావు లొలయించు పొలంబులు కొన్నిదాఁటఁగాఁ

దల్లి సమస్తభక్తజనతాపనివారిణి గంగ గన్నడుక.

రాజభార్యలు— మాపురాణశ్వకురుం డగు భగీరథుని కీర్తిపతాక యగు గంగ వృ
త్తాంతము ముసలిజడదారులు చెప్పఁగా వినుటయే గాని మే మెన్నడును
జూడలేదు. ఇప్పుడు మారఘకుటుంబ మంగంగాతీరమున నున్నదా ? తరు
వాతఁ దరువాత ?

సుమం— తరువాతఁ బొద్దుగ్రింకువేశకు గంగయొడ్డునకుం జేరి దాటుటకై నావయెక్కిరి.

కైక— భగవతి! తల్లిభాగీరథీ! భగీరథునిపేరు తలఁచుకొనియైనఁ బుట్టింటివైపు వారిని సుఖముగా నవ్వలియొడ్డుఁ జేర్చుము.

దశ— (తొందరతో) సుమంత్రా! నావకుఁ గర్ణధారుఁ డున్నాఁడా లేదా?

సుమం— దానికేమిచోపము: మనలక్ష్మణునకు మిత్తుఁడును నిషాదాధిపతియు నగు గుహఁడే కర్ణధారుఁడు.

కౌస— తరువాతఁ దరువాత:

సుమం— ఉ. అంబుర్బురంబు స్వర్గవసుధాతలలోకము లాక్రిమింపఁగా

నంబుజవైరియున్న మదనారిశిరంబున నాటలాడు లో

కాంబ నఘాపహంత్రీ నమలాత్మ నమర్వ్యధునిం దరించి బా

ష్పాంబువు గ్రీమ్మఁ దాపసుల యాశ్రమభూములు చేరి రందఱుకా.

రాజభార్యలు— అమృత్యు: ఇప్పటికి మంచిచోటికిఁ జేరిరి. తరువాత:

సుమం— పిదపఁ బ్రయాగకుఁ బడమటవైపుననుండి పోవుచు నొకరాత్రి గడపి

వేగి యమునానదిని దాటి చిత్రకూట పర్వతమునకుఁ జేరితిమి.

దశ— దేవీ! కౌసల్యా: చిత్రకూటారణ్యము సుకుమారురాండ్రగు మనసీతవంటి వారు నడువఁదగినది కాదు సుమీ:

సుమం— గీ. పచ్చియులవంబు నేనినపర్వతాల, యందు సౌమిత్రినీతఫలాదికంబు

లారగించుచుఁ గొన్నిన్నాళ్లటవసించి, రితరగోష్ఠలఁజుట్టాలనెల్లమఱవి

మఱియును నచ్చట—

ఉ. నారలు కట్టుచీర, లశనంబులు దుంపలు మంచిపండ్లు ప

ణ్యారము, లిట్టితోళ్ళు శయనంబులు, కొండగుహ ల్పరేశ్వరా

గారము, లదిగ్రీభూములును గాననభూములు నాటచోట్లు మీ

వీరవరాగ్రహృత్తి కటవీగృహపర్తికి రామమూర్తికిన్.

కౌస— ఆర్యా! ఎంతపుణ్యమో! మాసీత వనములయందును గృహిణియై కాఁపురము చేయుచున్నది!

సుమం— ఇదిగో. నింకొకమాట చెప్పుచున్నాను.

ఉ. మంచిఫలంబు లేటి యజమానికి ముందుగ విందొసంగి శే

షించినపండ్లు లక్ష్మణునిచేత భుజింపు మటంచుఁ బెట్టి గా

లించుచుఁ బచ్చిపండ్లు రుచితేనిఫలంబులు కొన్నితాను భ

క్షించుచు నారితేఱిన సుశీలయన న్వనినుండె సీతయుకా.

కౌస— మహారాజు కడుపునఁబట్టి యీదరిద్రసంసారకృత్యము తెన్నడు నేర్చుకొంటివమ్మా కోడలా :

దశ— దేవీ ! ఒకరు నేర్పనేల? అన్నియు దైవమే నేర్పును.

సుమం— ఈమాట యాలకింపుఁడు. హృదయము కఠిషమువలెఁ గాలిపోవును. మార్గా యాసకరములగు ప్రయాణములయందు

ఉ. వేటకుఁబోయి బిట్టలసి వేచనుదెంచిన నాథుఁజూచుచుం
బైట చెఱంగు జాఱంగ గుణాలన లేచి బుజుంబుమీది వి
స్త్రీలెలు నందిపుచ్చుకొని యేకటఁ గొమ్మలకుం దగిల్చి తా
బోఁటియొనర్చు సేవ తలపోసిన నబ్రిమొనర్చు నేరికిన్.

దశ— తరువాత ?

సుమం— జానకి నపహరింపఁ దలఁచిన విరాధప్రేమఖులఁ జంపియు, సీతశరీరము నుముక్కుచేఁ జీఱినకాకి నేకాక్షిం జేసియు నాయాశ్రమభూములు నిష్ఠుంఁట కములుగాఁ జేసి దక్షిణదండకారణ్యమునంబడి పోయిరి.

దశ— సుమంతా ! క్రొత్తకోడలు సీతయొక్కయుఁ గుఱ్ఱవాడు లక్ష్మణుని యొక్కయు బృథమపథికత్వము నామదిని వివశముగాఁ జేయుచున్నది.

సుమం— వివశునిగాఁ జేయక యానందపఱచునా యేమి?

గీ. అలసి కూర్చుండుతఱి నాథుఁ డవనిజాత
యలసియును దాను వినరుఁ బైతాంఠలమున
వత్సలత్మణుఁ డంఘ్రిసంవాహనంబు
వరుసఁగావించు నలసటవడక తాను.

రాజభార్యలు— దేవా ! ఆగర్భశ్రీమంతులగు సీతాలక్ష్మణుల కీపథికజనయోగ్యమగు గురుజనశుభ్రాష యెట్లలవడినదో:

సుమం— మహాభాగులకు మంచిననులు నేర్చుకొన నక్కఱలేదు.

దశ— మారామభద్రునకు జానకికంటె లక్ష్మణునియందే యెక్కుడు దయ

సుమం— దేవర నెలవిచ్చినమాట నిజమే,

గీ. ఘోరకాంతారములలోని దారులందుఁ
బుడమికానుపుతోఁగూడ నడచునపుడు
భాష్పసంరోధయత్నసంపాతియైన
రామపునిదృష్టి భ్రాతృపై వ్రాలుచుండు.

కాని, నాకీవ్యాపారము దలఁచిన రామునిమీఁద మిక్కిలి కోపమువచ్చును.

చ. నగములపొంత దారిఁజనునాఁడు కుమారుఁడు ముందుఁ గొన్ని లేఁ
జిగురులు రాల్చుచు న్నడువ సీతయుఁ బాదములందు నల్ల చి
మ్మఁగ నుసురుస్సరంచుఁ దనమాటునరాఁ దెగద్రిష్టరాముఁ డొ
క్కఁగడియ నిల్వసీక మొనగాఁడగుచుం బవలంతయు న్సవికా.

తరువాత నిట్లు నడచుచుఁ బోయిపోయి.

గీ. అజగరక్వాసభీతమృగాంగణంబు హరినఖధ్వస్తదంతావళారవంబు
నశనకందార్దకబరఖాతాచలంబు వింధ్యగిరిజేరె రాఘవోర్విధవుండు.

కౌస— కపింజలపక్షులనైన నాడించుటకు భయపడు మాకోడలు భయంకరములగు
కోతికూతలును, గిరాతులచేఁ జంపఁబడిన మృగముల నెత్తురనుభ్రాంతిచే
నాలుకలుచాచి కేసరికిశోరములచే నాకఁబడు పద్మరాగమణులును గల వింధ్యా
రణ్యమున నడచుచున్నదా! హా! హతదైవమా! చాలుఁ జాలు లేయనఁటి
బోదెకు గజతుండాఘాతమటరా! రాఘవకుటుంబమును వనములోఁ గాపాడుము
దశ— గవ్యతైన మారనివాఁడను నేనేమిచేయఁగలను? మాతీపుష్పమాల దర్శచే
గుచ్చిబడుచున్నది.

సుమం— మహారాజ! వనములలో నిట్లు కష్టములపాలగుచున్న జానకియు

ఉ. కొండలుచూచి భీతివడి కొంతవడిం గనుదోయి మూయుఁ,నో
రెండి భరింపలే కలసి యెచ్చటినిక్కును ద్రావఁబోవుఁ గూ
ర్పుండఁగ జెట్టుచెట్టుకడ కొయ్యనఁ జేరుచు నిల్చుఁ గాపురం
బుండఁదలంచు రమ్యముగ నున్నవనంబుల నెల్లచోటులన్.

దేవా! కష్టతరమగు నింకొకమాట విన్నవించుచున్నాను.

ఉ. నీకులు లేనిచోట ధరణీసుత దప్పిక మూర్ఖవోవ శో
కాలసచిత్తుడైన తనయన్నను వల్లవి చెప్పి మాలుదా
సీతయాకులందిగిచి నేర్పున దొన్నెలుగుట్టి తమ్ముడే
వేశను నీటిచోట్లు కనిపెట్టి జలంబులు దెచ్చునచ్చుగన్.

(అందఱును నిట్టూర్పు నిగిడించుచున్నారు)

కౌస— నాయనా! లక్ష్మణా! ఇచ్చటికిరమ్ము, నీపాదపద్మములు శిరసావహింతును.

తైక— సఖి! కౌసల్యా! రాముఁడెక్కడ! సుమంతుఁ డెక్కడనో జరగిన కథను
జెప్పుచున్నాఁడు.

దశ— నాకివేమియుఁ దెలియవు, విషాదసముద్రములో మునిగిపోవుచున్నాను.

కౌస- రఘవంశమునఁబుట్టి మీవలె నెవ్వరు వింధ్యారణ్యనివాసదుఃఖ మనుభవించి రిరా కొడుకా ?

సుమి- అయ్యో వెట్టిదానవు, వారందఱు రామభద్రులఁటమ్మా !

కైక- కైకమాత్రము పృథివీగరములో నున్నది. అందఱి నోళ్ళలోఁబడినది.

కౌస- తరువాతఁ దరువాత ?

సుమం- తరువాత.

మ. అరుణద్యోతము పక్వతాళదలతుల్యంబైన కాలంబునం
గిరినేరేటిపొదం దళిపుటమున స్పీరంబు నిండించి ము
వ్వరున న్నేఁ జిగురాకులంబఱచి యాపాదించె సౌమిత్రి యా
దరమొప్పారఁగఁ బూలపాన్పొకటి సీతారాఘవార్థంబుగఁ.

దళ- (విశేషకరుణముతో) తరువాతఁ దరువాత ?

సుమం- ఇట్లు కొంతకాలమేగిన పిదప.

గీ. కడలి దేవేరి పీయూషకరుని బిడ్డ
గిరులకుఁ బతాక శ్రీవింధ్యగిరికిఁ గరము
కరిఘటాలుంఠితాపంబు కానిపించె
నర్మదానది దినకరాన్వయుల కచట

దళ- ఆర్యావర్తదక్షిణాపథములకుఁ బొలిమేర యగునది యిదియేనా ?

సుమం- తరువాత నన్నచటినుండి మరలి పొమ్మనిరి. నేపోనని కోవగించినను మీ
మీఁద నొట్టుబెట్టుకొని బలాత్కారముగా మరలించిరి.

క. మాతండ్రికి వందనమని. చేతులు మొగిడించి ముందు చెప్పుమనియెఁ ద.
ర్వాత నొక యేఱుగట్టఁగ, సీతనుజాతుండు కంటసీరము పెట్టెన్.

కౌస- ఆర్యా, రామునివదలి వచ్చితివా యేమి ?

సుమం- తల్లీ, మనలనందఱను రాముఁడే వదలెను.

కౌస- తరువాతఁ దరువాత ?

సుమం- ఊ. తీరతలంబునం దినుముతినైల నేరేటి చెట్ల తోఁపులం

దీరములందుఁ బట్టవపల్లెను బిచ్చుకగూళ్ళయాటచే
జాఱిచి పిచ్చిలోపల వినంస్థుల దుష్పథనర్మదాప గో
త్తరణ మాచరించె వసుధాసుత చూపఱులెల్ల నేడ్వఁగఁ

సుమి- ఆర్యా ! సీకెట్లు దెలిసెను ?

సుమం- నేను వారి నవలోకించుచు సీవలయొడ్డుననే యుండి యారాత్రి గడపితిని.
వారును నదిదాఁటి యవ్వలియొడ్డున నారాత్రిగడపి మఱునాఁడుదయమున—

చ. కడవలఁ బోసినట్లు కడగన్నుల నీరము జార్చునన్ను నా
యెడయును జూచుచుం జనిరి యింపగుమాటలు చెప్పుకొంచుఁ గా
ల్పద నలదక్షిణాటవికి నర్మదయావలి యొడ్డునుండి నే
నడలుచుఁ జూపు చూచవల కాదెసవంకకుఁ గాంచినచ్చితిన్.

దశ— నాయనా! రామభద్ర! నాకుఁ బ్రియమిత్రమును మలయావలవానియుఁ
బక్షిరాజునగు జటాయువునుగూడ నన్నేడిపించినట్లే యేడిపింతువుగాఁబోలును.

(తరువాత నాకనమునుండి దిగుచు రత్నశిఖండుఁడు పృవేశించుచున్నాఁడు)

రత్న— గీ. చంద్రహాసాని దెబ్బచేఁ జూపుదప్పి
మేలుకొంటిని మింటితెమ్మెరలచేత

దశ— సుమంత్ర! ఇంతకు మనపిల్లలకు మార్గమంతయు శుభవృద్ధముగా నున్నది
గదా! సీతకేమియు శకునలోపమురాలేదుగదా?

సుమం— దేవా! మనరామచంద్రుడే యందఱికిని శుభశకునము. జడదారిముత్తైదువు
లందఱు వచ్చి ముద్దువెట్టుకొని దయాకౌతుకములతో మనసీత కిట్లుపదేశించిరి
“కూఁతురా! విదేహరాజనందనీ! పతివ్రతాశిరోమణి! అరణ్యవృదేశములు
కొంచెముజాగ్రత్తగా నడువఁదగినవి. కాళ్ళునొప్పివెట్టినను రామచంద్రు
ననుసరించియే నడుపుముగాని విడువకుము.

ఉ. కొండలనుండు నేను, తెలుఁగు ల్లాహలోఁ, బొదరిండ్ల సింగపుం
దండములుండు. బెబ్బులులదండులు మేఖలనుండుఁ, జెట్లయం
దుండును గొండముచ్చులు మదోద్ధతవాతులభిల్లమండలం
బుండెడిచోట్లు పెక్కులు: వనోర్వి కఠోరముగాక యుండునే.

ఓసీరధ్వజసువాసినీ! ఇంతియెకాదు—

ఉ. తందరమాని ముండ్రపొదదారులఁ బయ్యెద వేలనీక ము
న్మందఱి రాతిగొప్పలు కనుంగొనుమా, పిటసంబు లడ్డమై
నం దలవంచుమా, యడవినాగులపుట్టలు చూచిపోవుమా
నుందరి: దావవహ్ని గలచోట్లను గుచ్చెల వీడ్వఁబోకుమా

రత్న— గీ. వ్యోమమార్గమ్మునుండి వాయుగతిచేత
దివిరి దిగుచుంటి టెక్కలు తెగియునేడు

(ఆలోచించి) ఇట్టివాఁడనయ్యు—

గీ. నీరెడపకుండు తామ్రపరీజలంబు
లందు టెక్కలు దడిపి గతాహిపాశ

ములుగఁ జందనధాతీజముల నొనర్చి

పజ్జిరఘఁజేరితి జటాయుపనువుఁజేసి

కావునఁ బూజ్యఁడగు దశరథుం జూచెదను- (అనియెదుటఁజూచి) ఇతడే
దశరథమహారాజు ! ఎవఁడూరా యక్కడ ?

గీ. బాల్యమిత్రుండు గృధ్రాగ్రిధిపతియు నగు జ

టాయునకు సేవకుం డాజటాయు వనుప

వచ్చెరత్నశిఖండుఁ డన్నక్షి యనుచు

దశరథున కెఱిఁగింపుఁడు త్వరితముగను.

సుమం- ఇటు రమ్మిటు రమ్ము ?

రత్న- (అకాశావతరణ మభినయించుచు) మహారాజ జయము జయము !

దశ- అస్మన్మిత్ర మగుజటాయువు సుఖముగా నున్నాఁడా ?

రత్న- మిత్రోపకారరూపమున బ్రతియున్నాఁడుగాని స్వరూపమునలేఁడు.

దశ- నాయనా ! కూర్పుండి నవిస్తరముగాఁ జెప్పుము. నీమాటచేఁ జాల వ్యాకుల
పడుచుంటిని.

రత్న- ఒకనాటి యుదయమునఁ గాననభ్రమణార్థముగ బైలువెడలిన పక్షిలన్నియుఁ
గన్నీరు కాల్వలుగట్టగా నేడ్చుచు నేలికయగు జటాయువు నొద్దకు వచ్చి
యిట్లు విన్నవించినవి— పాత్రస్సంధ్యావందన మాచరించుకొని జానకీ
లక్ష్మణులతో సుటజివ్వారంబున రామచంద్రుఁడున్న సమయమున—

ఉ. దేహ మొకండుదాల్చి చనుదెంచిన యింద్రునిచాపమో చల
ద్రోహణగోత్రమో యని కుతూహలదత్తమనస్కు లౌచు సం
దేహము చెంది తాపససతీమణు లందఱు గుంపుగూడి కో
లాహలమాచరింపగఁ జెలంగెను బంగరులేడి ముందరకా.

రామచంద్రుండును జానకీతో “నేత్రములను సంతృప్తిపఱపుము, దీనిం
జూడుము చూడుమని” యామృతముం జూపి యిట్లనియె—

ఉ. కోవలు తీర్చి రత్నములు గుచ్చినఫంగి శరీరకాంతి న
ల్లేగ్రవల నింద్రచాపరుచిలీలలు విస్తరిలంగఁ జేయుచుం
ద్రోగ్రవల వెంటవెంటఁబడి తోలుచుఁ దాపసబాలు రందఱుం
బోవఁగ మింటమంటఁ బడిపోవు కురంగముఁ జూడు మంగనా.

తరువాత దానింజూచి లక్ష్మణుఁడు నిట్లనియె— తల్లీ ! జానకీ ! చూడఁదగిన
దగును, చూడుము—

గీ. మరకతమయంబు పార్వ్యయుగ్మంబు, కాళ్ళు
వల్లవంబులు, ముత్యాలబంతి ముట్టె,
కనులు వైడూర్యమయములు కనుము దీని
చర్య మనలను మిగుల నాశ్చర్యపఱచు.

కౌస— తరువాతఁ దరువాత ?

రత్న— విచిత్రచరణగల యాయుష్టితోలునం దభిలాష వొడమియున్న సీతయింగితం
బెట్టింగి రామచంద్రుండును దత్సంరక్షణార్థము సౌమిత్రినుంచి తాను దాని
వెంటఁ బోయె. కొన్ని నిమిషంబుల కనంతర మన్న రాకుండుటఁ గాంచి
యాయద్భుతభూతమువలన నేమియపాయము వచ్చెనో యని సౌమిత్రియు
వధూనికం దావనకాంతల కప్పగించి రాము నన్వేషింపఁబోయెను.

కౌస— నాయనా ! లక్ష్మణ ! మాజీకృతరంగముకొఱకు సీతనొక్కతెను కాంతారమున
వదలి పోకుమా :

సుమ— దేవీ ! యిది జరిగినవృత్తాంతముగాని జరుగుచున్నది కాదు.

దశ— తరువాతఁ దరువాత ?

రత్న— క. ఆకర్ణాకృష్టగుణంబౌ కోదండమున బాణ మమరిచి రాముం
దాకాంతారంబున మాయాకృతియగు లేడివెంట నరుగుచునుండన్.

దశ— (ఆకులభావముతో) ఆప్పుడేమి జరగెను ?

రత్న— క. సురవనితల నెందఱనో చెఱగొని పలుతిట్లువడియు సీతాదేవిం
దరలించెఁ బుష్పకంబున సురవైరి దళాననుండు సురమార్గమునన్.

దశ— చాపమురా చాపమురా !

క. అతిరాక్షసఖండనపండితములు నాయంపగములు నేఁ డాలంకా
పతి పదితలలును వింశతిశతములు గావించుఁగాక శక్తిదలిర్పన్.

(అని లేవఁబోవును)

సుమ— దేవా ! ఇది యతిక్రాంతచరిత్రము గాని బాణప్రయోగకాలమా :

దశ— (కూర్చుండి) అయ్యో యెంతకష్టము ! రమురాజకుటుంబమున కింకొక కళం
కముగూడఁ దటస్థించినదా యేమి ; (అలోచించి) ఆమాయామృగముగూడ
మాయామయుఁడై యుండును.

క. ఆమాయలేడికడుపున రాముం బెట్టెదనొ లేక రామవికలతఁ
నామతి నిర్భాగ్యంబై యీమెయిఁ దలపోయునో యనేకవిపత్తుల్.

సుమి— జానకీ! అడవిలోనైన సుఖముగా నుండక రాక్షసులచే హరింపఁబడితివా?
మాలనైన మింతకుమునుపే హాలాహలము మ్రింగియున్న మాకడుపుల
మఱింతచిచ్చు వెట్టెనా!

కైక— కైకేయాదుర్యోంకురమునకు రెండవ యాకు గూడ బయలుదేరినది.

దశ— (తెలతెలవోపుచు) తరువాతఁ దరువాత ?

రత్న— ఈవృత్తాంతమంతయుఁ దనభృత్యులవలన విని జటాయువు గృధ్రకపోత
నైన్యములతో రావణున కడ్డపడం దనిచి మలయాద్రినుండి బైలువెడలె.

దశ— బాగు బాగు చెలికాఁడా! స్నేహము శిలిపితివి. నీకోడలైన నొకటియు నా
కోడలైన నొకటియునా!

రత్న— గీ. ఏవి మూసిన రవికాంతులెనయు దిక్కు

లేవి విప్పినఁ జీఁకటు లెనఁగు దెసల

సట్టి తెక్కలు పుడమియు నాకసంబుఁ

గప్పఁగ జటాయు వాదశకంతుఁ దాకె.

దశ— సంపాతికి సహోదరుండును నాకుఁ జెలియు ననూరునికొడుకునగు జటాయువు
పరాక్రమము నాకుఁ జెప్పవలయునా.

రత్న— ఇట్లు తాకి గృధ్రరా జభిమానోర్జితముగ నిట్లనియె :—

ఉ. వచ్చితి నోరి! నే మలయవాసిని నన్ను జటాయువండుగ నీ
మచ్చమడంతు లే దిఁకనుమానము తాల్పుము చంద్రహాస మే
దెచ్చట నున్న దీపులుఁగు లెల్లను మాంసముమీఁది యాసచే
నచ్చుగనేఁడు నీతలలయందలిరత్నము లేలు రావణా!

దశ— ఓహోహో! సాటిలేనిబలమే చూపించెను ?

కౌస— భగవతి జయలక్ష్మీ! మాజటాయువునం దభిమానముంచుము.

రత్న— పిదప ననూరుగరుడులవంశమునయం దుదయించిన మే మందఱమును దాత
జటాయువున కడ్డపడితిమి. యుద్ధమును బాగ్రంభమాయెను.

మ. కనులుం గర్జములు న్నలాటములు వక్షంబుం దల ల్మున్నుగా

దనుజాధీశునిమేను పక్షిపతి వాఁతం జీరుచుండంగ వెం

టనె తన్మాంసము ముక్కముక్కలుగ నోటంగుచ్చి భక్షింపసా

గెను గృధ్రంబులు రాపులుంగు లతిభక్తి తేని నగ్గించుచున్.

పిదప సమస్తప్రజలచేతను నాకులీకృతుండగు రాక్షసరాజు చంద్రహాసము
ధరించి పక్కులనెల్ల నుక్కడంపఁ జొచ్చిన జటాయువును విజృంభించి యోహటింప
కుఁడని తలపడె నంతట నాపతత్రిదానవనాథాన్యోన్యసంగరమునందు—

గీ. పంజ్జికంఠుని కత్తిచే వాటుపడని
చోటు తిలయంత పక్షిరాజునకులేదు
పక్షిపతిముక్కుచే బోటుపడనిచోటు
నావగింజంతలేదు దశాననునకు.

కొన— భగవతీ సంగ్రామలక్ష్మీ : మాసీతను బందియనుండి వదలించుము.

దశ— తరువాతఁ దరువాత ?

రత్న— తరువాత మాయొడయండగు జటాయువు—

గీ. చంద్రహాసక్షతికినైన జడియ కప్పు
డాకసంబున కెగసి యల్లాడు చుండి
దిగ్గజాంకుశములతోడ దీటు వచ్చు
గోరులుపదింటఁ బదితల శ్రీరీపై చె.

దశ— బాగు బాగు గరుడాగ్రజా : మేలు మేలు సూర్యసారథీ : రత్నమువంటి కొడు
కును జటాయువును గంటివి : తరువాతఁ దరువాత ?

కొన— పక్షిరాజును జెలికానికోదరి నొకఁ డపహరించుచున్నపుడు చేయవలసిన
సాహాయ్యమంతయుఁ జేసెను. ఇంక నేమిచేయఁగలఁడు :

రత్న— తరువాత.

గీ. కత్తివేటునఁ దననాసికాపుటంబు
తెగియుఁ గత్తిని మొక్కవోవఁగ నొనర్చు
నదియె మెడనాళ్ళుదుర్గింపఁగ నవనిఁ బడియె
నంతట జటాయు వీషన్నితాయువగుచు.

పిమ్మట కంఠగతప్రాణుండగు నీచెలికాఁ డీయవల్చిమం బగువార్త నంపించె.

“సఖా ! దశరథమహారాజ :

గీ. అరుణుతనుజుండు సంపాతికనుజుఁ డన్న
యశము చెడకుండ మైత్రికి ననుగుణముగఁ
బోరి నఖిరాయుధుఁడు దశముఖునిచేత
జీవముం బాసె నీవు లజ్జింపకుండ”

కొన— దేవా : రాఘవకుటుంబమునకే కాక యడవులలోనున్న మిత్రులకుఁగూడ
ద్రోహము చేసితివి.

సుమి— అడవిలోనుండువారికే కాదు. జగమందఱకు నని చెప్పవలయును.

రత్న— దేవా : నాకు సెలివిమ్ము. నిజకుల కులాయమునకుం బోయెద.

దశ— మంచిది పొమ్ము.

రత్న— (పరిక్రమించి నిష్క్రమించును)

కైక— ఓయత్తరకోసలనరేశ్వరా : ఇంక రాఘవవంశ మేమికావలసినది ?

దశ— (విచారముతో) ఏమి కావలసినదో నాకుఁదెలియదు. నామనస్సుమాత్రము—

గీ. మేచకోత్పలరుచిమీఱు మిహిరపుత్తి
జలము గంగోదకముల నెచ్చటను గలసె
నట్టిపుణ్య తీర్థంబునఁ బ్రాణిఁబాసి
యందఁగఁగోరు వాసవార్థాసనంబు.

(అందఱు నిష్క్రమింతురు)

— గద్య —

ఇది శ్రీతిరుపతివేంకటేశ్వర కవిప్రణీతంబైన యాంధ్ర

బాలరామాయణ నాటకమున షష్ఠాంకము.



శ్రీమత్పరదేశతామ్రేనమః

బా ల రా మా య ణ ము

సప్తమాంకము



(పదవ పైతాళకుడు ప్రవేశించుచున్నాడు)

పైతా— (నాల్గదెసలు పరికించి తెరవంకకుఁజూచి) ఓరి ! చందనచండా ! తెల్లవాణి
నదిరా ! నిద్రలెమ్ము. పర్ణశాలవిడుపుము.

చ. తగరపుఁగాంతి తారసిలఁ దారకలెల్లను నల్పసంఖ్యగా
ముగిసెను, దివ్యెలుం బనుపుమోటికలో యననొప్పెఁ జందురుం
డగవడెఁ బారదీయఘటికాకృతిఁ దూఱుపుమింటివాయయుం
దగియెఁ బురాణమద్యసమతామధురం బగుడాలుపెంపునన్.

(తెరలో)— ఆర్యాకర్పూరచండః ; ఇదిగో నిద్రమెలఁకవచ్చినది. లేచుచున్నాను

కర్పూ— ఔరా : ఏమిసీయుత్సాహము : మంత్రశక్తిలేని రాజును లాఠికబ్బములు
చూడని కవియుఁ గైవారముచేయని వందియు నెందులకును బనికీరారునుమీ

(తెరలో) అట్లయిన నీపక్కనుండి లేవకయే కన్నులు మూసికొని కైవారము
చేసెదను.

కర్పూ— ఇది నీయం దింకొకవిశేషము.

(తెరలో)—ఔను సత్యమే. సరస్వతీపరిసాదమును బ్రత్యక్షము చేయఁగల బ్రాహ్మ
ముహూర్తముగదా ?

గీ. దీప్తిదోలఁగెను సంతఃపరదీపములకు

వికసనముఁదప్పెఁ గాడత్రుంపినకలువయు

నాలసాలలు జనరవవ్యాకులమ్ము

లినుఁడు కైసేయుఁ బ్రాగ్దిశ నింక వేగ.

కర్పూ— ప్రాంతఃకాలవర్ణనముతోఁ బనియేమి : శ్రీరామచంద్రుని సుతంతము. ప్రభు
స్తోత్రపాఠమే కదా పైతాళకులకు వ్యతము—

చ. దినమణివంశమౌళి జగతీత్రయికి స్మణిపూస గాదిభూ

మునికి వటుండు తాటకను మొత్తినవాఁ డలకోసలాత్మజా

మనమునకుం బ్రహ్మోదము రమాపతి మాటలుమూర్తి కీర్తికిం
గని యగుఁగాత రాఘవుఁ డకారణమిత్తుఁడు భక్తకోటికిఁ.

(తెరలో)— సఖా ! కౌసల్యాగర్భవారాశిరాకానిశాకరుండగురామచంద్రుఁడు—

గీ. ఎవని ముక్కుంటి సెగ హరియించె మదను.

బ్రహ్మమూర్థము గోసె నెవ్వనికరంబు

వానివిలు పాఁపరానారితోన విటిచి

నట్టిరొడ నేటికైనఁ జల్లాటలేదు.

కర్పూ— (సంతోషముతో) రామునుద్దేశించికొని

క. అని జంభునిఁ జంపిన యిందుని గెల్చిన యామిసీచరునిఁ దనవిల్పై

టను గట్టిన యర్జునుదుగించినరాముని గెల్చితీవ శ్రీరఘరామా.

(తెరలో)— గీ. వీణవలె నీవు పార్వతీవిభుని వింటి

నారి మీటంగ వెడలిన యారవమునఁ

బ్రాణమెడసిరి మున్ను ఖరాదులెల్లఁ

బిదపఁ దావకశరములు పృథివిఁ గూల్చె.

కర్పూ— గీ. ధాత సృజియింపనేల నేత్రములు మాకుఁ

బుట్టుగుడ్డులఁ జేసినఁ బోవునంచు

నీరు విడిచిరి కనులకై నీవు మాయ

లేడి నేసినతఱిఁ జూడలేని సురలు.

మఱియును, గీ. త్వత్కృతకబంధదారణోత్సవముఁజూచి

రెవరు వారికి మనముల నెలమించెడదు

కనుల తెప్పలు వ్రాలవు గండముల జ

నించు పులకమ్ములును బోవు నేటికైన.

(తెరలో)— క. గిరిశాట్టహాసరాశి స్ఫురణముగల వాలికిర్తి సుడివడిపోవం

జరణాగ్రింబున దుండుభిశరీరమును మీటితీవ క్షణమాత్రమునఁ.

మఱియును, క. వీల భవదేకశరమునఁ దాళములేడింటికేడు దరములుగా వా

తూలము శుక్రిగా లోకు లవేలభవద్యశముఁ బరిధవింపరె రామా ?

కర్పూ— చ. కవులకుఁ జక్రివర్తి. సురకాంతునకుం గొమరుండు, రావణుం

ద్రోవవడఁ జంకలో నిటికి నాలుగువార్డుల ముంచినాఁడు, శ

ర్మపటుఁడు, వాలి, హైమనల మాలి సహోదరుతోడఁ బోరునాఁ

డపగతజీవుఁడేయ నొకయమ్మునఁ గూల్చితి వీవు రాఘవా !

(తెరలో)- క. ఒనరిచితి వింధ్యమందరకనకనగకలిందమలయకై లాసకన
హ్యనగముల నుండువానరులను సుగ్రీవాధినాథులను శ్రీరామా.

కర్పూ- చ. హనుమ పయోధి దాటి దనుజాధిపుబ్రోలున నున్నజానకిం
గనుఁగొని యామె కీ విడినకానుక నిచ్చి యశోకభూమిరు
డ్వనమును బాడుచేసి బలవంతుని నక్షనిఁ జంపి కృమ్యుఱ
న్నినుఁ గనెఁగాదె దానికిని సీమహిమంబ కతంబు రాఘవా!

(తెరలో)- చ. ఇతర విరాధముఖ్యుడనుజేంద్రవిదారణముం గణింప కీ
కతయొకఁ డెంతు, మాదనుజకాంతలుతోమ్ములుబాఁడుకొంచుఁ బే
ర్లుతెగి ధరాతిలింబడ నలోయని యేడ్పులువెట్టసాగి ర
భీతటమునందు నీవు శరధింగొని యున్నపుడే రఘూద్వహా.

కర్పూ- శా. లంకారాజ్యము గట్టె రాఘవుఁడు హేలం బెక్కురగ్గింప నే
శంకం జెందక యావిభీషణునకు న్నమ్యక్ప్రతిజ్ఞావిధిన్;
లంకానాథుని మోములన్నియు నవేలశ్వాసఘాతంబులై
యుంకింపించెను గోపవహ్ని రుధిరవ్యూహంబునుం గన్నులఁ.

ప్రతీహారి- (పటాక్షేపముగాఁ బ్రవేశించి) ఓరీ యలీకవై తాళిక ! ఎందులకురా యీ
కలకలము !

కర్పూ- ఆర్యా ! మారామదేవుని శౌర్యగుణసంపదలు కొనియాడుకొనుచుంటిమి

ప్రతీ- దశరథమహారాజుగారి మరణము వినినదిమొదలు రామచంద్రుఁడు “నే రావ
ణునిఁ జంపువఱకు నన్నెవ్వరు నుతింపకుఁ” డని నిషేధించెఁ గాదా?

కర్పూ- నేను విభీషణుని వైతాళికుఁడను పరదేశిని గావున నాయానతి యెఱుం
గక నుతించితిని. క్షమింపుము, (అని వినయముతో) తండ్రిమరణవార్త
వినియు రాముఁడిట్లు యుద్ధసముత్సాహమునం బ్రవర్తించుచున్నాఁడేమి ?

ప్రతీ- (నవ్వి) ఓరీ తెలివితక్కువవాడా ! నీవు సత్పురుషులలో మెలఁగినవాఁడవు
కావు. కావున వారి చరిత్రములు నీకుఁ దెలియవు.

గీ. ఆపదలు వచ్చెనేనియు ననుభవించు

చెలఁగి కర్తవ్యములు గూడఁ జేయుచుందు

సజ్జనులు వారికెవ్వరు సాటిరారు

వారికింగలదైర్య మెవ్వరికి రాదు.

కర్పూ- ఆర్య ! కోపింపకుము, తెలియక యడిగితిని. కాని రామభద్రుఁ డిపు డేమి
చేయుచున్నాఁడు ?

ప్రశ్న— సముద్రతీరమునం దిసుముతిన్నెమీదఁ గుళపస్త్రముపై నుపవిష్టుండై నిటుగిండి భగవంతుండగు భాగీరథీవల్లభుని ధ్యానించుచున్నాఁడు

ఉ. రామమీద నల్గు జలరాశిపయిం గుగ్గిధ వింట మోదముం
జావనిమీద నచ్చెరువు పాపి శశాంకునిపై నసూయ ను
గీర్వుని మీదఁ బేర్మియు లగింపఁగఁ జేయు విలోకనంబులం
గేవలమేగె రాత్రి నరకేశరి కారమురామమూర్తికి॥

కర్పూ— ఆర్య ! యిట్లున్నను సముద్రనినకుఁ దెల్విరాలేదా ?

ప్రశ్న— అతనిపేరే జడనిధిగదా!

కర్పూ— అట్టి సముద్రుని విషయమై రామభద్రుఁ డేమనెనో?

ప్రశ్న— ఇట్లనెను. వినుము చెప్పుచున్నాను— ఓరత్నాకరా!

క. రాముఁడు నీయొడ్డునఁగడు నేమంబున దర్శశయ్య నిటుండంగ
రామానెదు దలఁపుము తోడ్తోమది సగరుని భగీరథుని మద్దనువు॥

కర్పూ— అంతకోపమే వచ్చిన గోష్పదమునువలె సముద్రమును దాటినవాడె.

ప్రశ్న— (నలువంకలఁ బరికించి) ఓష్ణవంగయాధపతులార ! ఓగ్గీలాంగూలసేనా నాథులార ! ఓయచ్చభల్లసేనానులార ! వీరులు చేయఁదగినవని మీరలు చేయుటలేదు. సముద్రప్రాంతపనంబులం దాటలాడుచు నడుగులు లెక్క వెట్టుకొనుచునా నడువవలసినది!

కర్పూ— (చూచి) ఈవానరులు నిజకులాచారములు లెక్కింపమి యటుండ నీమాట గూడ లెక్కింపకున్నారు.

ప్రశ్న— ఇదిగో నిందఱును దోలుకొనివత్తును. కోతిమూఁకగదా ! ఓ వానరయోధులార !

చ. కనుఁగొని పూర్వమొక్కచులుకంబుగఁ ద్రావె నగస్త్యుఁ డీపయో
ధిని బడబానలంబున కిదేకద ! తిండి యడంగి పొంగుచుం
డును బొలిమేర దాట దెవుడుం బ్రశయాంతమునం దరాకృతిం
గను మనవారు త్రవ్వినదిగా యిది దీనికిఁ జింతయేటికిన్.

చ. చెఱియొకయింత యింతయగుఁ జేరి జలంబులు త్రాగఁబోయినం
జెఱియొకతాయి లోపలకుఁ జిమ్మినఁ జాలును బూడిపోవఁగా
వెరవు లెఱుంగలే కిటులు వేద్యురులై భయమందనేల పెం
పఱుకొడు రండు వేగఁ బ్రవగాదిపులార పయోధి దాఁటఁగన్.

కర్పూ— ఓనుగీరప్రశ్నహార ! నీమాట లరణ్యరోదనములు ఈవానరయోధపతులు మాత్రము చెట్లు దిగరు.

ప్రతి— (చేతితోఁజూచి) ఈదిల్లరమూఁక రాకపోయినను గొందఱు పనిచేయుచు
న్నారు చూడుము—

గీ. అంసములు రెండుచేతుల నప్పళించి
పైన్యపతియగు నీలుండు నవదరించుఁ
గిలకిలధ్వని వినలేక నలువ యిడుమఁ
జెందు నిరుకేల నెనిమిది చెవులు మూయ.

గీ. ఆవులించిన సెలవులయంతరమున
అంపములు వోలె నిడుదకోటలు గనఁబడఁ
దోకచేఁజుట్టి ధూమ్మగ్గిండు తోయరాశి
యలలఁ బడవై చుచున్నాఁడు మలయనగము.

గీ. మూఁడులోకము లిముడని మూర్తిగలుగు
నలత్రివిక్రము వలగొన్న యంతవాఁడు
వార్ధిఁగట్టుట విని జాంబవంతుఁడకట
ముదిమిపైఁ గోపగించుచు మూలుచుండె.

చ. అలసి కుమారుఁడంగదుఁ డయారె నఖంబులఁ బాకపాండురో
పలములు పచ్చకస్పరపుఁ బల్కలు చీలిచి తత్పరాగమున్
నలుగిడి మేని చెమ్మట గనంబడకుండఁగఁజేసికొంచుఁ గొం
డలు జలరాశిలోపలఁ దడలున వైచుచునుండె నేర్పునఁ.

గీ. తారకాపతి దయ నభ్యుదయముఁజెంది
కేసరాధ్యత్వ మామోదభాసురత్వ
లంబతరవాలనాలతలను వహించి
పడసెఁ గుముదుండు కుముదరూపంబు బిళిరె.

క. ద్వివిదుం డీషన్ముకుళితమవు దృష్టింజూడ సౌందుఁ డశ్వసుతుఁడు సైం
ధవపులినంబున మొనరికిఁ బవగొలిపెం గజముతోడఁ బాణియుగమునఁ.

క. అంబుధి దాఁచెద దైత్యకులంబుం దునిమెదను గపిబలములారా మీ
రింబుగ మల్లోమనమూహంబుం బట్టుకొనుఁడంచు హనుమయు నవ్వఁ.

గీ. తారగుబ్బలమీఁది పూతయును వేయి
తమ్మిపూదండలును గల తనయురంబుఁ
జూచుకొని యెంచుకొనుచుండెఁ జాలుక సేయ
మీపయోరాశియని వానరేశ్వరుండు.

కర్నూ— సఖా ! నీవు చెప్పినదంతయు నిజమే (చమత్కారముతోఁ గలయఁజూచి).
 విచిత్రముగఁ గవవీడక తిరుగుచుండు జలమనుజుడంపతులచేతను నింద్య
 మానంబులగు శంఖినీయాధంబులచేతను మిగిలిన బడబాగ్నిజ్వాలలచేతను
 మిన్నంటుచు నినమండలంబునుదాఁకు తరంగములచేతను దాహాతిశయముచేఁ
 బగులు ముత్తైపుఁజిప్పలనుండి పైకెగయు ముక్తాఫలంబులచేతను నిట్టటుకదలు
 మత్స్యకచ్చపాది జలచరములచేతను బైకిఁ దేలియాడు మీనప్యవ్వంబులచేతను,
 మందేతరాకృందనములొనర్చు మకరములచేతను సరీసృపచక్రంబులచేతను
 నెగురుచున్న పక్షపత్నర్వతంబులచేతను దటావటప్రవిష్టనష్టపన్నగములచేతను
 గరివర మువ్వమోనదురవగాహమదప్రవాహములచేతను బాడబళాంతి నొనర్చి
 కొనుచు జలస్తంభనవిద్యచే దాగియున్న మునిగణంబులచేతను విముక్తోపరిగ
 మనులగు విబుధసిద్ధసాధ్యవిద్యాధరాదులచేతను దీరతరుకులాయంబులు వదలి
 మింటికెగసి చూచుపక్షిగణములచేతను దూరముగ బాటిపోయి యవలోకించు
 కపికుటుంబములచేతను గర్భవాసంబువదలి పాటిపోవు దైత్యసుందరులచేతను
 చుదనకాలావశిష్టాప్సరశ్చయమును గాంచుటచే నుతించు నిశాకరపారిజాత
 కౌస్తుభాదులచేతను విరాజితంబగు నీపారావారముం గనుంగొన సంతసంబును
 భీతియు నచ్చెరువుంగూడ గలుగుచున్నది.
 మఱియును,

గీ. పొగయు మిణుగుర్లు మంటలు బూది నీల
 మణులు మాణిక్యములు విద్యుమములు ముత్తై
 ములును నైక్యంబుఁ జెందఁగ జలధివహ్ని
 జలచరంబుల కానవాల్ తెలియదయ్యె.

పృథ్వీ— (సవితర్కముగా) సఖా ! ఇటు చూడుము.

గీ. హరనయనవహ్నియో పృథ్వీనలంబొ
 లేక కాలాగ్నిరుద్రుఁడో గాక బాడ
 బాగ్నియో యిది కాదుకాదకట తెలిసె
 ధాశరథిముక్త బాణాశ్రయాశకీల.

కావున నేదియో గొప్పపనిచేయుటకు సంరంభించి సుగ్రీవవిభీషణులతోఁ
 గలసియున్న రామునొద్దకే పోదమురా (అని యిరువురు నిష్క్రమింతురు)

(ఇది విష్కంభకము)

(పిదప సుగ్రీవ విభీషణులును హనుమంతుడును గొలువ
రామలక్ష్మణులు ప్రవేశించుచున్నారు.)

రాము— (బాణమెక్కు వెట్టి యాకసము వంకకుంజూచి యౌదలవంచి నమస్కరించి)

చ. సగరునిచేతఁ దృప్తఁబడి సాగరమై పిదపన్ భగీరథా
నుగయగు దివ్యగంగకు ననుంగు ప్రియుండగు వారిరాశిపై
కెగసె మదంబకాగ్ని యెడమీనికతంబునఁ బెద్దలార నా
కు గతి మఱొందులేక దయఁగోరితిఁ గావునఁ దప్పనై పరే.

విభీ— సఖా సుగ్రీవ ! మన రామదేవునిచరిత్ర శశాంకశేఖరునిగూడ దాటునుజుమీ
గీ. ఉమకనుప్పయ్యె బడబాగ్నియును యుగాంత
వాయువులు గూడ జలహృతబలములయ్యె
దేనిలోపల నట్టివార్ధి నిదె రామ
బాణములు గాఁచె నతిబాడబంబులగుచు.

సుగ్రీ— మిత్రమా ! విభీషణ ! యింతకుమున్ను వినియుఁ గనియుఁగూడ నెఱుంగని
రాముని విక్రమ మెవ్వరి నాశ్చర్యపఱువదు. జలములుగూడ భగభగమండు
చున్నవి.

చ. ఒడలులు చుట్టచుట్టుకొనియుండె భయంబున సర్పదంపతుల్
సుడివడి నీరుగ్రక్కుకొని సోలె మొగి శ్శౌకమూల వల్లెసల్
గడుకొనె వారిజంతువుల క్రాగిన మేనులపూతిగంధముల్
కడలి రఘుప్రవీరశితకాండపరంపర గ్రమ్ము వేడిమిఁ.

హను— (అచ్చెరువుతో ముందుఁజూచి నమస్కరించి)

గీ. నుదురునందలి బొమముడి వదలుమింక
బాణ ముపసంహరింపు చాపముననింక
పన్నగీతయశుఁ తదె వచ్చుచున్న
వాడు వారిధి దేవ ! సభార్యకముగ.

(అందఱును సంతోషముతోఁ జూచుచున్నారు)

రాము— అట్లైన నిదిగో అగ్నేయాత్ర ముపసంహరింపుచున్నాను.

(పిదప ఓషధులు శరీరమునిండఁజూట్టుకొని బద్ధప్రణవట్టుండగు
సముద్రుఁడునుభార్యులును ప్రవేశించుచున్నారు.)

గంగ— సఖి ! యమునా ! త్వరగానడుచుటకునైన శక్తిలేకయున్నాఁడు చూడుమా
మననాథుఁడు.

గీ. ఆదికిటి భూమిఁజుట్టిన యపుడు మంద
రాదిగి చిరముగఁ దఱచిన యపుడుఁగూడ
సుంతనొవ్వని యవయవాల్నావె రామ
బాణముల నొచ్చి దగ్ధభావంబుఁజెందె.

(అని యందఱును యధోచితముగాఁ బరిక్రమించుచున్నారు)

సము— (దుఃఖముతో) సఖి ! మైమవతీ ! ప్రియురాలా కాశిందీ ! అపరాధివగు నేను
రామచంద్రుని మొగమెట్లుచూతును.

గంగ— ఆరామచంద్రుఁడే యపరాధిగాని మీరుకారు. సగరభగీరథయశోరాసులగు
తమకిట్టి యపకార మాచరించినాఁడు.

యము— అపరాధమింక నేది, తత్క్షణమే బయలు వెడలి వచ్చితిరిగదా.

సము— అట్లైన బాలనారాయణమూర్తియగు రామదేవు ననుసరితము రండు.

(అని యందఱును బరిక్రమించుచున్నారు)

యము— దశరథనందన ! భగీరథకులపావన ! సగరభగీరథులవలె గారవింపఁదగిన
రత్నాకరుఁడు మీయెదుటికి వచ్చియున్నాఁడు

సము— (వూజాపురస్కారములతో సమీపించి)

మ. రమయుంజంద్రుఁడు హాలయున్ సుధయు స్వర్మాతంగముం బారిజా
తము చింతామణి మున్నుఁగాగల పదార్థవృత్తముల్ మున్న నేఁ
దమస్వాధీనముచేసితిం జలముమాత్రాంబిక నాకున్న వి
త్తము సీపంచిన పంపుసేయుటకునై దాసుండ శాసింపుమా

రాము— (గౌరవముతో) భగవంతుడా ! రత్నాకర ! నీకు నమస్కారము. సాగ
రుఁడవగు నిన్ను నేశాసింపఁదగినవాఁడను గాను. అవినయమో వినయమో
యాయొక్క తప్పు క్షమింపుము.

విభీ— భాగీరథీవల్లభునకుఁ దమయందు సర్వదా స్వభావసిద్ధమగు పక్షపాతమే

చ. అమృతము పుట్టినిల్లు దివిజాపగకుం గడువల్లభుండు వై
ద్యమణికి వంశకర్త హిమధామునకుం జనకుండటంచు సం
ద్రమునకుఁ గల్గికిర్తి విదితంబు జగత్త్రితయంబునందు సం
దమర నుతించుచుంటి విపు డల్లుడ వీవు నిఁకేమిరాఘవా.

(రాముఁడును సముద్రుఁడును సిగ్గుపడుచున్నారు.)

విభీ— దేవా ! సముద్రుని యోగ్యత కిదియొక చర్ణనాపరిపాటియా ! నేనతని దరిత్ర
మును వర్ణింతును వినుము.

చ, మగలకు నాండ్రకుం బ్రణయమానము బాపు సుధాతపంబు నే.
 ర్వుగఁ గిలికించితంబు విటిబోండ్లకు నేరుపు హాల సర్వదా
 తగు నెలపొయముం ద్రిదివధాముల కిచ్చెడు తీపిబువ్వ క.
 బ్రిగల త్రిలోకమాతయును లీలలుగావె పయోధి కారయన్.

సుగ్రీ— భగవంతుండగు యాదాపతి మహిమ మట్టిదే.

గీ. శ్రీలక్ష్మణు మేల్బంత్రి శీతగిరికు
 మారి, యామెకుఁ దమ్ముండు మాటుఁగొనియె
 నిందుగనకు జుంకి మైనాకుఁ డీవయోధి
 లోనిజంబాలమున జెక్కలు తెగకుండ.

గీ. పుడమిధరియించె శేషుఁడు పడగలందు
 నితనిదాల్చెను దాఁబేలు పృష్ఠమందు
 దాని భరియించె నీతఁ డుదరమునందు
 పెద్దల మహిమ కింతని హద్దుగలదె.

సము— (ప్రేహముతోఁ గూడిన యనూయతో.)

గీ. అగ్నిశిఖలను జిమ్ము నీయంబకములు
 నాటఁగా నన్నుఁ దాడించునప్పు డకట
 మఱచిపోతివె పడకింటి మాట దేవ ?
 కమలకును నీకుఁ బ్రలయాంతకాలమందు.

రాము— దేవా ! రత్నాకర ! నాయపరాధంబులెత్తి నన్ను లజ్జింపఁజేయకుము.

సము— (గంగాయమునల రామునకుం జూపి)

గీ. తమ్మిచూల్చేతికుండి నుదయముఁ జెంది
 శివశిరోభూషయైన దీ చిగురుబోడి
 ఆ కలికి మీకుఁ గూటస్థుడైన యుత్ప
 లారి కూతురు మీయింటి యాడుబిడ్డ.

రాము— దేవి, హరశిరోవతంసమా, మందాకినీ ! తల్లి మార్తాండ నందనీ. యమునా;
 దాశరథి మీకు నమస్కరించుచున్నాడు.

గంగాయమునలు— రవికులాలంకరణమా. రామచంద్ర ! నిరర్గళవిక్రమసంపన్ను
 డవు కమ్ము.

సము— దేవా ! ఏమిసెలవు?

రాము— నన్నే నియోగింపుము. ప్రకృతకార్యమునకుఁ గొంచెము దేవర సాహాయ్యము కోరుచున్నాను.

సము— విశేషములు వినఁదలఁచియున్నాను.

గంగా— ఏల పది మాటలు.

క. వేవే యారంభింపుము దేవా ! పోతంబురీతి దృఢముగ నెంతే
నీవార్దిదాట శైలగ్రావంబులచేత నానకట్టం గట్టన్.

(అందఱును విస్మయపడుదురు)

సము— గంగాదేవి చెప్పినట్లే చేయుఁడు. చక్రవాకాదికి మధ్యంబుండు నివసించి యుండు బడబాగ్ని కుత్తరముగా ననంతభోగిభోగశాయయగు భగవంతునికి దక్షిణముగానున్న యింద్రానీల శకలశ్యామలంబగు సలిలస్కంధము సేతుబంధ నమునకుం దగినచోటు.

రాము— (నవ్వి) దేవా ! తాళ్ళు నీళ్ళలోఁ దేలునా.

సము— విశ్వకర్మసూనుండును శత్రువనదావానలుండునగు మన నలునకు తాళ్ళు గూడఁ చేతఁదాఁకిన నీళ్ళలోఁ దేలునని మహామునులు వరమిచ్చిరి కదా.

(అందఱును మిగులనాశ్చర్యపడుచుండ తెరలోఁబెద్దకలకలము)

హను— (అలించి) ఇది సముద్రుని మాటవిని సంతోషముతో నొడలెఱుంగక యటచు కపికులముల కలకలము.

సము— రామభద్ర ! హనుమంతుఁ డీమలయాచలతటీవిటంకముపై నెక్కి సేతుబంధన మునకుం దగిన ప్రదేశమును జూచును గాక.

రాము— ధన్వంతరి జనకుం డానతిచ్చినట్లే యొనరెచ్చెద (అనివినయముతో) భగవంతుఁ డా ! రత్నాకర ! రాముని దుర్వినియమునంజేసి ప్రాణములు గల శరీరము గలవాఁడనైతివి గావున నిజపాతాళనిలయంబునకుం దయచేయుము. చాలు ననుగ్రహితుండనైతి.

సము— సప్తమనారాయణావతారమగురామమూర్తి : చిత్తము (నిష్క్రమించును)

(తెరలో) గీ. రామునకుఁ గీర్తిహేతువు రామజనునకు

ధూమకేతువు సేతువు తోయరాశి

వెలయుచున్నది దయఁజేసి వెడలుఁడయ్య

నాగనాయకకూర్మమీనంబులార !

గీ. సేతువును గట్టుచోటు త్యజించి బంధు

చయముతోఁ బోవుఁడో జలచరములార

లేకయున్నను సేతుకాలికములైన

యిడుమ లేనాటికిని బోవుచుండు నిజంబు.

సుగ్రీ— ఆంజనేయా ! సేనాపతులందఱికిని బర్హతానయనమ్మునకై యానతిమ్ము.

హను— దేవా ! చిత్తము (అని నాల్గదెసలు పరికించి)

శా. కేశీలాలనులైన వానరులు సుగ్రీవాజ్ఞ నాలింపుఁడి

మాశిన్యస్తకరద్వయాకులగుచుం బాహుబలప్రొడ్డి నెం

తో వీలం జలరాశిఁ గట్టుటకునై తో డైండు భూభృచ్చయం

బాలన్యంబులుసేయఁగావలదు పొండయ్యా దిగంతాశిన్,

సుగ్రీ— గీ, తెండు కవులార మీర లదిగితతి, యంది

పుచ్చుకొనుమయ్య యోవాలిపుత్రగ్రీ నీవు

నలుఁడ నీచేతి నేర్పును బలముఁ జూపి

సేతుబంధనకృత్యంబు సేయుమయ్య (అందఱును విందురు)

హను— (నవ్వి) నముద్రుఁడు పాప మాపద్విలీనుఁడై యుండియు నిజదోవారికుండగు

శోణనదముద్వారమున జలదరమహాసత్వంబులన్నింటికి నుపదేశించుచున్నాఁడు.

సుగ్రీ— మిత్రమా ! ఆంజనేయ ! యిరువురు వానరవంతులను బిలచికొనిరమ్ము.

వారు సేతుబంధనవిధియంతయు రామునకు నివేదించుచుందురు.

హను— చిత్తము (వెళ్లి యా యిరువురతోఁ బ్రవేశించి) ఓకపిత్థదధిత్థులారా : రామ

చంద్రునితో నిచటివృత్తాంతములన్నియు నివేదించుచుండుఁడు.

వంతులు— చిత్తము (అని రాముని సమీపించుచున్నారు)

కపిత్థ— దేవా ! యిటుచూడుము. తీరమునందలి పర్వతములన్నియుం బెకలించి

తలమీఁద నిడికొనివచ్చు వానరులతో నిసుముచల్లినను గ్రిందరాలదు. వారి

కిం గల సేతుబంధనవిధిత్యయందలి యభిలాషయు వర్ణింపఁదరముగాదు.

రాము— ఏమీ ! శాఖామృగముల పరాక్రమాతిశయము. ఏమీ ! నముద్రుని వాత్స

ల్యము. పర్వతంబులు మునుంగకుండఁ దేలుచున్నవి. ఈగొప్పకార్యము

నకుఁ దోడుపడినాఁడు.

డధి— దేవా ! తావకపరాక్రమాతిశయమునకుం గుసుమంబును సీతావిరహవిచ్చేద

శుభకార్యంబునకు స్వస్త్వయనంబును రత్నాకరంబునకుఁ మొదటికళంకంబును

నగు సేతుకందమునకు నలుఁడు మోటిక మొలపించినాఁడు.

కపి— దావాగ్ని చల్లార మృగేంద్రుంబులు తల్లడిల్ల పంచవర్ణధాతుద్రవంబులు సన

వింపఁ గపిబలములతో క్షణమాత్రము స్నేహముంజేసిన ధరాధరంబులు పతన

సముజ్జాతంబులగు బుడగలు తమ్మనుకరింప నలకరస్పర్శంబుచే మునుంగక
సముద్రమం దోడల పగిది నట్టిటు తేలియాడుచున్నవి.

దధి— మిత్రమా ! నీవు చెప్పినదంతయు సత్యమే.

ఉ. అంబుధిహద్దుదాట బడబాగ్నికి విందిడి భోగిలోకమం
దుంబడి యాదిపోత్రి ముఖధూతము కర్దమ మంటఁదేలుచుం
డెం బృదివీధరంబులు వడి న్నులు హస్తము తాకినంతమా
త్రంబున వానరప్రవరతండభుజాయుగపాతితంబులై.

(అలోచించి) గీ. కపిబలము త్రవ్వివై చిన గల్లుమింట
నరయ నివి చాలవా కట్టకనుచుఁ దోచు
వార్దిలోఁ జూడ వేయవభాగమైనఁ
బూడ్చలేకున్న వహహ యప్పులను నిజము.

కపి— మిత్రమా ! రామ చంద్రునికుఁ జక్కఁగఁ దెలుపుచుంటివి.

హను— క. మును మందరగిరిమధనంబున నమృతముగోల్చి మృత్యువుంగెల్చినవా
ర్మనుజులు ప్రతిగిరిపాతంబునకుం దన్మథనబుద్ధి పొందిరివేడ్కన్.

లక్ష్మ— (ఆశ్చర్యముతో) ఆర్యా : కథలుఁగూఁ జెప్పుకోఁబడిన జలజంతువుల నన్నిం
టిని బ్రత్యక్షముగాఁ జూచుచుంటిమి

గీ. కమతపృష్ఠాఫలాతంబుఁగాంచి మరలఁ
జైకిఁదేలుచునున్నట్టి పర్వతంబు
మింగె నొక తిమి దానిఁ దిమింగిశంబు
మింగె నికవేఱయున్నదే మేటివింత

రాము— వత్సా ! లక్ష్మణ మణియుం దక్కువ వింతయే చూచితివి.

గీ. మింగుఁ దిమియనుదానిఁ దిమింగిశంబు
దానిమింగు నింకొక్కటి దానిమింగు
నింకనొక్కటి నద్దాని నింకనొకటి
మింగు దాని మఱొక్కటి మింగుఁగాడె.

ఇదియే కాదు

ఆ. వె. నలుఁడు సేతుబంధనమునకై కూర్చిన కొండతెల్ల శఫరమండలంబు
తాకుచేతఁ గొన్ని తాఁబేటిపిల్లల తాకుచేతఁ గొన్ని తరలుచుండె.

దధి— గీ. గల్లు తేలుట జలరాశి కట్టఁబడుట
కూర్మమీనకులస్థులు కూలుచుంట

సానుమంతంబులెల్ల లోష్ఠంబు లగుట

సేతువిధి రావణక్షయహేతు వరయ.

సుగ్రీ— మన సేతుబంధనమున కొక యంతరాయముకూడఁ గలుగుచున్నది గదా

ఉ. కొండల నుండియే వెడలి కొట్లకొలందిగ నేర్లు తోయధిక్

నిండఁగఁ జేయుచుండ నవనీధరతండము లెన్నితెచ్చినం

దండుగెకాని యెచ్చటఁ గనంబడవన్నియు నింతమేరలో

నుండ విఁకెట్లు కట్టఁబడునో జలరాశికిఁ గట్ట యక్కటా.

విభీ— మిత్రమా ! యిదియొక మహాద్భుతము చూడుము.

గీ. పర్వతము నీటిలోఁ బడవై చి యపా

వడిననీరంబు మరలి తా వచ్చునంత

లోన నాకోఁతి యిది భూమిలోనఁగల్గు

కొండనుచు నెంచి పెకలించుచుండె నహహ.

మఱియును గీ. ఎచట బడబానలంబుండె నెచట వెన్నుఁ

డుండె నెచ్చోట దై తేయులుండి రెచట

పర్వతములుండె నెచ్చోట బై టఁబడుచు

నుండె నొక్కొకగిరి వై చుచున్నయపుడు.

సుగ్రీ— ఉ. వేలుపుపేన్గనింటఁ బ్రభవించిన యేన్గులు శీతరశ్మిచు

ట్టాలును లచ్చి బందుగులు డంబగు కౌస్తుభమింట నున్నర

త్నాలును జూచువారికిఁ గనంబడు నిక్కముగాఁగ నేఁడు వా

తూలభవుండు మేరుగిరి తోయదివోఁ బడవై చునంతటఁ,

రాము— వలదు, మేరుగిరి పెకలింపవలదు, ముప్పదిమూఁడుకొట్ల దేవతలకు నదియే కదా నివాసము.

కపిత్థ— దేవా ! యివి సకలబృందారకబృందనివాసంబులును గుంకుమపంకవి లేపిత తరుణీగండనమచ్చాయంబులునగు బంగారుంగొండ తునకలు. ఇవి యర్థనాఠీ శ్వరవిషమచరణవిన్యాస ప్రతిబింబచుంబిత శిలాతల రమ్యంబులును హిమని రంతపాతపాండురంబులునగు మంచుఁగొండ తునకలు. ఇవి కౌస్తుభమృ గాంకమదిరాసుధారసశ్రీసురదుర్మమనముత్పత్తిసాక్షీ భూతంబులగు కవ్వపుం గొండ తునకలు. ఇవి కుబేరమైత్రీకృతనివాసకృత్తివాసః పావన చరణ విన్యాసపావనంబులును జరతమృగాఁకఖండధవళంబులునగు వెండి కొండ తునకలు. ఇవి కాంచనకమలపత్రశోభిత మానసంబులును గంధహరిణ

నాభీనుగంధులునునగు గంధమాదనగిరి ఖండంబులు, ఇవి లవలీలతామండి తంబులును జైశితకేరళికపొలరుచిరంబులునగు కాటుకకొండ తునకలు. ఇవి మార్తాండమండలమార్గనిరోధులును సీతశిఖరశిఖండి మండనంబులునగు వింధ్యపర్వతఖండంబులు ఇవి నానామణి సముత్పత్తి హేతుభూతంబులును లోపాముద్రాస్నానపవిత్రీకృతనదీప్రవాహపరిపూతంబులునగు రోహణాద్రి ఖండంబులు. ఇట్లనేకపర్వతంబులనుండి స్లవంగపుంగవులచేఁ బెకలించి తేఱబడిన ఖండంబులచేత నీలుండు సేతువును నిర్మించుచున్నాఁడు.

దధి— (తొందరగాఁ జూచి)

గీ. సేతు వంబుడిఁ బాదావశిష్టమయ్యె

నవుడె కపిసేన కిలకిలమునుచు లంక

సౌగను గంతులు వై చుచుఁ జూచుచుండె.

మేడలెక్కిరి పొలదిండి మెలఁత లచట.

(తెరలోఁ బెద్దకలకలము. అందఱును విందురు)

రామ— ఏమిది ? ప్రళయకాలకాలకంతకంఠ హంకారనమాకారమగు కలకలము ?

కపి— (ముందుచూచి) దేవా ! సేతుబంధమున కంతరాయము నాచేరింపఁగ రావణుం డనిపినరక్కసులకును సుగ్రీవుఁడు ప్రేరేపించిన వానరులకును జరగు పెద్ద పోరునందలి కోలాహలము.

లక్ష్మ— బాగుబాగు లంకేశ్వరా ! నీ సాహసమునకును షాడ్గుణ్యమునకును దగిన పని యారంభించితివి.

సుగ్రీ— విభీ—దేవా ! రామచంద్ర ! కొంచె మగ్రిభాగమునకు దయచేసి కూర్చుండ వలయును. వానరులకు రాక్షసులకును జేద్దయుద్ధము జరగుచున్నది.

రామ— మంచిది. (యట్లు చేయుచున్నాఁడు.)

కపి— రాక్షసబలంబు బిట్టేచి కోగ్రేతులంబట్టి మ్రింగుచుండ శిరంబులమీఁది పర్వ తంబులు పాఞవైచి మనవాండ్రి పలాయమానులైనను వనిచేతనే శిష్టంబగు సేతువు ముగిసినది. లంకాపురిలో యుద్ధపటహమును మ్రోయించు చున్నారు రాక్షసులు నవ్వుచున్నారు, కొండలు మోచి దిమ్మువట్టిన తలలమీఁద రక్కసులు గుర్దినగుర్దులచేఁ గపులు మణిత దిమ్మువట్టి పరుగెత్తుచున్నారు. కావున నో దేవా ! గొక్కునఁ జ్చితికర్తవ్య మాలోచించుము.

లక్ష్మ— భద్రముఖ ! భయపడకుము. రావణుఁడుగాని యింద్రజిత్తుగాని రానిదే మన మాయుధముఁబట్ట నవసరములేదు.

దధి— (నవ్వుచు నొకవంకకుఁ జూచి)

గీ. పొజ్జిమెడసిన కపులయు రాక్షసులయుఁ
దలలు మొండెమ్ము లొకటిగాఁ గలసికొనియెఁ
జేసెఁ గపిరాక్షసాత్మికసృష్టి తాత
మాతనంబంచు జనులు వినోదపడఁగ.

(మఱియొక వంకఁజూచి)

గీ. తెగిపడినయేను తలతోన పగతుమూర్ఖ
మైనరాత్రించరకబంధ మదుకుకొఱకుఁ
గలసికొన వింత మామరక్కనులమేను
లన్న విభ్రాంతిపడిరి చోద్యముగ జనులు.

(ఇంక నొక్కపక్కకుఁజూచి)

క. పలువురు నవ్వుచు నృత్యంబులు వికటముగాఁగఁ జేయు పోలిక వచ్చెన్
తలమాత్రము తెగి నిట్టగ నిలువంబడి యున్న యామినీచరుల కిహీ ।

కపి— దేవా : యిటు విలోకింపుము. అంతరిక్షమును దట్టమగు కుంకుమపూతఁగల
దానిం జేయుచుఁ బుడమినుండి వెడలిన పరాగ మష్టమంబగు రక్తనముద్రము
వలెఁ గన్నట్టుచున్నది.

గీ. సైన్యచరణాహతావనీజాత మైన
యా పరాగంబు లీల మిన్నవమళింపఁ
గంచుతాళంబుతోఁ బోలు కాంతివచ్చె
నఖిలలోకప్రకాశకుడైన రవికి.

మఱియును—

చ. త్రిదశపదంబు దాక దివి రేగినధూళికి వేల్పుఁ బెద్దయున్
జదువుట మాని యచ్చెరువునం గనుగొం చిరుగేలఁ గన్నులె
న్నిదియును మూయలేక తన సీరజనుందలి తేకు లొల్పి యొ
ప్పిదముగఁ గప్పకోదగినవే కనులంచు మదిం దలంచెడన్.

కపి— (నవ్వి) పుంఖానుపుంఖముగా వచ్చు బాణములవేగముచేతను వికటంబులై
యిట్టటుఁగదలు ధ్వజపటపటలంబుచేతను జూడవచ్చిన దేవతానుందరులచే
విడువంబడు పుష్పమాలికలచేతను గొంచెము తక్కువగాఁ జేయఁబడిన యీ
పరాగము నిష్ఠురప్రహరకృత కబంధకంధరారంధ్రనిస్సరదస్పృగ్ధారలచేతను

గరికరవిక్రీర్యమాణ జలాసార పరంపరలచేతను నిర్మూలముగ నుపశమింపఁ జేయఁబడినది.

చుట్ట— పృశాంతపరాగంబగు రణాంగణంబున మరల యశోధనంబగు నాయోధనము మొదలిడిరి. (అలోచించి) యుద్ధమునఁ జచ్చుటయు వీరులగువారికి లాభకరమే అప్పరసలందఱు నహంప్రథమికతో స్వయంగ్రహాలింగనము చేయుదురు.

క. తమతెగిన శిరంబులు సమరముచూడఁగ మింట నచ్చరలతోడ విమా నములపయినుండి వీరుల్ తమదొరలకు వందనంబులం జేతు రొగిన్.

సుగ్రీ— సర్వము దధిత్తుఁడు విన్నవించినట్లే యున్నది. వేయేల : సమర మాశ్చర్య వితరణైకముష్టియొగమై యున్నది :

క. అమరులు పూవులు గురియఁగ సమరం బొనరించి తుదకుఁ జచ్చియు దివిపై నమరులయి మరల ముంతురు తమవారల దివ్యపుష్పదామముల బశీ.

పెట్టి— ఈవైపునఁగూడఁ జూడఁదగినది చూడుఁడు.

చ. మడిసినవీరు లందఱు విమానచరత్వముఁజెంది కిక్రిందఁ గాఁ బడు బవరంబు చూచి యనిపట్టున వేడుక గాఁగ వేలుపుం బడఁతులతోడఁ గూడి భుజపాశములం గునుమాంబకంబుల ని్వడివడి పోరుచుండిరి నవీనముగా సమరంబు గూర్చుచున్.

కపి— దట్టంబుగ నేలంబడియున్న కరికరంకంబులును భయంకరంబుగ నఱచుచు నెత్తురు ద్రావు సృగాలంబులును రక్తమాంసమేదోభక్షణంబునకై యొందో రులతోఁ బోరాడు డాకినీగణంబులును నసృక్పానంబుచే మత్తిలి ఘోరంబుగఁ గిలికిలారవంబు గావించు పిశాచాంగనలును గల యీ సమరాంగణంబునం బ్రబలవానరబలసమాక్రాంతంబు లగు రాక్షససేనలు లంకాభి ముఖముగాఁ బాటిపోవుచున్నవి.

హను— (నవ్వి) దేవా ! మనము గెల్పితిమి ; ఎదిరిన రాక్షససైన్యము విముఖమై * పోవుటయే యందులకు గుఱుతు.

రామ— యుద్ధమగు చున్నపుడు మరణాపమరణంబులు మొత్తముమీఁద జరగుచుండు ; నంతమాత్రమున జయాపజయములు నిర్ణయించుట కనువునడవు.

హను— దేవా ! అట్లుకాదు. ఎదిరియు విముఖమైన బలము మరల వేయేండ్లకై నను మార్తుర నెదుర్కొనుట యబద్ధము.

రామ— భద్రముఖా ! ఆంజనేయ ! ఈయెలగోలుమూఁక వెన్నిచ్చిననేమి విచ్చిననేమి చచ్చిననేమి : వెండికొండ తనచేతులచే నిట్టఱు గదల్చిన దశకంఠుఁడు గాని

దేవేంద్రునిగూడ జయించిన మేఘనాదుడుగాని యనికి వచ్చి పోతిపోక
వలయు లేక చావవలయు (అని ముందుజూచి) దైత్యబల మప్పుడే
లంకాద్వారముఁ దూఱినది. (పైకిఁచూచి సంతోషముతో)

మ. అతఁ డెవ్వఁడొకొ దేవయానమునః

హను—

దైత్యస్వామి

లక్ష్మ—

హేలన్యుడా ?

అతివేగంబునఁ గత్తిదాల్చు మఠి నత్యాసన్నునిన్ పైఁతుమే

రామ— క్షితిజం జూడుడు తత్త్రియోక్తిరత నిస్పీః తెండు నావిల్లు

సుగ్రీ—

నీ

నతికిం దాఁకునొ యేమొ చూడ వలఁగు ల్కాంతింపుమా రాఘవా :

(తెరలో) గీ. ఓరి రాఘవ సీతనాయెద్దనున్న

దేది వాలిని గెల్చిన నీదుబలము

అనఁటికంబంబుఁ జీల్చినయట్లు చంద్ర

హాస మీసీతతలఁ దుగించి యవనివైచు.

రామ— (వికటముగా నవ్వి) ఓరీరావణా ! జనులందఱికిని హాసముఁబుట్టించు నీచం
ద్రహాస మొకమూల దాచికొనుము. శక్తిగలిగినను జంద్రబింబము నెవ్వఁడు
తాతివలకపై నూలునురా ?

లక్ష్మ— (దుఃఖముతో)

గీ. ఆర్యుఁ డమ్ముఁ బ్రయోగించునంతలోన

హనుమ నిజశక్తి చూపించునంతలోన

సీతతల చంద్రహాసము చేతఁ దుగించి

కన్యోఽఁగె నప్పుడే దశకంఠుఁడకట :

రామ— (తొందరతో) సీతతలదుగించి రావణుడు క్రిందఁ బడవైచి పోయెనా ?
క్రిందఁ బడనీకుము. స్తనతటపరిపీడనపరిచితస్పర్శంబును బ్రసాదితకర్షణము
గళజనితంబు నగు నంజలిపుటంబునం బట్టుకొనియెద. (అట్లు చేసి) హా !
వైదేహి ! సీతలమాత్రము మిగిలియుండెనా (నకరుజముగ నాలోచించి)
అ. వె. పడుచుత్పాఁచువంటి జడయును మారు ను

య్యెలలవంటి శుశ్రుతులు నించువిల్లు

తూపులనఁగఁబోలు చూపులు నిండు జా

బిల్లివంటి మోము బెడఁగు నవియె.

హాస్యియురాల : విదేహరాజనందని :

మ. నెలకింకం జిగివచ్చు లేళ్ళకనులుం దీర్ఘంబులౌ నింకఁ గో
కిలకుం బల్కులతీపి గల్గు నిఁక రక్తిభూతము ల్పల్లవం
బు లిఁకం దుర్గమమైన రావణుగృహంబుం జొచ్చితో యెట్టి యి
మ్ములలో నుంటివో మాల దుర్విధిమొగంబుం జొచ్చితో జానకీ.

(సవిశేషకరుణముగ)

గీ. నాయెదుట సీతతలద్రుంచి నాఁడు పంక్తి-
ముఖుఁడు, కన్నొనుచుండఁ గన్నొఱగినాఁడు
నిష్ఫలములయ్యె మారుతి నీరరాశి
దాఁటుటయు నాదు సేతుబంధమ్ము నకట !

(అందఱును దుఃఖమభినయించుచున్నారు)

లక్ష్మ— (కోపముతో) ఓరీ ! సమరకుంత ! శుంత ! దశకంత !

గీ. సీతమృతి నింధనంబుగఁజేసి నీవు
రవులుకొల్పిన మాశోకపవనకీల
లింకఁ జల్లార్చురా రాము విఘ్నగణంబు
నీకళత్రములేడ్చు కన్నీటిచేత.

రాము— (అవస్థకుం దగినట్లు కూర్చుండి) మిత్రమా సుగ్రీవ : వయస్య విభీషణా :
రావణుని జంపుటకై వత్సలక్ష్మణునిచేఁ బ్రతిజ్ఞచేయింపఁ బడితిమి వింటిరా !
లక్ష్మ— ఏమిది యాశ్చర్యము ! తెగిపోయియు సీతతల మాటలాడుచున్నది ! సమీప
మునందుండి విందము రండు.

(అందఱు నాశ్చర్యముతో దగ్గఱకుఁ బోయి విందురు.)

సీతతల— గీ. సూత్రధారచలద్దారు గాత్రమైన
యంత్రజానకికంఠంబునందు నొక్క-
శారిక నమర్చి పన్నిరి జానకీస్వ
రూపమును రావణుని కాలయాపనకయి

క. నే నాశారిక మాయాజానకి తలనుండి వెడలి చనుదెంచితి నీ
తో నావృత్తాంతము నిజమైనది చెప్పితిన్నిరాసువాన్వయతిలకా.

క. జానకి మృతిగనె నని యీ వానరులును నీవునుం బవరవుం జేత
ల్యాన గలరంచు రావణుఁ డీనాటికఁ బన్నె నిక్కమిది దాశరథీ.

(విని యందఱును సంతోషమభినయింతురు)

రాము— శారికా : ప్రియకారిణీవగునీకు శుభము, నీయిచ్చవచ్చినచోటికిఁ బొమ్ము.
(అనినవ్వి) శౌర్యమునంద కాక మాయాచాతుర్యమునందును రావణుఁడు
పగ్గివీణుఁడే.

లక్ష్మ— ఆర్యా : కపియాధపతు లందఱు నేటిరాత్రి సువేలాచలసానువుల యందుండి
సూర్యోదయమైనతోడనే లంకాదుర్గముం దాఁకుదురుగాక.

రాము— స్వభావకోపియగు రావణుఁడీరాత్రి మనల నెదుర్కొన రాకుండినఁగదా !
(నేపథ్యమునఁ బెద్దకలకలము. అందఱును విందురు)

లక్ష్మ— భైరవాకారుండగు శంకరుని ఫేటూరమువలెఁ గరాళంబగు నీకలకల
మెచ్చటిది ?

విభీ— (ముందుఁజూచి) గీ. కరిముఖము కుర్చిద్ధసింహముఖంబునందు
హయముఖము కుర్చిద్ధకానరాస్యంబునందు
జౌనుపఁగలవీరుఁడు దశభుజుండు సింహ
నాదుఁడను దైత్యుఁడేతెంచినాఁడు వీఁడు.

రాము— సింహనాదుఁ డెవఁడు ? ఎప్పుడును వినలేదు.

విభీ— దేవా : మందోదరి చిన్నకొడుకు. మేఘనాదునకుఁ దమ్ముఁడు.

రాము— వీఁడు దశభుజుఁడు కావున రావణునిలో నగమంశ మున్నదనుము

విభీ— ఆకారముచేతనే నగమంశము పరాక్రమమునందు రావణు నినుమడించువాఁడే.

ఉ. ఏపునఁ జంద్రశేఖరగిరింద్రము కేలఁ గదల్చునాఁడు లం
కాపతిమేను జల్లెడగఁ గాసిలఁజేసిన నందిముఖ్యులన్
దూపుల బిట్టడంచి రణధూర్వహతం దనతండ్రి కెవ్వఁ డ
య్యావదఁ బాపె వానిననయంబు స్మరించెద సింహనాదుని॥

(యథానిర్దిష్టముగ సింహనాదుఁడు పగ్గివేళించుచున్నాఁడు.)

సింహ— (ముందుఁ జూచి) వానరసేనాధిపతులందఱును దావసులవలె నెదుర్కొను
చున్నారు.

రాము— ఆ కటికిచీకటివలె నున్నవాఁడేనా సింహనాదుఁడు ?

విభీ— ఔను వాఁడే సింహనాదుఁడు.

కపి— దేవా? విస్ఫురిత భీమభుజదండంబులును విస్తీర్ణమాణతారతరగళగర్జితంబులును
ఛాయానీర్జితపరిపక్వపనసఫలంబులును బిళంగీకృతగగనాంగణంబులును నీల
ప్రభానీలితదళదిగంతంబులును గిలకిలారవభరితదరీముఖంబులును నగు మన
వానరబలంబులు హనుమప్రేరేప సింహనాదున కభిముఖముగానడచుచున్నవి.

దధి— సింహనాదుని యైదుమొగంబులొక్కసారి సంక్షోభమును బొందినవి.

కపి— రెండుచేతు లప్పుళించి పెద్దహంకార మొనరించి సింహనాదుఁడు దేవతాసుందరులు చల్లుపుష్పములు క్రిందఁ బడకుండఁ బుడమినుండి పరాగంబు పైకెగరకుండ రవికిరణంబులైనఁ జొరకుండ బాణవర్షము కురిపించుచున్నాఁడు.

సింహ— (ముందుజూచి) ఓషవంగపశువులార :

గీ. నాకుఁ గలయుద్ధశక్తి నన్నాహములకు
మీర లెదిరించినంత నేమియగునొర
రాముఁ డొకవీరుఁడఁట తత్పరాక్రమంబు
చూడఁగావలె నాతఁడెచ్చోటఁ జెప్పడ ?

(మరలముందుఁగని) ఈవానరకీటకకోటులను జయించిన నేమిపరువు? (చేయిపైకెత్తి)

గీ. అనియొనర్చెద నొక్కపెట్టిన భనుస్సు
లేను ధరియించి, గెలుపుఁడో యేనుచేతు
లార ! సుగ్రీవమారుతి లక్ష్మణులను
రామునంగడుఁ; దక్కువారలను వలదు.

(మరల ముందుఁగాంచి పెద్దనవ్వునన్ని) వానరయూధపతులందఱు తోఁకలెగనెత్తి పరువెత్తుచున్నారు. (బిగ్గరగా)

గీ. కష్టపడి కట్టుకొన్నట్టి కట్ట కలదు
త్వరగ వచ్చినదారి మీవాసములకుఁ
బొందు సుగ్రీవమైందకుముదకపీంద్ర
తనయవీలద్వివిదనలతారులార.

రామ— వత్స లక్ష్మణ ! వీనిమాటలు బహుచిత్రములుగా నున్నవి :

లక్ష్మ— (గర్వముతో నెదుటికివచ్చి) ఓరీ వికృతాకార ! దురాచార ! నరమాంస కబళనదక్ష ! రాక్షసాపశద. చాలఁబ్రతిదండములు పలుకుచున్నావేమిరా ! ఎన్నడును వీలులయంపపె బ్రైలుంగ నట్లున్నావు !

సింహ— (వినక వానరులఁ దఱుముచు ఓషవంగపశువులారా : “గీ. నాకుఁగల యుద్ధశక్తి” అను పద్యము చదువును)

రామ— నెవ్వని సింహనాద ! వీరవరిష్టుండగు దశకంఠుని సిగ్గుపఱుచుంటివి.

సింహ— (అభిముఖముగా నిలచి)

గీ. రామ ; ముం దన్మదీయశరప్రయోగ
విధికిఁ బాలైతివేని జీవింప వీవు
గాన ముందుగ నీ యాశుగంబు పఱవు
మోరి నీదెబ్బ రుచిచూడఁగోరియుంటి.

రామ— (దైర్యముగా నిలువఁబడి చిఱునవ్వు నవ్వి) ఓరీ సింహనాద :

క. నీతను విది చూపఱకుం గౌతుకముగఁ బుడమినుంచకయె నీమంతుర

ల్పీతండ్రియు నీయన్నయు నీతమ్ములు నిన్ను ముం దనికీఁ బంపిరిసీ :

సింహ— ఓరీ : రామ : చాలగర్వింపకుము. ఇంతగర్వమునకుఁ గారణములేదు. నీ చరిత్రలు విన్నమాకును సిగ్గుచున్నయది.

గీ. పడతి తాటక విప్పుండు భార్గవుండు

మృగము మారీచుఁడు వనమృగము వాలి

ఓరి నీవు జయించిన వీరుఁ డెవ్వఁ

డైనను మదించితేని విల్పాను మెదిరి.

లక్ష్మ— (నవ్వి) గీ. అఁడుదే యాను దాటక యైన దాని

జంపుటకుఁ గారణము మౌనిపంపుచుమ్ము

మృగమనెడుమాట నిజమె మారీచుఁ డైన

రాజయినవానికెల్ల ధర్మంబు వేఱ.

బ్రాహ్మణుఁడగు స్రశురాముని జయించుటకుఁ గారణము మావైతాళికుఁడే “అనిజంభునిజంపిన యింద్రుని” అని చెప్పియున్నాఁడు. ఇంక వాలిని జంపుటకు సమాధాన మొక్కటి చెప్పవలసియున్నది.

రామ— లక్ష్మణా : నీపూరకుండుము. దాని కుత్తరము నేను జెప్పెదను.

గీ. కోర్కెతి యని వాలిననకుము కొంపములుఁగు

నమలినం బగు నీతండ్రియశము గూడ

నాల్గువారాసులను ముంచి నాన్పెఁగదె

చంకలో నొక్కొకటి నీజనకు నతఁడు.

సింహ— (కోర్కెధముతో) ఓరోరీ కుక్షత్రియ : మాతండ్రి నాక్షేపించుచున్నావు :

ఇదిగో వాడియమ్ముల నీరూపు మాపుచున్నాను.

రామ— (విల్లెత్తి) ఓరీ రాక్షసపోత : నేనుమాత్ర మూరకుందునా. లంకాపురీపరిసర గోపురములయందుండి చూచుచున్న పౌరజను లందఱు మనశరవిక్షేపములకు బెదరుదురు. కావున నావలికింబోయి యుద్ధము చేయుదమురా.

(అని యందఱును నిష్క్రమింతురు)

ఇది శ్రీతిరుపతివేంకటేశ్వర విరచితంబగు నాంధ్ర


బాలరామాయణ నాటకమున న వ్తమాంకము.



శ్రీమత్పరదేవతాయై నమః

బాలరామాయణము

అష్టమాంకము



(పిదప సుముఖదుర్ముఖులను నిరువురు రాక్షసులు ప్రవేశింతురు.)

సుము— సఖా ! దుర్ముఖ ! మనరావణ మహారాజునకు గొప్పసహాయలోపము తటస్థించినది. కుమారసింహనాడుగతిండెగదా ! అయినను శోకామర్షంబులపాలుగాక తులాద్యూతముననది యొకటి పన్ని, యందును బరాభవముజెంది పందెముగా నిర్ణయించుకొనిన సీతాసమర్పణంబును అంకాధిపత్యపరిత్యాగంబును జేయఁదాయే.

దుర్ము— ఆర్యః సుముఖా ! స్వామినియగు త్రిజట మనఁబ నిరువురను. “అంగదు నకును నరాంతకునకును జరుగు యుద్ధములోని విశేషము లరసినాతోఁ జెప్పిన నేను సీతాదేవితో విన్నవించును” అని నియోగించుటయే యెఱుఁగుదును గాని వారిపోరాటకుం దగిన కారణ మెఱుంగను, నీకుండెలిసినఁ జెప్పుము.

సుము— మనరాజు ఈకసారణులను రాము నొద్దకుఁ బంపఁగా వారేగి, రామునితో మనము వానరబలమును రాక్షసబలమును వ్యర్థముగాఁ జంపుకొనుట భావ్యము గాదు. తులాద్యూతమువలన జయఃపజయములు నిర్ణయించుకొందము. పందెమేమనఁగా—

గీ. అందు నీవాఁడు గెల్చిన నవనిజాత
నీకళత్రంబు లంకయు నీయధీన
మగుట, నావాఁడు గెల్చిన నవనిజాత
నాకళత్రం బయోధ్యయు నాదియగుట.,.

అని రావణుని మాటలుగా విన్నవించిరి.

దుర్ము— తరువాతఁ దరువాత.

సుము— తరువాత రామభద్రుండును బ్రహ్మకు ముమ్మనుమండగు రావణుఁడు చెప్పి నట్లే జరుగ వచ్చును అని ప్రత్యుత్తరమిచ్చెను.

దుర్ము— తరువాత తరువాత.

సుము— తరువాత సౌమిత్రి సుగ్రీవ విభీషణ జాంబవ దాంజనేయ హృభృతులందఱును వలదని నివారించినను రాముడు తనవైపున నంగదు నంకకారుఁగా నియమించెను. రావణుడును దనవైపున నరాంతకు నంకకారుఁగా నియమించుకొనియె.

దుర్ము— తన భుజపరాక్రమ మెఱుంగకయే మనరాజు లంకాధిపత్యమంతయు నరాంతకుని వీపుమీద నుంచినాడేమి ?

సుము— తెలివితక్కువపనులుచేయుటయందు మనరాజుగారగ్రగణ్యులుగదా, యింతేకాదు.

గీ. సింహనాదుఁడెపుడు మడిసెనొ స్వశక్తి
యెపుడు వమ్మయి పోయెనో యపుడె రామ
చంద్రునికు సీత నిచ్చుట సముచితంబు;
రాజమోహంబుమి కారాత్రి మనకు.

దుర్ము— యువరాజు మేఘనాదుఁ డేమయ్యెనో.

సుము— ఏమయ్యెనా,

చ. నడి నిసి వేళ రాఘవుల నాగశరంబులఁ గట్టినాడు క
న్నడ కనిసేయు నేర్పరి నభంబున నుండియె నిత్యజైత్రమై
వెడలురభంబువాఁ డొరుల వేడక యగ్నినె కొల్పువాడు బి
ట్టదలి యడంగె రాఘవభయంబున నొక్కడ మేఘనాదుఁడున్.

చ. జలనిధి చుట్టు నుంటఁ జొరశక్యము గానిది లంక, దేవతా
లలనల యూడిగంపుఁ బనులంగొను రావణుఁ డేలు దానిఁ గోఱి
తులబలగంబుతో వెడలి తోయధి కడ్డముఁ గట్టి వాని దో
ర్బలమున గెల్పు మర్త్యుడట రాఘవుఁ డక్కట సిగ్గు సిగ్గుకా.

దుర్ము— నిజము నిజము, చర్మేంద్రియములకు గోచరము గాని సంగతి యార్కులకుఁ బొడఁగట్టినది.

సుము— చాలుఁ జాలు. రాజవిరుద్ధము లగు మాటలు చెప్పుకొనరాదు మనపనిమనము నెఱవేర్చుకొందము.

దుర్ము— త్రిజటమ్మగారు మనరాకకై యెదురు చూచుచున్నది. అచటికే పోదమరా (అని పరికరిమింతురు.)

(పిదపఁ ద్రిజట పరివేశించును)

త్రిజ— (బ్రతుక్కుముతో ముందుఁజూచి) ఓహో! సుముఖదుర్ముఖులా! త్వరగా రండు, యుద్ధవృత్తాంతము చెప్పుడు.

మమ— స్వామిని త్రిజటాః లంకకుఁ దూఱువువైపును సువేలాదికిఁ బడమటివైపును నగు రత్నాక్షవాటంబునఁజూపఁదఱును సమంబుగాఁ జూచుటకై కృమ కృమోన్నతంబులగు మంచంబు లలంకరింపఁబడినవి. అందుఁ దూర్పువైపున నపరివారుండగు దళాననుండును బడమటివైపున నపరివారుండగు రాముండును గూరుచుండిరి. నద్దుచేయకుండ వానరబలంబునకై నీలుండును రాక్షసబలంబునకై ప్రహస్తుండును నియోగింపఁబడిరి. అందఱు నిట్లుండ దేవతాంగనలు విమానంబునుండి చూచుచుండ నంగదనరాంతకు లిరువురును గత్తులు చేత బూని రణరంగముం బ్రవేశించిరి. తరువాత.

గీ. మువ్వరున రత్నకంకణముల ప్రకౌష్ఠ
ములును గందంపుమేనిపూతలుగలట్టి
యంగదనరాంతకులరూప మరయ ననిమి
షత్వమును మెచ్చుకొనిరి యప్పరసఠెల్ల.

త్రిజ— తరువాతఁ దరువాత.

మమ— తరువాత నీలప్రహస్తులు మంచంబులు దిగి బరాబరులుసేయుచు సేనలు మూయకుండ నడుము నెడము గలుగఁ జేయుచుండఁ బ్రత్యాలీఢపాదంబులతో నాయంకకారు లిరువురు నెదుర్కొని మండలాకారంబుగ రణాంగణంబునం దిరుగఁజొచ్చిరి

త్రిజ— తరువాతఁ దరువాత ?

దుర్ము— తరువాత వారిరువు రందముగా మరలి తిరుగుచు నుపరితాడనంబులు లాఘవంబుగాఁ దప్పించుకొనుచు నొందొరులం బిలచికొనుచు వీరాలాపంబులాడుకొనుచు దృష్టులువంచించుకొనుచు శత్రుక్షతములగు శరీరంబులు రక్షించుకొనుచు, నొక చోటఁ గొట్టునటు లుంకించి మఱియొకచోటఁగొట్టుకొనుచుఁ బెద్దలపేరు లుగ్గడించుకొనుచు బిట్టు చిత్రముగాఁ బోరిరి.

త్రిజ— తరువాతఁ దరువాత ?

మమ— తరువాత

ఆ. వాలినందనుండు ప్రహరించి నపుడెల్లఁ గీశసేన సేనఁ గింకిలంబు.

రావణాత్మజుండు ప్రహరించి నపుడెల్ల సోఁకుమూఁక చేయఁ జొచ్చె గోల.

త్రిజ— తరువాత దరువాత ?

మమ— తరువాత నాయంగదనరాంతకు లిరువురును,

క. పొగసుగ నడ నడచుట పొగసుగ వసుమతి నాకృమించి చూచుటయును మూ
న్నగు గతులన్నియుఁ గడు వేడ్కగ సూచికలయ్యె నంకకారులకెల్లన్.

త్రిజ— తరువాతఁ దరువాత ?

దుర్ము— ఇట్లునిర్భరంబుగఁ బోరుచుండ నరాంతకుండు తనకాల నంగదుని కాలకి
సంకిలివైచి కేలంబట్టుకొనియున్న సమయంబున రోమాంచనిబిడరత్నాంగదుం
డగు నంగదుం డతనిమెడపట్టునఁ గత్తితోఁ బొడువఁ బ్రలయకాలవాయువు
చేఁ గూలిన పారిజాతదుగ్ధమువలె వాఁడు రజినీచరాంగనల కన్నీటితోఁ
గూడ నేలంబడియె. వానరవీరులందఱు క్ష్యేళారావంబు లాచరించిరి. దశాస
నుని పదిమొగంబులును ముకుళించిన తమ్ముపూవుల చందంబు వహించె.
రక్కసులుచూడకుండఁ గరతాశధ్వసులతో నచ్చరలందఱు నవ్వసాగిరి.

త్రిజ— హావత్స. నరాంతక. యెచటనుంటివి. మాటుమాటాడ వేమి ? దుర్ముఖా ? నరాం
తకుఁడు కూలినపుడు దేవతల ముఖచ్ఛాయలెట్లు న్నవి.

దుర్ము— శత్రుపక్షమునఁ బరాజయము తటస్థించి నప్పు డున్నట్లున్నవి. స్వామిని
త్రిజటా : ఆక్షత్రియకుమారుని యందు దేవతలకుంగల పక్షపాత మింతింత
గాదు. అవును; ధర్మవిజయముగల వారియం దెవ్వరికి పక్షపాతముండదు?

మ. దనుజాచార్యుని యెంటికన్ను బుధసంతానంబు కందోయి భ
ర్గుని నేత్రత్రయ మబ్జసూతి యిరున్నట్లుం గన్నులుం గేకివా
హను పండెల్గిండు విరోచనంబులును జంభారాతి వేగన్నులుం
గనె నుల్లాసముతోడ నంగదు భుజాగర్వంబు నింతింతలై.

త్రిజ— తరువాత నార్య దళకంఠుఁ డే మవియెను?

సుము— పృహస్తునితో నిట్లనియె

గీ. అని నరాంతకుఁ డణగిపోయెను గదా య
టంచునమరంబు మాన్పకుమయ్య తాత
వానరులకును గీర్వాణవైరులకును
జరుగుసామాన్యయుద్ధంబు జరుగనిమ్ము.

త్రిజ— అట్లేని మనరాజుగారు లజ్జాదేవి నావలకు సాగనంపినారు.

సుము— తరువాత విభీషణుఁడు చప్పట్లు గొట్ట రాముఁడు నవ్వఁ గుంభకర్ణుని లేపు
టకును నికుంభిలానిర్గతుండగు నింద్రజిత్తును బిలుచుటకును శుకసారణులను
బంపి మనరాజుగా రంతిపురిలోనికిం బోయిరి.

త్రిజ— అట్లేని మీరుతరువాత పృత్యాంతముఁ దెలిసికొనుండు నేనిది సీతతోవిన్నవించెద.
(అని అందఱును నిష్క్రమింతురు) ఇదిమిశ్రవిష్కంభము.

(పిదప నిరుపగ్గల నిరువురిరువురు బరిచారికలతోడను వేత్రవతితోడను
సుప్రోత్థితుండగు రావణుండు ప్రవేశించును)

వేత్ర— (తనలో) ఏమీ ! దశకంఠదేవునకుం దటస్థించిన యవస్థ, యీ కేశీవిమా-
నమునందే రత్నాట్టాలకంబునఁ బ్రొద్దుగ్రుంకినదిమొదలు వేఁగువఱకుఁ గన్ను
మూయకుండ రజనీరజం బాలోకించి కించిత్రాలము విశ్రమించి మరల దివా-
యుద్ధముఁ జూచుటకై చనుదెంచె. ఇప్పుడును కొంచెము నిద్రచే మ్రోగన్ను
వడుచు నేదియో మనంబున నాలోచించుచున్నాఁడు.

రావ— భద్రురాలా, వేత్రవతి ! ఎవనికి దేనియం దభిరుచి మెండగునో వాఁడుసర్వదా
దానికే లొంగియుండును నన్నుఁ జూడుము, రాత్రియుద్ధముఁ జూచుటచే
మిగుల డస్మియు మరల దివాయుద్ధముం గాంచుటకై చనుదెంచితి (అని
యాకాశము వంకకుంజూచి) దేవతలందఱు వేగముగఁ బరుగెత్తుకొని వచ్చు-
చున్నారు, పేరులేని రాక్షసులఁ గొందఱుం జంపిన తాపసక్షత్రియు నభినం-
దించుటకై కాఁబోలును,

ఉ. ఏల ముదంబు మీకు బలహీనులు దైత్యులు కొందఱీల్గినన్
వేలుపులార రావణుని విక్రమ మింతటితోనఁ బోయె నే
కూళతనంబుమానుఁ డిదిగో! చనుదెంచెద రింద్రజిత్తు, ని
ద్రాలనవృత్తి లోకముల నాఁకలికింగొను కుంభ కర్షుఁడున్.

వేత్ర— దేవా ! రాజు లవసరసంతోషణీయులు కావున సుచ్చావచసంచారములతో
వేల్పులు దేవరసేవకై చనుదెంచుచున్నారు.

(తె ర లో)

ఓలంకాపురీప్రాకార పాలకులారా ! వలీముఖనైన్యమువచ్చి మీపురమంతయుఁ
బాడుచేయుచున్నది. కాచుకొనుండు. తోరణములు తెంపుచున్నారు. జాగ్రత్త! రాక్షస
కబంధములతోఁ బూడ్చిన యగడ్డను మరలఁ ద్రొవ్వకొనుఁడు. బంగారు పలక లూడఁ
గొట్టిన గుమ్మము లన్నియు బాగుజేసికొనుఁడు. కంటకిద్వారమును మరల నేర్పఱుచు
కొనుఁడు. పడిపోయిన ప్రాకారపుందారులు పూడ్చుకొనుఁడు. విఠించిన యట్టు
కలును బాడుచేసిన వరాంధికలును ముక్కలై నయంత్రంబులును నికుంచితంబు లగు
కాంచనికలును మరల నలంకరించుకొనుఁడు,

రావ— (వినినవ్వి) అరరే ఇదియంతయు సత్యమా, అసత్యమా : అసత్యమే. మన
దుర్గము మనుష్యులకు సుగమమగునా ! అయిననేమి

గీ. అఖిలదేవభయంకరమైన మామ

కీనదోర్మండలం బుండఁగానె లంక

కేల పాకారలోపంబు హీనదశయుఁ

గలుగుఁ? గలిగిన నిదియ పాకారమరయ.

(రాక్షసులనుద్దేశించి సాక్షేపముగా) ఓరీకరంకక. ఓరీకంకాళక. కుంభకర్ణుని
లేపుఁడు మేఘనాదుని పిలుపుఁడు

(కరంకకకంకాళకులెదుటికివత్తురు)

కరం— (జనాంతికముగా) ఓరీ కంకాళక ! రాజు కుంభకర్ణునిఁ బ్రబోధింపు మను
చున్నాఁడు కాని యింకను తనయాత్మను బ్రబోధించుకొనలేదు. మనమెంత
కష్టపడిలేపినను మరల రామునివలనఁ గుంభకర్ణుఁడు పెద్దనిద్దురపోకమానఁడు.

కంకా— కుంభకర్ణుఁడేకాఁడు; వీభీషణుఁడు తక్కుఁదక్కినవారందఱికిని నిదియేగతి.

కరం— అవును. (తనలో రావణునుద్దేశించి)

మ. అతిగర్వంబున మించు నీభుజము లేలా, కౌల్పనా! పార్వతీ
పతికై కోసి శిరంబు లిచ్చిన భవద్వక్త్రంబులుం గత్తియుం
గతిలేదా! నిదురించువానికయి యాకాంక్షింతు వీవక్కటా?
యతఁడా! సాయమునీకు, విస్మృతశరవ్యాసంగుఁ డోరావణా.

రావ— ఓసుముఖ దుర్ముఖులారా ! మీరు మేఘనాదునకును, కనిష్ఠ తాపసక్షత్రియు
నకుం జరుగుపొరునందలి విశేషంబు లెప్పటివప్పుడు తెలుపుచుండవలయు.

(దేవాచిత్తము అని వారిరువురు రెదుటికి వత్తురు)

సుము— (జనాంతికముగా) ఓయీ ! దుర్ముఖా ! ఆలక్ష్మణుని పరాక్రమంబును
గొప్పదియె. ఏమన నికుంభిలానిర్గతుండగు మేఘనాదునకుఁ గూడ నిట్లు
కబురు పంపించినాఁడఁట

ఉ. అమ్ములు తేరు విల్కవద మబ్బెను నాకు నికుంభిలాపృయో
గమ్మునఁ గాన జయ్యుఁడను గానని యెంచకు మింద్రజిత్త! నీ
తమ్మును బాసి వ్యాకులితమైన మదిందగురామచంద్రు కో
పమ్మును బాపి యేన నినుఁ బంతముమీఱఁగ రూపుమాపెనన్.

దుర్ము— అగును, విరాథ ధ్వంసికిఁ గడగొట్టు తమ్ముఁడు గదా. చంద్రునితోడఁ
బుట్టిన యమృతమునకుఁ జంద్రునికంటె దక్కువ గుణములుండవు.

సుము— వీరగోష్ఠీవ్రసంగములయందెట్లు చెప్పికొనుచున్నారు.

మ. తలుపు లూసిరి భీతి భోగవతిఁ బాతాళంబునం దేవకాం
తల యోష్ఠంబుల లేతనవ్వులకు సన్యాసంబు పొప్పించె నే
యలఘుం దెక్కటిఁ బోరువేళ నతఁడాహా! మేఘనాదుండు శ
తులఁ దున్నాడ నికుంభిలాగుహఁ దబోరూఢిం బ్రవర్తించునే.

కరం— (పురోభాగమునకుం జూపునిగుడించి)

గీ. కంకణంబులచప్పుడు గాకయుండఁ దొత్తులై వేల్పుటాండుకొ కాళ్లాత్తుచుండఁ
గుంభకర్ణుఁడు వడి బునకొట్టుకొనుచు నిదురపోవుచు నున్నాఁడు నిట్టవొడిచి.

కంకా— బాగుగ వర్ణించితివి. కుమార కుంభకర్ణుఁ డిప్పుడు నిద్రానంద మనుభ
వించుచున్నాఁడు.

రావ— నిక్కముగ తమ్ముఁడు భగవంతుండగు పద్మయోనికంటె మిన్నగాఁ దపముఁ
జేయు భంగి నిద్రానందములో నున్నాఁడు.

సుము— (రావణునిచెవిలోఁ జెవియొగ్గి)

క. రణభూమి విడిచి యైరావణమవ్వలికేగ నిందుగ్రి బంధించి ధను
ర్గుణమును మోయించి భవత్ప్రియము గన్నట్టి కొడుకు పచ్చెంబోరన్.

గీ. పౌలయరుదుగ్రిని ఫేట్రార్పటిమఁబోలు
మేఘనాదంబు వినుచు సౌమిత్రివచ్చె
నాఁడు మనలంకఁ గాల్చినబోర్డ బాహు
బలయుతుండగు హనుమ వార్హంబుగాఁగ.

దుర్ము— ఓహో! దేవ! నీవు మార్తాండవుల స్త్యకులములు రెండును సందేహ దోలపై
నూచుచున్నావు.

గీ. కుడి మొగములైదు శ్రీరామ కుంభకర్ణు
లాచరించెడు యుద్ధంబు చూచుఁగాక
మేఘనాదునితోడ సౌమిత్రిసేయు
కలను గనుఁగాక నెడమమొగంబులైదు.

కంకా— అట్లేని మనము కుంభకర్ణుని లేపుదమురా,

కరం— లేపుటకుందగిన యుపాయ మేదియో నాకుం దోచదు.

కంకా— పదునెన్నిదికొలముల పాములును రావణుని సేవకై వచ్చి యున్నవికదా;
వానిలోఁ బెద్దపెద్ద పాములకు నియోగింపుము.

కరం— మంచియుపాయము దొరకినది. పాములు తమ మేనుల నతనిమేనితో పెన
వైచుకొని లేవఁగలవు (అని కొంచెము బిగ్గరగా)

గీ. తక్షకుఁడు తొమ్ము సర్వశతంబుతోడఁ

జెవులు కర్కటకుండు నానికను వాసు

కియును గాళియసర్పంబు గ్రీవ నిట్లు

చుట్టుకొనుఁడయ్య కైకసీసూనునొడలు

రావ— ఈపాములు చుట్టికొనిన మాతమ్మునకుఁ దామరతూండ్లు చుట్టిన చందముగా నుండును. ఇంతమాత్రమున లేచునా?

కంకా— సఖా కరంకక ! మన మనోరథములన్నియు వ్యర్థమనోరథములే, మహాఫణిం ద్రము లతనిం గించి తైనం గదల్చలేకపోయినవి.

(పడమటివైపునఁ దెరలో)

గీ. మయుఁడు తాత వచించిన మాయలెల్ల

మాయమైపోయెనకట యీచుర్వ్యులయెడ

తండ్రినేర్పినదారుణాస్త్రంబు లింక

లలిఁ బ్రయోగించునట్టి కాలంబువచ్చె.

రావ— వత్సా ! మేఘనాద ! యేల విచారపడెదవు. మాయలన్నియుఁ జేతగాని వానికిఁ గాని నీవంటి నిష్కరుణ వీరునకుఁ గావు.

దుర్ము— కిలకిలమును కోఁతినెక్కి కేల విల్పాని మేఘనాదుని యెదురఁగనిష్ఠతాపసుఁ డేమోమో పల్లదములు పలుకుచున్నాఁడు

కంకా— ఇఁకఁ గేళివిమానమందలి రత్నాట్టాలకమునకుఁ దగ్గఱనుండు పర్వతంబులు మీఁదఁ బడవేయించి లేపుదము.

రావ— (నవ్వి) వీరి యాహా పిచ్చియాహా. ఆపర్వతంబులు కఠోరంబగు తమ్ముని దేహము సోకి బంతులవలె నెగురును గాని యావంతయుఁ బనిచేయలేవు.

కంకా— పర్వతంబులన్నియుఁ త్రాడునకు గుచ్చిన ముత్యములవలె నల్లల్లాడినవి. గాని కార్యకరములు కాకపోయినవి.

(పడమటివైపునఁ దెరలో)

చ. వదలుము మాయ కౌతుకము పాయక పోరుము. నిన్ను వేలుపుఁ
న్ముదితలు పెండ్లియాడుదురు; మున్నల మీఖరుఁ డన్న సేనతో
నెదురఁ దదీయరక్తమును నింపుగఁ ద్రావిన నాయలుంగు లీ
యదనున నీదురక్తమును నాగళముం గబలించుఁ గావుతన్.

రావ— ఔరా ! యీలక్ష్మణుఁడు కుమారమేఘనాదునకుం దగనికూతలు కూయుచు న్నాఁడు. కానిమ్ము వీనిం గుమారుఁడే శిక్షించుఁగాక.

(మరలఁ దెరలో) ఓరీ కనిష్ఠకుక్షత్రియతావస.

గీ. బుద్ధిమంతుఁడవనుచు నీపొంత దార
సునిచిపోయిన దాని నింకొకఁడు వచ్చి
యెత్తుకొనిపోవఁ జవటవై యొత్తిగిలిన
చెనఁటి వనిచేయుపొంటి లజ్జింపవేల.

సుము— (నేపథ్యమువంకకుం జూచి) ఇంకను నుత్తరముఁ జెప్పకున్నాఁడేమో.

(తెరలో)

ఓరీ బ్రహ్మరాక్షసుఁడా : నీకు వీరజనమర్యాదలు తెలియవు. అసాధ్యకార్యముల పట్ల శస్త్రధారణ విడంబినయగును గాని యిట్టిపట్ల నలంకారమేయగును.

రావ— ఏమీ : మనుష్యుల పొగరు, కుమార మేఘనాదునితోఁగూడ వీరవృత్తమందు యుక్తివృత్తులు చెప్పుచున్నారు.

కంకా— (మఱియొకవంకకుంజూచి) మిత్రమా : కరంకక : గురుగళద్దానవారి ప్రజ్ఞ శతగండమండలంబులును గళకుహారునిరర్గళగులగులారావంబులు నగు దిక్కురులను కుంభకర్ణుని లేపుటకై నియోగింపుము.

కరం— మంచిది, ఓదిక్కురీంద్రములారా.

గీ. కొండచరియలలో వవృతాండవంబు
నలుపునాటి భవద్దంతబలము నేఁడు
ద్విగుణముగఁజేసి తేవుఁడీ దేవవైరిఁ
కుంభకర్ణునిఁ బగరమార్కొనుట కొఱకు.

రావ— ఇది యుక్తమే, దిక్కురులనఁగా జంగమదుర్గములుగదా.

కరం— దేవా : యిది చూడఁదగినది.

గీ. దిగ్గజంబులు నాలుగుదిక్కులందు
తొమ్ముపై కెక్కి ద్వంద్వయుద్ధమ్ము సేయుఁ
గుంభకర్ణుండు కటకటా గుఱువెట్టు
కొనుచు నిదురలేవఁడు కొంచెమైన.

కంకా— (నవ్వి) దిగ్గజంబులచేష్ట లన్నియు మనవానియెడలఁ జెవిటివానియొద్ద సంకూచిస్తాయెను.

ఇంద్రజిత్తు— (దక్షిణమువై పునఁ దెరలో) ఓరీ : దుర్ముఖ : లక్ష్మణ :

ఉ. రావణితోడఁ బోరుటకు రాముఁడు సుంత సమర్థుఁడంచు నే

నావల వింటి, నీ వతనియట్లుగ శౌర్యము చూపరాకురా

కేవల మన్నదమ్ముల కొగిఁ ధనభాగము వచ్చుఁగాని మూ
ర్ఖా : విలువిద్య వచ్చునటరా : యనిలోపల నేపుచూపగన్.

లక్ష్మ— (తెరలో) ఓరీవాచాల : వృథాభిమాన : మేఘనాద .

గీ. తలలు తెగఁగోసికొని పురాంతకునిఁ దృప్తి
పఱచి లంకాధిపత్యంబుఁ బడసెఁ దండ్రి
యనుచు నీకేమి పరువురా ? యరుణమణులు
గాక రవికాంతి స్ఫటికము ల్గూరఁగుటెట్లు ?

ఇంద్రి— (తెరలో) ఓరీ విరోచనకులపాంసనా : కేరళీతనయ : లక్ష్మణ : లంకా
యువరాజును రణపిరియుఁడు నగు నింద్రిజిత్తు నెఱుఁగకున్నావు. ఇదిగో
నెఱుఁగఁ జేసెదను.

లక్ష్మ— (తెరలో) ఓరీ పులస్త్యకులకలంక, ఇద్దఱుతండ్రిలకొడుక. రామచంద్రి
సేవకుఁడగు సౌమిత్రి నెఱుఁగకున్నా విదిగో నెఱుఁగఁజేసెదను..

సుము— దేవ : లంకాధిపతి : ఇంద్రిజిత్తును సౌమిత్రియు నిట్లోకరినొక రాక్షసింఁచు
కొనుచుండఁగానే—

అ. వె. కాఁడలేని నల్లగల్వ లాకాశవా
పికను నెఱుఁగఁ జేయు వేడ్కకాండ్రి
కేరుచున్న సేన క్రీఁగంటిచూపులు
వేలకొలది నిండె విశిఖరాశి.

కంకా— కరంకక : కుంభకర్ణప్రబోధమునకై మమ్ముం గొందఱ నంపుము.

కరం— మీరేమి చేయఁగలరు, ఈశ్వరాధానంబు దక్క మనకు వేఱుదిక్కు లేదు
(అని పరమేశ్వరునుద్దేశించి)

గీ. నంది మద్దెలవాయింప నాగముఖుఁడు
చమవఁ జండిక యట్టిహాసంబుచేయ
డమరుకపుమ్రోతతో నీవు డాయవచ్చి
రావణానుజలేపుమో దేవదేవ.

కంకా— (తనలో) అఁ : కుంభకర్ణుఁడు లేచిన టాళ్ళు నీళ్ళలోఁ దేలి సౌరకాయలు
మునిఁగిపోవును.

దుర్ము— (కుడివైపున) దేవా : లంకాపరమేశ్వర : మేఘనాద లక్ష్మణుల ననుసరించి
వచ్చు రాక్షసవానరవీరులకుఁ బెద్దయుద్ధము జరుగుచున్నది.

సుము— దేవా : అతిభీషణముగా జరుగుచున్నది చూడుము.

గీ. చాపములు చక్రములును సేజాలుపూని
యల్లవీరులు చిత్తంబు బుల్లసిల్లఁ
బోర, మెయిమీదఁ బడు కత్తిపోటుతోడఁ
బడు సురశ్రీల పూదండజడులుగూడ.

కంకా— (విడమవైపున దుఃఖముతో) దైవనూ : యీ కుంభకర్ణుడెట్లు లేచునోగదా.

కరం— (అలోచించి) ఆఁ తగిన యుపాయము దొరకినది

చ. బలిసిన గబ్బిగుబ్బు లెవపై బిగియారఁ గడించి వేగమో
వెలఁదుకలార : యీభువనవీరుని లేపుఁడు కుంభకర్ణు న
గ్గలమగుపైఁడికుండల చోకారముగల్గిన చంటివంటిపో
టులఁ బురుషాయితంబులఁ బటుత్వము చూపిన లేవకుండునే.

రావ— మాతమ్ముఁడు నిద్రలేచినట్లున్నాఁడే ?

కరం— లేచుటయే కాదు. రాముని సమీపమునకుఁ గూడఁ బోవుచున్నాఁడు.

కంకా— పరిజనమువలన వృత్తాంతమంతయుఁ దెలిసికొని రాముని మీదికి యుద్ధము
నకుఁ బోవుచుఁ గుంభకర్ణుఁడనుచున్న మాటలు వింటిరా—

గీ. వారిధికిఁ గట్టకట్టినవాఁడు రాముఁ
డంతనేర్పటి నింక నేయమ్మ కనును :
ఉన్నదేదో యనర్థ మిట్టెన్నఁడకట
నన్నకాలమునందు మాయన్నలేపె :

(అలోచించి తనలో) స్వభావభీషణుం డగురాక్షసేంద్రుఁ డీమాట విననేలేదు.
భీషణుని వృత్తాంత మీకుంభకర్ణున కేమైనఁ దెలిసియుండునా లేదా : (అని తెరవం
కకుఁజూచి) మరలనేమియో కుంభకర్ణుని మాటలు వినఁబడుచున్నవి. (చెవియొగ్గి
విని) దేవా దళాననమహారాజ : వినుము.

గీ. వలదు చాపంబు తూపులు వలదు వలదు
చక్రమును ముద్గములు పట్టనములు వలదు
ఆకలియుఁ డీజు నశియింతు రరులు గూడఁ
గోతిమూఁకను మ్రింగెద గుటుకుమనుచు.

అని యనుచున్నాఁడు.

రావ— సెబాసు వత్స : నిజముగా నాకుఁ దమ్ముడ వగుదువు.

దుర్ము— దేవా : కుమార మేఘనాదుని రథము వచ్చుచున్నది

సుము— (బాగుగ నిరూపించి)

గీ. అవని నంటనిదొటఁ జక్కారవంబు
లేక సిడమున జలదమాలికలద్రుచుచు
నగ్గిచూర్చితక్షీకసైన్యంబు నగుచు
నీకొడుకుతేరు రాజిల్లు నాకసమున.

దుర్ము— వాయునందనుండగు హనుమంతుడును నీకొడుకు రథముతో నాక
సంబున కెగసె.

సుము— ఒక్క హనుమంతుడే కాదు.

గీ. గుఱ్ఱముల నాఁగజేసి యర్కుండుచూడఁ
దోవ వైమానికులనెల్లఁ ద్రోసికొనుచు
నంబుదాంతస్సృతాంబుప్తుతాంగుఁ డగుచు
నెగసె పౌమిత్రి హనుమపై నెక్కిదివికి.

కరం— (ఎడమవైపున)

చ. అవని భరింపలేక కమరాధిపుడుం గిటిరాజు దిగ్గజ
ప్రవరులు శేషుడుం దిగులుపాటువహింప ననూరుఁ డబ్బిబాం
ధవునిరథంబు భీతిఁ ద్వరితంబుగఁ దోలఁగఁ గుంభకర్ణుఁ డీ
భువియును నాకసంబుఁ దనపూర్వశరీరము నిండవచ్చెడుకా.

(తెరలో) ఎవఁడురా యక్కడ ! దశాననమహారాజుతో—

గీ. శివునివిలు ముక్కులుగఁ చేసి సీతఁ బెండ్లి
యాడి వాలినిద్రుంచి రత్నాకరంబు
గట్టి సోఁకులఁ జంపించు ఖలునిఁ జంపి
వందనము లాచరింతు నీపాదములకు.

అని మీతమ్ముడు కుంభకర్ణుడు శవధము చేసె నని విన్నవింపుమురా.

రావ— సెబాసు తమ్ముడా ! సెబాసు కుంభకర్ణ : నీవట్టివాడవే. లేనియెడల యుద్ధము
లలో రావణుడు నిన్నెట్లు మెచ్చును.

సుము— (కుడివైపున) దేవా, చూడు మీకనిష్ఠక్షత్రియతాపసుని యుద్యోగము :

గీ. పాకశాసను నిల్లాలి వైఁటకొంగు
ధ్వజపటముచేసికొన్న నీతనయు నగ్ని
కేతనముమీదఁగూడ నిశాతబాణ
చయము పడుచుండె నొర లక్ష్మణుని పొగరు.

(తెరవంకఁ జూచి) సెబాసు మేఘనాదః దశకంఠునియొద్ద ధనుర్వేదము చదివినవాడ వాడువు. దేవా పులస్త్యనందనః

గీ. జలక మాడించె దేని నఁజనయు దేని
వాయుదేవుండు మూర్ఖునఁ బ్రమదమొదవ
వార్ధి దాఁటినయట్టి యావానరేందుర
నెత్తిపై నాఁటె నొకయమ్ము నీసుతుండు.

రావ— అట్లేని లంకాద్రోహము చేసినందులకును నక్షకుమారుని జంపినందులకుం దగినశిక్ష కావించెను.

సుము— ఆహాహా ! ఈమేఘనాదలక్ష్యణు లిరువురచేత—

గీ. కటికిచీకటి దిక్కులఁ గ్రమ్మఁజేయు
బాణములు నొందొకళ్ళపైఁ బఱవఁబడియు
వమ్ము లగుచుండె సురతోత్సవమునఁ జెవిటి
యాలుమగ లాడుకొను రహస్యములపగిది.

కంకా— (ఎడమవైపున) గజేశ్వరగళగర్జితంబును శంకరదమరుకకోలాహలంబును నాదిసూకరారవంబును నరకేసరినినాదంబును గూడ సతిక్రమించు నీరొద యేమయియుండునో ?

కరం— (చెవులు మూసికొని) దేవా ! విజము. కంకాశకుఁ డన్నట్లేయున్నది

గీ. దిక్కులు భీతిపడ సర్వదిశలు గూడ
శూలి జడ లూడ హరియు సుషుప్తి వీడ
నంది పౌరలాడ రోదసులందు నిండి
యాక్రమించెడు నిది ధనురారవంబు,

రావ— వత్స కుంభకర్ణుండు సమీపింప జ్యేష్ఠతాపసుఁడు విల్లుమోయించె నని యూహించెద.

సుము— (కుడివైపున) దేవా ! గగనాంగణవారులగు మందోదరీసుమిత్రాకుమారుల చరిత్ర మిగులం జిత్రముగా నున్నది. ఇరువుర బాణములు సందులేక యా కసమున నిండియున్నతఱిని—

గీ. డాఁగి చూచిరి సిద్ధులు డంగులేక
సంచరించిరి యమృతభోజనులు సురలు
పతులమెయిపక్క నొదిగిరి పడఁతు లభ్య
సిం చిరి గణములు శరవిక్షేపవిద్య.

కంకా— (ఎడమవైపున) కుంభకర్ణుడు పరిజనము దీసికొనివచ్చిన యుద్ధసాధనము
లను గ్రహింపకయే యేల బయలుదేరినాడో ?

కరం— అతఁ డనినమాట నీవు వినలేదా యేమి ?

(“గీ. వలదు చాపంబు” అను పూర్వోక్తపద్యమును జదువుచున్నాడు)

రావ— సత్యము. కుంభకర్ణ : నాకు నీవే తమ్ముఁడవు.

కంకా— ఇది యేమిటి ! కాటుకకొండవంటి హిగతోడను, మేరుశిఖరములవంటి
మంటలతోడను సంధ్యాకాలరవిఖండములవంటి స్ఫులింగములతోడను లక్షల
కొలది బాణములు మండుచు వచ్చుచున్నవి.

రావ— గీ. తొల్లి యొకవానరేందుగిని తోకనుండి
వీడు మనవీడు గాల్చినవాడు గాన
నేడు శరణంచుఁ బ్రార్థించి నేరమునకు
నికృతిగావించుకొనవచ్చె నిజము వహిం.

సుము— దేవా : సౌమిత్రిని దహించుటకై కుమార మేమనాడుడు ప్రియోగించిన
యాగ్నేయాస్త్రమని యీపాదసేవకుఁ డూహించుచున్నాడు (అని ప్రేరితో
జూపుచు) ఈపెనుమంటవలన.

గీ. ధాత తనగర్భయను నీటఁ దడుపుచుండె
దారకలతోడ శశి మిన్ను దరలిపోయె
గంగ యమునయు నొకరి నొకళ్ళు కౌగి
లింపుకొని రేగె వెనకయ్య మంచుకొఱకు.

గీ. పేరుకొనె క్షీరములు పాలవెల్లిలోన
రాల్మిగిలె మంచుచెడి కైలరాజమునకు
రవియుఁ దపియించుమండె గర్భములు పగిలి
కార్మోగుళ్ళను వడి వేడికండ్లు గుఱిసె.

కంకా— (ఎడమవైపున) ఇట్లు శ్రీరాముడు విల్లు మోయించినపిదప వానరు లందఱు
ను దమాల తాల హింతాల సాలవృక్షములు లగు చెట్లు యుద్ధ సాధనంబు
లుగఁ గైకొని వెడలిరి.

రావ— వీరల లెక్కయేమి? మనవానిముందట దోమ లగుదురా, చీమ లగుదురా?

దుర్ము— (కుడివైపున) ఇదియేమిటి? పది దిక్కులు ముంచు సముద్రమువలె నన్ని
వైపులఁ గాలువలవృషహించు కొండవలెఁ బెనువెల్లి యొకటివచ్చుచున్నది.

సుము- అగును గీ. త్రిదివనరసులు శాంతాగ్నిదీప్తిఁ జెంద
నగ్ని శౌచాంశుకముకంటె నధికమైన
కాంతితో నున్నచోట మేఘములకింత
తిండియగు వారిపూరము దెసలునిండె.

రావ- ఇది మేఘములు లేనివర్షమా యేమి? (విమర్శించి) ఆఁ! తెలిసినది.

గీ. కేశకుళి యౌచు మనయింటికెలన నున్న
వాని నేనేట్లు గుఱిచేతు బాణములకు
జానకీవిరహాగ్నిని శాంతపఱవ
వచ్చుచున్నాఁడు వరుణుఁడు వారిరాజు.

సుము- దేవా! కుమారుఁడు ప్రయోగించిన యాగ్నేయాశ్రమము చల్లార్ప లక్ష్మణుఁడు
ప్రయోగించిన వారుజాత్రమని నేనూహించెదను.

కంకా- (ఎడమవైపున) దేవా! దశాననమహారాజ! తరువాతఁ గొన్ని కోర్కెలు
మన కుంభకర్ణుని గోటికొనలు తగిలి రోమములూడి పండులవలెఁ బాదములఁ
బడుచు మంత్రింపఁ బడినవోయనఁ బిక్కలయందుఁ దగుల్కొనుచుఁ గట్టు
బట్టలవలెఁ దొడలను మూయుచు నశ్వనైనికుల కత్తులవలెఁ బిలుందులపై
దొర్లుచు సుజనులవలె మధ్యస్థములగుచుఁ బేద కుటుంబములవలెఁ బ్రక్కల
నిలుచుచుఁ దరుణీస్తనములవలె తొమ్ములపై విస్తరిల్లుచు జడముడులవలెఁ
బృష్ఠములవయి వేల్చాడుచుఁ జిరకాలమునకు వచ్చిన బందుగులవలె మెడలు
గొఁగిలిండుకొనుచుఁ జెక్కులనుండి జాఱు జలబిందువుల వలె గడ్డముల
నంటుచుఁ జుంబనరసికులవలె నధరము పీడించుచుఁ బరిమళమువలె ముకు
పుటంబులలోఁ దూఱుచు మంచిమాటలవలెఁ జెవిలోఁ బ్రవేశించుచు విద్యల
వలెఁ గన్నులపై మూఁగుచుఁ దిలకములవలె నొనటఁ బ్రవేశించుచు నాద
రింపఁ బడిన సీమలవలె నెత్తియెక్కుచు విటులవలెఁ గదగ్రహణ మాచ
రించుచున్నవి.

రావ- కుంభకర్ణుఁ డీప్లవంగయాధపతుల నేమిచేయుచున్నాఁడు?

కంకా- గొందఱిం జంపెను కొందఱికాళ్ళు విఱచెను. మోచేతిపోటులచేఁ గొందఱిం
గూర్చెను. కొందఱి యెముకలు పిండిచేసె. మఱికొందఱిం గుప్పిళ్ళఁ బిసికియు
నజచేతులం జఱచియు లెంపలు వాయించియు గుద్దియుఁ దన్నియుఁ బొడి
చియు నొడిచియు రూపుమాపెను.

కరం- ఇదియంతయు నిజమే.

క. చేతులచేతం గుర్తింపు చేతన్ మోకాళ్ళఁ గాళ్ళచేతను నస్త్ర
వ్రాతాయితావయపుడగు నీతమ్ముఁడు కోర్కెతిమూఁక నేలం గూల్చెన్.

సుము— (కుడివైపున నీటిపాదపోయిన ట్లభినయించి) లంకాపతీ! ఒక్కమాటు
శత్రుబలమును దనబలమును గూడ నశించు నేమోయని సౌమిత్రియే యా
వారుణాస్త్ర ముపసంహరించినాడు.

గీ. బాగుగా మండదగ్ని యిప్పటికి ధూళి
కలుషితం డగురవి యొడ ల్గడిగికొనియె
నడఁగెఁ జూత్కార మభవుపాలాగ్నియందు
వారుణాస్త్రపువారి పొంగాటిపోవ.

కర— (ఎడమవైపున) ఉండియుండి నీతమ్ముఁ డొక్కతటి కోపించి—

క. చెవులం గన్నుల నాసావివరముల న్నోటఁ గల కపిశ్రేష్ఠులఁ ద
ద్వివరములు మూసి హాహారవముల పాల్చేయువాఁ డరాతులుమెచ్చన్.

ఓలంకాపతీ! పౌలస్త్య :

గీ. పులకరించిన పెనులోమములను బట్టు
కొనుచు వేరిలాడుచుండి మీకుంభకర్ణఁ
దొడలు విదళించినంతన పుడమి రాలి
యైదుకోట్ల వానరబల మడఁగిపోయె.

దుర్ము— (కుడివైపున భయముతో) ఏమిది! తైలమిశ్రితమగు కాటుకవలెఁ జీఁకటి
చెట్టుమాడ్కిఁ గారుకమ్ము మొగిళ్ళవగిది నెమిలి మెడ మాదిరి నారాయణశరీ
రమూర్తి యమమహిషదంష్ట్రలభంగి గజముఖదానకర్దమము పోలిక నాకసము
నల్లనై భయంకరముగా నున్నది :

రావ— ఎవఁడురా యక్కడ? తమోవిరోధియగు సూర్యుఁ డెందున్నాఁడో తీసి
కొనిరండు. (అనియాలోచించి నవ్వును)

(తెరలో) గీ. జగ మరామంబుఁ జేసి లక్ష్మణునిఁ జంపి
వానరులఁగూడఁ గెడపి యాపైన వారి
గురువయిన నన్నునైతము కూల్చు నీ కు
మారుఁడని సూర్యుఁడెచటికో పాటిపోయె.

రావ— (మరల నవ్వి) ఇంక సూర్యుఁడు మెఘనాదుని యెదుటికి రాఁడు.

సుము— దేవ! నీ పదాతిలవమగు సుముఖుని యూహ వినుఁడు. రణాంగణచారులగు

రాక్షసుల నందఱిని గుడ్డివారినిగాఁ జేయ హౌమిత్రి తామిస్మాత్రముం బ్రయోగించెను.

గీ. మగనికడ కేగునాండుని సంబరము చెంద
జక్కువ ల్విడిపోకకు జడియుచుండఁ
గనుల కవరోధ మగుచుఁ జీకటులు పూసె
మంటికిని మింటికిని నీలిమందురంగు

కంకా- (ఎడమవైపున) ఇట్లు స్లవంగవర్గ మంతయుం గుంభకర్ణతనూకంపముచే మృగ సేనానియగునీలుఁడు హతశేషులగు వానరులతోఁగూడఁ బలాయమానుఁ డుగాఁగ నొక్కసుగ్రీవుండుమాత్ర ముద్గ్రీవుండై సువేలాడలమునుండి యొక తాయి పెఱికి కుంభకర్ణునిపై వినరెను.

రావ- (నవ్వి) ఇది తామరతూఁటిచే మదగజముం గొట్టుటవంటిది,

కరం- (రావణు నుద్దేశించి) సుగ్రీవుఁ డాతాయి వినరెను. కానిపాపము—

గీ. అజిభీషణుడైన నీయనుఁగుదమ్ము
ముష్టితాఁకున నది ముక్కుముక్కులయ్యెఁ
జెదరి నద్దెసలకుఁ బర్వ చిన్నితాళ్ళు
కపివరుల లక్షలకొలందిఁ గసిమసంగ.

రావ- మనకుంభకర్ణునివలన వీరలందఱికి నీరీతినే చావు మూఁడినది.

దుర్ము- (కుడివైపున) ఆశ్చర్యమాశ్చర్యము. చంద్రకాంతములు ద్రవింపఁ గువల యంబులు వికసింపఁ గమలంబులు ముకుళింపఁ జకోరంబులు ద్రావఁ బొలయ లుకలుగల లలనలు పశ్చాత్తపింప మదనోన్మత్తులు భ్రమింప విరహిణీనయనం బులనుండి రెండింతలుగాఁ గన్నీరు స్రవింప మగలతోఁగూడిన మగువలు మూఁడింతలుగా నంతసింపఁ గుపితమానవతులకుఁ జేయు నమస్కారములు నాలుగింతలుగాఁగఁ జీకటిగొంగలగుచుఁ జంద్రబింబములు బయలుదేఱినవి.

రావ- ఓఱి సేవాపిదగ్గఁ చంద్రః రావణసేవానమయము నీవు బాగుగనెఱుఁగుదువురా.

(అని దుర్ముఖువంకఁ జూచి)

గీ. ఎల్లపుడుఁ బండువెన్నెల లెల్లదెసల
నిండియుండిన రాక్షసనేత దయకుఁ
బాత్తుఁడ నటంచు బెక్కురూపములు చాల్చి
వన్ను సేవింపఁగా వచ్చుచున్నవాఁడు,

సుము— దేవా : యట్లుగాదు. తామిస్సాస్త్రమును హరించుటకై సౌమిత్రి పర్యయోగించిన చంద్రాస్త్రము.

కంకా— (ఎడమవైపున) దేవా : తనవిసరినతాయి చూర్ణముచేసెనను కోపముతో మరల సుగ్రీవుడు—

గీ, కపరపుంజెట్లరస మేఱుగా నగ్నివింప
ఫణులు చందననగములపట్టు వీడ
మలయనగమును రెండుచేతులను విసరి
దశముఖానుజునిం జింపదలఁచినాడు.

రావ— అన్నా : మర్కటకీటకము పొగరు.

దుర్ము— (కుడివైపున) రాక్షసేశ్వరా : తమ్ముం బట్టుకొన వచ్చుచున్నవని సూర్య చంద్రులు భయంపడఁ దలపుతైలు భవనంబు నిండినవి.

రావ— (అలోచించి)

గీ. తరతరమ్ముల సురలకుఁ దనకుఁగల్గు
నట్టి పగదీర్చుకొనఁగ సాహాయ్యకమ్ము
నన్ను వేడఁదలఁచి సఖాంధవముగాఁగ
దుర్ముఖా : వచ్చుచుండె విధుంతుడుండు

(అకాశమున) స్వర్ణానూ : భయంపడకుము. రావణుడు శరణన్నవానిని రక్షించువాడె,

సుము— దేవా : చంద్రాస్త్రముం బాధించుటకయి యువరాజు రాహుబాణమును వదలినాడు.

గీ. పుష్పకము లెక్కి వడివడిఁ బోవుసురలు
దారియిడ నరిష్టంబని దైవవిదులు
తలఁప వేవేలుగ్రహణము ల్వైలయునట్లు
చంద్రులనుమింగె స్వర్ణానుసంచయంబు.

కంకా— (కుడివైపున) ఇట్లు సుగ్రీవుండు పర్వతము వై వదలఁచి యున్నంతటిలో

గీ. కుంభకర్ణుండు తన చాపకోటివంచి
నారి దగిలించి వాయుబాణంబు విడిచె
మలయగిరితోడ వానరబలముతోడ
వానరేంద్రుండు వారాహిలోనఁ బడఁగ.

రావ— (హర్షకోపములతో) అట్లులేని బడబాగ్ని కాహుతి చేయఁబడినవాడె.

కరం— లేదు లేదు :

గీ. శరము విడచిన బుజము నీనహజుఁ దొక్క

మూల ముడువనె లే దొకమూలఁ ద్రిదళు

లేడ్వనేలేదు సుగ్రీవుఁ డెట్లువచ్చె

నో ! రణోర్వికి వారాశినుండి వచ్చె.

రావ— (తనలో) బలములో నితఁడు వాలికన్నను నెక్కువవాఁడె కాఁబోలును.

(వ్రీకాశముగా) క్రోఁతిజాతికి గంతులు మాత్రమే చేతనైనవి.

దుర్ము— (ఎడమవైపున) అంకాపరమేశ్వరా ! చూడుచూడుము ; కౌస్తుభమణి లాంచి తంబు లగువక్షంబులయందు వేల్చిలాడు వనమాలలయందలి మకరందంబును గోరిలు తుమ్మెదలవలె నుండు పుట్టుమచ్చలతో నల్లగల్వలకాంతిగల విగ్రహంబులతో గరుత్మంతుల నెక్కిన నారాయణు లాకనంబున నిండి యున్నారు.

రావ— (సమ్మదముతో)

క. తనయెదపైఁ బొదలు రమావనితను హరియింతు నన్నభయమున నాసే

వనుజేయఁ బెక్కుమూర్తులు కనిపింపఁగ వచ్చుచుండెఁ గమలాక్షుండున్.

(ఆకనమున) ఓరీనారాయణ ! రావణుఁడు శరణన్నవారి పెండ్లముల నపహరింపఁడురా.

సుము— దేవా ! నాతలఁపేమనఁగా, రాహుబాణసంహారమునకై సౌమిత్రి నారాయణాస్త్రముం బ్రయోగించినాఁడని.

గీ. వద్యయక్కున మీఱఁగఁ బాంచజన్య

రవము మిన్నంట నాల్గకరంబు లలర

నీలమేఘాకృతులు నింగి నిండియుండె

రాహువులనెల్ల నడఁప గారణములగుచు.

కంకా— (ఎడమవైపున) ఇట్లు సముద్రమునుండి వెలువడి సుగ్రీవుఁడు కుంభకర్ణుం దలవడి విల్లు లాగికొని యది నేలపైఁ బడవైచెను, నీతమ్ముండును గోపముచే గన్నులెఱ్ఱవడఁ జక్రములఁ బ్రయోగించియుఁ బట్టనముల విడిచియుఁ గవచధారుల శరీరములు నయితము భేదింపఁదగిన భుసుండులు వదలియు మేను పులకరింపఁ గత్తులు జడిపించియు సుగ్రీవు నెదుర్కొనియె. అతండును నాసాధనము లన్నియు వమ్ముచేసి నియుద్ధమ్మునకు మరలి బాహువు లప్పగించి కిలకిలారావముచే భూనభోంతరములు నిండించెను.

దేవతాసుందరులందఱు సందర్శనకుతూహలంబునం బరుగెక్కి వచ్చుచున్నారౌ. నిశాచరాంగనలు లంకాపురిపొరకారశిఖరము లధిష్ఠించు చున్నారు. వానరులు చేతులలోని తాళ్ళు నేలవైచియు రక్కసు లాయుధములు పక్కలం దిడు కొనియుఁ జూచుచున్నారు. ఇరువురును బర స్పరగ్రహణోపాయములకై చేతులాడించుచుఁ దలలూచుచు బుజము లప్పశించుచుఁ బరస్పరకక్షేపంధవిని హతహస్తలై కొంతసేపును నన్యోన్య హస్తాగ్ర ధృతకంధరులై కొంత కాలంబును బరస్పర జంఘాతాడనంబుల గొంతవఱకును డూత్యక్రించుచు మల్లయుద్ధమారంభించిరి. ఒక జుట్లుపట్టు కొనుటా, యొక గ్రుడ్లు పీకికొనుటా, యొక ముక్కుమీద గుద్దుకొనుటా, యొక పండ్లాడగొట్టుకొనుటా యొక గోరులతోఁ జీరుకొనుటా, వారుచేయు పెక్కుపనులు వినోదముగా నున్నవి. పర్వతంబులు పైతము గండశైలములు గ్రక్కుచున్నవి. భూమి చీత్యక్రించుచు గిట్టునదిరుగుచున్నది. బరు వాఁవ లేక కూర్మపతియుఁ దల వంకరగఁ దిగిప్పుచున్నాఁడు. కావున నీనమయమున దేవర విల్లుధరించిపోవుటయే శ్రేయ మని నాకుఁ దోచుచున్నది.

రావ— (నవ్వి) వెట్టివాఁడః ఇది యొక ద్వంద్వయుద్ధమటరా? దీనికి నేఁ బోవలయునా?

దుర్ము— (కుడివైపున) దేవా! యిది యేమి వింతః యీతకల్లు ద్రావి మత్తిలి నరక్తివలె మత్తిల్లును ముడుసలియాండ్రును గూడ యువతులను గాఁజేయు శక్తితోఁ బూవుందూపులు ధరించి విరహిణీకంఠంబులకుఁ బంచమరాగంబు గలుగఁ జేయుచు మృగాంక బాలమిత్రులును దూతీకృత కుమార సమీరులు నగు మన్మథులు వచ్చుచున్నారు.

రావ— (సంతసముతో)

గీ. లోకు లెందఱు గలరొ ముల్లోకములను
వారిమనములఁ బొడమిన పంచబాణు
లెల్లఁ గొలువఁగ మారుఁ డయ్యాశుభీతి
నన్ను శరణొందఁగా వచ్చుచున్నవాఁడు.

(ఆకాశమున) ఓరీ మకరధ్వజాః రావణానుగ్రహంబున నీకు మహాదేవుని వలన సయితము భయము గలుగదురా.

సుము— వైష్ణవాశ్ర ముపసంహరించుటకై మందోదరీనందనుఁడు మన్మథాశ్రమం బ్రయోగించెను.

గీ. సిడముల మొనళ్ళు పూవిండ్లు చేతులందు
మధుసహాయమగు పంచపుస్తకంబు
గలుగు మదనులు తెలిదీవికడకుఁ బంపి
రచ్యుతుల నిందిరాలోచనాంచలముల,

కంకా— (ఎడమవైపున) దేవా : కుంభకర్ణుడు సుగ్రీవుని సర్వాంగసంధులు విజిచి
యాకసంబునం గిఱగిఱఁద్రొప్పి నేలంబెట్టి కొట్టెను.

రావ— అట్లయిన మత్తుచేనుఁగు చేతంబడిన యనఁటిచెట్టువంటి యవస్థ వచ్చినది.

కరం— ఇంకొక చిత్రము జరగుచున్నది.

గీ. నేలఁ బడియున్న వానరానీకనాథుఁ
గక్షపంజరదాత్యూహకల్పఁజేసి
యనుజుఁడదె వచ్చుచుండె జయంబు నీకు
దేవతావైరి: లంకాపతీ: నిజంబు.

గీ. చంకనిఱికించుకొని నాల్గుజలధులందు
నన్నుముంచెఁ గదా వీని యన్న మున్ను
దాని కభిమానియైన నాతమ్ముఁ డిపుడు
కీశనాథునకుం బ్రీతిక్రియ యొనర్చె.

కంకా— కుంభకర్ణకఙ్కెంతరగతుం డగు సుగ్రీవునిం జూచి రభసనదన్నూ పురరశనా
కేయూరులగుచు బృందారకవందిసుందరు లందఱునృత్యమారంభించుచున్నారు.
దేవా : చూడు చూడుము.

రావ— (సంతోషముతోఁ బరికించి)

ఉ. ఏల పులోమకన్యయు ధనేశుని కాంతలు చంద్రునినాండ్లు జే
జేలవెలందులుం బలుగుఁజేతలు చేయుట వంపుఁ దొలకుం
జాలు నవత్తులుం గొడుకుచానలు గొల్వఁగ వచ్చి దేవియే
మోలె నటించుఁగాతఁ గడుమోదమునం జలపాణిపద్మయై.

దుర్ము— (ఎడమవైపున) దేవా : యిదియేమి యబ్బురము. ఖట్వాంగములు ద్రిప్పుచు
నట్టహాసములు చేయుచు డమరుకములు మోగించుచు వేతాళము లెదుట
నృత్యముసేయ దేవతాపురంధ్రులుభయమందఁ దలలమీఁది చంద్రఖండంబులఁ
గదల్చు నాకాళగంగాతరంగంబులు మూర్జిల్లఁ గోపంబునం బుస్సురని
బునకొట్టు పాపజందెంబులు వ్రేలాడఁ బ్రచండవేషధారు లగుచుఁ జండికా
పతు లేతెంచుచున్నారు.

రావ— (సంతోషముతో)

గీ. తలలు తెగఁగోసికొనినయందులకుఁ దగిన
యట్టి వరమును నితని కీనైతి మున్ను
నేఁడొసంగెదనంచు ననేకమూర్తి
యగుచు ముక్కంటి ననుఁ బోవనరుగుదెంచె.

సుము— దేవా, యట్లుకాదు. మన్మథాత్మ ముపసంహరించుటకై తృతీయ దాశరథి
యీశ్వరాత్మముం బ్రయోగించె నని నాయూహ.

గీ. బాలశశిశేఖరులును గాకోలగళులుఁ
బిన్నగాలంకృతులునైన భర్గు లకట
గడియలోపలఁ జిచ్చఱకంటిలోని
మంటలోపలఁ గలిపిరి మన్మథులను.

కరం— (కుడివైపున)

ఉ. ప్రేవులుత్సృంపఁగాఁ గదలు వీలుఘట్టిల్లగఁ జంకదాటి వి
ద్రావితుడై నఖంబుల నురంబు పగిల్చి రదాశిచేత న
ర్లేవల నాసికంగఱచి లీలఁగ బర్విడె మింటివైపు ను
గ్రీవుఁడు సీసహోదరు నొగిం దన తోఁకనె నెత్తిమొత్తుచున్.

రావ— (దుఃఖముతో) ఔరా ప్రమాదము : వానరులు కపట ప్రవారు లనుమాట
తలంపకయే తమ్ముఁడు పోరుచున్నాఁడు.

కంకా— ఈసుగ్రీవుఁడట్లు కుంభకర్ణుని వంచిచి యంతలో గగనమార్గంబునం బ్రభ
మతాపసుని సన్నిధికేగెను.

కరం— కపిచక్రవర్తి యొనర్చిన చాపల్యమునకుం గోపించి మధ్యమ పౌలస్త్యుండును
సమరసమారంభమే శరణముగాఁదలచి లంకాపురీ గోపురము వెడలఁగా
సర్వ సేనాపరివృతుండై స్వయముగా రాముఁడే యతని నెదుర్కొనియె.

కంకా— జాంబవన్మణిమన్మహాముఖ దుస్సహప్రభృతులగు నెలుఁగురాయ లొక్కప్ర
క్కను గయగవయగవాక్షకటాక్షప్రభృతులగు గోలాంగూలాధిపతు లొక
వైపునను దధిముఖదరీముఖదుర్ముఖప్రభృతు లగువానరనాయకు లొకవంకను
శరభకేసరకిశోరప్రముఖు లొకదండను నిండియుండ నెదుటికి వచ్చిన
రాముంజూచి కుంభకర్ణుఁడు—

రావ— ఇదియే పిపీలికాపన్నగన్యాయము. ఏమిచేసెను?

కంకా— ముద్గరప్రహారములతో నచ్చభల్లకులంబును మూర్ఛనొందించి కొండ్రము
చ్చులం బాఱఁద్రోలి వానరసేనలంబించిచేసి రామున కభిముఖుండై మూర్ఛ
దేతిన వానరులచే నలుదిక్కుల నాకృమింపఁబడుచుఁ గోపాంధకారమునం
గన్నులు గానక ప్రక్కలనున్న పరిజనములతో నిబిడవలీముఖ కబలనకేళి
యందుం బ్రవర్తించెను.

(తెరలో) దేవా దాశరథీ : వానరసేనాసంరక్షణమునకై త్వరపడుము.

చ. బలరిపుకుంభికుంభములు వ్రయ్యలుచేసి కృతాంతుపోతుకొ
మ్ములు మొదలంట నూడిచిన ముద్గరముం ధరియించి రక్తముం
గొలుచుచుఁ గుంభకర్ణుఁ డడుగోఁ ద్రిదశాంగన లెల్ల నవ్వ శ
తులఁ దనవారునంచ మది రోయక మ్రింగుచువచ్చె నక్కటా.

రావ— ఔరా : తమ్ముని యత్నస్థియు నభ్యవసాయమును గొనియాడఁ దగినవి :

కరం— (కుడివైపున) దేవా : రాముఁడును దోర్బంధబంధాకృతచావుఁడై కుంభ
కర్ణుం దార్కొనె, కుంభకర్ణుండును ముద్గరముందాల్చి వెన్నీక నిలువంబడియె

రావ— ఎప్పుడును మాతమ్ముని సంగర మభంగురమైనదియే.

కంకా— అయ్యో : అయ్యో :

గీ. త్రిదవసతులకుఁ దిలకము ల్లిడుచేయి । యరులఁ దునుమాడఁ బైకెత్తినట్లెయుండఁ

రామశరఖండితం బయి భూమిమీఁద । దొరలె మోచేతిదనుక ముద్గరముతోడ.

కర— ఒక్క చేయియేకాదు, భుజదండముగూడ ఖండింపఁ బడినది.

రావ— (కన్నీటితో)

గీ. కంకణీకృత దేవతాకరిరదంబు

మృతకవానరరక్తరంజితతలంబు

తమ్ముకుఱ్ఱనిబాహుదండమ్ము వడియె

నకట నరపశుశరలూనమగుచు నవని. (అనిమూర్ఛవోవును)

కంకా— దేవా : యూరడిల్లుము. ఎడమచేతనే ముద్గరము పట్టుకొని నీ తమ్ముఁడు
మరల రాము నెదుర్కొనుచున్నాఁడు.

రావ— (మూర్ఛదేతీ చూచును)

(తెరలో) గీ. దంతఖాతాధరము భయదభ్రుకుటియు

జ్వలితనయనంబు కోపకషాయగండ

మైన నీసోదరునితల యవనిఁ బడియె

నరివిముక్తార్ధరాకేందుశరముచేత. (అందఱును క్షోభము నటించురు)

(మరలఁ దెరలో)

చ. శరమునఁ గంధరంబు తెగి చచ్చియుఁ జావక కోరలన్ భయం
కరమగు కుంభకర్ణు తలకాయ పొరింబొరి నిద్రమత్తుతో
ధరఁబొరలాడుచుంటఁ గని దానిని వాయుకుమారుఁ డింక నె
వ్వరి నిది మ్రింగునో యనుచు వారిధిలోఁ బడవైచె రావణా.

రావ-హా! వత్స. కుంభకర్ణ! నావలన నీకెట్టిపాటువచ్చెనురా తమ్ముడా (అనియేడ్చును)

(తె ర లో)

గీ. పుష్పకంబులు మరలించిపొండు సురలు । కపులు దై త్యులుపొండు సంగరము విడచి
రవిరథము దూరమేగుము భువినిఁబడెడుఁ । గుంభకర్ణుని మొందెము కొండవోలె.

రావ- (శోకము నటించుచు)

ఉ. నేటికి శేషపన్నగము నీహనరించిన యెగ్గు మర్వ దిం
తేటికి గౌరి సింగమును నిండుగిని దంతియుఁ బోలె పోరు నీ
పాటవమున్ సుమేరువునుబట్టి కదల్చిననాటి వేలుపుం
బోటుల పాట్లు నే మఱచిపోయెదనన్ను బోవు తమ్ముడా.

సుము- (ఎడమవైపున) దేవా! ఊరడిలుము. పెక్కుదుఃఖములు వచ్చినఁబక్కున
నవ్వవలయునట. పుండుమీదఁ గారము రాచినట్లొకొక యాపదమూడినది.
అచట లక్ష్మణుండును—

క. వింటం దూపిడి పురముల నంటించినవాని భైరవాకారుని ము
క్కుంటిం దలంప నాతని కంటి నెగల్ మేఘనాదుఁ గడతేర్చెఁగటా.

రావ-హా పుత్ర! హాపుత్ర! (అని మూర్ఛపోవును అందఱును యథోచితమాచరింతురు.)

రావ- (కొంతసేపటికి మూర్ఛదేటి)

చ. కెరలుచు వజ్రి తొమ్మువయిఁ గేలిడి నిద్దుర వోవుఁగాక ని
ర్జరులును గాలినంకెలలు జాఱి సుఖింతురుగాక దేవతా
తరువుల పూలు దేవతలె తాల్తురుగాక దశాస్యుచేత నె
వ్వరికిని దెల్పరాని దురవస్థకుఁ బాలయితయ్యె పుత్రకా!

(అని యెల్లెత్తి యేడ్చి) ఓకింకరులారా! నన్ను మందోదరీభవనంబునకుం గొంపొండు

(అని అందఱును నిష్క్రమింతురు)

ఇది శ్రీతిరుపతివేంకటేశ్వర విరచితంబగు నాంధ్ర

బాలరామాయణ నాటకమునం దష్టమాంకము.

శ్రీమత్పరదేవతామైనమః

బౌ ల రా మా య ణ ము

న వ మాం క ము

(పిదప యమకింకరుఁడు ప్రవేశించును)

యమ— ఆహా! పూజ్యుండును బులాయవాహనుండును సకలప్రాణి భయంకరుం
డును నగు శ్రాద్ధదేవుని విశ్వాతిశాయి యగు ప్రభావము :

గీ. సతతవికసితనీరజాసననివిష్టుఁ
డగుచుఁ దనయిచ్చ నీరేడుజగములను స్పృ
శించి మించినవాఁడు విరించి వేద
కర్త నిట్టూర్చెఁ బితృపతికతనఁ గాదె.

(పరిక్రమించి ప్రక్కకుంజూచి) ఔరా! వీరచూడామణియగు నక్తంచ
రేండుని ప్రతాపము : గరుత్మంతుని రథముగాఁజేసి మాతలిసుతుండగు సునీతుఁడు
సారథిగా యుద్ధరంగమునకుఁ దేరు రామునికొఱకుఁ బంపించితినియు, నేఁడు రామ
రావణులకు ద్వంద్వయుద్ధము జరుగుననియు, బుత్రదర్శనలాలసుండును మాకుఁ
బరమమిత్రుండును నగు దశరథమహారాజుతోడను యుద్ధప్రవారము వినిపించు
చారణమిథునముతోడను నేనాయుద్ధరంగమునకుఁ బోవుచుంటి ననియు, జిత్రగుప్తుల
పుస్తకములో లంకానివాసుల లెక్కఁదీయించి మాకుంబంపుము—

గీ. లంకలోనున్న రావణు లెంక లెంద
తెప్ప డెవ్వరిచే వధియింపఁ బడుదు,
రదియు, రామునిచేత లంకాధిపతికి
నెట్లు మృతియగునో దాని నెఱుంగవలయు.

అనియుఁ బురుహూతుఁడు దనకుం బంపించినవార్త త్రోవోకనియామకుం
డగు యముండుకూడ నాతో నేకాంతముగాఁజెప్పి యాపని నెఱవేర్చు మనియె.
నేనును జిత్రగుప్తుని కడకుంబోయి యాలెక్కలు దీయించి యవి పురుహూతున

కందఁజేయవలయు. (అని యాలోచించి) ఔరా ! దశాననుండు పరాక్రమముతో నందఱిని మీఁదివాఁడే కదా; కాఁదేని—

గీ. దేని గనుఁగొన్న నిర్జరాధిపతియైన
వేయి కన్నులు ముకుళింపఁజేయు భీతి
నట్టియము కాలదండ మీయసురనాథు
కంఠములయందుమాత్రము కుంఠమగునె.

మఱియును— గీ. సకలజంతువులకు వినాశంబుఁ జేయు
దుండగుండగు యముఁడును దండమూని
వీని నెదిరించుటంగాదె విఱిగిపోయెఁ
బురుషభావంబుతోఁగూడఁ బోతుకొమ్ము.

(అని నలుదెసలు పరికించి) ఇడుగో ! చిత్రగుప్తుఁడు (అని సమీపించును)

చిత్ర— (ప్రవేశించి)

గీ. వానదులచేత రాత్రిందివంబులందుఁ
జంపఁబడినట్టి దైత్యుల చావులెక్క
లఁబైవ్రాయఁగ భేదజడాంగుళీ క
రోరమయి చేతి తిమ్మెర తీఱదాయె.

యమ— (దాయంజని చెవిలో నేమోమో చెప్పును)

చిత్ర— స్వామియానతిప్రకారము చేయుదును (అని నలుదిక్కులుఁగలయంజూచి)
ఈపార్శ్వముల బ్రహ్మన్నుఁడుగాని మత్తుఁడుగాని యెవ్వఁడును లేఁడుగదా ;
మంత్రము వెలియగును. (అని లెక్కలపుస్తకము వానిచేతికిచ్చి) సరిచూచు
కొనవలయును. నీవు చదువుము.

యమ— (చదువును)

గీ. కృతయుగము చన్నపిదపను దేవతనాదిఁ
గార్తికంబునఁ గృష్ణపక్షప్రథమది
నమున గట్టిరి వార్ధి గ్రావములచేత
రామభక్తులు కవులు దోర్బలముమీఱ.

గీ. కోప ధూమాక్షిఁ గాటుకకొండఁబోలు
వాని ధూమాక్షి విగతకంపను నకంప
నుని వధించెను మారుతతనయుఁ డధిక
రోషవివశుండు చెఱియొక గుర్దుగుర్ది

శ్రీ. దీర్ఘభుజుడగు నీలుండు దీర్ఘనిద్ర
నొందజేసెఁ బ్రహస్త రఘోవృహండు
కుంభకర్ణుని గాటుకొండవంటి
వాని ఖండించె రెండవవారమందు.

శ్రీ. అంతకుండయ్యెఁబోర నరాంతకునకు
నంగడుండు భజాలంకృతాంగడుండు
అంతకునిఁ జేర్చె హనుమ దేవాంతకత్రిశి
రసులఁ బిడికిలిచే గలదసులఁ జేసి.

శ్రీ. ఋషభుడను వానరుడు వధియించెఁ బిదప
బార్హములు చించి యలమహాపార్శ్వనాముఁ
జేసె నతికాయు నిష్కాయుఁ జిత్రియుద్ధ
ఘనుఁడు సౌమిత్రి మూఁడవ దినమునందు.

శ్రీ. కడఁగి కుంభనికుంభులఁ గొంభకర్ణు
లను వధించిరి రవిమరుత్తనయు లనల
దామరనలోచనుఁడు ఖరాంతకబలుండు
రామభద్రుఁడు మకరాక్షుప్రాణముడిపె.

శ్రీ. మేఘనాదునిఁ జంపె సౌమిత్రి నిహత
నాయకములైన నిశితాగ్రసాయకముల
నాలుగవనాఁడు వానరనాథుఁ డలుకఁ
గొని విరూపాక్షుని మహోదరుని వధించె.

శ్రీ. రాఘవేంద్రుఁడు నిశితాస్త్రలాఘవమునఁ
గడఁగి చంపఁగలఁడు దశకంఠ విహిత
సంగరోత్కంఠ నేఁడు నిజంబునిజము
పరసతీహర్తలకు నిట్టి పాటులనఁగ.

చిత్రి— సరిగానే యున్నది. సీవుచని వేగముగా నివి దేవేంద్రునికీచ్చి మరల మన
స్వామితో నివేదింపుము. నేను గార్యశేషంబునకై పోయెద. (అనియిరువు
రును విష్కరిమింతురు.)

(ఇది విష్కంభము.)

(పిదపఁ బురందర దశరథులును చారణమిథునంబును బ్రవేశింతురు.)

చార— ఆర్యా : మాతల్లీ. సకలదానవేశ్వరపరాక్రమణంబును గౌతూహలోత్తానిత సకలలోక లోచనపక్ష్యంబును నైరావణలక్ష్మ్యంబును గగనాంగణసంపరణ వేగతరళితమాణిక్యకింకిణీనినాదనిష్యందనంబునగు న్యందనంబు వేగ నడపుము. సురాసుర సంగరప్రదేశంబు నత్తిక్రమించియున్న రామరావణసమరాంగణము లోచన గోచరం బగుచున్నది. (అందఱును రథవేగము నటించుచు)

దశ— భగవంతుడా ! గీర్వాణనాథ ! అనుగ్రహించి దృష్టులీపై పునకుం బఱపుము.

క. లతతోడ వ్యకించిన యతసిగుచ్చుమన రాముడదె చొచ్చె రణ
క్షీతి ధన్వియగుచు లంకాపతియును విలు పూనివచ్చె వారిద మనఁగన్.

(ఆకసంబునఁ జెవియొగ్గి) రథసోల్లస్థితహృదయామోద ముద్యుం డగు రామభద్యుం డేమనియో యనుచున్నాడు.

మ. “అనురాధీశ్వర! సీతనిమ్ము నిను నే యావించితి న్నానుమీ
యనదాచారము. మించలే దిపుడు కార్యంబైన, లేదేని రా
ర: సమాకృత్రఖరాదికంఠవిగళద్రక్తావిలంబైన నా
రసముం బూని దశాననంబులు ధరారంగంబునం గూల్చెదన్.”

పురం— భూదేవేంద్ర ! మీరామభద్యుని కెన్ని యేండ్లున్నవి ? ఇంతటి పోయము లోనే యేండ్లు గడచిన పెద్దలనవలసినమాట లభ్యస్తమలయినవి.

దశ— (వినయముతో) దేవా ! ఇది దేవర యనుగ్రహమే. ఇనుము ద్రవిండుటకు సూదంటుతాతి బలిమిగాక వేఱున్నదా. (మరల మింట చెవియొగ్గి) ఇవి రాక్షస రాజుమాటలు. “ఓరీ రాముడా ! దోర్దండచండిమా హృతపరకు రాముడ ! నా పరాక్రమమును నీ పూర్వపురుషుడే సహింప లేకపోయెను. నీవన నెంత !

గీ. తావికై వచ్చుతుమ్మెద దంతిచెవుల
చేత దెబ్బలు దినులీలఁ జేతఁగాక
చెంపకాయలు దినియె నాచేత మును ప
రేణ్యగుణుడగు మీయనరణ్యన్యసతి.

ఇంతియే కాదురా ; ఓయనరణ్యకులకుమార :

మ. నను దాకె స్తరిదక్రముం గుపితకాంతాకుండలాఘాతమో
యన, నామూపునఁ గాలధండము మృణాలాకారమై యుండె, తో

మ్మునఁ గాంతాకుచహారమట్లు దొరలెంబో వజ్రముం; దూపు లీ
వును నాపై నిగిడించెదేని నవి పూవుందూపు లౌ రాఘవా.”

పురం— (అలోచించి) రామరావణుల వచనరచనయం దెంత హెచ్చు లొచ్చుగలదో
చూడుము. గౌరవము బుద్ధిమత్తచే వచ్చునుగాని వయస్సుచేతరాదు.

చార— (చెవియొగ్గి) అమాటకు రాముఁ డిట్లనుచున్నాఁడు. (తెరలో) అట్లయిన
ననంగబాణోపమానంబు లగు నాబాణంబులు సహింపు మివిగో విడుచు
చున్నాను.

చారణి— (సంభ్రమముతో నమస్కరించి) దేవా! విశదకమల మనోహరంబు లగు
నయనాంచలంబు లీవంకకుం బఱపుము. ప్రళయకేతుదండాకారం బగు
బాణంబు కోదండదండంబునుండి మొదట విడిచినపిదపనే రామభద్రుని
మొగంబునుండి మాటలు బైలుదేఱినవి. భగవానుడా! ఇంద్రాజీవల్లభ!
ఈరాముని చరితవంటి చరిత వినియుఁ గనియుఁ గూడ నెఱుంగము. మం
దోదరీచుంబనవిలు ప్రతిలకం బగు దశావను ఫాలఫలకంబున జయధ్వజదంబు
గా నొక్కబాణమును నాచెను.

చార— సుగేహినీ! నీవు బాగుగ గుర్తింపఁ గలవు సుమీ.

చ. ఎవటఁ దృతీయలోచనము నీశ్వరుఁ డర్థి వహించి యుండెనో
యెవట విశేషకంబుఁ బృథివీశ్వరు లందఱు తాల్చుచుందురో
యెవటఁ ద్రిభంగికాకృతివహింపఁగ జేయునొ క్రోధ మేరికే
నవటనె రాఘవేంద్రుఁ డొకయమ్మునఁ గొట్టెను రాక్షసేశ్వరుఁ.

చారణి— అయ్యో! అయ్యో! దశావనహతకుఁడు దళదంద్రీసీలదళాభిరామంబగు
రాముని పెన్నురంబునం గృతాంతదంష్ట్రాకరాశంబగుశరంబు గుచ్చెను,

దళ— ఎవఁడురా ఆక్కడ! పురందరమిత్రంబగు దళరథుఁ డెదుట నుండఁగానే
రావణుఁడు రామునిం బ్రహరించుచున్నాఁడట.

పురం— సఖా! దళరథ! ఇది ద్వంద్వయుద్ధము కదా! ఇరువురు పోరాడుచుండ
మూఁడవవాఁడు చనుట క్షత్రియధర్మము కాదు.

దళ— పూజ్యుల మాట కడుగు దాటను గాని యిప్పుడు కర్తవ్యమేమి?

పురం— చేయఁదగిన పని రాఘవధురంధరుండగు మన రామచంద్రుఁడే చేయఁ
గలండు.

చారణి— ఔరా! యీమొక్కలి రక్కసుని పొగరు.

గీ. జానకీదేవి నిదురిండు శయ్యపైడి
 లేటితోల్తాల్పు గౌరవకవాటనమము
 చిరపరిత్యక్తమౌక్తికసరమునైన
 రామునురమందు గుచ్చె నారాచ మకట.

దశ— దశకంఠా ! మంచినేర్పరివిరా ! ఒక్క యమ్ముచేతనే దశరథరాము లిడువుర
 హృదయములును వచ్చితివి.

చార— (సంతోషముతో చంకలు దాటించుకొనుచు) దశరథమహారాజ.

క. మందోదరి వలిగుబ్బలయందలి కుంకుమముచేత నందంబయి చె

న్నొందు రిపు నెడఁదవయిఁ జొన్నెం దారుణమైనశరము నీకొడుకు బలా !

చారణి— (చమత్కారముతో) చెవి దాఁకఁ దాఁకు వింటి నడుమునుండి వెడలు
 తూపులు ముజ్జగంబులనిండ రామరావణులొనరించు నిర్భరంబగు సమరంబుఁ
 జూడఁజూడ మన ముప్పొంగుచున్నది.

పురం— మిత్రమా ! మహిమహారాజ ! మనరాముని ధనుర్విద్యాపాటవంబుం గనుం
 గొనినఁ ద్రిపురాంతకుండు నాతలఁపునకుం దగులుచున్నాఁడు చుమీ.

దశ— (ఆకసమునఁ జెవియొగ్గి) మిత్రమా ! పురందర ! రామభద్రుని చరిత్రకు సంత
 సించితివని యాదశకంఠుఁడు నిన్నుఁగూడ నేమేమో మాటలుమిగులుచున్నాఁడు.

(తెరలో)

మ. పతికిం బంధముఁబాపి బోవు మనుచుం బొలోమి కోరం దయా
 మతి నే నిన్నిదనాఁడునాఁటిగతి సంస్కర్తవ్యమోరీః దివ
 స్పతి! యేమీ! యిటుతప్పఁ బల్కితిని రక్షస్వామికిం బాణిసం
 శ్రితధారాశితచంద్రహాసునకు నిస్సీ యిట్లనం బోలునే.

ఓకపిలలోమశబాహూః అహల్యాజారః

ఉ. రాముని పేరుచెక్కిన శరంబులు నాలుగు మింటి నంటఁగా
 నేమని వేయి కందోవలు నింతలు చేసెదవోరి మూఁడ ! ను
 త్రాముఁడ! నేఁడె రావణుఁడు రాము ననిం దెగటార్చు రేపు నీ
 బాములు చూడు చుడ్డవడువాఁ డెవఁడో నిను బందివైదెదన్.

దశ— (మరల నాకసమునఁ జెవియొగ్గి) ఆమాటలు విని రామచంద్రుఁడు త్తరము
 చెప్పుచున్నాఁడు. దేవా! వీరిరువుర సల్లాపములును వినుము.

(తెరలో) ఓరీ ! వాలిబాలమిత్రమా ! పౌలస్త్య ! వీరధర్మ పరిభాషలు మీ
 వంటివారా పృథ్వీనింపఁ జేయువారు. ఇదియేమి, ఒకఁడు ప్రతిపక్షుడై యుం

డఁగా నింకొకనిపైఁ గోపగించెదేల? పోరఁగల వేని నాతోనేపోరుము, ఇట్టి
యనంబు పృథ్వీరాజుని నున్న క్షత్రియుండగు రాముఁడే శిక్షించువాఁడు.
రావ— (తెరలో) ఓరీ మానుషీపుత్ర! రాముఁడే క్షత్రియుఁడా. రావణుఁడు కాదు
గదా! కానిమ్ము శిక్షించువాఁడెవ్వఁడో శిక్షింపఁబడువాఁడెవ్వఁడో చూతము.

రాము— (తెరలో) ఓరీ! అమానుషీపుత్ర! రాముఁడే క్షత్రియుఁడు, రావణుఁడుకాదు

చార— ఇట్లు వాక్యోపవాక్యములచేఁ దామనములు హెచ్చి రామరావణు లిరువురును
శరవర్షములు గుఱిపించుకొనుచున్నారు.

చారణి— ఓ దేవతాపరమేశ్వరా! యుద్ధ మతిభీభత్సముగానున్నది. జెండాగుడ్డలు
కూలుచున్నవి. ధరాబంధంబులు విఱిగిపోయియుఁ ద్రాళ్ళుతెగియు నరరం
బులు డుస్సియుఁ గూబరంబులు భగ్నంబులయ్యు తేర్లుదొర్లుచున్నవి. ఇందిరి
యంబులు చెడియుఁ జరణంబులు వికలంబులై పదాతులుమడియుచున్నారు విద్యా
ధరదంపతుల నడ్డుచు దేవతామిథునంబుల గాయపఱచుచుఁ బన్నగ వివరంబు
లందూరుచు గంధర్వ వర్గంబుల గంధంబులడంచుచుఁ సిద్ధులందఱుముచు
శకుంతసంతానంబులకు బెదరుపుట్టించుచు వీరప్రతివీరప్రయుక్తంబులగు
శరంబులు లెక్కలేక యెక్కడఁ జూచినను నిండియున్నవి.

చార— (లెస్సగనలోచించి) విరించి విలోచనకులతిలకులకు ధనుర్విద్యాపాటవంబునం
జాల హెచ్చుతగ్గు గలదు.

గీ. పదికరంబుల నొకసారి పం జ్ఞీముఖుఁడు
పదిశరంబులు రాఘవుపైకిఁ బఱచు
శరము లీరేను రాఘవస్వామి యొక్క
చేత సంధించి వాని భంజించుచుండె.

మఱియు నో దేవతాచక్రవర్తి! కామ్యమానకాంతాపరిగ్రహంబులగు వస్తువు
లేమైనను గాముకుల కానందజనకంబులే.

చ. ఉరమునఁ గొఁగిలించుకొనుచుండె ధరాసుతచేతిగంధపుం
గురుతులుగల్గు రామనృపకుంజరు తూపులు పం జ్ఞీకంఠఁ డ
ద్విర! మరుశక్తి యక్కతన దేహము చెమ్మటనట్టి పుల్కరిం
చె రసవశత్వము న్మిగతచేష్టలుఁ జెప్పఁగనేల వానికిన్.

చార— అయ్యలారా! వినుఁడు విచికిత్సాక్రోధములతో రాముఁ డేమేమో యను
చున్నాఁడు.

రాము— (తెరలో) ఓరీ మూఢ రావణ! యీసమజాణవర్షముచేతనే రామునిబడాయి

తెలిసిన దనుకొనకుము. నిన్నుజంపుటకు మావిశ్వామిత్రభగవాను లుపదేశించిన దివ్యాస్త్రములు పెక్కులుగలవు.

చారణి— (సంభ్రమముతో) ఇదియేమి. ఆమూలఫలితస్ఫులింగజటిలజ్వాలావళివిలీనతుహినసరణీసారణీపూర్వమాణమందాకినీచంద్రభాగాదినదీపార్థమంధరిత విస్తారంబును సుత్రదిగంతరస్థంబును సకలకులకై లరాజంబునునగు హిమవంతమా : లేక సంతతనోత్తపనతరళశిలాజతునిష్ఠ్యందనిర్భరదహ్యమానచరణచంక్రమ జాక్రందితకరీంద్ర ఘీంకారంబును సోగ్రతస్సలిలస్ఫాలితతటంత పతత్రస్తర పృవృత్తశబ్దనందోహభరితగంభీరగురుగుహాకూపారమధ్యంబగు వింధ్యమా ? లేక సీమసీమాయమాన శ్రీఖండమండలీభృష్టభుజగభోగభియమాణ తామ్రవర్ణోపవనవిచ్ఛిన్న నితంబడంబరాలంకృతదక్షిణమహీవలయంబగు మలయమా ? లేక దాహకుపితకుంభసంభవమహాముని గేహినీదత్త వివర్ణదృష్టిచ్చటాకలాపసంకుచిత చటులజాలుకోత్పీడపరిహ్రియమాణ మాణిక్యచక్రీవాళవేల్లిత శిలాతల లతాభవనరభససంభావిత హృతవహోచ్ఛేద ముహూర్తసుఖను ప్రవిద్యాధర మిధునజనితమనోమోహనంబగు రోహణమా ?

పురం— ఆవియేవియునుగావు. పౌలస్త్యుని జంపుటకై యస్తతండుగ్రిండగు రామచంద్రుడు ప్రయోగించిన యాగ్నేయాస్త్రము.

చ. బిరబిర విల్లుదిప్పుచును బీరము పొంపిరి వోవ రాక్షసే
శ్వరుపయ రాముఁ డేయు శరజాలము లాతనిఁ దాకి మీఁదుగా
నతిముతీ నెచ్చటంబడెనొ యచ్చట నొక్కొకబాడబంబు సా
గరమునఁ బుట్టజేయుగతిఁ గ్రొంచుచునుండెఁ దదీయనీరమున్.

మతీయును,

గీ. పైడిమల పైడి ద్రవమయి పాటఁదొడఁగె
మాడెఁ గల్పాగముల కుసుమవృజంబు
నిప్పుకలు గుఱిపించెను నీరదములు
రామనిర్మృత్తవహ్నిశరంబుచేత.

చార— (ఆకాశమునఁ జెవియొగ్గి) ఆర్యులారా : యీ రావణుని పల్కులు వినుండు (తెరలో) నీవు దివ్యాస్త్రములు ప్రయోగించిన నేను ప్రయోగింపలేనా :

గీ. హృదయతాపంబు బాష్పవాహినులు శ్వాస
ములను నాగ్నేయవారుణానిలశరముల

సీతకయి యొర్పుచుండిన జెట్టి నేమి
సేయునుర రామ : నీదివ్యసాయకములు.

చారణి— పారిజాతవృక్షముల మొదలంటఁ బెఱికివైచుచుఁ గల్పవృక్షములనున్నూలిం
చుచు సంతానసంతానంబులం జెల్లగించుచు మందారదుగ్గిమంబులఁ గందంబు
లూడ్చుచు హరిచందనంబులం జాదొనర్చుచు నీరేడు లోకంబులు కంపిల్ల
జంఝామారుతంబులు విసరుచున్నవి. దేవా : పిలోకింపుము.

పురం— రామనిర్మలము గు నాగ్నేయాశ్రమము తనకుం దగినది కాదని దానిం
బ్రజ్యులంపఁ జేయుటకై పౌలస్త్యుండు వాయవ్యాశ్రమం బ్రయోగించెనని
నే దలంచెద.

మ. అమరాగంబులఁ గూర్చుచుం దిగిదివనద్యానంబులం దోలుచున్
బ్రమదోద్యానములందు వర్తిలెడు జెండాకంబము వ్రాల్చుచున్
గమనీయాగ్నిజబ్ధి పింఛమును దూఁగం జేయుచున్ వచ్చె నం
ద్రమునం గల్గిన విద్యుమవృతతి నీరన్ ముంచుచుం బయ్యెరల్.

చారణి— దేవా : పురందర : ఇది యేమి : మన్మథరాజపట్టస్సిద్ధముగ్ధంబగు నల్లని
కాంతి గగనంబున కుల్లాభంబు గట్టుచున్నది. కలకలరవోత్కంఠ కంఠంబు
లగు శీతికంఠంబులు నృత్యంబుసేయుచున్నవి. నిబిడోల్లాసితవంశకరీరంబులును
దులితకరీంద్రంబులు నగు జలధరంబులు గర్జిల్లుచున్నవి.

పురం— పవనోద్దీపితమగు నాగ్నేయాశ్రమం జల్లార్పుటకై రామభద్రుండు జలధరా
శ్రమం బ్రయోగించె నని తలంచెద.

పీ. పలువితంబులగు రంగులు గల్గు శక్రీవాసం బొకవంక శోభనువహింప
నీటిప్రబ్బలు మొల్పు నీరధారలు నేలఁ బడకుండఁ జాతకపక్షి గోరిల
శక్రీవాసముపంటి చాయలు కల్గు పింఛమ్ములు విప్పుచు నెమ్ము లాడ
రవనూని మెఱుఁగిడి సవరఁగాదువ్విన యాంధ్రీకాంత శిరోరుహములపగిది

గీ. మొగలితీవల కెల్లెడ మొగ్గలొదవఁ
గడిమిపూవుల తావి లోకములు గప్ప
కమలములు రూపు మాయఁగఁ గదుపుగట్టి
గగనమున నిండెఁ బెనుకాటు మొగులదండు.

గీ. పుడమికిని నింగికిని గల నిడివి కొల్చు
దండముల భాతిగా నీరధారలలర

ముజ్జగంబులు గూడ సముద్ర మధ్య
మందు నొకసారి మునుచున్నట్లు దోచె.

చారణి— దేవా! యిటు చూడుము. నీటియేనులు పరస్పరముం బోరాడఁ దరగలపై
నాడుకొనుటకై జలాంతరమగు పర్వతంబుల యందలి పక్షులెగురుచుండ
లక్ష్మీ మాతై రావతబాంధవంబును సముల్లసత్ప్రియాషకేశంబును దృశ్యమాన
దేవద్రుమాలవాలంబును నవలోక్యమాననారాయణసూకరసముద్భృత ధరణీ
పృష్ఠనిలయస్థానంబును విస్తార్యమాణ కౌస్తుభసగోత్రమణికరంబిత పాతాళ
జంబాలంబును నుచ్చలల్లక్ష్మీబాలవిలాసోద్దేశంబును సనంభ్రమభ్రమతక్కుచ్చ
పాది డింభకవర్గంబును బ్రకటాయమానదామోదర నిద్రావిమర్దశయనీయశేష
రమణీయంబును దిమి తిమింగిళతిమింగినీశాది జలచరజంతుభీకరంబును నగు
సముద్రసమూహంబు జగంబులు ముంచుచున్నది.

పురం— నిజముగా వారిదాత్రము తనకుం దగనిదని యెంచి తదుద్దీపనార్థంబుగాఁ
బొలస్త్రుం డుదన్వదత్రముం బ్రయోగించె నని తలంచెద.

ఉ. రక్కసులేడ్చు నేడ్చులకు వ్రస్సినశుక్తులు లోని ముత్రెము
ల్గిక్కఁగ నౌర్వముం జలచరంబుల యాహుతి బిట్టు మండఁగా
తెక్కలు గల్లకొండలు చరింపఁగఁ బొంగెడు నెల్లలోకముల్
గ్రక్కన ముంచివేయఁగల కాలమునంబలె వార్ధులక్కటా.

చారణి— దేవా! దశశతాక్ష! చూడుము చూడుము! కలికాలనిర్వాపణక్షములును
వార్దిన ప్రకాసనప్రవీణులును నిర్వాణనగరరాజమార్గాయుతులును ధర్మ ద్రిమా
రామభూతులును గోధపాదప పరకుప్రాయులును నిబిడితజటాజూటబంధు
లును గమండలుమండితహస్తలును బ్రకటితయోగవట్టాభిరాములును బ్రహ్మ
సూత్రవపిత్రీతభుజస్కంధులును భగవంతులు నగు నగస్త్యమహర్షులు
లక్షల కొలది వచ్చుచున్నారు.

పురం— ముజ్జగంబులు ముంచు కడలిపేరిటి పెనువెల్లి నుపశమింపఁ జేయుటకై
రఘుకులధరంధరుం డగస్త్యోపదిష్టంబగు నగస్త్యాత్రముం బ్రయోగించెఁ
గాబోలు.

మ. పతిభక్తిం బరిచర్యలం జలుపు లోపాముద్రలం గూడి ధౌ
తతరంబైతగు చీరతో ద్రిహిణసూత్రఖ్రాజితాంసంబతో
రతనంపుంగనికొండ నుండెడు తపోరాసు ల్కృనుల్ కర్ణసూ
త్రితరుద్రాక్షమయాక్షమాలికులు వీరే వచ్చుచున్నారొగి.

చారణ— నముచిమంధనప్రవృద్ధ మన్యుండవగు శతమన్యుఁడా : ఇట్లు దివ్యాత్మముల చేతం దివ్యాత్మములనుపసంహరించుచు రక్షోలక్ష్మీవిరాముండగు రాముండొన రించినవని నివేదించుటకు నాకు నమ్మకము తోచకున్నది. మాటలు రాకున్నవి : ఔరా దశాననునిప్రతాపము, (అలోచించి ధైర్యముతెచ్చుకొని) దేవా : నివేదించుచున్నాను. సావధానుఁడవై యాకర్ణింపుము.

సీ, ఏవేళఁ బిక్కిన నీరేడు జగముల కానతి పల్కులే యానతిచ్చె
నే నాఁడు చూపిన నానాపుత్రాన కృత్కోపకతితహంకృతులె చూపె
నే చాయఁజూచిన వీదోఁపులిడు సురప్రమదల యాననాబ్జములె చూచె
నే కాలము నుతింప నెల్లమార్తురఁద్రుంచు శాతానిఁ జంద్రహాసమె నుతించె

గీ. నట్టి దశకంఠ మొగములయందు నొకటి

రామభల్లాగ్రిలూనమై భూమిమీఁదఁ

బడియె నంతఃపురత్రీల బాష్పధార

తోడ ; బందులు వేల్పుటింతులు జెలంగ.

పురం— ఓహోహో ! దశరథమహారాజ ! మనరామభద్రుఁ డతిదుష్కరమగుకార్య మొనర్చినాఁడు.

ఉ. ఏ తల చంద్రహాసమున నీశ్వరు ముందర మున్ను చిన్నమై
భూతము లెల్ల విస్మయము బొందఁగఁ గీర్తి వహించి మించెనో
యా తల నేఁడు రామవశరాహతిచే స్మరణీయమై రణ
జ్యోతలమందు దొర్లుచు విచారము గల్గఁగఁజేసెఁ గంటివే.

దశ— రాక్షసరాజనఁగా వీఁడే రాక్షసరాజు, వీనిగాంభీర్యమే త్రిభువనశ్లాఘనీయము. ఇట్టి యవస్థయందును బ్రాచీనాహంకారము వదలలేదు కదా !

గీ. తెగి గళము నుండి పడు వీని మొగముఁజూడు

వింటిపైఁ దూపుపైఁ దృష్టివెట్టుచుండె

ననదల ననునయింప లంకాభిముఖము

నగుచు రాముని దూషించి నగుచునుండె.

చారణ— దేవా, పురందర ! మహారాజ, దశరథ ! ఇఁక దశాననుని నవాననుఁడన వచ్చును.

చార— ప్రియురాలా ! మంజువాదిని : ఇప్పటికి నవాననుఁడేకాని యిఁకనొక్కఁ ట్రుటిలో నిరాననుఁ డని కూడ నందువు.

దశ— ప్రతిభాశాలియగు చారణుని వాక్యము విని చేల చెఱంగున ముడివైచికొంటిని.

చార— (మింటఁ జెవియొగ్గి) నవాననుతో రాముఁ డేమేమో యనుచున్నాడను.
(తెరలో) ఓరీరాక్షసీపుత్ర :

చ. చుదమున గౌరికాళ్ళకు నమస్కృతి పేయఁగ సంశయించె నె
య్యది మును పాఁడుదంచు, నచలాత్మజువై ధృతిఁ గన్నువైచె నె
య్యది, తెగి నేలమీఁదఁబడె నయ్యది; నేటికి శాంతమయ్యె నా
మది సురబిందు లెన్నఁ బరిమార్చెద నింక భవన్నవాన్యముల్.

చార— రాజా : ఇప్పటికిని నవాననుఁ డుత్తరమిచ్చుచున్నాడే.

(తెరలో) ఓరీ : పిచ్చివాఁడ సహజభ్రాంతిగల చర్మదృష్టిగలవాఁడవు. ఏ తలరా
నాది తెగిపోయినది ?

దశ— (అలోచించి నమస్కరించుచు) త్రిభువనైకవీరా ! సునాసీర ! రావణునిమాయ
తలకాయఁ జూచి మఱింతకోపముతో రాముఁ డకాండచండంబులును
నంతరితమార్తాండమండలంబులును నగు కాండముల వర్షము గుఱిపించు
చున్నాఁడు చుమీ.

చారణి— దేవా ! చూడుము చూడుము. నిబద్ధభుక్తికుటీ కోటి కుటీల పట్టంబులును
జరతదంష్ట్రాదండనిపురదష్టాధరోష్ఠంబులును రభసనిస్సగర్వీర హంకారదారు
ణంబులును నగు లంకేశ్వరుని తలలు రామశరలూనంబులగుచు నల్లెనలంబడు
చున్నవి.

దశ— (చమత్కారముతో) భయహేతువు సమసినను దత్సంస్కారము కొన్నాళ్ళ
వఱకు వదలదు కాఁబోలును.

కం. ఏ యే దెసకున్ రాముని

సాయకములఁ దెగినతలలు చయ్యనఁ బడునో

యాయాదెసఁగల సుర ల

య్యో! యని కాలొక్కఁడఁ బాటుచుండిరి భీతిన.

(వేగముగాఁ గన్గొని) ఔరా! రావణుని మాయాచిత్స్వము.

క. ఎడతెగక రాముశరములు వడఁగొట్టుచునుండఁగానె బడిబడి మొలవం

దొడఁగె దశవదను శిరములు తడయక యిది యెచట మాయదారుణ మకటా.

మ. ఇనగోత్రం డరివోయు నంపగవి మేనెల్లం బుధారాతికి

బెనుగండు ల్వడ నల్క హెచ్చి ధృతగాంభీర్యంబుగాఁ బల్కునా

తని వాక్యంబుల నొక్కొకక్షరము కృత్తంబౌచుఁ బల్కాట పు

ట్టిన యొక్కొక్క మొగంబునన్ వెడలుచుండెం గంటివే వాసవా.

చార— (మింటఁ జెవియొగ్గి) అయ్యలారా ! శతధాచిన్నంబు లయ్యు మరల మొల
చుచున్న దశానను మొగంబులం గనుంగొని విసిగి యను మన రాముని
మాటలు వింటిరా, (తెరలో) ఓ ప్రతికూలదైవమా ! స్మరాంధుండనై నే
చేయుకార్యంబు నైతము వివర్యాసముజెందఁ జేయుచున్నావు.

ఉ. శత్రువు చచ్చినం గద విచారముపోకయు భార్యరాకయుకా
జిత్రము వీని యాస్యములు చిన్నములయ్యును మొల్చుచుండె నే
మాత్రమిఁకేమి చేయగల ? మాయలమారి దశాస్యుఁ గేవలా
పాత్రుఁడ నింతకుం గులము పాఁడగుకాలము వచ్చె నక్కటా.

రావ— (తెరలో) ఓరీ : రామ ! అశీకశిరఃఖండనాడంబరముచే స్వాత్మను నిండిం
చుకొనుచున్నావు. అవంధ్యజన్మములగు రాక్షసపతి తలలు నీచే ఖండింపఁ
బడునటరా.

రాము— (తెరలో) ఓరీ : పిశాచనాథ ! నీ మాయావిలాసములు చూచుట యందలి
ప్రీతిచే నూరకుంటిని గాని లేనిచో నీవేంతరా.

గీ. తెగియు నీతలలన్నియు మగుడమొలచు
చుంటయే నాకు వేడుక యొరిమూఢః
ఎన్నిసారులు తెగఁగొట్టకున్పు భార్య
నవహరించిన నీమీది యలుకతీఱు.

రావ— (తెరలో) ఓరీ క్షత్రియకీటమా. కాపటిక తాపన ! మొట్ట మొదట శివధను
రారోపణనుయమందు నే వరించిన నతిని బెండ్లాడిన నీవే యుపపత్తివైతివి.
గాని నేను గాను. కావున నీతలయే వ్రక్కలు చేయఁదగినదిరా!

రాము— (తెరలో) ఓరీ పిశాచా సశదా, నిశాచరనాథః

ఉ. కోడలిపొందుసేయుటకుఁ గోరినవాడవు మూఢః నీకింకం
గూడనిసేత యేది? రవిగోత్రమునం జనియించి నట్టి మా
వాఁడెవఁడేని పైఁవఁ డవవాదయునైతః; మకార్య మింకనే
వాఁడొనరించుఁ నిందులకు భాస్కరదేవుఁడె సాక్షి గావుతన్.

కావున నట్టియపవిత్రపుఁ గూతలు గూయు నీనోరింకనైన శుద్ధమగునుగాక.

చార— (అలోచించి భయముతో) రాఘవుని కోదండ పాండిత్యమును నిరుపమాన
మే, రావణుని పురుషకారమును సాటిలేనిదే. ఏలన.

గీ. దాశరథికృత్తమగు తనతలయె తాను
గేలఁగొనిరావణుం డవలీల విసరి

యతనివక్షంబు గుఱిచేసినంత రాముఁ

డబ్బికుట్టులతులితాక్షఁడయ్యె దాన.

దశ— హా వత్స! రామభద్ర! ఈప్రహరణ మెంతటిదోయీ, దీనిచేతనే మూర్ఛ నొందితివి.

పుర— మిత్రమా! దశరథ! రామభద్రుని గుఱించి విచారింపకుము, ఇతఁ డెల్ల వీరులు విఱువలేని శివధనుస్సు విఱిచినవాఁడుగదా.

చార— దేవా! రాముని వచనము లాలింపుఁడు.

(తెరలో) ఓరీ. మాయావీ! మఱియొక యవయవముతోఁగూడ నీసారి నీతల ఖండించెద. దాని కేమాయ వన్నెదవో చూతము.

చార— కేవల మనుటయే కాదు; చేసి చూపించి మరల నేమో యనుచున్నాఁడు వినుండు.

(తెరలో) గీ. తెగియు విలుపూనెఁ బిడికిలి మగుడమొలచి

తెగియు బాణంబు వట్టె కేల్మగుడ మొలచి

తెగియు గుఱిచూచె వక్త్రంబు మగుడ మొలచి

వార్ధిగట్టుట యక్కటా వ్యర్థమయ్యె.

దశ— అన్నా! యిప్పిల్లవాఁడు చిద్యమానమాయాశిరఃప్రపంచవంచితశరలాఘవుం డై తెగినయవయవములన్నింటిని మరలమొలపించుచున్న యీ దశకంధరు నెట్లు జయింపఁగలుగునో తెలియకున్నాను.

పుర— కులాచలనందోహదహనంబునఁ గాలాగ్నిరుద్రుండు జయమందినట్లే.

చార— (సంభ్రమముతో) త్రిదశచక్రవర్తి! నీవు సెలవిచ్చినట్లే జరగినది.

క. దశదిశల మాయనెందఱు దశవదనులు చావదండధరు లున్నారో

దశరథసుతులందఱు నాదశరథసుతుఁ డొక్కఁడయ్యెఁ దాఁకెంగనుమా.

దశ— నేటికిఁ బురందరప్రసాదము నాయందు ఫలించినది. యుద్ధమున మాపిల్లవాఁడు దశానను నతిక్రమించుచుండఁగాఁ జూచుచున్నాను.

చార— (ఆకసమునఁ జెవియొగ్గి.) ఇవిగో! రామునిమాటలు.

(తెరలో) అవుఁగాక. విష్వామిత్రుఁ డుపదేశించిన మాయాహరాస్త్రముచే నీమాయావి మాయ నడంచెద.

చార— (బాగుగ నవలోకించి) దశరథమహారాజ! నేత్రములఁ దృప్తిపఱపుము చూడఁదగినది చూడుము.

గీ. రామనిర్ముక్తమాయాశరంబుచేత

మాయ చూచుచునుండఁగ మాయమయ్యెఁ

దలలు నర్వంబు దెగి యొక్కతలయె మిగిలె

రావణుండొక్కడే యుండె రథమునందు.

(నాల్గు దిక్కులు గలయంజూచి) రావణభయశరణాగతసమగ్రినాకియై
పినాకియుఁ, ద్విభువన స్వస్త్వయననిమిత్తముద్రాహృత బ్రహ్మయై బ్రహ్మయు
నిరంతరచింతానిశ్చేతనుండై పృచేతనుండును సంభావితజగన్నాశుండై కీనా
శుండును సముపాలబ్ధవిధియై విధియు రిపుగ్రామనిధనదుండై ధనదుండును దూరో
త్తిప్తరణుండై సమీరణుండును విగళితవసుండై విభావసుండును దురపత్యజనన
నిందితపులస్త్యుండై యగస్త్యుండును కళ్యాణధ్యాననిష్ఠుండై వశిష్ఠుండును సామ
పారాయణవికాసితమిత్తుండై విశ్వామిత్తుండును భయాలాపస్ఫురితాధరుఁడై
విద్యాధరుండును నుండ భువనాభోగమంతయు నిర్వాణోద్యతచారణంబుగను
హాహారవముఖరబ్ధందారక బృందంబుగను జేయుచు పాగ్రణములయందలి యాశవదలి
రాక్షసేశ్వరుండు సమీపించి రాముని రథంబుతోఁ గూడ నందిటఁ బట్టి గిరగిర
దిగ్విప్పుచున్నాఁడు.

దశ— (నమస్కరించి) భగవతులగు రఘుకులదేవతలారా ! దశరథు ననుగ్రహింపుఁడు
భగవంతుఁడా ! ఇంద్ర ! దంభోళింగాని యంభోధరలాంఛనంబగు చాపంబు
గాని ధరింపుము. రామచంద్రుని రావణరాహువు మ్రింగుచున్నాఁడు.
(అని మూర్ఛపోవును)

పురం— ప్రియవయస్యా ! ఏల వ్యాకులపడెదవు. జలదమాల యెంతదాఁక మార్తాండ
మండలమును గప్పఁగలదు.

దశ— (నాల్గువంకలకుఁజూచి) ఓ సమరసుందరా ! చూడుము. చూడుము.

గీ. తురగములతోడ సారధితోడ సిదము

తోడఁ జక్రియుగంబులతోడఁ గూడ

రామునిరథంబు నింగిపై రావణుండు

కటకటా ! త్రిప్పుచుండె బొంగరముపగిది.

(మూర్ఛపోవును).

పురం— బౌరా ! యీరాక్షసరాజెంత భుజపరాక్రమములు గలవాఁడో

చార— సముద్రమును మకరాలయమని వర్ణించుటెందుకు ?

(తెరలోఁ బెద్దకలకలము అయినతరువాత)

చ. దశదిశలేల నెవ్వనికి ధాత సృజించె దశాననంబులు

దశయుగబాహుడై యెవఁ డుదాత్తులనందఱిఁ గోలుపుచ్చె నా

దశముఖు నాజిలోఁ ద్రిదివధాముల చిత్తము లుల్లసిల్లఁగా
దశరథసూతి గూల్చె విదితంబుగఁ దాఁ బదివాఁడియమ్ములకా.

దశ— (విని) ఎవరయ్యా యీ మహానుభావులు : శ్రవణామృతవృష్టిచే మమ్మూర
కూరడించుచున్నారు.

చార— దేవా : ఇవి యూరడింపుమాటలుగావు. లంకావైతాళికుఁడు విభీషణునకు
ప్రియము నివేదించుచున్నాఁడు.

దశ— అట్లైన భగవంతుండగు సహస్రలోచనుండేల యీ ప్రియము నివేదించఁ
బడలేదు.

చార— దేవా : వినుము.

గీ. భూమియంతయు నొకసారి బుగ్గింగునట్లు
రాక్షసేందుగిండు శ్రీరామురథముఁద్రిప్పఁ

దశ— (కొంచెములేచి) రావణునిచేత ద్రిప్పఁబడిన రథంబు క్రిందఁ బడకుండఁ
బట్టుకొని పిల్లవాని నెవ్వరైన బ్రతికింతురా లేదా.

చార— (సంతోషముతో) దేవా : ఎవ్వరును బ్రతికింపనక్కఱలేదు. మాట
యానవాలుపట్టి.

దత్తణమ వాని పదియవ తలయుఁగూడ
రాఘవుఁడు దుగ్గించె నొక్కశరంబుచేత.

పురం— (నవ్వి) నీయొద్ద శబ్దవేధిత్వము నేర్చుకొని నీకొడుకు నీకంటె నెక్కువ
వాఁడాయెను. రాముని బాణమునుండి వెడలిన బ్రహ్మాస్త్రముచే మనకిట్టి
భద్రముచేకూరినది,

దశ— ప్రియము ప్రియము. సంతోషము సంతోషము.

చారణి— అయ్యలారా. దేవతలందఱు దుందుభులు మ్రోఁగింపకున్నారు, కుమారునిపైఁ
బుష్పవర్షము గుఱిపింపకున్నారు, కారణమేమి.

చార— కారణమా. వినుము.

గీ. ఒక్క మొక్క విభీషణుండుండునట్లు
తులువపొలదిండికొలమును దుంపదెంపి
మాయచేఁ బెక్కుసారులు మరలబ్రదుకు
పంజ్జీకంతుని జంపినప్పటికి సురలు.

గీ. కేరి దుందుభి మ్రోత మ్రోఁగింపరైరి
ఎలమిఁ బువుసోనలును గుఱియింపరైరి

మరల జీవించునేమొకో మాయలాడు

రావణుండను భయమున రాజవదన.

(తె ర లో)

మ. ధ్వజదండంబు శరాళిఁ దూంట్లువడ గృధ్రశ్రేణి నల్వంక మాం
సజిఘ్నక్షం దిరుగాడ సారథియు మూర్ఛదేటి యాలంకకున్
నిజదోశ్యక్తికొలందిఁ దదృధికు మొండెం బూతఁగాఁ దోలె దై
త్యజనస్వామి రథంబు వెంట రుధిధాత్వర్ధంబు లేపారఁగన్.

పురం— సఖుడా : రామభద్రుని పురుషకార మనన్యసదృశాకారము.

చ. గుహఁ డల క్రొంచితైలమునకుం బిలమొక్కటి గొట్టె శంభుఁడుం
దహనము పాలుచేసెఁ బురదానపునంచు వచింతుగ్రాని యా
తహతహ చూడ మోదశరథా : పదిమోములు ద్రుంచి రావణున్
నిహతునిఁ జేసెవీరగణనీయుఁడుకాఁడొకొ : రాముఁడద్దిరా :

చార— (నవ్వి) దశాననుఁడు చచ్చెనని సంతోషించు వేల్పులమూఁక మన దాశరథు
లపైఁ బ్రసూనవర్షముఁ గుఱిపించుచున్నారు.

(తె ర లో)

ఉ. యామికులార! పొండు నిలయంబుల కోసురలార! వేల్పురా
సామజరాజముం దనదు సాలకుఁదోలుము మావటీఁడ! యా
రామమునంద యుంచుఁడు సురదుగ్ధిమపుష్పములెల్ల సంతక
స్వామి భటుల్ దశాననుని వక్త్రముఁ గట్టిరి కోటకొమ్మకుఁ,

చార— ఈ పురందరప్రతిహారుని వచనములచే దేవేంద్రుండును భూలోక దేవేంద్రు
డగు దశరథమహారాజుం గూడ నదృష్టవంతులైరి. ఇంతయుద్ధముఁ జేసిన
రాముని శరీరమావంతయుఁ గసిగందకున్నది

గీ. రణరసికురాండు దేవతారమణులెల్ల
బుష్పవర్షముగుఱియఁ దమ్మునిబజంబు
మీఁదఁ గేలిడి డిగె జిగిమీఱ మాగ
భులు నుతింపఁగ రామభద్రుండు తేరు.

(అందఱును నిష్క్రమింతురు)

ఇది శ్రీతిరుపతివేంకటేశ్వర విరచితంబగు నాంధ్ర
బాలరామాయణ నాటకమున నవమాంకము.



శ్రీమత్పరదేవతాయైనమః

బా ల రా మా య ణ ము

ద శ మాంక ము

(తరువాత నేడ్చుచు లంకప్రవేశించుచున్నది)

లంక— హా ! దుర్వారతపోవిశేషపరితోషితనీరజాననా ! హా త్రిభువనైకమల్ల ! దశకంఠ ! హా ! హేలాబంధీకృతమహేంద్రాద్రి ! మేఘనాద ! హా ! సమరసంరంభ సుప్రసన్న ! కుంభకర్ణ : యెప్పుట నుంటిరి. మాటుమాటాడరేమి ?

అలక— (త్వరగాఁ బ్రవేశించి ముందుఁ జూచి) ఇదిగో లంక ! దశాననుఁడు కడతేఱినని యేడ్చుచున్నది. (ఆలోచించి తనలో) ప్రభువులు దుర్గుణవంతులైనను భృత్యులయెడ నాదరము గల్గినవారైనచో గతించినపిదప వారిచే స్మరింపఁ బడుదురుగదా ! (ప్రకాశముగా) సఖీ ! లంకా ! నిఖిలవలీముఖబల బలాత్కారము విని నిఖిలనాకతలతిలకాయమానంబగు నమరావతియు మర్త్యమండల పురీసముజ్జయినియగు నుజ్జయినియు రసాతలభోగభంగిభూత యగు భోగవతియుఁడదనుచరం బగు సకలపురీచక్రింబును నీకుశల మరయుటకైనను బంపిరి. నేనును సఖీ స్నేహముచే వచ్చితిని.

గీ. కూలిపోలేదుగద దివ్యకుజచయంబు

కాలిపోలేదు గద సౌధగణము పూడ్చ

లేదుగద పరిఘాళి సాలాదులెల్లఁ

గూలలేదుగదా యేల కుందె దివుడు.

లంక— (గద్గదస్వరముతో) సఖీ కైలాసోత్సంగవాసిని ! కుబేరపుణ్యరాశి ! దేవతానిలయా ! అలకా ! అన్నియును జరిగినవి. వాయుదేవునివలన నంజనాదేవి యందుఁ బుట్టిన వానరుఁడొకఁడు మకరధ్వజునకుఁ గులభవనంబును మలయ వాయువునకు విశ్రామస్థానంబును హృదయంబున కానందకరంబును నెల్లపుడు వసంతున కునికిపట్టును బంచవిధకల్పదుగ్ధిమారామభరితంబును నగు నశోక వనము సుకుమారకామినీకరతలకోమలంబులగు కిసలయంబులతోడను లాటలలనాధరోష్ఠమంజిష్ఠంబులగు పుష్పగుచ్ఛంబులతోడను గూడి, బంధీకృతలగు

దేవతాకాంతల చరణప్రహారదోహరదములయందుం దగులుకొనిన లక్ష్మకచిన్నె
లతోఁ గూడిన వృక్షములతోఁ గూడఁ దగులఁ బెట్టెనుగదా ! నేఁడు పాతాళ
లోకంబు వఱకు వ్యాపించియున్న యగడిత గుట్టు బట్టబయలై యున్నది.
మార్తాండునికయిన దాట రాని కనకప్రాకారంబు దలఁచుకొనఁదగిన
దాయెనుః పాడయిపోయిన మణిభవనంబుల చొప్పు చూచిన దయలేని
వానికై నను జాలిపుట్టకమానదు. హతశేషులగు రాక్షసుల కన్నీటి కాలువలచే
సముద్రము పొంగి లంకను ముంచుచున్నదా యనునట్లు తోచు చున్నది.
యింతకంటె నొక్కమాతే యట్లు జరిగిన బాగుండును. సమాన సుఖదుఃఖ
యగు చెలితో నేమని విన్నవించు కొందును. నాకుఁ గలిగిన యాపదలు
తలఁచుకొనినఁ దీటునవి కావు.

అలక— సఖి ! లంకా ! భీషణవిభీషణుండును ధర్మస్వభావుండును రామవాసుగ్రహ
పాత్రుండు నగువిభీషణుండు నిన్నేలువాఁడై యుండ నీకేల చింత ? పూర్వ
వృత్తాంతములన్నియు మఱచిపోమ్ము. బాష్పబిందువులు స్రవింపఁజేయుట
మానుము. ముది యుమ్మెత్తమొగ్గ చిగురువలె నున్న దృష్టియందలి రక్తిమను
మాన్వికొనుము. మానిన కుసుంబారంగు గుడ్డపేలికవలెనున్న యధరోష్ఠము
మరల నెప్పటికాంతిని బొందించుము. ప్రమాణాధికంబు లగు నిట్టూరుపులం
దగించుము.

లంక— కుబేరనగరి చెప్పినట్లే చేయుదును.

(తెరలో) గీ. ధాత్రి ! వరుణాని ! లక్ష్మీ ! రుద్రాణి ! దివి ! న

రస్వతీదేవి ! సావిత్రి ! రామరామ

శుద్ధితై నేఁడు వహ్నిలోఁ జొచ్చుచుండె

రండు దిక్పాలురును మీరు రామరామ !

లంక— (విని) విశుద్ధికిఁ గారణమేమి ?

అలక— రాక్షసగృహవాసమట (అలోచించి నవ్వి)

గీ. రాక్షసుని యింటనున్నదీ రామయనుచు

రట్టుగట్టిరిగా రామరామ కకట !

కటికి చీకటి నలుపక్క- గవియుఁగాక

యల్లజాబిల్లి యెప్పుడైన నల్లవడునె.

లంక— అట్లేనిఁబోయి చూతమురా.

అలక— కుబేరుని యనుగ్రహమువలన దివ్యదృష్టిచే నేనిచ్చటనుండియే చూడఁగలను

లంక— అటులేని నాతోఁగూడఁ జెప్పుచుండుము.

అలక— ఇదిగో రాముని రాజీ భగవంతుఁడగు వైశ్వానరునియందు శరీర మాహతి చేయఁదలఁచి జాలిపుట్టించు కేంకరములతో లకుముకివలె నేడ్చుచు నగ్నిని స్తోత్రము చేయుచున్నది. విశుద్ధికిఁగూడఁ గారణము చెప్పుచున్నది.

లంక— ఏమని, చెప్పుము ?

అలక— ఆలకింపుము.

ఉ. ఎవ్వనిచేతిలోనఁ గల దెల్లసుపర్వులతిండి, చిత్తజం
దెవ్వనిచేతనయ్యె మరుఁ, దెవ్వఁడు విపులకుం బలంబు, దా
నివ్వలి కించుకే న్గదల దెవ్వనిచే జలరాశి, కాంతులం
దెవ్వఁడుమేటి వాని సుతయింపఁగ శక్యమె వీతిహోత్తునిన్.

మఱియును-గీ. చెలియు మిత్రుండు ప్రభువు దేశికుఁడు శిష్యుఁ

డందఱును నాకు రాముఁడే యౌనుగాన

నెన్నిజన్మములెత్తిన నెన్నఁడైన

నతనిఁ బతిగాఁగఁ జేయుమో హవ్యవాహ

(లంకవంకకుఁ జూచి) పిదపటి వృత్తాంతము వజ్రిహృదయులై నవారు తప్ప
వినఁదగినదియుఁ జూడఁ దగినదియుఁ గూడఁ గాదు.

వింక— అన్నా!! జనకనందిని యెంతమాటన్నది : వినినచో రావణునిభార్యల
హృదయంబులు గూడఁ బగులక మానవు. గగనాంగణమునుండి వర్షముల
వలె జాషుబిందువులు పడుచున్నవి. తరువాత ?

అలక— తరువాత .

ఉ. ఎంతగమండునో జ్వలనుఁ డేమియొనర్చునో సీత రాముఁడే
వెంతగమండునో భువనవీరుఁడు లక్ష్మణుఁ డేమిచేయునో
యంతయుఁ జూతమంచు జనులందఱు విస్మయమంది చూడ నా
వంతయు సందులేక దివివంతఁగ గప్పెను దేవయానముల్.

తరువాత— గీ. వహ్నిలోఁ జొచ్చుతఱినేని వన్నె చెడని

సీత నెమ్మోము గని సురశ్రీలు పూల

సోనఁ గుఱిసిరి వెలహెచ్చెఁజూచుచుండ

పేలుపుం జెట్లకడఁ బుష్పమాలికలకు.

తరువాత సంతర్హితలై చూచుచున్న యరుంధతీప్రభృతులగు వత్తివ్రతలందఱు
నిట్లనిరి.

ఉ. రావణు నింట నున్నదను రట్టు తరింపఁగఁ జొచ్చుచున్న దో
పావక ! సాధ్వీసీత కులపావని నీపెనుమంట చల్లనై
పోవఁగదయ్యఁ యెచ్చటికిఁ బోయి పవిత్రుఁడ వాడువయ్య యీ
దేవి బసవృకాండమృదుదేహముఁ గాలెదవేనిఁ జెప్పమా.

లంక— ఆహో ! దేవతలకుఁగూడ సీతయందలి పక్షపాతము ! అందఱును గుణముల
యందాసక్తులగుదురుగాని శరీరములయందుఁ గారు.

అలక— ఆహోహో ! పతివ్రతామయం బగు తేజ మితరతేజములచేఁ దిరస్కరింపఁ
దగినది కాదు. ఏలన—

గీ. శుద్ధితై, లోకులందఱుఁ జూడ, సీత
భర్తయెదుటనె వహ్నిలోఁ బడుచునుండ
మంచునకు మంటకును భేద మించుకేనిఁ
గానరాదు పతివ్రతాగౌరవమున.

అయ్యో ! అయ్యో ! ఎంతదయమాలినవాఁడో యీహుతాశనుఁడు.

గీ. అంద అగ్గింప సురలంద తొననంగఁ
బుడమికానుపు చిచ్చురోఁ బడినయంత
మింటి కెగఁబ్రాఁకుచున్నట్టి మంటలందుఁ
గానఁబడకుండఁజేసె నీథులుఁడు కంటె !

లంక— ఈదుర్మార్గుఁడు దయలేనివారిలో మొట్టమొదటివాఁడు. ఎట్టివాఁడును గాక
పోయిన మరాజుగారి యశోకవన మింతలోఁ దగులఁబెట్టినా.

అలక— సఖి ! లంకా ! ఇట్లు కొన్ని కలకలభవములు గలిగించిన పిదప—

గీ. పావకునికంటె హెచ్చగు భవ్యమహిమ
దనరు ననసూయ యిడినపూదండఁ గొనుచు
వెడలి చనుదెంచె జ్వలనంబుఁ బుడమికాన్పు
కాలిబొట్టనవేల్చిపైఁ గనులు నిలిపి.

క. ధైర్యమున నగ్నిజొచ్చిన యార్యయగు ధరాకుమారి కాపాదశరః
పర్యంతముఁ దప్తకనకవర్మంబగు దేహకాంతి వచ్చెన్ దానన్.

లంక— అగ్ని దుర్మార్గు డనుకొంటిమి గాని మంచివాఁడే. జనకతనయ యపవాద
ముతోఁ గూడ శరీరమాలిన్యమును బాపెను.

అలక— సఖి, సర్వాంగ హిరణ్మయి ! లంకా:

గీ. శుద్ధులగువారి కొండెల శోధకంబు

శుద్ధమగువారికేల విశుద్ధియనఁగ

వహ్ని దద్దహలావణ్య వారిచేత

శీతమైపోయె నప్పుడా సీతయెడల

(తెరలో) — గీ. అధిగత బ్రహ్మతత్త్వఁడై మిథిలనేలు

జనకభూపాలమౌళి కే సాద్వి బిడ్డ

లంక — ఆమెకేమి ?

తెరలో — యగ్నిలోఁబడి పరిశుద్ధయయ్యె నామె

రామునకు భార్య రఘువంశ రాజవధువు.

ఉ. వారిధిఁగట్టి రావణుని వర్గముతోఁ దునుమాడి వహ్నిలో

దారవిశుద్ధిగై కొని యుదారత మీఱ విభీషణాదులుం

జేర విమానమెక్కి దయచేయు నయోధ్యకు రామచంద్రుఁడా

దారిఁగలట్టి చందములు తద్దయు జానకితోడఁ జెప్పుచున్

గీ. భరతునొద్దకు ముందుగాఁ బంపినారు

హనుమ నాతఁడు లంకాసురాంగనాచ

యంబు భయమునఁ గనుఁగొన నరుగుచుండె

రామపట్టాభిషేక కార్యములు జరప

కావున నో స్లవంగయూధపతులారా ! గోలాంగూల సేనాధినాథులారా ! అచ్చ
భల్లచమూపాలకులారా ! మహారాజ సుగ్రీవుండు మీ కందఱకు నాజ్ఞాపించుచున్నాఁడు.
వేగముగ నన్నద్దవడుండు, త్రిభువనైక మంగళకలశంబగు రామచంద్రునితోఁగూడ
నయోధ్యాపురంబునకుం బోవలయు.

అలక — సఖిలంకా ! మనముకూడఁ బోయి రామచంద్రదర్శనసుఖ మనుభవంతమా.

(విష్కరిమించుచున్నారు)

(ఇది విష్కరింభము.)

(పిదప సుగ్రీవవిభీషణులును సీతా త్రిజటలును రామలక్ష్మణులును విమాన
మెక్కి పోవేళించుచున్నారు)

రాము — (సీతవంకకుఁజూచి)

చ. హరునకు మిత్తుఁడైన యలకాధిపునొంచి హరించె రావణా

సురుఁడిది, వానిచావున యశోధనుఁడైన విభీషణుండు చె

చ్చెర మనకిచ్చె దీనిఁ గయిసేయుము పుష్పకరాజముం దలో

దరి; మది మోద ముప్పతిల దండము వెట్టుము ముందు దీనికిఁ

సీత— (నమస్కరించుచున్నది)

రాము— (వెనుకకుఁ దిరిగిచూచి)

చ. రవికిరణంబు లేనగరి రాజులు చంద్రిక వాడకుండ వే
కున దశకంఠభీతి నదిగో నది చూపుడు వేలిచాయఁ బం
జ్జీవదనుఁ డేలులంక ముఖనీరజ మిందుక త్రిప్పిచూడు మా
వివరముగుండ దీనికి విభీషణుఁడే యిఁకరాజు కోమలీ.

సీత— (చూచి) మున్ను గరుత్మంతుఁడు మేరుపునుండి తెచ్చిన పెద్దనేరేడు చెట్టు
కొమ్మనుండి పుట్టిన దందు రీలంకాపురమేనా ?

రాము— జానకీ ! ఔను పురాణవిదులట్లు చెప్పుచున్నారు. (ఎదుటికి వేలిచూపి)

చ. పృణములనుండి నెత్తురు లవారణఁగాఱ మహాస్రసాయకో
ల్పజనరణిం గచాకచి తలాతలిగాఁ గపిసేనతో రణాం
గణమున దైత్యపై నికులు గాటము పోరిరి నాఁడు చూడు మీ
రణభువి యందమున్ మనము రంజిలఁ గేతకపత్రలోచనీ

(మరియొకవైపు చూపించుచు)

మ. ఫణిపాశంబులఁ గట్టిరిచ్చట మముం బద్మాక్షి ! యిచ్చోట ల
క్ష్మణుఁడుకా మూర్ఖుల వారికై హనుమయున్ సంజీవినిం దెచ్చె ల
త్మణుఁ డిచ్చోటనె యింద్రజిత్తునకు స్వర్గప్రాప్తి చేకూర్చె రా
వణు కంఠంబులు ద్రుంచె నొక్కఁడిచటం పాకారి యగ్గింపఁగన్.

సీత— (నవ్వుచు) ఆ రావణుని దుస్మినవారెవరో యాశ్చర్యపుత్రులెఱుఁగుదురు.

రాము— (సిగ్గుపడుచున్నాడు)

(అందఱును జిలునవ్వు నవ్వుదురు)

సుగ్రీ— (జనకరాజనందని వంకకుంజూచి యుద్ధభూమిఁ జూపించుచు)

మ. జననీ చూడుము కుంభకర్ణుఁ డితఁ డీ చందంబునం గూలె నీ
తని మొందెంబిది యొందుసేతువు గతిం దార్కొన్నదీవార్థి నీ
తని ముక్కుం దెగఁగోయఁగా వఱదలై తద్రక్తముల్ పాఱగాఁ
గని గూఢంబుగ నవ్వి రెల్ల సుర లాకాశంబునన్ భీతులై.

సీత— ఆర్యపుత్రునిచే దేవతలుగూడ పృహసన సృత్యము చేయింపఁబడిరి.

రాము— (కొంచెము నవ్వి పుష్పకముంజూచి) ఓహో విమానరాజమా ! భూమి
పైపైని నడచుట మాని కొంచెము మీదికిఁ జనుము. దూరమునందున్న దివ్య
క్షేత్రములను జానకీ చూచుటయం దభిలాష పడుచున్నది.

గీ. పుష్పకము మీది కెగఁబోకి పోవుకొలది
 నిడివిగా విస్తరించువార్నిభులచేత
 మ్రింగఁబడ్డదివోలె నీమేదినివ
 లయము గన్నట్టుచున్న దారయుము కలికి.

(సీత వంకకుం జూచి) మైథిలీ: సురచారణ విద్యాధర కిన్నర సంకులంబగు
 గగనంబుం దిలకింపుము

విద్యాధరుఁడొకఁడు— (ప్రవేశించి) దేవేంద్రుని యానతింజేసి రత్నశేఖరుఁడను
 విద్యాధరకుమారుఁడు దేవరవారి దివ్యచారిత్రమును బ్రకటించుచున్నాఁడు.

రాము— ఏమీ; దేవేంద్రునికి నాయందుంగల మహానుగ్రహము.

రత్న— (జానకిం గూర్చి) అమ్మా! జానకీ! యిటుచూడుము.

చ. జలనిధి గట్టిరంచు మది జంకక రావణుఁ డేమెకోసమై
 తల లిరునైదు క్రిందఁబడుదాఁక రణంబొనరించె నట్టిదీ
 లలన యొయార మెట్టిదో విలాసములెట్టివో యంచు నిన్నుఁ బా
 ణులు బొమ్ముల్పైనిడి గనుంగొనుచుండిరి దేవదంపతుల్.

సీత— (పక్కకుఁదిరిగి తనలో)

చ. వెలడుల నర్మవాక్యములు వీనులకింపగునట్లు వించుని
 శ్చలితపయోచఖండముల చాటున గోడలలోపలంబలెన్.
 వెలఁదులతోడి కూడికల వింట యధేచ్ఛముగాఁ జరించువే
 ల్పుల యనురాగముం గనిన లోకుల కుబ్బుఘటించుటబ్రమే

రాము— ప్రియురాలా! పుడమి కాన్ప! దట్టముగనున్న మేఘవ్యాహమును గూడ
 రెండు తల్లకుం జీల్చుచు నీపుష్పక మెంతవేగముగాఁ బోవుచున్నదో చూడుము

గీ. మత్తదంతి యటంచు నెమ్మదిఁదలంచి
 వారిదముమీదఁ బువుదండఁ వైచితీవు.
 దాన నోమత్తకాశిని దానికిపుడు
 మెఱుఁగుతోఁ గూడికొనినట్టి మెఱుఁగువచ్చె.

గీ. కేళిమెయిఁ బుష్పకపుఁ గిటికీలనుండి
 హారములు నీవు వైవ నో యంబుజాక్షి
 ప్రతియొనర్పఁగ వోలె ధారాధరంబు
 బుదక ధారలు కుటీయుచునుండెఁ గనుము

సీత— అర్యపుత్ర! పూర్వపశ్చిమసముద్రముల నడుమఁబుడమికిం గొలదండమువోలెఁ దెల్లనై యుత్తర దిక్కుంతయు వైశాల్యముచేనాకృమించియున్న దీనిపేరేమి ?

రత్న— అమ్మా! వై దేహి! దీనికై యార్యపుత్రునినడుగనేల. ఈమీపాదదాసుఁడు సిద్ధముగా నున్నాఁడు. దీనిపేరు హిమవత్పర్వతమందురు.

సీత— ఇదియేనా, నమస్తదేవతలచే నమస్కరింపఁబడు నీశ్వరుని చరణారవిందముల పృతిబింబములచేఁ జిహ్వాతంబయి గంగాప్రవాహపవిత్రీతంబులగు నితంబ ములతోడ గజాననుని దంతప్రహారములచేఁ జూర్జితంబులగు చఱియలతోడను ముక్కుంటి తత్తడిదెక్కఁతాఁకులచే నలిగిననేలతోడను సప్తర్షులచేఁ బూజ కయి యుపయోగింపఁబడు పుష్పలచే నివ్వటిల్లు కల్పవృక్షములతోడను గౌరీ దేవికిఁ దండ్రియని చెప్పంబడు పర్వతము ?

రత్న— ఔను. ఆపర్వతరాజమే యిది.

చ. హరునకు మామగారు గిరులన్నిటికిం బతి మేనకామనో
హరుఁడు గజాననుం గనినయమ్మకుఁ దండ్రియు వేయునేల ని
వ్వరి వరిధాన్యముందినుచు వానిగ స్వాశ్రమభూములం జరిం
తురు మును తిందు గేస్తులయి తోయజబాణుని యాజ్ఞచోప్పనఁ,

సీత— అర్యపుత్ర! హరుఁ డీపర్వతమునందే కాదా యద్ధనారీశ్వరుఁడైనాఁడు.

రత్న— ఔను. ఓవసుంధరాపుత్రి!

చ. పరిణయమాడి మేనినగపా లొనఁగెం గిరికన్య కిందు శం
కరుఁడు మహానురాగమున గౌరియుఁ గైకొనె వేల్పులందఱుకా
వరునగ మొక్కుచుండఁ బిదపం దనవామకరంబునం దదా
దరమున నొందుకేల వడిఁ దాళమువేయుచు నవ్వెఁ బక్కునన్.

రాము— ఈనీహారగిరింద్రము సర్వాదృశ్యతనిదానమని వేఱ చెప్పవలయునా ?

రత్న— దేవరవారు మంచిమాట నెలనిచ్చితిరి.

చ. గిరిసుత పెండ్లి యిచ్చట భగీరథపుత్రిక పుట్టువుం గజా
సురపతిచావు నిచ్చట నజుందొక శీర్షముఁ బాసె నిచ్చటం
దురగముఖుల్ వెలందుకలతొఁ దమపిన్నటనాటి పార్వతీ
వరువరితంబుఁ జెప్పదురు బాపురె ! యీగిరి నెన్నకక్కమే.

సీత— ఈహిమవత్పర్వతమందే చంద్రశేఖరుఁడు మకరధ్వజునిం దగులబెట్టెనని మా పెద్దలు చెప్పుచుందురు. అది యెచ్చటనో.

రత్న— మరకతమణిమరీచినిదయంబుచే నిర్మింపఁబడినదియుందోలె గరీరవంశసీల

కాంతులచేఁ గప్పఁబడ్డదివోలే ననూరుసారధిరథతురంగమరోమపజ్జాలచేఁ బరి-
కల్పితమైనరీతి శీతికంఠకంఠచ్చవిచే రచియింపఁబడ్డది వోలే నున్న యా-
యాశ్రమమే యీశ్వరుని యాశ్రమము.

మ. ఇదియే నమ్మరా దేవదారువన మిందే వాసవుం డంపఁగా
మదనుం డిందుకలావతంసునిపయిం బాణంబు సంధించి యా
పదకుం బాలయినాఁడు తన్నయనభూవైశ్వానరజ్ఞాలచే
నెదుటం బార్వతిఁ జూడఁ బోవుమని దేవేంద్రాదు లగ్గింపఁగన్.

సీత— పరమేశ్వరుని శరీరమందుం బ్రయోగించి బాణతైత్త్వంబుఁ బరిక్షించిన యీ
మకరధ్వజుని యాశ్రమ మెక్కడనున్నది ?

రత్న— చ. ఇది మదనాశ్రమంబు రతియేచుమి యిచ్చటి చెట్లు వెంచె నీ
మదకలకూజితాండజనమాజము నాయమ పెంచె సర్వదా
యిది రసరాజసంభరిత మిందువసంతులు నిందునుండు రి
ప్పదమున నుండు నెల్లపుడుఁ బంచమరాగము గూడ జానకీ.

సీత— (సంతోషముతో) పుంజీకృతంబగు నార్యపుత్రుని కీర్తిరాశి ననుసరించి
ప్రోగగు ముక్కంటి యట్టహాసమునఁ బ్రళయగ్నిచేఁ దోడుకొనిన పాల
సముద్రమునఁ బ్రకాశించు నీకొండపేరేమి ?

రాము— రుద్రగినివాసం బగు కైలాసం బనుకొనియెదను.

రత్న— తాటకాతాడనులగు దేవరవారు నెలవిచ్చినట్లే—

మ. ఇది కైలాసము వెండికొండ యుమతో నిందే గిరీశుండు న
మ్మద మొప్పారఁ గుబేరునందుఁ గలప్రేమం గాఁపురం బుండు ము
న్న దశాస్యండు భుజావలేపమునఁ గన్నుంగాన కీయదిగనే
కదలించెం గనుపట్టు నిప్పటికిఁ బ్రక్కం దన్నభిచ్ఛేదముల్.

ఈకైలాసపర్వతమునందే యొకపట్టణముగలదు.

చ. ఇది యలకాపురం బునికి యిందెపు డాహుసంగదీని కీ
యది వెడవింటి చెయ్యలకు నాకర. మేల బహుక్తు బుత్సవ
ప్రదలగుచుండు రిందు దశవత్స్రుఁడు చచ్చిననాఁట నుండియు
ష్టదురుల నిండ్లలోన మొగసాలల వీధులఁ గాంత లందఱుకా.

రాము— (ముందుఁజూచి) సర్వతటాకంబులను మించి సముద్రంబువలెఁ బ్రకాశించు
చున్న యీచెఱుపు పేరేమో ?

రత్న— కలహంసలకుత్పత్తిభవనంబును గనకారవిందంబుల కాకరంబును దేవదేవు
నకు విలాసదీర్ఘ కయు గజాననుండు దిగికలఁచుటచేతఁ బంకిలంబై తరంగం
బులఁ బాసినదియు గగనమున నంచరించు చంద్రునియందలి లేడిచేఁ ద్రాగఁ
బడు జలబిందువులు కలదియుఁ దీరంబున గూళ్ళువెట్టిన కుమారుని మయూ
రంబుచేత మెడసాచి నీళ్ళు గొనఁబడునదియుఁ గిరిమకర గాఢాశ్రయణ భయం
ఋనంజేసి యైరావతంబుచేత సేవింపఁబడు శాద్వలోపకంఠము గలదియునై,
తీరంబున హరవృషభంబును దేవదారువనాంతరంబున నాదివరాహంబును
సలిల గర్భంబున నాదికమతమత్స్వంబులును గలిగి మూఁడుకాలములయందు
నరుంధతిచేఁ గోయఁబడు పత్రపుష్పములచేఁ బవిత్రతంబులగు కమలినీలతలచే
మానసంబునకు సంతోషంబు ముప్పిరిగొనఁ జేయు మానససరోవరము. (సీత
వంకకుం జూచి)

చ. రమణియో చూడు మానససర స్పిది పార్వతి దీనిలోని ప
ద్యములను గోసి యీశ్వరుపదంబులఁ బూజయొనర్చు గంగ ని
ర్గమమిట నీశ్వరోక్షణురఘట్టన పూతములైన దీని నీ
శ్వమలము లంచ సప్తములు లాదటఁ గొందురు పర్వవేశలన్.

సీత— రత్నకేఖరా! ఎల్లపుడు ముదిమితేని వృక్షములచేఁ బ్రకాశించు నితంబంబు
లును మార్తాండుని రథచక్రంబునకుం దగులుకొను శిఖరంబులును గల యీ
బర్హతము పేరేమి ?

రత్న— తల్లీ జనకరాజనందనీ!

ఉ. వాసుకి తాగిడుఁ జేసి సురవైరుల వేల్పులఁ ద్రొప్పువారిఁగాఁ
జేసి పయఃపయోధికలశిం గిరియొక్కటి పెద్దకవ్వముం
జేసి మథించె వెన్నుఁడని చెప్పుదు రంతియ కాని చూడలే
దోసతి యల్లమందరశిలోచ్చయమే యిది వేడ్కఁ జూడుమా.

(రామునివంకంజూచి) దేవా! శత్రువులపై విషముగుఱిమ్మరించునదియు మిత్రుల
వయ నమృతము చిలికింపునదియు నగు నీకందోయి నిందుఁబఱపి చూడుము.

గీ. పాలమున్నీరు దీనిలోపలనె సుధయు
శశియు మొదలుగ రత్నము ల్సంభవించె
నిందువాడమి న సురతరు లిడినపూల
సరముచే లక్ష్మి వెన్ను నిచ్చట వరించె.

రామచంద్ర! యీవైపునఁ గూడఁ గనఁబడుచున్నదానిం జూడుము —

గీ. పగలు రాతిరియని వేటుపటుపఁ దరణి

దేనిచుట్టును నిత్యంబుఁ దిరుగుచుండు

నా కనకశైలమిదియె పాకారి సురలఁ

గలసి కీర్తించు దీని మేఖలలయందు

రామ— ఓహో పుష్పకరాజమా ! యంతకంటెను గొంచెము పైకిఁ బొమ్ము. వీరం
దలు దివ్యక్షేత్రదర్శనకుతూహలంబున నింకను దృష్టిపడకున్నారు.

(అందఱును విమానవేగమును నటించుచున్నారు)

సీత— మొగలిపూవుపుష్పాడివలెం బిక్ష్వసునసార పుంజమువలె ముక్తాఫలవిశదచ్ఛాయ
వలె నానందము గలుగఁజేయుచున్నది. ఇట్టివెన్నెల యెందుండి వచ్చుచున్నది?

రాము— చంద్రలోక సమీపమునకు వచ్చినామని తోచుచున్నది.

రత్న— ఔను. మారీచమారకుండు సెలవిచ్చినట్లే.

ఉ. చందనపంకలిప్తమగు చందము నింగికిఁ గల్గజేయునీ

యిందుని జూడుమా సురలయేనికదంతపుముక్కపోల్కిగాఁ

జందనగంధులెల్ల మరుజాబులు వేడ్కఁబరింప దీపమై

యిం దుదయించుచుండె ఘృణులింపగు ముత్తైపుఁగోవలట్లుగన్.

(సీతవంకకుఁ జూచి)

చ. పొలఁతులమోముతోడ సరిపోల్పుఁగఁ జాలినవాని దాక్షిణా

త్యల మృదుదంతకాంతులకు దాపగు కాంతులవానిఁ జూడు మో

లలనరో ! పార్వతీపతివిలాసశిరోమణిఁ గామతంత్రదీ

క్షలకు గురున్మృగాంకుని వికర్త నవంశ్యుల కెల్లఁ జుట్టమున్.

(రామునివంకకుఁ జూచి) దేవా ! ఇంతకుఁబైని భూము లస్మాదృశులు పోదగినవి

కావు. అందు బహులోకమున్నదని విందుము. ఆచ్ఛట బ్రహ్మర్షి పరివార

ముతోఁగూడి పరమేష్ఠిగరిష్ఠంబగు తపోనిష్ఠతో నుండునట.

రాము— (చమత్కారముగా)

చ. హరి ధరియించె తొమ్మనఁ బ్రియందనమేనినగం బొసంగె శం

కరుఁడును భార్యకంచు మదిఁ గన్నొని పిన్నటనాటనుండి యీ

కరణి సరోజసంభవుఁడు కామినికిం దనమేన నైక్యముం

బొరయఁగఁ జేయఁగఁ దలచి పూర్ణతపంబొనరించుచుండెడికా.

(అందఱును నవ్వుదురు)

సీత— గంగనాంగణపుష్పమగు నో పుష్పకమా! దయయుంచి మరల నంబరాశితీరం

బునకుం దిగుము. జలనిధియానపాత్రంబును నార్యపుత్రప్రతాపసృథము మార్గం
బునగు సేతుబంధము చూడవలయునని యున్నది.

రత్న— దేవా : రామభద్ర : నీకు జయమగు. నేను బోవుచున్నాను.

(నిష్క్రమించుచున్నాడు)

తిరిజట— (సీతవంకంగనుంగొని) వరుణదేవునియింటి మోసలయందలి సీలమణికట్టి
మంబువలెఁ బాతాళతిమిరచక్రవాళంబునకు నిర్గమనమార్గంబునుంబోలె భువన
మహామహీరుహంబున కాలవాలంబురీతి దిశావిలాసినులకు గోష్ఠీస్థానముపగిది
గగనాభోగంబునకు నద్దమచాయనున్న యీ మహోదధిని బ్రియనతి చేరలఁ
గొల్వఁజాలు నేత్రంబులచే విలోకించుఁగాక.

లక్ష్మ— వధూనికా :

గీ. త్రివ్యే సగరుండు గంగయన్ తరుణిసోసఁగె

ముదమున భగీరథుండు రాముండు కట్టె

మామలయు భర్తదియు దివ్యమహిమయైన

సాగరం బిది చూడుమో చంద్రివదన.

సీత— లక్ష్మీలతాకందలికి మొదటి దుంపయు హరచూడాచంద్రిన కుదయాచలం
బును నైరావణంబునకుఁ గట్టుకట్టయుఁ బీయూషంబునకుఁ గలశంబు నగు
భగవంతుఁడగు సుదన్వంతునకు నమస్కరించెదను.

రాము- చ. అనయముఁ దీపిబువ్వ తినునట్టి సుపర్యులకున్న నిత్యయా

వనము వెలందిమిన్నలకు వారుణిచేయు వికారచేష్టలున్

బ్రహ్మయపుటల్కఁబాపి పతిపై యనురాగము పుట్టఁజేయు చం

ద్రుని గనుఁగొన్న నందఱకుఁ దోయధిసారము తేటతెల్లమౌ

లక్ష్మ— చ. అమృతములచ్చియు నివ్విథుఁడు నప్పరన లృదిరారనంబు జ

న్మము గనె నెందు. వహ్నియును మండు యదీయపయస్పతిత్తలన్

బ్రహ్మదముమీఱ నా జలధి భర్తయనుజ్ఞ వహించె సేతుబం

ధమును మిషంబునం గిరులు తజ్జలపీఠికఁ దేలియాడఁగన్.

సుగ్రీ— దేవీ : భగవంతుండుగు భాగీరథీవల్లభుని మహిమము త్రిభువనజయపతాక
మగుచున్నది చూడుము —

ఉ. కాంతల మేలుబంతి యగు గౌరికిఁ దమ్ముఁడు మంచుఁగొండకు

న్సంతతియైన పర్వతము శక్రుఁడు తెక్కలు దుగించునంచు లో

నెంతయు భీతచిత్తమయి యీ జలరాశిమహోదరంబునన్

సంతసమొంద డాఁగెను రసాతలపంకమునందు మైథిలీ.

విభీ- చ. గజముఖుఁ డీసరస్వదుదకంబుల స్నానము చేయ దానగం
 థజమగు నీసుచేత జలజంతులు పైకొన నేకదంతుఁడుం
 గజిబిజిగాఁగఁ దప్పటులు కఱ్ఱలమోఁడుచుఁ బట్టితెచ్చియ
 క్కజముగ శంభునొద్దనిడఁగా విడిపించు నతండు పేముకిన్.

సీత- (తిర్యగ్గమనమభినయించుచు) అఖండితాఖండలకోదండమండలప్రతిరూపంబగు
 నీమండలము పేరేమియో ?

విభీ- చ. సుదతులకెందు మౌక్తికపు సొంపులు పెక్కు లభించు దేనిలో
 నిది మణిభూమియైన యవనీధరరాజము కాంతలందు సొం
 పుదొలఁకు నెచ్చటం గరికిపోఁచల వంటిది దానిఁ జూడుమా
 యుదధియగడ్డగాఁ జెలఁగుచున్నది సింహశదేశమంగనా.

మఱియును- గీ. అమృతము లభించు జనులవాక్యములయందు
 రత్నములు పుట్టుచుండు పర్వతములందు
 ముత్యములుగల్గుచుండు సముద్రమందు
 ద్వీపముల సింహశముఁ బోలు దీవి గలదె.

సీత- భగవంతుఁడగునగ స్త్యమహాముని యీ రోహణపర్వతముచెంతనేగదాయున్నది.

రాము- రోహణపర్వతము చెంతనున్న యిది లోహమద్రాభర్తయగు నమ్మహాను
 భావుని యాశ్రమము అయ్యనఘధర్మాశ్రమపథము ముందుఁగనఁబడఁగలదు.

సుగ్రీ- దేవా ! రఘుకులతిలక ! ఇంతలోనే —

గీ. ముత్యములుపుట్టుచుండు భూములనుదాఁటి
 వచ్చినారము కాటుకవంటినలుపు
 గలిగి సాంద్రతమాలవృక్షములచేత
 దిగ్విభాగంబు తెలియనిదేశమునకు

రాము- (సీతవంకకుఁ జూచి)

గీ. పృథ్వికెల్లను మాల్యమై వెదురుపొదల
 దట్టమగునిది మాల్యవంతంబు తరుణి
 కనులుమూయుచుఁదెలుచు గలఁతనిద్ర
 నీఁగుచుండు మతంగమునీందుగ్రి డిందు.

సీత- ఇచ్చటనేగదా మీరు వర్షాకాలమందు నివసించినది ?

రాము- ఔను. వై దేహీ !

ఉ. చీకటిచెల్లదండ వికసించిన మల్లెలు నిండ హంస లం
 చాగనెయుండఁ గేకులమనంబులు పండ వెదుళ్ళమొల్కలు

జ్ఞాఁకుచు నాల్గువంకల నరణ్యము నిండఁగ నేగుదెంచె నే
సీకడ నుండ వర్షముతు వింతిరొ : దిక్కులుగానకుండఁగన్.

(ముందుకుఁ జూపించుచు)

గీ. ఈ మయూరకుమారుడో యింతి కొండ
చటియలోనుండి మెడయెత్తి సఖియుఁ దాను
దాండవంబొనరించుచునుండఁ జూడు
మనుషమన్నేహమయముగ మనలఁ గనుచు

సీత — ఓ మయూరపుత్రికా ! యిటురమ్ము, ఎగిరి యీ విమానశిఖరంబుపై కెక్కుము.

రాము — ఈ జానకి యతిసుప్రసన్నురాలు గదా :

సుగ్రీ — (సీతవంకఁజూచి)

గీ. తమలపుండివగమి పూగతరుల నిండ
మిరియపుండీగ లెల్లెడ మెఱయఁగా మ
లయగిరింద్రంబు తనరు నేలాలతాలి
కడలిపైఁ బాఁకఁ జందనగముల వీక.

సీత — కామమిధునంబునకు విచారకారణంబును గామినీమానగ్గింధి విప్పఁగలనేర్పు
గలదియు నగు మలయవాయువు వినరుచున్నది.

రాము — దేవి : బాగుగఁ దెలిసికొంటివో.

ఉ. ఉయ్యెలలందుఁ గామినుల నూఁచుచు నొజ్జల యొద్దనున్న రా
జియ్యలమేనిచెమ్ముటల సేదలడంచుచుఁ దీవకల్కులం
దొయ్యనఁ జూలు నిల్చుచు రతోత్సవభేదము వాపుచుండు నీ
పయ్యెర లీగిరిశ్వరముపై ని జనించినవే తలోదరీ.

ఇంతియకాదు. మఱియు నిటుఁ జూడుము.

గీ. కాంచురత్నంబులను మౌక్తికముల ననుచుఁ
గడలిదేవేరులందెల్ల గౌరవమునఁ
దనరునది తామ్రపర్ణి యోతలిరుబోడి
యీగిరింద్రము చటియలందే జనించె.

ఈ వర్వతమునకు సౌభాగ్యకారణ మిది యొక్కటియే కాదు.

గీ. తామ్రపర్ణి జనించె ముక్తాఫలముల
కునికిపట్టగునదియునటుండ నిందుఁ

గంచెలకునైనఁ జందనాగములకంప

నారీకేశరసంబుపానంబునకును.

(ముందుఁజూచి) సుందరీ! భూమినందనీ! యీవృక్కకుంజూచి దృష్టి
పావనముగావించుకొనుము.

శా. దంతోలూఖులు కందభక్షకులు పత్రపాశ్రయం లేనపు
ల్లాంతస్వాంతులునుం గుటీచకులునుం దత్కాలవక్తాశనుల్
చెంతంగ్రాలఁగఁ బీతవారిధితపస్వి శ్రేష్ఠఁ డీవర్వత
ప్రాంతంబందున నుండె భార్యయగు లోపాముద్ర సేవింపఁగన్.

(చేయెత్తి)

క. పొగద్రాగుచు నీముని నిష్ఠగఁ దప మొనరించుచుండె సప్తాశ్వనియం
దెగుఁజూపునిలిపి, నీవా గగనముపైఁ జనకు పుష్పకమః! నీడయగున్.

(కొంచెము దూరము నడిపించి) ఓదేవయానరాజమా !

గీ. శివునిమందిర మిది పృథక్పీఠముగాఁగఁ
బోయి క్షణమాత్ర మందు నిల్వము ముసీందురీ
లదటనున్నారు వారిపాదాబ్జములకు
వందనముసేయుగతి సుంత వంగిపోమ్ము.

సీత— ఆర్యపుత్ర! హతపహునియందు హోమము చేయువారును బుణ్యశ్లోకుల
కథలు వివరించువారును వేదంబులు చదువుకొను వారును ధర్మశాస్త్రంబు
లుపదేశించువారును సమాధిమార్గంబులం జూపించువారును నతిథివర్గంబులను
సేవించువారునునై యీవర్ణశాలాంతరముననున్న జడదారులంజూచిన నస్మా
దృకులకుఁ గూడ సంసారగృంధి విడిపోవుచున్నది.

రాము— ఒనర్చిన నిట్టి తపమే యొనర్పవలయును. (ముందుఁ జూచి)

మ. సుమముల్పాజకుఁ బూచె నీలతిక లిచ్చో వీరికై వ్యోమమా
ర్గమునం గోణము లారవైచిరి మృగత్రాసంబుచే వీరు వృ
క్షములం భిక్షములెత్తుచుండిరి ఫలేచ్ఛ స్వీరు కంచుండి రా
చమనార్దంబుగ రిక్తపాత్రల మృగాచాంతంబులన్ పీరొగిన్.

(అంతటనుగాంచి) తరుణీ! యీకుంభసంభవుని యాశ్రమవృక్షములం జూచి
నేత్రపారణముఁ గావించుకొనుము.

గీ. చదివిచదివి వటువులు విశ్రాంతిఁ జెంద

నిత్య మెలమి లోపాముద్ర సీరువోయ

వృద్ధిచెందిన యిచ్చటివృక్షచయము

తప్ప కతిథులకై సర్వదాఫలించు.

లక్ష్మ— ఈభూములన్నియుఁ దవస్విసంక్లిష్టములే.

రాము— ఓ విమానరాజమా ! ఎచ్చటనే నొకచోటనిలువుము. నే నగ్నిమారుతసంభవుండగు ముని నొకసారి చూచివచ్చెదను.

(అందఱును విమానము దిగుచున్నారు)

సుగ్రీ— } దేవా ! త్వరపడుము. ఈమైత్రావరుణుఁడు ముల్లు వెలఁగచెట్టుక్రింద భగవ
విభీ— } తియగులోపాముద్రతోఁగూడ చునల నెదురు చూచుచున్నాఁడు.

(పిదప అగస్త్యుఁడును లోపాముద్రయుఁ బ్రవేశించుచున్నారు)

అగ— భగవతి ! ధర్మతనయా ! లోపాముద్ర !

గీ. పేరమమయులయి తీరదకు లర్పింప వార్ధి

గట్టి రాత్రించరులనెల్లఁ గసిమనంగి

తిరుణితోడ వైమానికత్వంబుఁగొనఁగఁ

గాంచితిమి నేఁడు సంపూర్ణకాము రాము.

రాము— (సమీపించి రెండుకాళ్ళు పట్టుకొని)—

గీ. తెల్లపూవులఁబోలు శరీరకాంతి

కలుగు మునిచంద్ర ! పావకానిలకుమార !

కుంభసంభవ ! భాస్కరకులుఁడు రాము

పృణతి తైకొమ్ము మిత్రావరుణకుమార !

(అందఱును నమస్కరించుచున్నారు)

అగ— గీ. దేవ ! నిన్నేమి యాశీర్వదించువాఁడఁ

జల్పితివి ముజ్జగంబు నిష్కంఠకమ్ముఁ

జేయవలసిన దొకటి యాశీర్వదించుఁ

గొడుకులిర్వురిఁ గనుఁగాతఁ బుడమికాన్పు.

రాము— రఘువంశము మిగుల ననుగ్రహింపఁ బడినది.

లోపా— గీ. రార నావత్స యొద్దకు రామచంద్ర !

శిరముమూర్కొని నేను నాశీర్వదించు

నాయనా దశకంఠ బాణంబులెట్లు

పైఁచితివి వానితలలెట్లు చదివెతీవు !

రాము— (సిగ్గుపడుచు) తల్లీ ! లోపాముద్ర ! మహానుభావురాలవైనను శ్రీస్వభావ
సులభంబుగ మాటలాడుచున్నావు.

లోపా— (రాముని తల మూర్కొని)

గీ. ఆనకట్టకునై కొండలన్ని తల్లివ్వి
తనుచు నీయత్త కోవగించినదో యేమొ
నాల్గవారిధు లాచమనంబుఁ జేసి
నట్టి మావారితోఁ జెప్పవైతి కుఱ్ఱ !

అగ— ఓనుతపస్వినీ ! లోపాముద్ర ! వసిష్ఠుఁ డుంచిన రాజ్యాభిషేకముహూర్తము
సమీపించినది కావున రామునకు నెలవిమ్ము.

లోపా— వత్స రామభద్ర ! నగరభగీరథులను మఱపించి రాజ్యమేలుము.

(అందఱును లేచి విమానమెక్కుట నభినయించుచున్నారు)

సీత— పుణ్యవశమున నేటికి మాయమ్మను జూచితిని (అని భూమివంకకుఁజూచు
చున్నది)

రాము— భూమిమాతల్లిమే కాదు. అందు ద్రవిడదేశములోనికి వచ్చితిమి.

ఉ. ఆకులు పోఁకటం గపుర మాఱని ముస్తలు నేలకాయలున్
జోక యొనర్చు వీడియము సొంపును గల్గిన యట్టిదేశ మిం
దే కుసుమాయుధుండు వసియించును గేళిగృహంబుగాఁ జెవిం
దాఁకెడు నీదునేత్రముల దైర్వ్యము సార్థముగాఁగఁ జూడుమా.

మఱియును-గీ. కులుకుఁ గీఁగంటిచూపులే ములికిగములు

గాఁగ ముక్కుంటినైనను గాసివెట్టు
ద్రవిడకాంతల బొడుముడి దర్పకునకుఁ
గాముకులనొంచు రెండవకార్ముకంబు.

సుగ్రీ— (దక్షిణపువైపుఁ జూపించుచు) దేవా ! సత్తగోదావరీ తీరంబున నున్న భగ
వంతుండగు భీమేశ్వరస్వామికి నమస్కరింపుము.

రాము— (చేతులు జోడించి)

గీ. పృణతి యొనరింతు మేటి సర్పములచేతఁ
జుట్టుకోఁబడి పెంపొందినట్టిదవళ
పలితకాయంబు జడలనువల్లవములు
గలుగు హరహరిచందనశ్చృజమునకు.

(అందఱును నమస్కరించుచున్నారు.)

రాము— చ. అనుదిన మెందుఁ జేర్చిఁ ద్రివిధాభినయంబుల ముద్దులొల్క వౌ
మనయనలెల్లఁ గేలిమెయి మన్మథనాటక మాడుచుండు మం
తనమునఁ జూడుమా తెలుఁగునాఁడిది గౌతమి యేడుపాయలై
వననిధిలోపలం గలనె బామిని నీకుడికంటిచాయలన్.

మఱియును-గీ. హరుని సెగకంటిచే దగ్ధమైన పంచ
శరుని బ్రదికింపఁజాలు నోషఱులు సూపె
తెలుఁగునాఁటి నెలంతల కులుకుఁజూపు
లమలశారదపూర్ణహిమాంకువదన.

చిట్టి— ఉభయతటములయందును దట్టముగఁ గొబ్బెరచెట్లును బోఁకచెట్లు నలమికొని
యున్న యీధునీలలామమే కావేరి.

రాము— దేవీ : కడలిదేవేరి యగు నీకావేరికి నమస్కరింపుము.

శా. కావేరినది, వేణియై పుడమి సింగారింఁచెఁ దాంబూలపుం
దీవల్పాకిన పోఁకమోకగమి నిర్దేశించె నాశ్లేషవి
ద్యాపై శద్యము పొందికిన్మరలెఁ గర్ణాటీనితంబావిలం
బై విస్తారితదీయనాభిగుహలం దావర్తితంబై నభీ

మఱియును-గీ. వలుదవలిగుబ్బుచందోయి లలితజఘన
భాగములు గల్గు కర్ణాటవామనయన
లెచట దృష్టిఁబ్రయోగింతు రచటికేగుఁ
దుంటింటివజీరు ముందుఁబరువెత్తి.

సుగ్రీ— భరతాగ్రజ : ఇదిగో మహారాష్ట్రదేశము.

రాము— (చూచి ఆనందించుచు సీతవంకఁ జూచి)

మ. త్రిదివం బేగఁగ మంచిదారి నిగమశ్రీ నప్తమాంగంబు నై
క్షవఖండంబునకంటె స్వాదువు సువాచారూపనేత్రంబు న
త్కవి కావ్యంబు రచింపు నెందు రసవత్కాంతంబు మాధుర్యవై
భవయుక్తంబుగ దీనినామము విదర్శంబుండు సుభూమిణీ.

మఱియును-గీ. సురతరసౌభాగ్యవిద్యల సౌగంధి లెఱిగి
సటి కుంతలకాంతల కందఱుకును
విరతమును విభ్రమంబులు నేర్పుకొనఁగ
శిష్యుడై కింకరుండగుఁ జిత్తభవుఁడు.

సీత— ఈదేశమందేకదా, యన్మత్పూరాణశ్శరవత్ప్నియగు నిందుమతీదేవి జన్మించినది?

త్రిజ-వింధ్యమహీధరంబునం బుట్టి యాదిక్కుగాఁ బ్రవహించుచున్న యీనది పేరేమో?
సీత— నర్మదానది.

త్రిజ— ఎన్నాళ్ళకుఁ జూచితి నీనర్మదానదిని ?

సీత— ఆర్యసుమంతుఁడు మమ్మడవికిఁ బంపి యిచ్చటినుండియే మరలిపోయినాఁడు

రాము— (ప్రక్కకుఁ దిరిగి సీతతో)

గీ. జల్లలాటలయందు హస్తతలయంత్ర

గలితజలధార సీవయిఁ గదియకుండఁ

దరుణి గుబ్బలపైనున్న తామరాకు

గొడుగుగాఁ బట్టుకొంటివి గుర్తుగలదె ?

మఱియును—

గీ. ఒకరికొక్కరు దవ్యపరుంటే మిచటి

యిసుముతినైలఁ బొలయల్క నింతి మనము

కూర్చె వలిగాలి యొజ్జయై కులుకుఁ దెలుపు

కొఁగిలింతల నిది జ్ఞాపకంబు గలదె.

విభీ— (ఎడమప్రక్కకు వ్రేలు చూపుచు) విశ్వంభరాశిరశ్శేఖరాయమానంబగు లాట
దేశంబిదియే.

రాము— (సీతతో)

ఉ. వేలుపుబాసకియ్యది నివేశము విద్యులనేర్తు రిచ్చటఁ

స్త్రీలును, భాషచూడఁ బరుషీకృతవర్ణము చిన్నమాటలఁ

గార్లెడు, మంచిపాఠ్యకృతపుగద్య పఠించుచునుండు రిచ్చటఁ.

బాబురు చూడుమా యిది యపారము లాటపదంబు కోమలీ.

మఱియును—

గీ. లాటకాంతల గురిచేసి పోటుబంటు

మరుఁడు సంధించుశరములు మరలివచ్చి

వారి సౌందర్య మరసి వివశతఁగన్న

యించువిల్కాని దన్ని వేళించుచుండు.

సుగ్రీ— ఇది యుజ్జయినీపురము. భగవంతుం డగుమహాకాలవాధుని నుండిరము.

రాము— (దోసిల్కొని)

గీ. మరుఁడు విడిచిన కేతకమార్గణంబు

మేనిపైఁబడి వకమై నూన మే మ

హానుభావునితలవంద్యుఁడనుమిషమునఁ
దనరు నాయాశ్వుఁడలంతు ననుదినంబు.

(సీతవంకకుం గనుంగొని)

చు, చటువాక్యంబులు కాటపాటలకుఁ జంపత్ప్రితిఁ గ్రీగంటఁ జూ
చుటకుం జక్క-నిమందయానముల మెచ్చులుల్కుఁ గూర్చుంటకున్
జటులాంగంబుల మారసంగరమునం జండత్వముం జూప నె
చ్చటిపోయాండ్రును జాల రుజ్జయినతో జన్మించుపోయాండ్రుకున్.

మఱియును—

గీ. నిండుజూబిల్లి కాయువెన్నెలలు తినఁగఁ
దెలివియును దేటయుఁ జకోరములకె కలదు
మదనసంగరమందతి మర్మములును
దెలిపెడేట లవంతికాంతలకె కలవు.

సీత— గీ. వానకాలమునం దెందు వఱువపంట
కంటేకింపగురీతిగాఁ గానిపించు ?

త్రాజ— మాలవదేశమునందు.

సీత— కనుల కానందసుఖములు గలుగఁజేయు
మాలవంబిదియేనుమి మధురవాణి.

రాము— గీ. నుజనులెల్ల శృంగారులు సౌగంధికాంధ్రు
గల్గసిమాళవంబునఁ గమలపాణి
వానకాలములందు డాటాలనెక్కి
కూడియుందురు త్రీలతోఁ గోడెగాంధ్రు.

సీత— వసుంధరాపురంధ్రు జడహాసువలె, వింటనుండి ద్రవిండు వంకమువలె నింద్రు
నీలకంఠికవలెఁ గాలిండినది ముందు చెలువారుచున్నది.

రాము— ఉ. కాళియవన్నగంజునకుఁ గాఁపురమైన ధునీలలామ గం
గాళి కళిందపుత్రి యమునానదిఁ గల్గొను మేఱులెవ్వయిం
బోలవు దీని, దీనికి యముం డనుజుం డరుణుండు తండ్రితోఁ
జూలగు దీనికిం గనకశోభకముల్ జన్మించుతాపియున్.

సీత— (నమస్కరించుచున్నది)

అక్క— అర్యః భగవతియగు నయోధ్య మిగుల దూరమునలేదు. అప్పుడే పాంచాల
దేశములోనికి వచ్చినాము.

రాము— (సీతతో)

గీ. దేవి కనుఁగొమ్ము పాంచాలదేశములను
మనకుఁ బడమట గంగాయమునల నడుమ
లౌకికములగు నర్హృత్తులకునుబోలెఁ
గావ్యములకిందుఁ గనరాదు గౌరవంబు.

అదియునుంగాక—

గీ. కామకల లఱువదినాల్గుఁ గఱతురనుచు
భృతిఁగాంచిన పాంచాలకాంతలయెడ
నప్రసన్నాన మొనరించు నంగజుండు
కులుకుఁ గీర్తిగంటి సోగమాపులకు జడిసి.

లక్ష్మ— ఇదిగో : మందాకినిచేఁ జుట్టువారియున్న మహాదయపురంబునకు వచ్చితిమి

రాము— గీ. ప్రియసౌధములందము పగఱకలవి
గానికోటయుఁ గలది యీ గాధిపురము
బెళుకుబేడినమీల శోభలు హరించు
కులుకుఁజూపులఁ జూడుమో కోమలాంగి.

అదియునుంగాక—

గీ. తాతముత్తాతతాతలతరములందుఁ
బరమపూతములని నుతింపఁబడు రెండు
అబ్బిలోచన! యీకాన్యకుబ్జపురము
హృశికేశకృతభూషణంబగు సృవంతి.

మఱియును—

ఉ. చీరలకట్టుఁ బల్కుచిడి చిత్రము విద్యలనేర్పు వేణిసిం
గారమలంకృతుల్సొగసుగా ధరియించుట యందచందము
ల్లారుణిఁ గాన్యకుబ్జపురధామల భామలయొద్ద నోసఖి
నేరుచుకోవలె న్నకలనీరజనేత్రలు వేయు నేటికి॥

లక్ష్మ— (విమానవేగమభినయించుచు) ఆర్య : దివ్యనదులగు గంగాయమునల సంగ
మము నొద్దకు వచ్చితిమి.

రాము— (సీతతో)

గీ. మట్టిచెట్టిది శ్యామనామంబు తరుణి
మనుజగంగ యిదే శలిభుమౌళిపతిత

దీని పేరు పర్యాగ. యిందేకలిగెను
గంగతో సూర్యపుత్రికి పంగమంబు.

(అందఱును నమస్కరించుచున్నారు)

లక్ష్మ— ఆర్య! ఇదియే భగవంతుండగు పిశ్వనాథునకు నివాసమగు కాశి.

రాము— మ. ఇది వారాణసి యన్నపూర్ణయును విశ్వేశుండు నిందే వసిం
చుడు. రిండుంగల చౌనులెల్ల సుకృతుల్పూమైఫిలీ! సర్వదా
హృది సేవింతురు విశ్వనాథు, మరణంబే మోక్ష మిచ్చేట య
మృదనద్వేషి యొనర్చు తారకమహామంత్రోపదేశంబునఁ.

సీత— దశకంఠసూదనా! వారాణసీనంకీర్తనముచేత నా పుట్టిల్లు మిథిలానగరము
సామీప్యమున నున్నదని తలంచెదను.

రాము— ఓ విమానరాజమా! వేగ సీతకు జనకరాజధానియగు మిథిలాపురింగనఁబఱచుము.

లక్ష్మ— ఇదిగో వచ్చితిమి!

సీత— భగవతి. మిథిలానగరి! గురుజనమునకును నీకునుగూడనమస్కరించుచున్నాను.

రాము— చ. జనకుని రాజధాని యిది జానకీ! దాంతుడుఁ యాజ్ఞవల్క్యుఁడుం
డు నిచట సూర్యశిష్యుఁడు కనుఁగొనుమా భవదీయజన్మభూ
మి నిమికులీను లేలుదురు మిన్నును మన్నును నుండుదాఁక దీ
ని, నిచటఁ బెండ్లియాడితిని నిన్నుఁ బురారిధనుర్విదారిన్.

విభీ— ఇచ్చటనే క్షత్రియాంతకుండగు పరశురామునకుఁ బరాభవము కలిగినది.

సుగ్రీ— ఈభార్గవుఁడేనా—

గీ. ఫేనమును ద్రావి సంతృప్తిఁ బూనుపగిదిఁ జందిరికల జల్మమాడిన చందమునను
దేవికొసల్యకనని క్షత్రియులనెల్ల । యేడుమూఁడులమార్లు జయించినాడు.

రాము— (సిగ్గుపడుచున్నాడు)

సీత— లంఘితసాగుండగు హనుమంతునికంటె నాదృష్టికి శిఘ్రగమనముగలదు.
ఇచ్చటినుండియే యయోధ్యాపట్టణముం జూచుచున్నాను.

(అంతట హనుమంతుడు ప్రవేశించుచున్నాడు)

హను— (నమస్కరించి) దేవా! నావలన వృత్తాంతమంతయు విని వసిష్ఠుఁడు భరత
శత్రుఘ్నులతోడను సకలప్రకృతిమండలముతోడను భవదీయ పట్టాభిషేక
సంభారములంగూర్చుకొని సిద్ధముగా నున్నాడు.

(అందఱు నాచరముతో వినుచున్నాడు)

రాము— (ముందుచూచి నమస్కరించి)

గీ. అమరపురి యందమును గెలువందఁ జాలు । రవికుశీనులు పాలించు రాజధాని
చందురునిబోలు తెల్లని జలముగలుగు । సరయు వీపురిచుట్టు నెసంగుదుండె.

(అందఱును నమస్కరించుచున్నారు)

రాము— (ముందుచూచి) విమానరాజమా ! వసిష్ఠాదులు నాకై యెదురుచూచుచు
న్నారు. కావున రాచనగరిలోదిగియెదము, సెలవిమ్ము.

(అందఱును విమానముం దిగుచున్నారు)

(పిదప వసిష్ఠుఁడును భరత శత్రుఘ్నులును బ్రవేశించుచున్నారు)

వసి— నాయనా, భరత ! శత్రుఘ్న !

మ. శివశిష్యుం దుగ్రహిణపృథ్వినితఁ డేచేట్టుటలొందించె న
య్యవి రెండుం దలపోయఁగా నగవు నత్యాశ్చర్యముం బుట్టుఁ బు
ణ్యవిశేషంబున నేఁ డెదుర్కొనుట సంపాదించె శ్రీరాము నీ
రవివంశం బిఁక శ్వేతమానవుగు నిర్యన్మూర్తులం గీర్తులన్.

(అందఱును బరిక్రమించుచున్నారు)

రాము— (వినయముతో సమీపించి పాదములు స్పృశించి)

గీ. గురువులెవ్వార లిట్టైకుకలమునకు వ । రిష్టులెవ్వరు దివి సప్తఋషులయందు
వారికిప్పు డరుంధతీవల్లభులకుఁ ! బ్రీణతియొనరించుచున్నాఁడు రాముఁడీతఁడు.

వసి—“ గీ. డేవ నిన్నేమియాశీర్వదించువాడ ” (అను పూర్వోక్తపద్యముం జదువు
చున్నాఁడు)

రాము— ఋషివచనములకుఁ గర్తలు వేతైనను నైక్యము కలుగుచుండును. ఈవసి
ష్ఠుండు గూడ మున్నగస్త్యుండాశీర్వదించినట్లే యాశీర్వదించెను.

సీత— (నమస్కరించుచున్నది)

వసి—జనకరాజపుత్రి! రామునియాశీర్వచనమే నీకు నాశీర్వచనము ఇదియునుంగాక.

గీ. ఇంతదను కీయరుంధతియే పతివ్ర

తావ్రతము చేయుచున్నది తరుణులందు

అవ్రతముచేయ నీవు నోయనుఁగుబిడ్డ

పంచుకొంటివి భాగంబు వరముపగిది.

లక్ష్మ— ఇట్టైకుకులగురా ! వసిష్ఠ ! లక్ష్మణుఁడు మొక్కిక్కుచున్నాఁడు.

వసి— వత్స లక్ష్మణ ! ఇంద్రజిత్తుని జయించిన నిన్నేమని యాశీర్వదించును ?

భర—ఆర్య! రావణవిద్రావణ! ఇదిగో సీతమ్ముఁడు భరతుఁడు నమస్కరించుచున్నాఁడు.

రాము— (చేతులుసాచి) తమ్ముడా యిటురమ్ము.

గీ. కుఱ్ఱు నిను గొగిలించితి కుతుక మొదవ

వేగ నాకిమ్ము నీవు నీకొగిలింత

సోదరులమేనుసోకిన సోదరునకుఁ

జందిరికయుఁగూడ సుంత వెచ్చగనె యుండు.

భర— (నీతకు నమస్కరించుచున్నాడు)

సీత— నీముఖారవిందము నెత్తుము. నీదృష్టి యానందమందపరిన్యందయగుగాక.

శత్రు— పాదసేవకుఁడు శత్రుఘ్నుఁడు నమస్కరించుచున్నాడు.

రాము— (లేవదీసి) పుణ్యమున మారెండవ లక్ష్మణునిఁ జూచితిని.

శత్రు— (నీతకు నమస్కరించుచున్నాడు.)

సీత— వత్స శత్రుఘ్ను! చిరకాలము జీవించుము. మీయమ్మలెచ్చటనున్నారు?

శత్రు— మంగళదర్శవ్యములు చేతఁబూని యంతఃపురద్వారమున నిల్చియున్నారు

లక్ష్మ— (భరతునకు నమస్కరించుచున్నాడు)

భర— గీ. మించువేడుక నను గొగిలించుమయ్య

లక్ష్మణా! లేచి. నీవ సలక్షణుఁడవు

ఆర్యసేవాపవిత్రము లైననీదు

గాత్రములు నన్ను సుఖపెట్టుఁగాత మిపుడు.

శత్రు— (లక్ష్మణుని గొగిలించుకొని) నిర్విఘ్నముగ రామసేవచేయుట కొనసాగించుకొన్న నీయందు నాకు స్నేహము రెండింతలగుచున్నది.

రాము— భగవంతుడా! వసిష్ఠ! ఇతఁడు సూర్యపుత్రుఁడును గిష్కింధాపురాధిపతియనగు సుగ్రీవుఁడు. ఇతఁడు లంకాధిపతి తమ్ముండును బ్రస్తుతము లంకావరమేశ్వరుఁడు నగు విభీషణుఁడు. వీరిరువురును నమస్తరించుచున్నారు

వసి— రామచంద్ర! భవదీయకీర్తిలత కీ యిరువురే కాయమానస్తంభంబులు,

రాము— భరత. వీరును నీతకు మఱుదురే కావునఁ గొగిలించుకొనుము.

(భరత శత్రుఘ్ను సుగ్రీవ విభీషణులు పరస్పరముఁ గొగిలించుకొనుచున్నారు)

వసి— (అందఱివంకంగని)

మ. దశకంఠం బరిమార్చె రాఘవుఁడు. సీతాదేవి సాధ్వీమహా

దశఁగాంచెకా శుచియందు. లక్ష్మణుఁడు గాదా యింద్రజిత్తుం జయిం

చె. శైబాసీభరతుండు పాదుకలచే జేయించె రాజ్యంబు, స

ద్యశముం బొందుట కేమిలోపమిఁక సప్తాశ్వాన్వయం బంతయున్.

(రామునివంకఁజూచి) వత్స దాశరథీ రామభద్రః ప్రశస్తమగు ముహూర్త మాసన్నం
బై యున్నది. కావునఁ బితృశ్రీంబగు సింహాసనం బలంకరింపుము.

రాము— (అట్లు చేయుచున్నాఁడు)

(వసిష్ఠుఁడు తప్ప తక్కిన యందఱు సాష్టాంగ నమస్కృతులు చేయుచున్నారు)

(తెరలో మంగళగీతములు పాడుచున్నారు)

(ఆకాశమందు)

క. చిరకాలము ధనదుఁడు శంకరునిం బ్రీణుఁడై పుష్పకం బార్జించెన్
దరణీకులః నేటికిది నీపరమయ్యె నొనంగు మర్దవతి కదిమరలన్.

వసి— వత్స రామభద్ర ! ధన్యుండవు. సాక్షాత్కుఁడేరుఁడు నిన్ను యాచించుచున్నాఁడు.

రాము— విమానరాజమా ! భగవంతుం డగు కుబేరుఁడు ప్రార్థించుచున్నాఁడు. వానికి
మరల నిన్నిచ్చెదను. (పైకిఁజూచి) అనినంతనే యీవిమానము కుబేరుని
యొద్దకుఁబోయినదే !

వసి— రామచంద్ర ! నీకింక నేమిప్రియం బొనరించువాఁడను.

ఉ. కోపములేదు శంకరునకుం దనచాపముభగ్నమైన సం
తాపము లేదు వార్ధి కెడఁదం దనకడ్డము గట్టిరంచు ని
ర్వాపితుఁడయ్యె మన్మథుని వారిజగర్భున కీసులేదు సం
ప్రాపితుఁడయ్యెఁ బుష్పకవిమానము నేటికి యక్షనాథుఁడున్.

అయినను నిట్లగుఁగాత !

ఉ. పండితు లెల్ల సంసరణబంధముఁ బాపెడు కావ్యబంధము
ల్నిండగు నర్థమున్ లలితనీతులు సూక్తులఁ గూర్చి చేయుతన్
బీండువు గాఁగ నజ్ఞులు బ్రహ్మకు మాటుగఁ గావ్యమూర్తి నె
న్నుండును బాయకుండుత మనంబులఁ బండినభక్తి పెంపునన్.

(అందఱును విష్కృమించుచున్నారు)

— గద్య —

ఇది శ్రీకింకపీంద్రపుటాపంచానన విద్యత్రవి బాలకళానిధి బాలనరస్వతీ

శతావధాని తిరుపతి వేంకటేశ్వరవిరచితంబగు నాంధ్ర బాల

రామాయణనాటకంబున సర్వంబును దశమాంకము.



శ్రీ తిరుపతి వేంకటేశ్వరులచే రచింపబడిన గ్రంథములు

—: పృథివిగ్రంథములు :—

1 శ్రీవణానందము	1	8
2 పాణిగృహీత	1	8
3 లక్షణాపరిచయము	1	0
4 బుద్ధచరిత్రము	2	8
5 శ్రీనివాసవిలాసము	2	8
6 ఏలామాహాత్యము	1	0
7 శివభక్తి	2	8
8 సుశీల	2	8
9 పతివ్రత	1	8
10 గోదేవి	1	8
11 పూర్వహరిశ్చంద్రచరిత్రము	2	0
12 బొబ్బిలిపట్టాభిషేకము	1	0

—: పురాణములు :—

13 దేవీభాగవతము	13	0
14 శివలీలలు	10	0

—: వెం॥ శా॥ చరిత్రలు:—

15 జాతకచర్య	1	8
16 ఇటీవలిచర్య	2	8

—: వివాదగ్రంథములు :—

17 గీరతము (4 భాగములు)	6	8
(క్షమాపణవ్యాససహితము)		
18 గుంటూరుసీమ (2 రంగములు)	6	8
(వేమవరశతావధాన పీఠికతో)		
19 చెళ్ళపిళ్ళజయంతి	1	0
20 మల్లేశ్వరవిజ్ఞప్తి	1	4

—: చాటువులు :—

21 నానారాజసందర్శనము	4	0
22 శతావధానసారము	2	0
23 కలగూరగంప	1	8

—: వచనములు :—

24 కథలు — గాథలు	}	7	8
1 నుండి 5 సంపుటములు			
25 హర్షచరిత్రము		1	0
26 చంద్రప్రభచరిత్రము		1	8
27 విక్రమాంకదేవచరిత్రము		1	8
28 సారస్వతవిమర్శలు		2	8
29 కాశీయాత్ర		0	12
30 భారతవీరులు		0	8
31 విక్రమచెళ్ళపిళ్ళ		0	12
32 షష్టిపూర్తి		0	8
33 దివాకరాస్తమయము		0	12

—: శతకములు—స్తవములు :—

34	కాళికాదిస్తోత్రమాల	1	4
35	కామేశ్వరీశతకము	0	4
36	ఆరోగ్యకామేశ్వరి	0	4
37	ఆరోగ్యభాస్కర స్తవము	0	4
38	మృత్యుంజయ స్తవము	0	4
39	నమశ్శివాయస్తోత్రము	0	4
40	శివ స్తవము	0	8
41	సౌభాగ్యకామేశ్వరి	}	3
1 2 3	భాగములు		

వలయువారు :

చెల్లవిల్ల వెంకటేశాస్త్రి సన్న్య

వేంకటేశ్వర పబ్లికేషన్స్

కడియము P. O.

తూర్పు గోదావరి జిల్లా. అని వాయుడు